

# دند شارخ

اخلاقی • تاریخی • اجتماعی

تألیف : موسیٰ خروی

ترجمہ : محمد حسن جعفری

## حسن علی بک ڈپو

بالمقابل بِـاِمام باڑہ کھارا درگراچی - ... ۷۲۰

جملہ حقوقی طبع محتق ناشر محفوظ ہیں

|                   |        |
|-------------------|--------|
| پند تاریخ جلد اول | کتاب   |
| موسیٰ خسروی       | تألیف  |
| محمد حسن جعفری    | ترجمہ  |
| محمد جواد کاشف    | کپوزنگ |
| سید حیدر نقوی     | تصحیح  |

# عنوان کتاب

## پیش گفتار

### باب اول۔ خدا پرستی اور ایمان

- امام صادق اور لئن الی العوجاء کی حکمتگو ۱۱
- انسانی اضطرار بھی دلیل خدا ہے ۱۲
- ابوالحسن علی بن میثم اور مادہ پرست کی حکمتگو ۱۲
- خدا شناس پڑھے ۱۳
- خدا شناس وزیر ۱۵
- خدا شناس بودھیا ۱۶
- ہر موجود کی زندگی وجود خدا کی دلیل ہے ۱۷
- ایمان ہمیشہ خالص ہونا چاہئے ۱۸
- ایک راہب کی رہنمائی ۱۹
- بھملوں اور ایو حنفیہ ۲۰
- امام صادق وجود خدا کی کیا دلیل بیان کرتے ہیں؟ ۲۲
- عظمت افراد کا میزان ۲۳
- قابل توجہ موضوع ۲۴
- حضرت عبدالعزیزم حسینی اپنا عقیدہ سناتے ہیں ۲۵
- اس استدلال پر توجہ فرمائیں ۲۷
- چند روایات ۲۸

### باب دوم۔ ریا کفر و شرک کی مخفی صورت

- ایک نادان کا دعویٰ ۳۱
- بت پرست کافر کا انجام ۳۲
- خدا پرست، معترضی اور مشتبہ ۳۵

شہدا اور اس کی جنت

ریا کار اور قیامت

ریا سے چنے کی ایک مثال

ریا کتنا مخفی ہوتا ہے

ریا کار عابد

بہت ہی غلکین ہوا

ریا کار رسوا ہوتا ہے

چند روایات

۳۶

۳۹

۴۰

۴۱

۴۲

۴۳

۴۴

۴۵

## باب سوم۔ اطاعت انبياء کا نتیجہ

عظمت مومن

۴۹

پینا اور نایپنا

۵۱

جنت میں مومن کے گھر کا حدود ارید

۵۱

سید رضی اور واقعیات

۵۲

اگر لوگ اللہ کی اطاعت کرتے تو درندے ان کے مطیع ہوتے

۵۳

امام کی پیروکاروں پر شفقت

۵۳

اہل بیت سے رابطہ پیدا کریں

۵۵

پیروان ائمہ کی موت

۵۸

امام موسیٰ کاظم اور طبیب

۵۹

ائمه کے پیروکار غریب نہیں ہوتے

۶۰

سپاہ امام

۶۱

رشید بھری کی طاقت

۶۲

قدرت امام کی ہلکی سی جھلک

۶۳

کیست اور اس کا عقیدہ

۶۶

جب شیر بھیڑوں کا رکھوالا ہنا

۶۷

سلمان کو پچانیں

۶۰

پیشہ تمار کی عظمت

۶۱

چند روایات

۶۳

## باب چہارم - اطاعت والدین

|  |    |
|--|----|
| والدین کا خدمت گزار ہم نشیں انہیاء           | 75 |
| فضل برکی کی ہماری اور والد کی نارا نصگی      | 77 |
| والدین کی نارا نصگی موت کو دشوار بنا دیتی ہے | 79 |
| نالائق اولاد                                 | 80 |
| کافر والدین کا احترام                        | 81 |
| جنادیا والدین کی خدمت                        | 83 |
| اطاعت والدین اور وسعت رزق                    | 83 |
| لام کس سے محبت کرتا ہے؟                      | 86 |
| امام صاحب الزمان کی والد کے لئے سفارش        | 87 |
| اویس قرنی اور والدہ کی اطاعت                 | 88 |
| باپ کی بد دعا کا اثر                         | 89 |
| مال کا کتنا حق ہے؟                           | 92 |
| روحانی باپ کا بھی حق ادا کریں                | 93 |
| چند روایات                                   | 96 |

## باب پنجم - صلد رحمی

|   |     |
|---|-----|
| امام صادق اور منصور دو اُنکی                      | 99  |
| پیغمبر اسلام کی صلد رحمی                          | 102 |
| اعمال بندگان امام کے سامنے پیش ہوتے ہیں           | 105 |
| رشته داروں سے مت بھڑو                             | 106 |
| قطع رحمی سے عمر کم ہو جاتی ہے                     | 107 |
| قطع رحم کو دوست نہ ہواد                           | 108 |
| صلد رحمی کا زندگی سے براہ راست واسطہ              | 109 |
| رشته داروں کو ملنے سے جذبات محبت کو تحریک ملتی ہے | 111 |
| قطع رحم کو یہ سزا بھی مل سکتی ہے                  | 113 |
| چند روایات  | 117 |

## باب ششم۔ احترام سادات

|     |  |
|-----|--|
| ۱۱۹ | ایک تاجر اور حاب سادات                   |
| ۱۲۱ | نصراللی اور اعانت                        |
| ۱۲۳ | جب ایک سیدہ سے سیادت کی گواہی طلب کی گئی |
| ۱۲۶ | ایک سیدہ اور عبداللہ بن مبارک            |
| ۱۲۸ | متوکل عبادی کی ماں کا سادات سے سلوک      |
| ۱۳۱ | садات کے ساتھ بھائی                      |
| ۱۳۳ | نصراللہ بن عین اور سادات بدنی داؤد       |
| ۱۳۵ | садات سے کیا سلوک کرنا چاہئے             |
| ۱۳۶ | садات بزرگوں کے لئے باعث نگ نہ میں       |
| ۱۳۹ | садات پر جسارت کا نتیجہ                  |
| ۱۴۰ | امام باقرؑ سے سنس                        |
| ۱۴۰ | چند روایات                               |

## باب هفتم۔ کمزوروں اور قیمتوں پر شفقت

|     |   |
|-----|---|
| ۱۴۲ | امہ اس طرح سے مدد کرتے تھے                  |
| ۱۴۵ | سید جواد عاملی اور غریب ہمسایہ              |
| ۱۴۷ | اسلام غریب کو بڑی اہمیت دیتا ہے             |
| ۱۴۸ | بھوکے کتے پر رحم                            |
| ۱۴۸ | مقدس اردہ میں اور سال قحط                   |
| ۱۴۹ | علامہ مجلس کا مقبول عمل                     |
| ۱۵۲ | ضرورت مند کی مدد درخواست سے پہلے کرنی چاہئے |
| ۱۵۵ | قابل رحم افراد                              |
| ۱۵۷ | علی سے سبق حاصل کریں                        |
| ۱۵۹ | قیم پروری کا ثمر                            |
| ۱۶۰ | امام حسین اور قیمان مسلم                    |
| ۱۶۱ | اے بھی پڑھیں                                |

خاندانی روایت کا احیاء

اسوہ رسول

جتاب زہر سے سخاوت کا درس لیں

سیدہ کے گلوہند کی برکت

چند روایات

## باب ہشتم - حقوق العباد

- امام زین العابدین کا طرز عمل
- گلوہند اور علی من اپنی راضی
- شیر خوار پر دودھ کا اثر
- ہارون الرشید اور بہلول
- بہلول کی جرأت و بے باکی
- خلفیہ کا کھانا
- حقوق العباد کا ایک نمونہ
- مقدس اروہیلی کی احتیاط
- عقلیل کی درخواست
- کیا بہلول واقعی دیوانے تھے
- قاضی کا منصب اور لوگوں کے حقوق
- قاضی کو اس طرح سے فیصلہ کرنا چاہئے
- حقوق العباد میں باریک بیذنی
- غیریب دبپے نوا
- انگلشتری کے حساب سے ڈرنے والا
- حساب قیامت کی ایک مثال
- رسول کریمؐ کا کردار
- مجان علیؑ کو پہچانیں
- چند روایات

## باب نہم۔ امانت کی حفاظت

|     |                                       |
|-----|---------------------------------------|
| ۲۰۲ | شیخ الی عثمان کی امانت داری           |
| ۲۰۳ | ابو ایماد ہم کی باغبانی               |
| ۲۰۴ | خائن عطار                             |
| ۲۰۸ | ایک اور خائن                          |
| ۲۰۹ | ہر شخص امین بننے کے لاائق نہیں        |
| ۲۱۰ | ضروری وضاحت                           |
| ۲۱۱ | جتنا جس کا ظرف ہے اتنا ہی وہ خاموش ہے |
| ۲۱۲ | اسرا رحق کے لئے قوت برداشت            |
| ۲۱۳ | کسی کی امانت میں خیانت نہ کریں        |
| ۲۱۴ | امام صادقؑ کی نصیحت                   |
| ۲۱۶ | خیانت کی سزا                          |
| ۲۲۰ | ہم کس طرح سے تبلیغ کریں               |
| ۲۲۱ | چند روایات                            |

## باب دهم۔ جھوٹ کے نقصانات

|     |   |
|-----|---|
| ۲۲۲ | جھوٹی قسم کھانے کا انجام                  |
| ۲۲۴ | منصور حلاج کے جھوٹ کا پول کھل گیا         |
| ۲۲۷ | زکریارازی کی دور غنوی                     |
| ۲۲۹ | جھوٹ تمام گناہوں کی جڑ ہے                 |
| ۲۳۰ | ”سلوٹی“ کے جھوٹے دعویداروں کی رسوانی      |
| ۲۳۳ | جھوٹ کو سزا مل ہی گئی                     |
| ۲۳۵ | جھوٹ کی بھاری قیمت                        |
| ۲۳۷ | جھوٹ کا عذاب                              |
| ۲۳۷ | جھوٹا خوشنامدی                            |
| ۲۳۹ | آئیے ایک سنتے کو پچانیں                   |
| ۲۴۲ | ایڈر دور غم مصلحت امیز کے بھی قائل نہ تھے |
| ۲۴۳ | خوشنامد مکینگی کی علامت ہے                |
| ۲۴۵ | چند روایات                                |

## پیش گفتار

اعوذ بالله من الشیطان الرجیم۔ بسم الله الرحمن الرحيم

الحمد لله رب العالمين والصلوة والسلام على سيد الانبياء و خاتم النبيين ابى القاسم محمد و اهل بيته الطاهرين الذين اذهب الله عنهم الرجس و طهرواهم تطهيرا.

تاریخ بدنی نوع انسان کے لئے قیمتی سرمایہ ہے۔ تاریخ و قائم روزگار کا سچا آئینہ ہے۔ اس آئینہ میں ہمیں لوگوں کے چہرے صحیح صورت میں نظر آتے ہیں۔

انسان کو ہمیشہ آئندیل کی ضرورت رہی ہے۔ تاکہ وہ اسے سامنے رکھ کر اپنے عادات و اطوار کو اسی طرح سے ڈھال سکے۔ اور آئندیل کی تلاش کے لئے انسان کو تاریک کی ضرورت محسوس ہوتی ہے۔

انسان عبرت کا طلب گار ہے اور خوش نصیب ہے وہ شخص جو کہ دوسروں کے انجام سے عبرت حاصل کرے اور خود نشانہ مشق نہ نہیں۔ تاریخ کے بغیر ہم عبرت حاصل نہیں کر سکتے۔ کیونکہ پچھلے لوگوں کی داستانوں میں ہمارے لئے عبرت موجود ہے۔ اسی لئے حکیم مطلق نے قرآن مجید میں امام سابقہ کے حالات بیان فرمائے تاکہ لوگ ان واقعات سے عبرت حاصل کریں اور اپنے افکار کردار کو درست کریں۔

کردار سازی کے لئے اردو زبان میں ایک ایسی کتاب کی ضرورت تھی جس میں

تاریخی واقعات بحثت موجود ہوں۔ اور اخلاقیات کے مسائل کو تاریخی واقعات کے ذریعہ سے بیان کیا جائے، تاکہ قاری کے ذہن پر بوجھ محسوس نہ ہو۔

اس سلسلہ میں *جستہ الاسلام والمسلمین* علامہ مولیٰ خسروی کی کتاب ”پند تاریخ“ اپنی مثال آپ ہے۔ یہ کتاب پانچ جلدیں پر مشتمل ہے اور ہر جلد میں دس باب ہیں اور ہر باب میں ضرورت کے تحت اچھے خاصے واقعات ہیں اور باب کا خاتمہ متعلقہ موضوع کی احادیث سے کیا گیا۔ یقیناً ایسی کتاب کے لئے عظیم مصنف لائق مبارک ہیں اور اللہ تعالیٰ نے بھی ان کی خدمت کو قبولیت عامہ کا شرف دیا۔ اور اس کتاب نے برادر ملک ایران میں مقبولیت کے ریکارڈ توزیع یئے۔ اور چند سالوں میں ہی چودہ ایڈیشن شائع ہوئے۔ اور ہر ایڈیشن پانچ ہزار سے کم نہیں تھا۔

اردو خوان طبقہ کی لئے میں نے اس کتاب کو اردو زبان میں منتقل کیا ہے۔ اور میں اپنی بے بھاعتی سے بھی خوبی و اتفاق ہوں، کیونکہ میں لکھنؤیادبھلی کی پیداوار نہیں ہوں اور نہ ہی اردو میری مادری زبان ہے۔ بہر حال مقصد نیک ہے آپ کتاب کو حصول مقصد کے لئے پڑھیں اولیٰ کتاب سمجھ کر نہ پڑھیں آخر میں دعا کرتے ہیں کہ خداوند عالم اس کتاب کے اردو ترجم کو اخلاق عالیہ کی نشر و اشاعت کا ذریعہ ہنائے۔ اور کردار سازی کے لئے اس کتاب کو مدد و معاون قرار دے اور اس کتاب کے مصنف، مترجم اور ان کے والدین اور اساتذہ کی مغفرت فرمائے۔ یقیناً وہ دلوں کے رازوں سے آگاہ اور دعاوں کو قبول کرنے والا ہے۔

ربنا تقبل منا انك أنت السميع العليم وتب علينا انك أنت التواب الرحيم  
والسلام عليكم ورحمة الله

آپ کی دعاوں کا طالب

محمد حسن جعفری عفالتہ عنہ و عن والدیہ

## باب اول

بِسْمِ اللّٰهِ الرَّحْمٰنِ الرَّحِيْمِ

### خدا پرستی اور ایمان

امام صادقؑ اور ابن ابی العوjaء کی گفتگو

عار الانوار میں علامہ مجلسی رقم طراز ہیں کہ ہشام بن الحنم کہتے ہیں کہ میں امام جعفر صادق علیہ السلام کی خدمت میں حاضر ہوا۔ اور کچھ دیر بعد مشہور دھریہ ابن ابی العوjaء امام عالی مقام کی خدمت میں حاضر ہوا۔

اس نے سائل توحید کے متعلق آپ سے حث کی۔ آپ نے اس سے فرمایا۔

امصنوع انت ام غیر مصنوع قال ابن ابی العوjaء بعثت بعثت فقال الصادق فلوکنت  
مصنوعاً كيف كنت فلم يجد ابن ابی العوjaء جواباً قام و خرج

کیا تیرا کوئی بنا نے والا بھی ہے اور کیا تو کسی صانع کی صفت ہے یا تو غیر مصنوع ہے یعنی کیا کسی نے تجھے بنا کر اس جہاں میں بھیجا۔ یا کسی کے بنائے بغیر تو خود خود ہی پیدا ہو گیا؟

ابن ابی العوjaء نے کہا کہ مجھے کسی نے نہیں بنایا۔

یہ سن کر آپ نے فرمایا اچھا یہ بتاؤ کہ اگر تمہیں کسی نے بنایا ہوتا تو پھر تمہاری

شکل و صورت رنگ ڈھنگ کیسا ہوتا؟ یعنی تمہاری یہ شکل و صورت میں کیا کچھ تبدیلی ہوتی؟

اس دھری سے اس سوال کا کوئی جواب نہ من سکا اور شرمندہ ہو کر باہر چلا گیا۔

### انسانی اضطرار بھی دلیل خدا ہے

علامہ مجلسی حار الانوار میں لکھتے ہیں کہ ایک شخص نے امام صادق علیہ السلام سے عرض کی کہ مولا! مادہ پرست لوگ مجھ سے وجود خدا کے متعلق بہت جھگڑتے ہیں آپ وجود خدا کے لئے ایسی محکم دلیل دیں کہ میں ان کو مطمئن کر سکوں۔

آپ نے فرمایا ”تو کیا کبھی ایسا افاق بھی تمہیں پیش آیا ہے کہ۔ کشتی ڈونخے کے قریب ہو گئی ہو۔ اور ظاہری طور پر کوئی قوت اسے چانے کی قدرت نہ رکھتی ہو؟“

اس نے کہا ”جی ہاں یہ افاق بھی ہوا ہے“

آپ نے فرمایا ”تو اس مایوسی کے وقت تمہارے دل سے نجات کی بھی کوئی کرن روشن تھی۔ یعنی تم اس وقت بھی یہ سمجھتے تھے کہ کوئی قوت تمہیں اس طوفان بلا سے بھی نکال سکتی ہے؟“

اس نے کہا ”جی ہاں“ تو آپ نے فرمایا ”وَهُوَ اللَّهُ كَيْفَ يَعْلَمُ“

### ابو الحسن علی بن میثم اور ایک مادہ پرست کی گفتگو

علی بن میثم جو کہ دو واسطوں کی نسبت سے حضرت میثم تمہار کی اولاد تھے۔ اور اپنی زمانہ کے انتہائی دانش مند اور بافضلیت انسان تھے، ایک دن وہ مامون الرشید کے وزیر حسن بن سمل کی مجلس میں گئے۔ تو انسوں نے وہاں دیکھا کہ ایک منکر خدا مادہ

پرست صدر مجلس میں ایک بلند و بالا کرسی پر بیٹھا ہوا تھا اور باقی تمام لوگ اس سے پست تر مقام پر بیٹھے تھے اور وہ شخص اللہ کے وجود کا حکلم کھلا انکار کر رہا تھا۔ اور حاضرین بڑی توجہ سے اس کی باتوں کو سن رہے تھے۔ یہ منظر دیکھ کر علی بن میثم کو بہت افسوس ہوا اور اس دہریہ شخص کی قطع کلامی کرتے ہوئے انہوں نے وزیر کو مخاطب کر کے کہا۔ کہ محترم وزیر آج آپ کے گھر کے باہر میں نے ایک عجیب منظر دیکھا۔

وزیر نے تعجب سے پوچھا کہ آپ نے کیا دیکھا؟

علی بن میثم نے کہا کہ میں نے ایک کشتی کو دیکھا۔ جس میں کوئی ملاج نہیں تھا۔ مگر وہ کشتی کسی ملاج کی مدد کے بغیر خود خود گھاث پر آکر لگی۔ اور وہاں سے سواریوں کو اپنے اندر سوار کیا، پھر چل پڑی اور لوگوں کو آپ کے گھر کے قریب اتارا اور پھر یہاں سے اس نے سواریاں بٹھائیں اور منزل مقصود کی جانب چل پڑی، اور اس نے وہاں تمام مسافروں کو اتارا۔

وزیر کے جواب دینے سے پہلے وہ مادہ پرست شخص بول اٹھا، اور کہا محترم وزیر! اس شخص کی عقل میں فتور پیدا ہو گیا ہے یہ شخص دیوانوں کی سی باتیں کر رہا ہے اور یہ شخص محال اور ممتنع امر کا دعویٰ کر رہا ہے۔ آپ خود سوچیں کہ ناخدا کے بغیر کشتی دریا کا بفر کیسے کر سکتی ہے اور ملاج کے بغیر اپنے منزل مقصود پر کیوں کھر پنج سکتی ہے؟ مادہ پرست شخص کی یہ بات سن کر علی بن میثم نے کہا کہ احمدق میں نہیں تم ہو۔ جب کوئی کشتی ناخدا کے بغیر ایک دریا کو خود خود عبور نہیں کر سکتی تو موجودات کا یہ لامتناہی دریا جو تمہیں نظر آتا ہے اس میں موجودات کس طرح سے سفر کر سکتی ہیں۔ ناخدا کے بغیر تو کشتی نہیں چل سکتی تو بھلا خدا کے بغیر یہ کائنات کیسے چل سکتی ہے؟ یہ ہزاروں کمکشا میں اور ستارے سیارے اپنے اپنے مدار میں بغیر کسی خالق و مبدہ

کے کیسے سفر کر رہے ہیں؟

اب تم خود بتاؤ کہ میں نے امرِ حال کا دعویٰ کیا ہے یا تم نہ؟

دھریے سے اس سوال کا کوئی جواب نہ من آیا اور سخت شرمندہ ہوا اور اسے یقین ہو گیا کہ علی من میثم نے اسے مغلوب اور لا جواب کرنے کی غرض سے کشتی کی داستان تیار کی ہے۔ چنانچہ وہ شرمندہ ہو کر باہر چلا گیا۔ وزیرِ سمل من حسن یہ گفتگو سن کر بڑا مخطوظ ہوا۔ (۱)

### خداشناس پچھہ

جب حضرت لہٰ رَحْمَةُ اللّٰہِ عَلٰیْہِ وَاٰلِہٖہِ وَسَلَّمَ کی ولادت با سعادت کا زمانہ قریب آیا تو نبوی میون نے نمرود کو اطلاع دی کہ اس سال ایک ایسا چھپیدا ہونے والا ہے جو تیری حکومت کو تباہ و بر باد کر دے گا، اور تجھے رسوا کرے گا۔

نمرود نے یہ خبر سن کر حکم دیا کہ اس سال ملک میں جو بھی چھپیدا ہو اسے قتل کر دیا جائے۔

حضرت لہٰ رَحْمَةُ اللّٰہِ عَلٰیْہِ وَاٰلِہٖہِ وَسَلَّمَ کی ولادت با سعادت ہوئی تو ان کی والدہ ماجدہ نے نمرود کے سپاہیوں کے خوف سے اپنے لخت جگہ کو ایک کپڑے میں پیٹا، اور اسے ایک غار میں لے آئیں۔ پیٹے کو غار میں لٹایا، اور غار کے دروازے کو اچھی طرح سے بند کر دیا اور اپنے گھر واپس آگئیں۔

دوسرے دن انہیں موقع ملا تو غار کے پاس آئیں اور غار کے دروازے کو کھول کر پیٹے کو دیکھا تو انہیں اپنا پیٹا صحیح سالم نظر آیا اور پیٹے نے انگوٹھے کو اپنے منہ میں ڈالا ہوا تھا اور اسے چوس رہا تھا۔ اور قدرتِ خداوندی سے اس سے دو دھن نکل رہا تھا اور چھ

اس سے یہ راب ہو رہا تھا۔

لی می کو جب بھی موقع پر آتا۔ غار میں آکر اپنے بچے کو دیکھتی تھیں اور اسے دودھ پلاٹی تھیں۔ اسی طرح سے سات برس کو عرصہ بیت گیا۔ ابراہیم کامل طور پر فرم و فراست رکھتے تھے۔

ایک دن انہوں نے اپنی والدہ سے پوچھا کہ ہمارا پیدا کرنے والا کون ہے؟

مال نے کہا کہ نمرود دعویٰ کرتا ہے کہ اس نے ہمیں پیدا کیا ہے۔

ابراہیم نے مال سے پوچھا تو پھر نمرود سے یہ پوچھنا چاہئے کہ اسے کس نے پیدا کیا ہے؟

مال نے جب بیٹے کا یہ استدلال سنا تو سمجھ گئیں کہ نمرود کی حکومت کا خاتمہ انہی کے ہاتھوں ہو گا۔ (۱)

## خدا شناس وزیر

ایک بادشاہ کفر والخاد کی طرف مائل ہو گیا۔ اس بادشاہ کا ایک وزیر توحید پرست تھا اور اسے بادشاہ کی اس حالت پر سخت غصہ آتا تھا، اور ہمیشہ یہ سوچتا تھا کہ بادشاہ کو اس کے کفر و ضلالت سے کس طرح نجات دلائی جائے۔ اور اس مملکت کا یہ دستور تھا کہ ہر سال وزیر اپنے بادشاہ کو ایک مرتبہ کسی صحت افزاء مقام پر دعوت دیا کرتا تھا۔ جیسے ہی دعوت کا زمانہ قریب آیا تو وزیر نے بادشاہ سے کہا کہ اس سال میں آپ کو فلاح بے آب و گیاہ مقام پر دعوت دینا چاہتا ہوں۔

بادشاہ نے کہا کہ وہ جگہ تورہائش کے قابل نہیں ہے۔ وہاں نہ تو کوئی عمارت ہے اور نہ ہی کسی قسم کا سبزہ ہے۔ ایسی بانجھ زمین پر دعوت اچھی نہیں لگتی۔

۱۔ جو امتحان الحکیمات عومنی

وزیر نے کہا جماں پناہ! آپ کو یہ سن کر انتہائی خوشی ہو گئی کہ وہاں بہترین چشمے پھوٹ چکے ہیں، اور بغیر کسی کے ہنانے کے وہاں عالی شان محلات وجود میں آچکے ہیں۔

یہ سن کر بادشاہ مسکرانے لگا اور وزیر سے کہا کہ کیا تم پاگل ہو گئے ہو۔ یہ بات کسی طرح سے بھی قرین عقل نہیں ہے کہ معمار کے بغیر عمارت تغیر ہو جائے اور کاشت کار کے بغیر کوئی کھیت از خود وجود میں آجائے اور باغبان کے بغیر باغ از خود من جائے۔ وزیر نے اس موقع سے استفادہ کرتے ہوئے کہا بادشاہ سلامت! جب معمار کے بغیر ایک چھوٹی سی عمارت از خود نہیں بن سکتی اور باغبان کے بغیر باغ وجود میں نہیں آسکتا۔ تو یہ ہزاروں عالم یہ کہنا شاید یہ چاند و سورج اتنے بڑی اجرام ارضی دہاوی بغیر ہنانے والی کے از خود کیسے بن سکتے ہیں؟

بادشاہ نے جب یہ گفتگو سنی تو اسے اپنی فکر غلط نظر آئی اور خدا کے وجود کا اعتراف کر لیا۔

### خدا شناس بڑھیا

ایک مرتبہ حضرت امیر المومنین علیہ السلام اپنے پیروکاروں کی ایک جماعت کے ساتھ کہیں جا رہے تھے۔ راستے میں انہیں ایک بڑھیا نظر آئی جو چرخہ پر سوت کات رہی تھی۔

امیر المومنین علیہ السلام نے اس بڑھیا سے پوچھا۔ لعاذ اعرفت ربک؟ (تو نے اپنے رب کو کیسے پہچانا؟)

یہ سن کر بڑھیا نے چرخہ سے ہاتھ اٹھا لیا۔ چند ہی ثانیوں میں چرخہ رک گیا۔ بڑھیا نے کہا کہ میں نے اپنے رب کو اس چرخہ کی وجہ سے پہچانا، یہ چھوٹا سا چرخہ

اپنی حرکت کے لئے میرا محتاج ہے۔ اگر میں ہاتھ اٹھا لوں تو یہ چرخہ رک جاتا ہے تو جب ایک چرخہ کسی عرب کے بغیر حرکت نہیں کر سکتا تو یہ عظیم اجرام فلکی کسی پیدا کرنے والے محرك کے بغیر کیسے حرکت کر سکتے ہیں؟

ان اجرام کی حرکت ہمیشہ ایک ہی اندازے کی تحت ہوتی ہے۔ سورج اور چاند ہمیشہ اپنے اپنے وقت پر ہی طبع و غروب کرتے ہیں۔ اس سے میں نے سمجھا کہ اس کائنات کا ایک رب ہے جو کہ بڑا ہی صاحب حکمت ہے۔

حضرت علیؑ نے اپنے پیروکاروں کی طرف رخ کیا اور فرمایا۔ علیکم بدین العجائز (تمہیں ان بوڑھی عورتوں کی طرح خدا کو پہچاننا چاہئے)

### لکھنؤلہ هر موجود کی زندگی وجود خدا کی دلیل ہے

ایک سیاح کسی جنگل سے گزر رہا تھا۔ اس نے دیکھا کہ درخت پر کسی چڑیا کا گھونسلہ ہے اور وہ چڑیا بڑی مضراب ہے۔ اور اضطراب میں چوں چوں کر رہی ہے۔ اسکی آواز سن کر سیاح کو یقین ہو گیا کہ اس وقت اس چڑیا کو کوئی خطرہ درپیش ہے۔ جسکی وجہ سے یہ وحشت زده ہو چکی ہے۔ چنانچہ سیاح نے درخت کو غور سے دیکھا تو اسے نظر آیا کہ ایک سیاہ سانپ درخت پر چڑھ رہا ہے اب اسے سمجھے آئی کہ چڑیا بے چاری اس لئے واویلا کر رہی ہے کہ یہ سانپ گھونسلے سے اسکے چوں کو کھا جائے گا۔ اسی اثناء میں سیاح نے دیکھا کہ چڑیا تیزی سے ایک اور درخت کی طرف گئی وہاں سے اس نے پتے کاٹے اور اپنے گھونسلے کے گرد اگر دلن کو رکھ دیا بعد ازاں ایک اور شاخ پر بٹھ گئی۔

سیاح اس مظہر کو بڑی وچھپی سے دیکھنے لگا۔ اس نے دیکھا کہ سیاہ سانپ درخت پر چڑھا اس گھونسلے کی طرف پکا لیکن جب اس نے وہ پتے دیکھے تو گھونسلے سے دور ہو گیا

اور واپس چاگیا۔

سیاح کو یقین ہو گیا کہ چڑیا نے جو پتے اپنے گھونسلے کے ارڈگرڈ پھیلائے تھے وہ سانپ کے لئے زہر قاتل تھے۔ اسی لئے سانپ نے اپنی عافیت اسی میں جانی کہ وہ گھونسلے سے دور ہو جائے۔

تو ان چھوٹے جانوروں کو جزی بیٹیوں کے پتوں کی تاثیر کا علم کس نے الام کیا ان چیزوں کو دیکھ کر صاحب عقل یہی فیصلہ کر یا کہ کائنات کے ہر موجود کی زندگی وجود خدا کی دلیل ہے۔ (۱)

### ایمان ہمیشہ خالص ہونا چاہئے

حضرت سلیمان علیہ السلام کسی مقام سے گزر رہے تھے۔ کہ انہوں نے ایک نر چیونٹ کو اپنی ماڈہ سے یہ کہتے ہوئے سنا۔ کہ تو مجھ سے آخر اتنی دور کیوں رہتی ہے حالانکہ میں اتنا طاقتور ہوں اگر چاہوں تو سلیمان کے تخت کو تباہ کر کے دریاوں میں پھینک دوں۔

جناب سلیمان نے اس کی بات سن کر تبسم فرمایا اور اسے اپنی بارگاہ میں طلب کیا اور اس سے پوچھا کہ یہ ہتاو کیا تمہارے پاس تخت کو دریا میں پھینکنے کی طاقت ہے؟ چیونٹ نے جواب دیا۔ بالکل نہیں میری طاقت تو آپ کو معلوم ہے۔ لیکن زر کو چاہئے کہ اپنی ماڈہ کو مرعوب کرنے کے لئے اس طرح کی گفتگو ضرور کرے، تاکہ ماڈہ اس سے مرعوب رہ سکے۔ اور دوسری بات یہ ہے کہ عاشق ہمیشہ مجبور ہوتا ہے، اور عاشق کو قابل ملامت نہیں سمجھنا چاہئے۔

اس کے بعد حضرت سلیمان علیہ السلام نے ماڈہ چیونٹ سے فرمایا تو اپنے شوہر کی

— (مدارج القراء) الذي اعطى شئ خلقه ثم هدى

اطاعت کیوں نہیں کرتی، جبکہ وہ تجھے بے تحاشا چاہتا ہے؟  
 مادہ چیونٹی نے کہا۔ یہ اپنے دعوائے عشق میں جھوٹا ہے، یہ مجھ سے عشق و محبت  
 کا دعویٰ تو کرتا ہے۔ لیکن دوسروں کی محبت بھی اس کی دل میں موجود ہے۔  
 مادہ کی اس گفتگو سے حضرت سلیمان علیہ السلام بہت متاثر ہوئے۔ اور عشق الہی  
 میں رونے لگے اور پورے چالیس دن تک انہوں نے لوگوں سے ملناترک کر دیا۔ اور  
 مسلسل دعا مانگتے رہے کہ پروردگار! میرے دل سے لوگوں کی محبت کو نکال دے اور  
 مجھے اپنا تخلص عاشق ہنا۔ (۱)

## ایک راہب کی راہ نمائی

آج سے ایک عرصہ قبل مغربی افریقہ میں شدید جنگ ہوئی تھی۔ اور اس میں  
 ہزاروں انسان قتل ہوئے۔ جنگ کے خاتمہ کے بعد ایک عیسائی راہب اپنے گرجا سے  
 باہر نکلا تو اس نے ایک سپاہی کو شدید زخمی حالت میں پایا۔ وہ بہت مشکل سے اسے  
 اپنے گرجا میں لے آیا۔ اور اس کا علاج کرتا رہا۔ کافی عرصہ بعد وہ سپاہی تند رست  
 ہو گیا اور راہب اس کے سامنے ہمیشہ اپنے نہ ہبی فرائض جا لاتا تھا اور خدا کی حمد و شا  
 اور عبادت کیا کرتا تھا۔ راہب کو امید تھی کہ زخمی بھی اسی کو دیکھ کر عبادت کرنے  
 لگے گا۔ لیکن سپاہی پر اس کی عبادت کا کوئی اثر نہ ہوا۔

راہب نے سپاہی سے کہا کہ تم اپنے خدا کی عبادت کیوں نہیں کرتے۔ جس نے  
 تمہیں دوبارہ زندگی دیتی؟

سپاہی نے کہا کہ میں ایک موہوم خدا کی ہرگز عبادت نہیں کر سکتا۔ خدا کا کوئی  
 وجود نہیں ہے، یہ سب تمہارا وہم ہے۔

راہب نے سپاہی کے جواب کو سنا اور خاموش ہو گیا۔ پھر اس موضوع پر کئی دن تک اس سے کوئی گفتگونہ کی۔

ایک دن راہب سپاہی کو لے کر سیر و سیاحت کے لئے باہر نکلا، زمین پر انہیں ایک جانور کے قدموں کے نشان نظر آئے۔ راہب نے سپاہی سے پوچھا یہ کیا ہے؟ سپاہی نے کہا یہاں سے کسی جانور کا گزر ہوا ہے اور یہ اسکے قدموں کے نشان ہیں۔ راہب نے کہا مگر ہم نے تو کسی جانور کو نہیں دیکھا ہم کیسے مان لیں کہ یہاں سے کسی جانور کا گزر ہوا ہے؟

سپاہی نے کہا۔ ہمارا دیکھنا ضروری نہیں۔ ہے قدموں کے نشان اس جانور کی دلیل ہیں۔ راہب نے کہا۔ اچھا یہ بتاؤ جب تم نے جانور کو نہیں دیکھا۔ اس کے قدموں کے نشان کو دیکھ کر تم نے فیصلہ کر لیا کہ یہاں سے جانور کا گزر ہوا ہے تو تم نے خدا کو بھی نہیں دیکھا۔ لیکن کیا خدا کی بنی ہوتی مخلوق کو بھی تم نے کبھی نہیں دیکھا؟ زمین آسمان سورج چاند آخر یہ بھی ت وجود خدا کی دلیل ہیں۔

راہب کا یہ استدلال سن کر سپاہی شرمند ہوا۔ اور اللہ پر ایمان لے آیا۔ اور راہب کی راہنمائی کا شکریہ ادا کیا۔ (۱)

### بہلوں اور ابو حنفیہ

ایک مرتبہ حضرت بہلوں کا گزر ابو حنفیہ کی مجلس سے ہوا۔ ابو حنفیہ درس و تدریس میں معروف تھے۔ اور کہہ رہے تھے کہ مجھے امام جعفر صادق علیہ السلام کے تین سائل سے اختلاف ہے۔

۱۔ امام صادق علیہ السلام کہتے ہیں کہ قیامت کے دن ایکس کو دوزخ کی آگ میں

ڈالا جائے گا۔ لیکن میں اس بات سے اتفاق نہیں کرتا کیونکہ الپس کی پیدائش آگ سے ہوئی بھلا آگ کو آگ کیا جلانے گی؟

۲۔ امام صادق علیہ السلام کہتے ہیں کہ خدا کا دیدار محال ہے۔ لیکن میں اس مسئلہ میں ان سے اختلاف رکھتا ہوں کیونکہ خدا موجود ہے اور ہر صاحب وجود قابلِ روئیت ہے۔  
۳۔ امام صادق علیہ السلام کہتے ہیں کہ انسان فاعلِ مختار ہے۔ جب کہ میں یہ کہتا ہوں کہ ہندے اپنے افعال کے خالق نہیں ہیں تمام افعالِ منجانب اللہ تعالیٰ کی طرف سے ہے۔

حضرت بہلوں نے ابو حنیفہ کے تینوں سائل غور سے سنے۔ اور ایک مٹی کا ڈھیلا اٹھا کر ابو حنیفہ کو مارا اور بھاگ لٹکے۔

مٹی کا ڈھیلا ابو حنیفہ کی پیشانی پر لگا۔ اور ابو حنیفہ کو سختِ تکلیف محسوس ہوئی۔ ابو حنیفہ اپنے شاگردوں کے ساتھ بہلوں کے پیچھے دوڑا اور اس تک پہنچ گیا۔ اور اسے پکڑ کر خلیفہ کے دربار میں لے آیا۔

بہلوں نے خلیفہ کے دربار میں پوچھا کہ تم مجھے کیوں پکڑ کر یہاں لائے ہو۔ آخر میں نے تمہارا کیا بھاڑا ہے؟

ابو حنیفہ نے خلیفہ سے کہا کہ اس نے مجھے مٹی کا ڈھیلا مارا ہے اور میں اس سے شدید درد محسوس کر رہا ہوں۔

بہلوں نے کہا اگر تو سچا ہے تو مجھے اپنا درد دکھا۔

ابو حنیفہ نے کہا۔ نادان! درد بھی کوئی دیکھنے کی چیز ہے نہ ہے، لیکن میں دکھا نہیں سکتا۔

بہلوں نے کہا۔ لیکن چند ثانیے قبل تو تم یہ کہہ رہے تھے کہ جب خدا موجود ہے تو دکھائی کیوں دے گا ہر موجود قابلِ روئیت ہوتا ہے۔ اب تمہیں بھی تو درد ہے

آخر تم اپنا درد مجھے کیوں نہیں دکھاتے؟

بہلوں نے خلیفہ سے کہا کہ آپ اس سے پوچھیں میں نے اسے کیا مارا ہے؟

ابو حنیفہ نے کہا جناب اس نے مجھے مٹی کا ڈھیلا مارا ہے۔

بہلوں نے کہا ابو حنیفہ! یہ مٹی تجھے کیسے اڑیت پہنچا سکتی ہے۔ تو بھی تو خود مٹی سے ہتا ہوا ہے۔ اور تم ابھی یہ کہہ رہے تھے کہ ابیس کو دوزخ کی آگ کیسے جلانے گی کیونکہ ابیس کی پیدائش آگ سے ہوئی ہے اور آگ کو آگ کیسے جلانے گی؟

پھر بہلوں نے کہا کہ خلیفہ صاحب میں بالکل بے گناہ ہوں یہ لوگ مجھے ناقص سزا دلانا چاہتے ہیں۔

ابو حنیفہ نے کہا کہ تم نے مجھے ڈھیلا مارا تم بے گناہ کیسے قرار پاسکتے ہو۔

بہلوں نے کہا۔ لیکن چند لمحے پہلے تو آپ اپنے حلقة درس میں یہ کہہ رہے تھے کہ ہر دے از خود کچھ بھی نہیں کر سکتے۔ اس جہان میں جو کچھ بھی ہو رہا ہے وہ خدا کی طرف سے ہو رہا ہے۔ لہذا اب اگر تمہیں ڈھیلا لگا ہے تو ڈھیلا مارنے والا میں نہیں بلکہ خدا ہے۔

یہ سن کر ابو حنیفہ کو اپنی غلطی کا احساس ہوا اور سمجھ گیا کہ بہلوں کے ایک ڈھیلے نے اس کے تینوں نظریات کو باطل کر دیا ہے۔

ہارون الرشید بہلوں کی باتیں سن کر مسکرا یا۔ اور فریقین کو اپنے دربار سے جانے کی اجازت دی۔ (۱)

لکھنؤ امام صادقؑ وجود خدا کی دلیل کیا بیان کرتے ہیں؟

امام صادق علیہ السلام سے پوچھا گیا کہ آپ کے پاس وجود خدا کی کیا دلیل ہے؟

۱۔ روضات النجات، شجرۃ طویلی

امام صادق علیہ السلام نے جواب دیا۔ میرا وجود اور میری ہستی خدا کی دلیل ہے۔

کیونکہ میں اگر یہ کہوں کہ میں اپنے وجود کا خود ہی بنا نے والا ہے تو یہ دعویٰ دو حالتوں میں خالی نہیں۔

۱۔ میں نے اپنے وجود کو اس وقت بنایا جب کہ میں موجود تھا۔ اور یہ لا حاصل ہے۔

۲۔ میں نے اپنے وجود کو اس وقت بنایا جب میں خود موجود نہ تھا تو یہ محال ہے کیونکہ عدم اپنے آپ کو وجود میں تبدیل نہیں کر سکتا۔ اسی لئے مجھے یقین ہے کہ ایک ہستی نے مجھے پیدا کیا ہے، اور اس پر عدم محال ہے۔ (۱)

## عظمتِ افراد کا میزان

ایک عالم کے حلقہ درس میں ہر وقت ہزاروں طالب علم حاضر رہتے تھے۔ اور ان میں کچھ طالب علم ایسے بھی تھے۔ جنہوں نے اپنی عمر عزیز کا ایک طویل حصہ اس حلقہ درس میں گزارا تھا۔

انہی طلباء میں ایک کم سن طالب علم بھی تھا۔ استاد صاحب اس پر دوسروں کی بہ نسبت زیادہ شفقت کرتے اور اس کا احترام کرتے استاد کی یہ شفقت بعض قدیم طلباء کو پسند نہ آئی اور انہوں نے استاد سے اس امر کا شکوہ کیا۔

استاد صاحب نے ایک دن تمام طلباء کو اکٹھا کیا۔ اور حکم دیا کہ وہ کل ایک ایک مرغی ایسے مقام پر ذبح کر کے میرے پاس لا۔ میں جمال انہیں دیکھنے والا کوئی نہ ہو۔

شاغردوں نے استاد کے فرمان کے تحت کسی نہ کسی ویران مقام پر مرغی ذبح کی دوسرے دن ذبح شدہ مرغی سمیت استاد کے پاس حاضر ہوئے۔

مگر وہ نوجوان طالب علم دوسرے طلباء کی بہ نسبت کچھ دیر سے حاضر ہوا اور اس کے ہاتھ میں زندہ مرغی تھی۔

استاد نے اس سے پوچھا کہ تمام طبائع تو خلوت کے مقام پر مرغیاں ذبح کر کے لائے ہیں لیکن تم نے مرغی ذبح کیوں نہ کی؟

جو ان نے کہا استاد محترم! میری مجبوری تھی آپ نے فرمایا تھا کہ مرغی کو ایسے مقام پر ذبح کیا جائے، جہاں کوئی دیکھنے والا نہ ہو، میں بھی مرغی لے کر کافی دیر تک ادھر ادھر پھر تارہا لیکن جہاں بھی جاتا تھا وہاں خدا موجود تھا، اور وہ مجھے دیکھ رہا تھا اسی لئے میں مرغی ذبح نہ کر سکا۔

استاد نے شاگرد کو شباباش دی اور دوسرے طبائع کو بتایا کہ اس نوجوان کے احترام کا سبب اس کا ایمان واقعی ہے۔ (۱)

### قابل توجہ موضوع

موجودہ دور میں ہم یہ دیکھتے ہیں کہ مادہ پرست افراد نوجوان نسل کو مختلف طریقوں سے گراہ کرتے ہیں، اور ان کے گراہ کرنے کا ایک انداز یہ ہے کہ وہ نوجوان کو ان مسائل میں الجھاتے ہیں، جن کا تعلق بعض اعتقدات سے ہوتا ہے اور جن کی کیفیات کا جاننا ضروری نہیں ہے، اور نوجوان نسل کو ان کے متعلق زیادہ معلومات نہیں ہوتیں۔ لہذا اس طرح سے وہ انہیں اپنے دام میں پھسالیتے ہیں۔ مثلاً وہ ان سے صراط کی کیفیت اور قبر میں سوال و جواب کی تفصیل اور روزِ محشر جزا و سزا کس طرح سے ملے گی، الغرض اس قسم کے مسائل میں انہیں الجھا کر ان کے اذہان کو زہریلا ہانتے رہتے ہیں۔

اسی لئے میں نے یہ ضروری محبوس کی کہ باب کے خاتمہ پر حضرت عبدالعزیزم حنی کی روایت پیش کی جائے تاکہ ہماری نوجوان نسل کو معلوم ہو کہ ہمارے

اعتقادات کیسے ہونے چاہئیں۔

## حضرت عبد العظیم حسنی اپنا عقیدہ سناتے ہیں

شیخ صدوق نے مستقل اسناد سے روایت کی ہے کہ شاہزادہ عبد العظیم حسنی کہتے ہیں کہ میں امام دہم جناب علی نقی علیہ السلام کی خدمت میں حاضر ہوا۔ امام عالی مقام نے مجھے خوش آمدید کہا اور فرمایا کہ ابو القاسم خوش آمدید! پھر تم ہمارے دوست ہو۔ میں نے عرض کی فرزند رسول! میں چاہتا ہوں کہ میں اپنادین آپ کے سامنے پیش کروں۔ اگر وہ درست ہے تو میں اس پر تادم مرگ ثابت قدم رہتا چاہتا ہوں۔ امام علی نقی علیہ السلام نے فرمایا۔ تم اپنا اعتقاد بیان کرو۔

میں نے کہا کہ میرا اعتقاد یہ ہے کہ اللہ ایک ہے اس کی کوئی مثل و نظیر نہیں ہے میں ذات باری تعالیٰ کو حد ابطال و تشبیہ سے منزہ مانتا ہوں، اور میں یہ اعتقاد رکھتا ہوں کہ ذات باری تعالیٰ نہ تو جسم ہے نہ صورت نہ عرض ہے اور نہ جو ہر بلکہ وہ تمام اجسام کو خلعت وجود دینے والا ہے اور تمام صورتوں کا بنا نے والا ہے۔ اعراض و جواہر کا خالق ہے اور ہر چیز کو پالنے والا اور تمام اشیاء کا مالک و موجود ہے۔ اور میں یہ اعتقاد رکھتا ہوں کہ حضرت محمد ﷺ مصطفیٰ اللہ کے عبد اور اس کے رسول ہیں، اور آپؐ خاتم الانبیاء ہیں۔ آپؐ کے بعد قیامت تک کوئی نبی مبعوث نہ ہو گا اور آپؐ کی شریعت پر تمام ادیان و شرائع کا خاتمه ہو چکا ہے اور قیامت تک کوئی نئی شریعت نہیں آئے گی۔ اور جناب رسول خدا صلی اللہ علیہ وآلہ وسلم کے بعد ان کا جانشین اور ولی امر اور امت کا امام امیر المؤمنین علیؑ بن ابی طالب ہے۔ اس کے بعد حسن امام ہیں، پھر حسین امام ہیں۔ ان کے بعد علیؑ بن الحسین زین العابدین امام ہیں۔ پھر امام محمد باقرؑ پھر امام جعفر صادقؑ پھر علیؑ بن موسیٰ الرضاؑ اس کے بعد حضرت محمد بن علیؑ جواد الائمهؑ پھر

آپ میرے امام ہیں۔

یہ سن کر امام علی نقی علیہ السلام نے فرمایا میرے بعد میرا بیٹا حسن من علی امام ہو گا۔ پھر فرمایا میرے بیٹے کے بعد ان کے جانشین کے نامے میں لوگوں کا کیا حال ہو گا۔ میں نے عرض کی فرزند رسول! وہ کس لئے؟

امام علی نقی علیہ السلام نے فرمایا اس لئے کہ وہ نگاہوں سے او جھل ہو گا۔ اور ان کے ظاہر ہونے تک ان کا نام لینا حرام ہے۔ وہ دنیا کو عدل و انصاف سے آگر پر کرے گا جیسا کہ وہ ظلم وجود سے پر ہو گی۔

میں نے کہا میں ان کی امامت کا بھی اقرار کرتا ہوں۔ اور میرا یہ اعتقاد ہے، کہ آپ کا دوست خدا کا دوست ہے۔ اور آپ کا دشمن خدا کا دشمن ہے۔ اور آپ کی اتباع اللہ کی اتباع ہے، اور آپ کا مخالف خدا کا مخالف ہے۔ علاوہ ازیں میں معراج کا قائل ہوں، سوال قبر، بہشت و دوزخ اور صراط و میزان کا اقرار کرتا ہوں کہ یہ تمام چیزیں حق ہیں اور قیامت کا دن آئے گا اس کے وقوع میں کوئی شک نہیں، اور اللہ تمام قبر والوں کو زندہ کرے گا۔

آپ کی ولایت و امامت کے اعتقاد کے بعد میں نماز، روزہ، زکوٰۃ اور حج اور جہاد اور امر بالمعروف اور نهى عن المحرک واجب جانتا ہوں۔

یہ سن کر امام علی نقی علیہ السلام نے فرمایا۔ یا ابا القاسم والله هذا دین الله الذي ارتضاه لعباده فاثبت عليه ثباتك الله بالقول الثابت في الحياة الدنيا وفي الآخرة.

ابو القاسم! خدا کی قسم یہی اللہ کا وہ دین ہے۔ جسے اس نے اپنے بندوں کے لئے پسند کیا ہے۔ تم اسی پر ثابت قدم رہو اللہ تعالیٰ تمہیں دنیا و آخرت میں اس پر ثابت قدم رکھے۔

موجودہ صفحہ خالی ہے  
اگلا صفحہ ملاحظہ فرمائیں

**Presented By:**

[www.zad-e-rah.com](http://www.zad-e-rah.com)

ابو شاکر نے کچھ دیر کے لئے سر جھکایا اور غور و فکر کرتا رہا پھر اس نے سر بند کیا اور کہا۔ اشهد ان لا اله الا اللہ وحده لا شریک له و اشهد ان مُحَمَّدَ اَبْدُهُ و رسوله و انک امام و حجۃ علی خلقہ و انا تائب معاکنٰت فیہ۔

”میں گواہی دیتا ہوں کہ اللہ کے سوا کوئی عبادت کے لائق نہیں ہے۔ وہ واحدہ لا شریک ہے اور میں گواہی دیتا ہوں کہ محمد اللہ کے بندے اور رسول ہیں اور میں گواہی دیتا ہوں کہ آپ امام ہیں اور خلق خدا پر جلت ہیں اور میں اپنے سابقہ نظریات سے توبہ کرتا ہوں۔“ (۱) اجتاج طبری ص۔ ۱۷۱

## چند روایات

قالَ لِهِ يَا امِيرَ الْمُؤْمِنِينَ بِمَا عَرَفْتَ رَبَّكَ قَالَ بِفَسْخِ الْعَزَائِمِ وَنَقْصِ الْهَمِ لِمَا هَمَتْ مَحَالُ  
بَيْنِي وَبَيْنِ هُمَى وَعَزَّمْتَ مُخَالَفَ الْقَضَاءِ عَزْجِي عَلِمْتَ أَنَّ الْمَذَبْدَى غَيْرِي  
”ارشاد القلوب دیلمی“

ذعلب یمانی نے امیر المؤمنین علیہ السلام سے پوچھا۔ آپ نے اپنے رب کو کیسے پہچانا؟ آپ نے فرمایا ارادوں کو ٹوٹنے اور ہمتوں کے ختم ہونے سے میں نے اپنے رب کو پہچانا۔ کیونکہ میں نے کسی چیز کے لئے کوشش کی تو میرے اور میری کوشش کے درمیان کوئی چیز حائل ہو گئی اور میں نے کسی امر کے لئے عزم مصمم کیا لیکن قضا میرے عزم و ارادہ میں حائل ہو گئی۔ اسی سے میں نے یہ جانا کہ میں زندگی و موت کی تدبیر کرنے والا میرے علاوہ کوئی اور ہے۔

قَالَ رَجُلٌ لِل صَادِقِ أَيْ شَئْ تَعْبُدُ فَقَالَ اللَّهُ فَقَالَ هُلْ رَايَةٌ لِمَ تَرَاهُ بِمُشَاهَدَةِ الْعِيَانِ وَلَكِنْ  
رَأْيَةُ الْقُلُوبِ بِحَقَائِقِ الْإِيمَانِ لَا يَعْوُفُ بِحَقَائِقِ الْإِيمَانِ لَا يَعْرُفُ بِالْقِيَاسِ وَلَا يُشَبِّهُ الْفَاسِ

موصوف بالآت معروف بالصلامات لا يجوز في حكمه ذلك الله لا إله إلا هو ربى عليه

توكلت واليه منيب

ایک شخص نے امام جعفر صادق علیہ السلام سے پوچھا۔ آپ کس چیز کی عبادت کرتے ہیں؟

آپ نے فرمایا۔ اللہ کی۔ اس شخص نے پوچھا تو کیا آپ نے اسے دیکھا ہے؟ آپ نے فرمایا آنکھیں مشاہدہ کے ذریعہ سے اسے نہیں دیکھے پائیں، ول حقیقت ایمان کی وجہ سے اسے دیکھتے ہیں۔ موجودات سے قیاس کر کے اس کو پہچانا نہیں جاسکتا اور نہ ہی لوگوں سے اس کی تشبیہ دی جاسکتی ہے۔ آثار و علامات سے اس کی طرف رہنمائی ہوتی ہے۔ وہ اپنا فیصلہ میں کسی طرح کے ظلم و ستم کو روایت نہیں رکھتا۔ وہی میرا پروردگار ہے اسکے علاوہ کوئی عبادت کے لائق نہیں ہے۔ اس پر میرا بھروسہ ہے اور اسی کی جانب میں توجہ کرتا ہوں۔ اثبات الحدائق ص ۱۱۲۔ محمد بن حسن حرامی۔

عن الرضا في حدیث انه خواصجو أثـم قال سبحانك ما عرفوك وما رحـدوك فـمن  
اجـل ذلك وصفـوك سبحانك لـو عـرـفـوك لـو صـفـوك بما وصفـت به نفسك اللـهـم لا اـصـفـك  
لـا بما وصفـت به نفسـك ثم قال يا مـحـمـدـ ما شـهـدـهـ الـكـتابـ وـالـسـنـةـ مـتـحـنـ

الـقـائـلـوـنـ بـهـ اـشـابـةـ الـهـلـاـةـ ص ۱۱۶

امام علی رضا علیہ السلام کے متعلق منقول ہے کہ آپ نے سجدہ کیا۔ اور پھر فرمایا خدیا تو پاک و منزہ ہے۔ خدیا ان لوگوں نے نہ تو تجھے پہچانتا۔ اور نہ ہی تیری توحید کا انسوں نے اقرار کیا۔ اسی لئے تو انسوں نے جوان کے دل میں آیا۔ ان صفات سے تجھے منصف کیا۔ خدیا اگر وہ تجھے پہچانتے ہوتے تو وہ تیرا وہی وصف بیان کرتے جو تو نے خود ہی اپنا وصف بیان کیا ہے۔ خدیا! میں تیرا وہی وصف بیان کرتا ہوں جو تو نے خود اپنا وصف بیان کیا ہے۔ پھر فرمایا۔ اے محمد! (راوی حدیث کا نام) جس وصف کے

قرآن و سنت گوائی دیں ہم اس کے قائل ہیں۔

عن محمد بن عبید قال دخلت على الرضا فغال لي قل للعباسي يكف عن الكلام في التوحيد ويكلم الناس بما يعرفون ويكتف بما ينكرون وإذا سألك عن الكيفية فقل كما قال ليس كمثله شيء وإذا سألك عن السمع فقل كما قال الله وهو السميع العليم كلام الناس بما يعرفون

محمد بن عبید کہتا ہے کہ میں امام علی رضا علیہ السلام کی خدمت میں حاضر ہوا۔ آپ نے مجھ سے فرمایا عباسی سے کو کہ وہ توحید کے متعلق گفتگو کرنے سے باز رہے۔ لوگوں سے توحید کے متعلق بس وہی کچھ کہے جسے لوگ جانتے ہوں اور جس چیز کا لوگ انکار کرتے ہوں۔ ایسی باتیں نہ کرے۔ اور جب وہ تم جسے توحید کے متعلق سوال کرے تو تم جواب میں سورہ اخلاص پڑھ کر سناؤ اور جب وہ تم سے کیفیت کے متعلق دریافت کرے تو اسے قرآن کی یہ آیت لیں کہتے شئی (اس جیسی کوئی چیز نہیں ہے) پڑھ کر سناؤ اور وہ جب تم سے اللہ کی صفت سمع کے متعلق پوچھے تو اسے وہو السميع العليم (اور وہ سمعے والا اور جانے والا ہے) کی آیت پڑھ کر سناؤ۔ لوگوں سے توحید کے متعلق وہی باتیں کرو جنہیں وہ جانتے ہوں۔

## ریا کفر و شرک کی مخفی صورت

### ایک نادان کا دعویٰ

مصر کا رہنے والا ایک شخص انگور کا خوشہ لے کر فرعون کے دربار میں آیا۔ اور اس سے یہ خواہش کی کہ وہ اس خوشہ انگور کو مردارید میں تبدیل کر دے۔ فرعون وہ خوشہ لے کر گھر میں لایا اور انتہائی پریشانی کی حالت میں سوچنے لگا کہ وہ اس خوشہ کو مردارید میں کیسے تبدیل کرے۔ جو کہ اس کے لئے قطعی ناممکن ہے۔ اور اگر وہ اسے مردارید میں تبدیل نہ کر سکتا تو پھر خدائی دعویٰ کا ہرم کھلتا ہے۔ چنانچہ وہ اس پریشانی میں مبتلا ہو کر گھر میں بیٹھا تھا کہ اس وقت الہیس اس سے ملنے کے لئے اس کے دروازے پر آیا اور دروازہ پر دستک دی۔

دستک سن کر فرعون نے پوچھا۔ ”کون ہے؟“

شیطان نے کہا۔ ”ایسے خدا کے سر پر خاک ہو جسے یہ علم نہیں ہے کہ دروازے پر دستک دینے والا کون ہے۔“

الہیس گھر میں داخل ہوا اور اس سے خوشہ انگور لیا۔ اور اسمائے الہی میں سے ایک اسم پڑھا۔ وہ اسم پڑھتے ہی خوشہ انگور۔ خوشہ مردارید میں بدل گیا۔

پھر فرعون سے کہا کہ ”فرعون میرے اندر اتنے کمالات ہیں اس کے باوجود بھی میں نے خدائی کا دعویٰ نہیں کیا۔ جب کہ تو انتہائی بے کار اور کندڑہن شخص ہے، اس

کے باوجود بھی تو نے خدائی کا دعویٰ کیا ہے۔ ”

فرعون نے پوچھا۔ ”تو نے آدم کو سجدہ کیوں نہ کیا اور راندہ درگاہ ہوتا قبول کر لیا؟“

ابیس نے کہا ”میں نے اس لئے آدم کو سجدہ نہیں کیا کیونکہ میں جانتا تھا کہ اس کی پشت سے تجھے جیسا پلید پیدا ہو گا۔ (۱)

## بہت پرست کافر کا انجام

جس زمانے میں مهدی عباسی ”رے“ میں رہتا تھا تو اس کی تعلیم و تربیت کے لئے منصور دوائیقی نے شرفی بن قطائی کو اس کا ااتالیق مقرر کیا۔

ایک شب مهدی نے اپنے استاد شرفی بن قطائی سے درخواست کی وہ اسے کوئی دلچسپ واقعہ سنائے، جس کے سننے سے طبیعت کا تکدر دور ہو جائے۔

پھر شرفی نے یہ داستان بیان کی کہ ”حیرہ“ کے ایک بادشاہ کے دو دوست ہوتے تھے۔ بادشاہ کو ان دونوں دوستوں سے بے حد محبت تھی۔ اور انہیں اپنے سے جدا نہ ہونے دیتا تھا۔

ایک رات بادشاہ نے بہت زیادہ شراب پی لی۔ شراب کے نشے میں دھت ہو کر اس نے تکوار انھائی اور اپنے دونوں پیارے دوستوں کو قتل کر دیا۔ جب صبح ہوئی تو اس نے ہوش میں آتے ہی سب سے پہلے ان دوستوں کے متعلق دریافت کیا۔

اسے ہتایا گیا کہ گزشتہ شب ان دونوں کو اس نے اپنی تکوار سے خود ہی قتل کیا ہے۔ اسے یہ سن کر انہی افسوس ہوا۔ اور کافی دیر تک رو تارہ اور کئی دنوں تک اس نے ان کے فراق میں کھانا تک نہ کھایا۔ پھر حکم دیا کہ ان کی لاشوں کو دفن کر دیا

جائے۔ اور ان کی قبروں پر ایک عظیم الشان قبہ تعمیر کیا جائے۔  
چنانچہ حکم کے تحت ان کی قبروں پر بہترین قبہ بنایا گیا اور اس جگہ کا نام غریبین  
رکھا گیا۔

پھر بادشاہ نے ان کے دربار پر چند سرکاری محافظ کھڑے کر دیئے اور حکم دیا کہ  
یہاں سے جو بھی شخص گزرے وہ ان قبروں کو لازمی طور پر سجدہ کرے۔ اگر کوئی  
شخص سجدہ پر آمادہ نہ ہو تو اسے قتل کر دیا جائے۔ لیکن قتل سے پہلے اس کی دو حاجات  
پوری کر دی جائیں۔

حکم کی دیر تھی کہ لوگوں نے ان قبروں کو سجدہ کرنا شروع کر دیا ایک دن ایک  
دھوپی کا وہاں سے گزرا۔ اس نے اپنے کاندھے پر میلے کپڑوں کا ڈھیر اٹھایا ہوا تھا اور  
اس کے ہاتھ میں لکڑے سے بنا ہوا وہ ڈنڈا تھا جس سے وہ کپڑوں کو کوٹتا تھا۔

”غریبین“ کے محافظوں نے جیسے ہی اسے دیکھا تو اسے وہاں سجدہ کرنے کا حکم  
دیا۔ لیکن دھوپی خدا پرست تھا اس نے سجدہ کرنے سے انکار کر دیا محافظ اسے پکڑ کر  
بادشاہ کے پاس لے آئے اور بتایا کہ یہ شخص سجدہ کرنے سے انکاری ہے۔

بادشاہ نے کہا ”وائے ہو تجھ پر تو نے سجدہ کیوں نہ کیا؟“

اس نے کہا ”میں نے سجدہ کیا تھا یہ محافظ جھوٹ بولتے ہیں“  
بادشاہ نے کہا ”میں تجھے قتل کر دیتا چاہتا ہوں۔ لیکن مرنے سے پہلے تم اپنی دو  
 حاجات پیش کر سکتے ہو۔ ہم انہیں ضرور پورا کریں گے۔“

دھوپی نے کہا ”اگر یہ معاملہ ہے تو میری پہلی حاجت یہ ہے کہ مجھے یہ ڈنڈا بادشاہ  
کی گردن پر مارنے دیا جائے۔“

بادشاہ نے کہا ”جالل ناداں اس حاجت کا تجھے کوئی فائدہ نہیں ہو گا بہتر ہے کہ  
کوئی ایسی چیز طلب کر جو تیرے اور تیرے خاندان کے لئے مفید ہو۔“

دھوپی نے کہا "ہرگز نہیں میری پہلی حاجت یہی ہے۔"

بادشاہ نے حیران ہو کر اپنے وزیروں سے مشورہ کیا اور کہا کہ ہتاہوں اس نادان کے ساتھ کیا کیا جائے؟

وزراء نے کہا۔ "عالیٰ جاہ! چونکہ آپ دو حاجات کے لئے کہہ چکے ہیں لہذا وعدہ کر کے مکر جانا اخلاق سلاطین کے منافی ہے۔ اسے اس کی حاجت پوری کرنے دیں۔" یہ سن کر بادشاہ نے کہا۔ "تم پر صد حیف تم کسی نہ کسی طرح سے اس دھوپی کو راضی کرو وہ اس کی جائے کوئی اور حاجت طلب کرے۔ اگر وہ مجھ سے میری آدمی حکومت بھی طلب کرے گا تو بھی میں دینے کو تیار ہوں۔ لیکن دھوپی کے ہاتھوں ڈنڈا کھانا انتہائی مشکل ہے۔"

دھوپی اپنے پہلے والے مطالبه پر بعده رہا اور کہا کہ میں میری پہلی خواہش یہی ہے کہ بادشاہ کی گردن پر مجھے ڈنڈا مارنے دیا جائے۔

نچار بادشاہ کو دھوپی کی شرط قبول کرنی پڑی۔ دھوپی نے اپنا ڈنڈا بلند کیا اور پورے زور سے بادشاہ کی گردن پر رسید کیا۔ بادشاہ بے ہوش ہو گیا۔ کئی دن تک وہ ہوش و حواس میں نہ آیا۔ کپاس کو ترکر کے اس کے منہ میں قطرہ قطرہ پانی ڈالا جاتا تھا۔ پورے ایک سال تک وہ سخت ڈھماڑ رہا۔ ایک سال بعد وہ تندرست ہوا۔ غسل صحبت جا لایا۔ اور اہل دربار سے دھوپی کے متعلق پوچھا تو انہوں نے بتایا کہ ہم نے اسی دن سے دھوپی کو قید کر کے زندان میں ڈالا ہوا ہے۔

بادشاہ نے کہا دھوپی کو ہمارے سامنے پیش کیا جائے۔ دھوپی کو بادشاہ کے سامنے لایا گیا تو بادشاہ نے بڑے خشمگیں لبھ میں کہا کہ اب تم جلدی سے اپنی دوسری حاجت پیش کرو پھر میں تمہیں قتل کراؤں گا۔

دھوپی نے کہا۔ "میری دوسری خواہش یہ ہے کہ مجھے وہی ڈنڈا بادشاہ کی گردن کی

دوسری جانب مارنے دیا جائے۔ اس کے بعد بے شک مجھے قتل کر دیا جائے۔“  
بادشاہ دھوپی کی یہ خواہش سن کر سخت پریشان ہوا۔ اور کہا ”نادان! مجھ سے کوئی  
اسی چیز طلب کر جو تجھے فائدہ پہنچا سکے۔“  
دھوپی نے کہا ہرگز نہیں میری دوسری خواہش صرف یہی ہے۔ اس کے علاوہ  
میری کوئی خواہش نہیں ہے۔“

بادشاہ نے اپنے وزراء سے مشورہ کیا تو انہوں نے کہا جناب شرط قبول کئے بغیر  
کوئی چارہ کا رہ نہیں ہے۔

بادشاہ نے کہا افسوس اس کی ایک ضرب نے تو مجھے ایک سال تک بستر پر لٹایا  
ہے۔ اب اگر اس نے دوسری ضرب ماری تو میں مر جاؤں گا۔  
آخر کار بادشاہ نے دھوپی سے کہا کہ ”جس دن تجھے محافظ گرفتار کر کے میرے  
پاس لائے تھے اس دن تو تو نے کہا تھا کہ تو نے سجدہ کیا ہے محافظ جھوٹ بولتے  
ہیں۔“

دھوپی نے کہا ”جی ہاں میں نے اس دن یہ بات کہی تھی لیکن تم نے میری بات کو  
تلیم نہیں کیا تھا۔“

بادشاہ یہ سن کر انھا اور دھوپی کو یو سے دینے لگا اور کہا ”میں گواہی دیتا ہوں کہ تو  
چ کرتا ہے محافظ جھوٹے ہیں۔“

مہدی یہ داستان سن کر بہت خوش ہوا اور اپنے استاوہ کو انعام سے نوازا۔ (۱)

### خدا پرست ، معتزلی اور مشہدہ

ایک مرتبہ امام جعفر صادق علیہ السلام کے پاس تین اشخاص آئے۔ ان میں سے

۱۔ عمرہ المنشی ص ۱۵۲، خزانہ زرائق

ایک شخص معتزلہ فرقہ سے تعلق رکھتا تھا۔ اور دوسرے کا تعلق مشہدہ فرقہ سے تھا۔ اور تیسرا کا تعلق مذہب شیعہ سے تھا۔

امام جعفر صادق علیہ السلام نے معتزلی سے پوچھا۔ ”تو کس کی عبادت کرتا ہے؟“ اس نے کہا ”میں اس خدا کی عبادت کرتا ہوں جو کوئی صفت نہیں رکھتا“ اس کے بعد آپ نے فرقہ مشہدہ کے فرد سے پوچھا۔ ”تو کس کی عبادت کرتا ہے؟“ اس نے کہا۔ ”میں اس خدا کی عبادت کرتا ہوں جو صفات محسوسہ رکھتا ہے۔“ بعد ازاں آپ نے مذہب شیعہ کے پیروں سے پوچھا۔ ”تو کس کی عبادت کرتا ہے؟“ ”شیعہ نے کہا ”میں اس خدا کی عبادت کرتا ہوں جس میں صفات کمالیہ پائے جاتے ہیں اور انسان اپنی عقل و اوراؤ سے اس کی صفات بیان کرنے سے قاصر ہے۔“

یہ تینوں جواب سن کر امام علیہ السلام نے معتزلی سے فرمایا تو عدم کی عبادت کر رہا ہے اور مشہدہ سے فرمایا تو صنم کی عبادت کر رہا ہے اور شیعہ سے فرمایا تو خدائے و نہ عالم کی عبادت کر رہا ہے۔ (۱)

## شداد اور اس کی جنت

شداد کے دور حکومت میں حضرت ہود علیہ السلام نبی تھے۔ اور آپ ہمیشہ شداد کو ایمان کی دعوت دیتے تھے۔

ایک دن شداد نے پوچھا اگر میں تمہارے کہنے پر ایمان لے آؤں تو تمہارا خدا مجھے اس کا کیا بدله دے گا؟

ہود علیہ السلام نے فرمایا۔ اللہ تعالیٰ تجھے جنت دے گا۔ جس میں تو ہمیشہ کی زندگی بسر کرے گا۔

شداد نے ہود علیہ السلام سے جنت کے اوصاف دریافت کئے تو انہوں نے جنت کی خصوصیات بیان فرمائیں۔ یہ من کر شداد نے کہا مجھے اللہ کی جنت کی کوئی ضرورت نہیں ایسی جنت میں خود ہی تغیر کراؤ گا۔ اس دن سے شداد کی مسلسل یہ کوشش رہی کہ وہ ایسا شر تغیر کرے جو کہ ہر لحاظ سے جنت کے مشابہ ہو۔ اس نے اپنے بھانجے ضحاک کے پاس پیغام بھیجا اور اس وقت ضحاک کی ایران پر حکومت تھی کہ تم جتنی زیادہ مقدار میں سونا چاندی روانہ کر سکتے ہو روانہ کرو۔ ضحاک جتنا سونا چاندی روانہ کر سکتا تھا اس نے روانہ کیا۔

اور اطرافِ مملکت میں اس نے اپنے نمائندے روانہ کئے جو کہ بہت بڑی مقدار میں سونا چاندی جمع کر کے لائے۔ اس نے ماہرین تغیرات کو اپنے ہاں بلایا۔ اس نے جنت کے لئے ملک شام میں ایک صحت افزاء مقام کا انتخاب کیا اور وہاں ایک مضبوط و مستحکم شرپناہ تغیر کرائی اس کے درمیان میں اس نے سونے اور چاندی کا محل تغیر کرایا اس کی دیواروں کو قیمتی جواہر سے مزین کیا۔ اس نے شر کے وسط میں ایک ایسی نہر بنائی جس کے پانی میں سنگریزوں کی جائے جواہرات بہتے تھے اور اس نے سونے کے خوبصورت درخت لگوائے جن کے خوشوں میں مشک و عنبر کو استعمال میں لایا گیا۔ اور جیسے ہی ہوا چلتی مشک و عنبر کی خوبی پورے شر میں پھیل جاتی۔

بیان کیا جاتا ہے کہ محل کے ارد گرد اس نے سونے کے بارہ ہزار کمرے تغیر کرائے اور ہر طلائی کمرہ کو یا قوت و جواہر سے مرصع کیا گیا۔ اور اطراف و جوانب سے خوبصورت اور جوان عورتوں کو وہاں لایا گیا۔ الغرض یہ عظیم الشان جنت نما شرپناج سو سال میں مکمل ہوا۔ اور شداد کو اس کی تکمیل کی اطلاع دی گئی۔ اس وقت شداد حضرِ موت میں تھا یہ اطلاع پاتے ہی اپنے ساتھ بہت بڑا لشکر لے کر اپنی جنت کی جانب روانہ ہوا۔ ابھی شر سے ایک منزل کے فاصلے پر تھا کہ اس نے ایک ہر دیکھا

جس کے پاؤں چاندی لور سینگ سونے کے تھے۔ ہرن کو دیکھ کر اس نے اس کے پکڑنے کا فیصلہ کر لیا اور اس کے پیچھے اپنا گھوڑا لگایا کچھ دیر بعد اپنے لشکر سے جدا ہو گیا۔ وہ صحرائیں اکیلا و تھا گھوڑا دوزارہ تھا کہ اچانک اسے ایک سوار نظر آیا جو کہ انتہائی ہیبت تارک شکل و صورت رکھنے والا تھا۔ اس نے شداد کو پکار کر کہا ”شداد! تو نے عالی شان محل تغیر کر کے یہ سمجھ لیا ہے کہ تواب الموت سے پنج سے بھی آزاد ہو چکا ہے۔“

یہ سن کر شداد کا رواں رواں کاپنے لگا اور اس سے پوچھا ”تو کون ہے؟“ اس نے جواب دیا میں ملک الموت ہوں۔ شداد نے کہا اس وقت تمہیں مجھ سے کیا کام ہے اور میرے مزاحم کیوں ہو رہے ہو؟ ملک الموت نے کہا ”میں صحرائیں تیری روح قبض کرنے آیا ہوں شداد نے کہا مجھے کم از کم اتنی صلت دے دو تاکہ میں اس شر کو جا کر اپنی آنکھوں سے دیکھ لوں۔ ملک الموت نے اجازت نہ دی۔ چنانچہ شداد گھوڑے سے گرا اور صحرائیں مر گیا۔ اور اس کے لشکر نے ایک آسمانی چنگھاڑ سنی تو پورے کا پورا لشکر آن واحد میں ختم ہو گیا اور جنت جانے کے بجائے قبرستان چلا گیا۔

بیان کیا جاتا ہے کہ ایک دفعہ اللہ تعالیٰ نے عزراً علیٰ سے پوچھا ”روح قبض کرتے ہوئے کبھی تمہیں کسی پر ترس بھی آیا؟“

ملک الموت نے عرض کی جی ہاں دو دفعہ مجھے بڑا ترس آیا۔ پہلی دفعہ اس وقت مجھے ترس آیا جب سمندر میں ایک ماں اپنے نوزائدہ پچ کے ہمراہ سفر کر رہی تھی، سمندر میں طوفان آیا، کشتی لکڑے لکڑے ہو گئی۔ وہ ماں ایک لکڑے پر اپنے نوزائدہ پچ کو لے کر سمندر میں محسوس سفر تھی۔ اس وقت مجھے آپ کا حکم ملا کہ اس عورت کی روح قبض کر لی جائے۔ چنانچہ میں نے اس عورت کی روح قبض کر لی اور وہ پچ اس

تخت پر اکیلا رہ گیا لور وہ تخت ایک جزیرہ پر جائے گا۔ اور دوسری مرتبہ مجھے شداد کی روح قبض کرتے ہوئے ترس آیا اگرچہ وہ یعنی دشمنِ خدا تھا لیکن اس نے بڑی محنت سے جنت تعمیر کرائی تھی لور تو نے اسے دیکھنے کا موقع تک نہ دیا۔

جب ملکِ الموت دونوں مواقع بیان کر چکا تو اللہ تعالیٰ کی جانب سے صدائی کہ ملکِ الموت تم نے دونوں مرتبہ ایک ہی شخص پر رحم کیا۔ تخت پر جس چہ کو تم نے دیکھا تھا ہم نے اس کی پروردش کی، اسے عزت و عظمت دی اسے اقتدار دیا اور وہ بد جنت ہمارا منکر من بیٹھا۔ اور ہماری جنت کے مقابلہ میں اپنی جنت تیار کرنے لگا۔ در حقیقت شدائد ہی وہ نوزائدہ چہ تھا جس کی ماں کی تم نے روح قبض کی تھی۔ خدا کے انکار کا یہ نتیجہ تونیا میں ہے۔ اور آخرت کا عذاب اس سے کہیں زیادہ ہے۔ (۱)

### ریاکار اور قیامت

جناب رسالت مآب صلی اللہ علیہ وآلہ وسلم کا فرمان ہے کہ قیامت کے دن سب سے پہلے تین افراد بارگاہِ خداوندی میں پیش کیا جائے گا۔ اور وہ یہ لوگ ہیں۔ (۱) جس نے قرآن حفظ کیا ہوگا (۲) جس نے راہِ خدا میں جہاد کیا ہوگا (۳) دولتِ مند شخص۔ خداوند عالم پہلے قرآن کے قاری کو فرمائے گا میں نے تیرے لئے قرآن کو آسان بنا لیا تھا تو نے قرآن یاد کرنے کے بعد کیا کیا؟

اس وقت وہ جواب دے گا۔ خدا یا! میں دن رات قرآن پڑھا کرتا تھا خداوند عالم فرمائے گا۔ تو جھوٹ ہے اور فرشتے بھی کہیں گے کہ تو جھوٹا ہے۔ تو اس لئے قرآن پڑھا کرتا تھا کہ لوگ تیری تعریف کریں۔ اور کہیں کہ فلاں شخص قاری ہے۔ تجھے تیری نیت کے مطابق دنیا میں اس کا اجر مل چکا ہے۔

اس کے بعد خداوند عالم دولت مند شخص سے فرمائے گا۔ میں نے تجھے دست  
رزق سے نواز تھا تجھے کسی کا محتاج نہیں بنا�ا تھا۔ تم نے اس دولت سے کیا کیا؟  
دولت مند شخص عرض کرے گا پروردگار! تو نے مجھے دولت سے نوازا تھا میں  
پوری زندگی صدر حمی کرتا رہا اور تیری راہ میں دولت خرچ کرتا رہا۔

آواز قدرت آئے گی تو جھوٹا ہے۔ فرشتے بھی کہیں گے تو جھوٹا ہے۔ تو اس لئے  
فیاضی اور سخاوت کرتا تھا کہ لوگ تیرے متعلق کہیں کہ فلاں شخص بڑا سمجھی ہے۔  
تیری نیت کے مطابق دنیا میں تجھے یہ اجر مل چکا ہے۔

اس کے بعد اللہ تعالیٰ جنگجو مجاہد سے خطاب فرمائے گا تو نے دنیا میں کیا کیا؟  
وہ عرص کرے گا خدا یا! تو نے جہاد کا حکم دیا تھا میں نے تیرے حکم پر جہاد کیا اس  
وقت اسے آواز قدرت سنائی دے گی تو جھوٹا ہے، اور فرشتے بھی کہیں گے کہ تو جھوٹا  
ہے۔ تو نے میری رضا کے جذبہ کے تحت جہاد نہیں کیا تھا۔ تو اسلئے جنگوں میں  
شریک ہوتا تھا کہ لوگ تیری جرأت و شجاعت کی تعریف کریں اور تیرا یہ مقصد دنیا  
میں تجھے مل چکا۔

جناب رسول خدا صلی اللہ علیہ وآلہ وسلم فرماتے تھے انہی گروہوں کے ذریعہ سے  
آتشِ جہنم کو بھڑکایا جائے گا۔ (۱)

## ریا سے بچنے کی ایک مثال

ایک دن جناب عبداللہ شوستری شیخ بہائی کی ملاقات کے لئے ان کے گھر گئے۔  
اور کچھ دیر شیخ بہائی کے ہاں بیٹھے رہے۔ اسی اثناء میں اذان ہو گئی۔

شیخ بہائی نے عبداللہ شوستری سے امامت نماز کی درخواست کی اور شوق ظاہر کیا

کہ وہ ان کی اقتدار میں نماز پڑھنا چاہتے ہیں۔

عبداللہ شوستری نے کچھ دیر غور و فکر کیا۔ اور امامت سے معدود ری کا اظہار کر کے اپنے گھر واپس آگئے۔ کسی نے ان سے دریافت کیا تھا کہ آپ نے اس دن شیخ بہائی کی درخواست کو قبول کیوں نہیں کیا تھا؟

تو انہوں نے جواب دیا جب شیخ بہائی نے مجھے امامت نماز کا حکم دیا تو میں نے اپنے نفس میں ایک قسم کا تغیر پایا۔ اور مجھے میں ایک طرح کی خود پسندی پیدا ہونے لگی کہ شیخ بہائی جیسے بزرگ میری اقتدار میں نماز پڑھنے کو اپنے لئے باعث افتخار سمجھتے ہیں۔ چنانچہ میں اسی خود پسندی اور ریا کے ذر سے اپنے گھر واپس چلا آیا۔ (۱)

### ریا کتنا مخفی ہوتا ہے؟

ایک عابد شخص نے اپنی تیس سالہ نماز کا اعادہ کیا۔ اور وہ بھی ایسی تیس سالہ نماز کو اس نے دوبارہ پڑھا جسے وہ جماعت کی صفت اول میں ادا کر چکا تھا۔

جب اس سے اس کا سبب دریافت کیا گیا تو اس نے کہا کہ تیس سال تک میں متواتر صفت اول میں باجماعت نماز ادا کرتا رہا لیکن ایک دن کسی وجہ سے مجھے دیر ہو گئی جب میں مسجد میں پہنچا تو صفت اول پر ہو چکی تھی مجھے دوسری صفت میں کھڑا ہونا پڑا۔ اور جیسے ہی میں دوسری صفت میں کھڑا ہوا تو مجھے ایک طرح کی شرمندگی سی محسوس ہوئی کہ ہمیشہ صفت اول میں کھڑا ہونے والا شخص دوسری صفت میں کچھ اچھا نہیں گلتا۔ اسی سے مجھے اندازہ ہو گیا کہ میری تیس سالہ نمازوں میں خود پسندی اور ریا کاری کا عنصر شامل تھا۔ اسی لئے میں نے ان نمازوں کا اعادہ کیا۔ (۲)

۱۔ روضات البجات ص ۳۶۶

۲۔ سکول شیخ بہائی ص ۵

بنی اسرائیل میں ایک عابد ہوا کرتا تھا۔ جس نے سالہا سال خداوند تعالیٰ کی عبادت کی تھی۔ ایک مرتبہ اس نے اللہ تعالیٰ سے درخواست کی کہ اس کا مقام دکھایا جائے۔ اگر میرے عمل مقبول ہوں گے تو پھر میں اور زیادہ محنت سے نیک عمل بجا لاؤں گا۔ اور اگر وہ تیری رضا کے مطابق نہ ہوئے تو مزید عبادت و زہد کے ذریعہ سے ان کی تلافی کروں گا۔

خواب میں اسے یہ جواب سنائی دیا اللہ کے نزدیک تیرا کوئی نیک عمل موجود نہیں ہے۔ کیونکہ تو نے جب بھی کوئی نیک کام کیا تو لوگوں کو اس سے آگاہ کیا اور تیری جزا بس بھی ہے کہ لوگوں نے تیرے اعمال کی تعریف کر دی۔

عبد کو اپنی کوتاہی پر شرمندگی ہوتی چند دن بعد اسے خواب میں بتایا گیا اپنی جان کو دوزخ سے چھانا چاہتے ہو تو اپنے جسم کی تمام رگوں کی مقدار میں روزانہ صدقہ دو۔ اس نے عرض کی خدیا! تو بہتر جانتا ہی کہ میں مفلس انسان ہوں میرے پاس اتنی دولت نہیں ہے کہ اپنی رگوں کی مقدار میں روزانہ صدقہ دے سکوں۔ اسے جواب سنائی دیا کہ ہم کسی کی طاقت سے زیادہ اسے تکلیف نہیں دیتے تم روزانہ تین سو سانچھ دفعہ۔

سبحان الله والحمد لله ولا اله الا الله والله اكبر ولا حول ولا قوة الا بالله

پڑھا کرو، ہر کلمہ تمہاری ہر رگ کا صدقہ شمار ہو گا۔ عابد یہ سن کر بہت خوش ہوا اور کہا خدیا مجھے اس سے زیادہ پڑھنے کا حکم دیا ہوتا، تو آواز آئی اس مقدار سے جتنا زیادہ پڑھو گے تمہارے اجر میں اضافہ ہو گا۔ (۱)

۱۔ عمار الانوار جلد ۱۸ ص ۵۲۳۔ نقل از دعوات رلومندی

سید نعمت اللہ جزاً می انوار نعمانیہ کے ص ۲۵۱ پر رقم طراز ہیں۔ ایک شخص کو ریاکاری کی عادت تھی۔ وہ اپنی تمام تر عبادت لوگوں کے دکھانے کے لئے کیا کرتا تھا۔ ایک دفعہ اس نے اپنے دل میں سوچا کہ پوری زندگی تو میں نے ریاکاری کی عبادت کی ہے۔ ایک رات ریا سے مہر ۲ ہو کر بھی عبادت کرلوں اس نے دل میں فیصلہ کیا کہ فلاں محلہ میں ایک ویران سی مسجد ہے۔ آج رات میں وہاں جا کر نماز پڑھوں گا جیسے ہی لوگوں کی آمد و رفت موقوف ہوئی۔ وہ اس مسجد میں چلا گیا اور وہاں خلوت میں جا کر نمازیں پڑھنے لگا۔

اسی اثنائیں اس نے مسجد کے دروازہ کھلنے کی صداسنی۔ تو جذبہ ریا سے سرشار ہوا اور دل میں کہا چلو اچھا ہے اس محلہ والے میری نمازوں سے واقف نہ تھے کوئی نہ کوئی تو اس مسجد میں آہی گیا جو میری نمازیں دیکھے گا اور لوگوں کو میرے زہد و تقویٰ کی اطلاع دے گا۔

چنانچہ اس نے وہ پوری رات عبادت میں صرف کر دی۔ جیسے ہی صبح ہوتی اور روشنی پھیلی تو اس نے دیکھا کہ مسجد کے ایک کونے میں سیاہ رنگ کا کتا سویا ہوا ہے جو کہ رات کی بارش سے بھاگ کر اس ویران مسجد میں چلا آیا تھا۔

یہ دیکھ کر وہ انتہائی غلگین ہوا اور اپنے چہرے پر تھپٹر مارے اور اپنے آپ سے کھنے لگا میں کتنا بد نصیب ہوں کہ میں ساری رات ایک سیاہ کتے کی خاطر عبادت کرتا رہا۔ اس سے پہلے میں اپنے جیسے انسانوں کو اپنی عبادت میں شریک کرتا تھا اور آج رات میں نے سیاہ کتے کو اپنی عبادت میں شریک کیا ہے۔

## ریا کار رسوا ہوتا ہے

اصمیٰ کہتے ہیں کہ کوفہ سے بلال بن ابی برودہ نامی ایک شخص عمر بن عبدالعزیز کے پاس شام آیا۔ اور اس شخص نے معمولی علیک سلیک کے بعد مسجد کو ہی اپنا اوڑھنا پھونا بنا لیا۔ مسجد کے ایک ستون کے قریب بیٹھ کر ہمیشہ ذکر الہی میں مصروف رہتا تھا۔ عمر بن عبدالعزیز اس کی ظاہری عبادت سے بدمتاثر ہوا۔

اس نے ایک دن اپنے ساتھی علاء بن مغیرہ سے کہا کہ میں اس شخص کی عبادت دیکھ کر متاثر ہوا ہوں اگر اس کا باطن اس کے ظاہر کی طرح ہے تو پھر یہ شخص عراق کی گورنری کے قابل ہے۔

علااء بن مغیرہ نے کہا میں اس کو آزماتا ہوں۔ اور اس کے باطن کی آپ کو خبر کر دوں گا۔

علااء بن مغیرہ مسجد کے اس ستون کے پاس گیا جماں وہ مصروف نماز تھا۔ اسے کہا کہ آپ نماز مختصر کریں مجھے آپ سے ایک بات کرنی ہے۔

اس نے نماز مختصر کی تو علاء نے کہا کہ تو خوبی جانتا ہے کہ میں امیر کا مقرب خاص ہوں اور وہ مجھ پر بے حد اعتماد کرتا ہے۔ اگر میں تیرے لئے سفارش کروں تو وہ تجھے عراق کا ولی ہنادے گا لیکن پسلے مجھے یہ بتاؤ کہ تم اس کے عوض میری کیا خدمت کرو گے؟

اس شخص نے کہا اگر تم نے مجھے ولی عراق مقرر کر دیا تو میں تجھے ایک لاکھ میں ہزار درہم دوں گا۔

علااء بن مغیرہ نے کہا ایسا کرو تم مجھے اس کی تحریر لکھ کر دو تاکہ میں مطمئن ہو جاؤں۔ اس نے ایک لاکھ میں ہزار درہم کی تحریر لکھ دی۔

اس کے بعد علاء بن مغیرہ وہ تحریر لے کر عمر بن عبد العزیز کے پاس آیا۔ اور اسے وہ تحریر پڑھائی۔

عمر بن عبد العزیز نے ولی کوفہ کو ایک خط لکھا جس میں تحریر کیا۔ اما بعد فان بلا لا غرنا بالله فکدنانفتربه ثم سبکناه فوجدناد خبشاکله۔

بلا ل من امی بردہ اپنی عبادت و ریاضت کے ذریعہ ہمیں دھوکا دینا چاہتا تھا اور ہم بھی دھوکا کھانے ہی والے تھے۔ اب جو ہم نے اسے آزمایا تو ہم نے اسے خبیث پیلایا۔

(۱)

”الاذکیاء“ کے مؤلف علامہ ابن جوزی اس حکایت کے بعد لکھتے ہیں کہ ایک شیرین سخن واعظ نے ایک بادشاہ کو وعظ نصیحت کی۔ واعظ کے جانے کے بعد بادشاہ نے بہت سامال اس کے گر مجھ دیا۔ مال لے جانے والے ملازم جب واپس آئے تو بادشاہ نے پوچھا کہ واعظ نے ہمارا ہدیہ قبول کیا ہے یا نہیں؟ ملازم نے بتایا کہ واعظ نے خوش ہو کر سارا مال اپنے پاس رکھ لیا۔ تو بادشاہ نے کہا۔ کلنا صیاد و لکن الشباک مختلف ”هم سب کے سب شکاری ہیں لیکن ہر شخص کے پاس جال مختلف ہیں۔“

### چند روایات

قال رسول الله ان الله يقول انا اغنى الانبياء من اشرك من عمل عملاً صالحًا  
فلشرك فيه غيري قعيبي له فانا لا اقبل الا ما كان خالصاً لي ”أقول المحسنة“  
جناب رسول صلی اللہ علیہ وآلہ وسلم کا فرمان ہے۔ کہ اللہ تعالیٰ فرماتا ہے میں

کسی کو شریک ہنانے سے بالکل بے نیاز ہوں۔ جس نے بھی کوئی نیک کام کیا اور اس میں میرے عفیر کو شریک کیا۔ تو اگر اس عمل میں اس نے کچھ حصہ خالصتاً میرے لئے بھی کیا ہوگا تو میں وہ حصہ بھی اس غیر کو دے دوں گا میں بس صرف وہی عمل قبول کرتا ہوں جو میرے لئے خالص ہو۔

روی عن ابی عبد اللہ (ع) فی قول اللہ عزوجل و مایؤمن اکثرهم بالله الا وهم مشرکون  
قال هو قول الرجل لولا فلان لهلكت ولو لا فلان ما الصبت كذا وكذا ولو لا فلان لضاع  
عيالي الاترى انه قد جعل لله شريكا في ملكه يرزقه ويدفع عنه قلت فيقول ماذَا يقول  
لولا ان من الله على بفلان هلكت قال نعم لا يأس بهذا ونحوه . الوسائل كتاب جماد

قرآن مجید کی اس آیت مبارکہ - وما يؤمن اکثرهم بالله الدوهم مشرکون کی تفسیر کرتے ہوئے امام صادق علیہ السلام نے فرمایا کہ شرک کی ایک مثال یہ بھی ہے کہ ایک شخص کسی دوسرے کے متعلق یہ الفاظ کہے کہ اگر فلاں نہ ہوتا تو میں ہلاک ہو جاتا۔ اور اگر فلاں شخص نہ ہوتا تو مجھے وہ چیز نہ ملتی اور اگر فلاں نہ ہوتا تو میرا خاندان تباہ ہو جاتا۔ کیا تم نہیں دیکھتے کہ اس نے ان الفاظ کے ذریعے سے لوگوں کو اللہ کا شریک بنایا جو اس سے ضرر کو بھی دور کرتے ہیں۔ اور اسے رزق و روزی بھی فراہم کرتے ہیں۔

راوی کہتا ہے کہ میں نے پوچھا کہ اگر ایسے موقع پر کوئی شخص یہ کہے کہ اگر فلاں شخص کے ذریعے سے اللہ مجھ پر احسان نہ کرتا تو میں ہلاک ہو جاتا۔ تو کیا اس قسم کے الفاظ کہنے درست ہیں امام علیہ السلام نے فرمایا۔ ”جی ہاں اس قسم کے الفاظ میں کوئی مفارقة نہیں ہے۔“

قال ابو عبد اللہ علیہ السلام لو ان قوما عبدو الله وحده لاشريك له واقاموا الصلوة  
واتوا الزكوة وحجوا البيت وصاحبوا شهر رمضان ثم قالوا الشئ صفة الله ارجوته رسول

الله ألاضع بخلاف الذى صنع او وجدوا اذلك فى قلوبهم لكانوا بذلك شركين ثم تلا هذه الآية فلا وربك لا يؤمنون حتى يحكموك فيما شجر بينهم ثم لا يجدوا فى الفسهم مرجا مما قفيت ويسلموا تسليما ثم قال ابو عبدالله فعليكم باتسليم

امام صادق عليه السلام نے فرمایا "اگر انسانوں کا ایک گروہ خداوند عالم کی عبادت کرے اور نماز پڑھے اور زکوٰۃ دے، بیت اللہ کا حج اور ماہ رمضان کے روزے رکھے پھر اللہ یا رسول کے کسی حکم کے متعلق یہ کہے کہ ایسا حکم کرنے کی وجہے اللہ اور رسول اس طرح کا حکم دیتے تو بہتر تھا۔ یا خدا اور رسول کے فیصلہ کے خلاف اپنے دل میں کوئی تنگی اور ناراضی محسوس کریں تو وہ مشرک ہو جائیں گے۔ پھر آپ نے فلا وربک ..... کی آیت تلاوت فرمائی۔ حبیب! آپ کے رب کی قسم وہ مؤمن نہیں بن سکتے جب تک اپنے تمام باہمی تازعات کا آپ کو فیصل تسلیم نہ کر لیں۔ پھر آپ کے فیصلہ کے خلاف اپنے دلوں میں کسی طرح کی تنگی محسوس نہ کریں اور آپ کے فیصلہ کو اس طرح سے تسلیم کریں جیسا کہ تسلیم کرنے کا حق ہے۔  
پھر امام جعفر صادق عليه السلام نے فرمایا تمہیں تسلیم سے کام لیتا چاہئے۔

### الدافی باب الكفر و اشرك

عن ابی جعفر ان اللہ تعالیٰ نصب علیتا علماء بینه وبين خلقه فمن عرفه كانه مومناً ومن انكره كان كافراً و هن جهله كان صالاً و هن نصب معه شيئاً كان مشركاً ومن جاء بولبة دخل الجنة ومن جاء بصدامته دخل النار الواقى باب وجوه انكفر

امام محمد باقر عليه السلام کا فرمان ہے۔ اللہ تعالیٰ نے اپنے اور اپنے بندوں کے درمیان علی کو پرچم ہتایا۔ جس نے اس کی معرفت حاصل کی وہ مؤمن ہنا۔ اور جس نے اس کا انکار کیا وہ کافر ہنا اور جو اس سے بے خبر رہا وہ گمراہ ہوا۔ اور جس نے علی کے مقام میں کسی غیر کو شریک کیا وہ مشرک ٹھہرا۔ اور جو علی کی ولایت لے کر اللہ

کے حضور پنچا وہ جنت میں داخل ہوا۔ اور جو کوئی علی علیہ السلام کی عدالت لے کر آیا  
وہ دوزخ میں داخل ہوا۔

## اطاعت انبیاء کا نتیجہ

عظمت مؤمن

ان شاہزادی روایت کرتے ہیں کہ عبد الملک بن مروان نے چند سپاہیوں کو امام زین العابدین علیہ السلام کی گرفتاری کے لئے مدینہ روانہ کیا۔ سپاہی مدینہ آئے اور امام عالی مقام کو انہوں نے طوق و زنجیر پہنانے۔ اور انہیں اپنے ساتھ شام کی طرف لے کے گئے۔ میں سپاہیوں کے پاس گیا اور اس خواہش کا اظہار کیا کہ مجھے امام سے ملاقات کی اجازت دی جائے۔ انہوں نے مجھے اجازت دی میں امام علیہ السلام کی خدمت میں حاضر ہوا تو انہیں زنجیروں میں جکڑا ہوا دیکھا۔ امام علیہ السلام کی یہ حالت دیکھ کر میں رونے لگا اور عرض کی کہ کاش یہ زنجیر میری گردن میں ہوتی اور آپ آزاد ہوتے۔ یہ سن کر امام علیہ السلام نے تمسم فرمایا اور ارشاد کیا کہ تم یہ سمجھتے ہو کہ یہ زنجیر مجھے اذیت دے رہی ہے۔ سنو ایسا ہرگز نہیں ہے اس وقت امام نے اپنے ہاتھ پاؤں کو زنجیر سے باہر نکالا۔ اور فرمایا کہ زہری! تم پر جب بھی کوئی ایسا موقع آئے تو اپنے اللہ کو پکارو اور اس کے عذاب کو یاد کرو۔ اور یہ بھی سن لو کہ میں ان سپاہیوں کے ساتھ دو منزلوں سے زیادہ نہیں رہوں گا۔

اس واقعہ کو تین دن گزرے کہ میں نے ان سپاہیوں کو سراہمہ ہو کر مدینہ واپس آتے دیکھا۔ اور وہ حضرت کو مدینہ میں تلاش کر رہے تھے۔ مگر حضرت وہاں موجود

نہیں تھے۔ میں نے سپاہیوں سے دریافت کیا کہ کیا معاملہ ہے؟ انہوں نے بتایا کہ ہم امام علیہ السلام کے ارد گرد بیٹھے تھے کہ یکاکی امام کی زنجیر ثوٹ کر دور جاگری اور حضرت ہماری نگاہوں سے او جھل ہو گئے اب ہم انہیں تلاش کر رہے ہیں مگر وہ ہمیں کہیں نظر نہیں آئے۔

زہری کہتے ہیں کہ میں شام گیا اور عبد الملک بن مروان سے ملاقات کی۔ انہوں نے مجھ سے امام زین العابدین علیہ السلام کے متعلق پوچھا تو میں نے ان کے او جھل ہونے کا واقعہ بیان کیا۔

عبد الملک نے کہا کہ واقعہ یہ ہے کہ امام جسے ہی سپاہیوں کی نگاہوں سے او جھل ہوئے اسی وقت میرے پاس شام میں پہنچ گئے اور مجھے فرمایا۔ مانا وانت ”تمہارے ساتھ میرا کیا واسطہ ہے؟“

میں نے کہا میں چاہتا ہوں کہ آپ میرے ساتھ رہیں۔ انہوں نے فرمایا لیکن میں تمہارے ساتھ رہنا نہیں چاہتا۔

یہ کہہ کر میرے پاس سے اٹھ کر چلے گئے۔ اور میں ان کے رعب و دبدبہ سے بہت زیادہ مرعوب ہوا اور ان کی بیت سے میرے کپڑے تک نجس ہو گئے۔

میں نے بادشاہ سے کہا کہ تمہیں امام زین العابدین علیہ السلام سے کسی قسم کا خوف کھانے کی ضرورت نہیں ہے۔ اور انہیں تمہاری حکومت سے کوئی سروکار نہیں ہے وہ تو اللہ کی یاد میں ہر وقت مستفرق رہتے ہیں۔

عبد الملک نے کہا یقیناً ایسا انسان خوش نصیب ہے جو ہر وقت اللہ کی یاد میں رہتا

ہو۔ (۱)

ابو بصرؓ کہتے ہیں میں امام محمد باقر علیہ السلام کی خدمت میں مسجد نبوی میں گیا مسجد میں لوگوں کی آمد و رفت جاری تھی۔ حضرت نے مجھ سے فرمایا کہ ان لوگوں سے پوچھو کہ انہیں میں (امام محمد باقرؑ) نظر آ رہا ہوں۔

میں نے لوگوں سے پوچھنا شروع کیا کہ تم نے امام محمد باقر علیہ السلام کو دیکھا؟ تو سب مجھے یہی جواب دیتے کہ ہم نے حضرتؑ کو نہیں دیکھا۔ جبکہ حضرت سب کے سامنے بیٹھے تھے۔ مگر کوئی بھی شخص انہیں نہیں دیکھ رہا تھا۔ اتنے میں ابوہارون نایبینا وہاں آیا۔ امام علیہ السلام نے مجھے فرمایا کہ اس سے پوچھو۔ تو میں نے اس نایبینا سے پوچھا کہ تم نے امام باقر علیہ السلام کو دیکھا؟ تو اس نے کہا جی ہاں وہ سامنے تو بیٹھے ہوئے ہیں۔ میں نے پوچھا تم نے امام عالی مقام کو کیسے دیکھ لیا جب کہ تم تو نایبینا ہو؟ اس نے کہا میں کیسے نہ دیکھوں آپ نور در خشائ اور روشن آفتاب ہیں۔

### جنت میں مؤمن کے گھر کا حدود اربعہ

ہشام بن حکم راوی ہیں کہ امام جعفر صادق علیہ السلام کی خدمت میں ایک کوہستانی شخص آیا اور آپ کو دس ہزار درہم دیئے۔ اور اس خواہش کا اظہار کیا کہ میں اس وقت حج کے لئے جا رہا ہوں آپ اس رقم سے میرے لئے ایک مکان خرید لیں میں چاہتا ہوں کہ حج سے واپس آنے کے بعد میں اس مکان میں اپنے اہل و عیال سمیت رہوں۔

وہ شخص حج کے لئے روانہ ہو گیا۔ حج سے فارغ ہو کر وہ شخص امام علیہ السلام کی خدمت میں آیا امام علیہ السلام نے اسے ایک رسید لکھ کر دی، جس میں تحریر تھا کہ

میں نے تمہارے لئے جنت میں ایک مکان خریدا ہے جس کا حد اول جناب محمد مصطفیٰ صلی اللہ علیہ وآلہ وسلم کے گھر کے ساتھ ملحق ہے اور اس کی دوسری حد امیر المؤمنین علیہ السلام کے گھر کے ساتھ ملحق ہے۔ اس کی تیسرا حد حسن علیہ السلام کے گھر کے ساتھ ملحق ہے۔ اور اس کی چوتھی حد امام حسین علیہ السلام کے ساتھ ملحق ہے۔

کوہستانی شخص جنت کے مکان کی رسید لے کر بہت خوش ہوا اور امام علیہ السلام نے اس کی رقم اولاد حسن علیہ السلام و حسین علیہ السلام میں تقسیم کر دی۔

چند دن بعد وہ شخص یہاں ہوا اور اپنے رشتہ داروں کو اپنے پاس بلایا اور ان سے کہا کہ مجھے یقین ہے جو کچھ امام جعفر صادقؑ نے لکھ کر دیا ہے وہ حق ہے میں چاہتا ہوں کہ میں جب مر جاؤں تو اس رسید کو میرے ساتھ قبر میں دفن کر دینا۔

چند دن بعد وہ شخص فوت ہو گیا رشتہ داروں نے اس کی وصیت کے مطابق امام علیہ السلام کی لکھی ہوئی رسید اس کے کفن میں رکھ دی۔ دوسرے دن وہی رسید نبڑ کے اوپر موجود تھی جس کے دوسری طرف یہ عبارت درج تھی کہ اللہ کے ولی جناب صادقؑ نے جو وعدہ کیا تھا، اسے اللہ نے پورا کر دیا۔ (۱)

### رسید رضی اور واقعیات

ایک دن رسید رضی رحمۃ اللہ علیہ نے اپنے بھائی رسید مرتضی علم الحدیث کی امامت میں نماز پڑھی۔ جب نماز تمام ہو گئی تو انہوں نے اپنے بھائی سے کہا کہ میں آئندہ آپ کے پیچھے نماز نہیں پڑھوں گا۔ انہوں نے پوچھا وہ کیوں؟ تو رسید رضیؑ نے کہا میں نے دیکھا کہ تم عورتوں کے خون میں غلطیں تھے۔

۱۔ حوار الانوار ج ۱۱۔ احوال امام صادقؑ

سید مرتضی نے تصدیق کی۔ اور کہا کہ جو کچھ آپ نے دیکھا ہے درست ہے۔  
میں نماز میں خون حیض کے مسائل میں الجھا ہوا تھا۔

یہی روایت ایک اور طرح سے بھی مردی ہے کہ سید رضی، سید مرتضی کی امامت  
میں نماز پڑھ رہے تھے۔ انہوں نے کشف کیا کہ ان کا بھائی خون میں غلطیاں ہے۔  
انہوں نے نماز توڑ دی اور مسجد سے باہر آگئے۔ اور تمام راہ یہی کہتے آئے کہ افسوس جو  
کچھ میں نہ دیکھا۔

سید مرتضی نماز پڑھانے کے بعد بڑی جلدی سے گھر تشریف لائے۔ اور اپنے  
والدہ گرامی سے بھائی کے طرز عمل کی شکایت کی۔ ماں نے اپنے بیٹے رضی کو اس فعل  
پر ملامت کی تو سید رضی نے کہا۔ اماں جان! میں نے بھائی کو دیکھا کہ وہ عورتوں کے  
خون میں سراسر غلطیاں تھے، اس حالت میں میں ان کی اقتداء میں نماز کیسے پڑھتا۔

یہ سن کر سید مرتضی نے فرمایا۔ آپ کی بات درست ہے ایک عورت نے مجھ  
سے مسائل حیض دریافت کیتے تھے اس لئے میں نماز میں بھی ان مسائل میں الجھا ہوا

تھا۔ (۱)

لکھنؤ اگر لوگ اللہ کی اطاعت کرتے تو درندے ان کے مطبع ہوتے

شیخ الہی بازم من عبد الغفار راوی ہیں کہ میں اور ابراہیم اوہم منصور دوانقی کے محمد  
حکومت میں کوفہ گئے۔ انہی دنوں امام جعفر صادق علیہ السلام بھی کوفہ آئے ہوئے  
تھے۔ چند دن بعد امام نے مدینہ جانے کی تیاری کی تو اہلیان کوفہ بڑی تعداد میں انہیں  
الوداع کرنے کے لئے جمع ہو گئے۔ مشایعت کرنے والوں میں ان ثوری اور ابراہیم اوہم  
بھی شامل تھے۔ اور یہ ایسے گروہ میں شامل تھے جو امام سے آگے چل رہا تھا۔ ہاگاہ

راتے میں ایک شیر کھڑا نظر آیا۔ تمام قافلہ شیر کی وجہ سے رک گیا اور ابراہیم اور ہم نے کہا کہ تم سب اپنے مقام پر ٹھہر جاؤ اور امام جعفر صادق علیہ السلام کے آنے کا انتظار کرو۔ جب امام جعفر صادق آئے تو لوگوں نے انہیں بتایا کہ راستے میں شیر کھڑا ہوا ہے۔ امام آگے بڑھے اور وہاں آئے جہاں شیر نے قافلہ کا راستہ روکا ہوا تھا۔ امام علیہ السلام نے اسے کان سے کپڑا کر دور ہٹا دیا۔ اور شیر نے کسی قسم کی مزاحمت نہ کی۔ پھر امام علیہ السلام نے فرمایا اگر لوگ اپنے پروردگار کی اطاعت کرتے تو درندے ان کے مطبع ہوتے۔ لوگ اپنا سامان سفر بھی درندوں پر لادا کرتے۔ (۱)

## امام کی پیروکاروں پر شفقت

علامہ طبری اعلام الوارثی میں رقم طراز ہیں کہ عبد اللہ بن سنان کہتا ہے کہ کچھ فاخرہ لباس ہارون الرشید کو بطور ہدیہ کسی نے دیا۔ ہارون نے وہی فاخرہ لباس اپنے وزیر علی بن یقطین کو دے دیا۔ اس لباس میں ایک کھلے گلے والی ایک قمیض تھی جسے ”دراعہ“ کہا جاتا ہے، اور وہ قمیض قبیقی ریشم سے بنائی گئی تھی۔ اور بڑی نفاست سے اس پر طلاکاری کی گئی تھی۔ الغرض وہ قمیض ہر لحاظ سے بادشاہ کو ہی زیب دیتی تھی علی بن یقطین نے اس شاہانہ قمیض سمیت تمام فاخرہ لباس مزید ہدایا سمیت امام موسیٰ کاظم علیہ السلام کی خدمت میں مدینہ بھیج دیا۔ امام علیہ السلام نے اس وقت وہ مال قبول کر لیا۔ مگر ساتھ ہی ایک اور قاصد کے ہاتھوں آپ نے وہ شاہانہ قمیض علی بن یقطین کو واپس بھجوادی۔ اور ساتھ ہی تحریر فرمایا کہ اسے سنبھال کر رکھو ایک دن تمہیں اس کی ضرورت پڑے گی۔

اتفاق سے ایک مرتبہ علی بن یقطین اپنے کسی غلام پر ناراض ہوا اور اس غلام کو

اس امر کا علم تھا کہ علی بن یقظین بادشاہ کا ہدیہ امام موسیٰ کاظم کی نذر آرچ کا ہے۔ چنانچہ اس غلام نے ہارون الرشید کے ہاں جا کر چغلی کھائی کہ علی بن یقظین امام موسیٰ کاظم علیہ السلام کی امامت کا قائل ہے۔ اور ہر سال خس اور دوسرا مال ان کے پاس روانہ کرتا ہے۔ اور سب سے بڑا ثبوت یہ ہے کہ وہ شاہی قمیض ”دراعہ“ جو آپ نے اسے دی تھی اس نے وہ بھی امام موسیٰ کاظم کے پاس بھیج دی ہے۔

یہ سن کر ہارون کو سخت غصہ آیا اور غلام سے کہا اگر تمہاری بات غلط ثابت ہوئی تو تجھے قتل کر دیا جائے گا۔ غلام نے کہا درست ہے۔ میں ہر سزا کے لئے تیار ہوں۔ اس کے بعد علی بن یقظین کو دربار میں طلب کیا گیا۔ ہارون الرشید نے کہا کہ میں نے غلطی سے شاہی قمیض دراعہ تمہاری حوالے کر دی تھی مجھے اس کی ضرورت ہے اب وہ کہاں ہے؟

علی بن یقظین نے کہا وہ میرے گھر میں موجود ہے اور میں نے اسے ہڈی احتیاط سے خوشبو لگا کر الماری میں رکھا ہوا تھا۔ اور بطور تبرک میں اس کو روزانہ یوسد دیتا ہوں۔ ہارون نے کہا جلدی سے منگواؤ۔

علی بن یقظین نے اپنے ایک غلام کو حکم دیا کہ تم میرے گھر جاؤ فلاں الماری کے فلاں صندوق میں وہ قمیض موجود ہے۔ اسے لے آؤ، غلام گیا اور مذکورہ قمیض لے آیا۔ ہارون یہ دیکھ کر خوش ہوا اور کہا کہ اب میں تمہارے خلاف کسی کی بات کا اعتبار نہیں کروں گا۔ چغل خور غلام کے متعلق ہارون نے حکم دیا کہ اسے ایک ہزار تازیانے مارے جائیں۔ پانچ سو تازیانے کھانے کے بعد اس غلام کی موت واقع ہو گئی۔

### ﴿اَهْلُ بَيْتِ عَلِيٍّ مِّنَ السَّلَامِ سَرِّ الْجَمِيعِ﴾

یہ روایت بھی علامہ طبری نے اعلام الوری میں نقل کی ہے کہ محمد بن فضیل

کہتے ہیں کہ ایک مرتبہ ہمارے محمد شین میں یہ اختلاف ہوا کہ پاؤں کا مسح پاؤں کی انگلیوں سے شروع کر کے شنخ پر ختم کرنا چاہئے۔ یا شنخ سے شروع کر کے پاؤں کی انگلیوں پر ختم کرنا چاہئے۔

علی بن یقظین نے امام موسیٰ کاظم علیہ السلام کے نام ایک خط لکھا۔ جس میں تحریر کیا کہ ہمارے محمد شین کا پاؤں کے مسح میں اختلاف ہو چکا ہے۔ آپ سے درخواست ہے کہ آپ اس کی وضاحت کریں۔

چند دن بعد امام عالی مقام کی طرف سے جواب موصول ہوا۔ جس میں تحریر تھا،  
علی بن یقظین! جب تم وضو کا ارادہ کرو تو تین مرتبہ کلی کرو، تین مرتبہ ناک میں پانی  
ڈالو، تین مرتبہ اپنے چہرے کو دونوں ہاتھوں سے دھوو، پھر اپنے ہاتھوں کو دھوو بعد  
از اس اپنے سر اور گردن کا مسح کرو اور آخر میں اپنے پاؤں دھو ڈالو۔ اور خبردار میرے  
حکم کی مخالفت نہ کرنا۔

امام عالی مقام کا یہ مکتوب جیسے ہی علی بن یقظین کو ملا تو وہ سخت متجب ہوا کیونکہ  
یہ طریقہ مذہب عامۃ کا تھا۔ جس کا مذہب اہل بیت سے کوئی واسطہ نہ تھا۔ بہر نواع  
علی بن یقظین نے کہا کچھ ہو، میرے امام کا فرمان ہے۔ مجھے اس کے مطابق عمل کرنا  
چاہئے۔ چنانچہ اس نے مذہب عامہ کے مطابق وضو شروع کر دیا۔

اسی اثناء میں ایک درباری نے ہارون کے پاس علی بن یقظین کی شکایت کی کہ وہ  
مذہب شیعہ رکھتا ہے۔ ہارون نے اپنے درباریوں سے کہا پہلے بھی مجھے اس قسم کی  
شکایات موصول ہوتی رہی ہیں لیکن میں نے جب بھی تحقیق کی تو وہ شکایت ہمیشہ غلط  
ثابت ہوئی۔

ایک درباری نے کہا شیعہ مسئلہ وضو میں ہماری مخالفت کرتے ہیں آپ کسی وقت  
اس کے اس طریقے کی نگرانی کریں۔ کہ وہ آپ کونہ دیکھتا ہو اور آپ اسے دیکھے سکیں

تو اس وقت اس کا تشیع کھل کر سامنے آجائے گا۔ کیونکہ شیعہ ہمیشہ آخر میں پاؤں دھونے کے بجائے پاؤں کا مسح کرتے ہیں۔ ہارون موقع کی تلاش میں رہا حتیٰ کہ اسے وہ موقع جلد ہی مل گیا۔ جیسے ہی وقت نماز ہوا علی بن یقظین اپنے گھر میں بیٹھ کر وضو کرنے لگا اور اس کے ساتھ ہی ایک بلند و بالا منزل کی چھت پر بیٹھ کر ہارون اس کا وضو دیکھنے لگا۔ اس نے فرمان امام کے تحت بالکل وہی وضو کیا جیسا کہ سوادا عظم کے افراد کرتے تھے۔ یہ دبکھ کر ہارون نے کہا کہ میں پھر کبھی اس کے خلاف کسی شکایت پر کان نہ دھروں گا۔ ہارون کے دربار میں علی بن یقظین کے مرتبہ اور درجہ میں اضافہ ہو گیا اس واقعہ کے دوسرے دن امام موسیٰ کاظم علیہ السلام کا ایک خط علی بن یقظین کو ملا جس میں تحریر تھا۔ اے علی! آج کے بعد اسی طرح سے وضو کرو جیسا کہ اللہ تعالیٰ نے قرآن مجید میں حکم دیا ہے۔ چھرہ کو ایک مرتبہ واجب اور ایک مرتبہ سنت کی نیت سے دھوؤ اپنے ہاتھوں کو کہیوں سے انگلیوں تک دھوؤ، بعد ازاں سر کا مسح کرو، پھر پاؤں کی انگلیوں سے ٹخنوں تک مسح کرو۔ مجھے تمہارے متعلق جو خوف تھا وہ زائل ہو چکا ہے۔ والسلام۔ (۱)

علی بن یقظین وہ شخصیت ہیں کہ انکے متعلق داود رقیٰ بیان کرتے ہیں کہ میں عید قربان کے دن امام موسیٰ کاظم علیہ السلام کی خدمت میں حاضر ہوا تو انہوں نے فرمایا میں نے بھنا وقت عرفات میں بسر کیا علی بن یقظین میرے دل و دماغ میں موجود رہا۔ یہ وہی علی بن یقظین ہے کہ ایک سال مقام عرفات میں اس کی جانب سے تلبیہ کرنے والوں کی گنتی کی گئی تو وہ پچاس افراد تھے۔ جو اس کی طرف سے رقم لے کر اس کی نیامت میں حج کرنے آئے تھے۔ (۲)

## بیرون ائمہ کی موت

شیخ صدقہ نے اپنے اسناد سے امام حسن عسکری علیہ السلام سے روایت کی ہے اور انہوں نے اپنے آباء طاہرین کی سند سے جناب رسول خدا صلی اللہ علیہ وآلہ وسلم سے روایت کی۔ آپ صلی اللہ علیہ وآلہ وسلم نے فرمایا مومن کو اپنے انجام کی ہمیشہ فکر رہتی ہے اور وہ ہمیشہ اس امر کی تمنا رکھتا ہے کہ اس کا انجام خیر ہو اور رضائے الہی کے مطابق ہو۔ جب اس کی موت کا وقت پہنچتا ہے اور ملک الموت کو دیکھتا ہے تو تقاضائے بشریت کے تحت اپنے مال و اولاد کی جدائی کی وجہ سے سخت غم گین ہوتا ہے۔ تو اس وقت ملک الموت اسے ندا کر کے کہتا ہے کیا کوئی عقل مند ایسے مال و دولت کے لئے پریشان ہو سکتا ہے۔ جو اس کے لئے فائدہ مند ہو۔ اور جب کہ خداوند عالم نے اسے اس بے فائدہ مال و دولت کے عوض ہزاروں گناہ زیادہ دولت و ثروت دی ہو۔ تو مومن کہتا ہے نہیں اس حالت میں غمگین نہیں ہونا چاہئے۔ تو اس وقت ملک الموت اشارہ کر کے کہتا ہے کہ اوپر نگاہ اٹھا کر دیکھو۔ جب مومن اوپر نظر کرتا ہے اسے جنت کے عالی شان مکانات نظر آتے ہیں۔ جو کہ اس کی آرزو کی حدود سے بھی زیادہ بہتر ہوتے ہیں۔ ملک الموت کہتا ہے یہ جنت میں تمرا مکان ہے اور تیرے خاندان کے صالح افراد کو بھی اللہ عنقریب تیرا ہمسایہ ہنادے گا۔ تو کیا دنیا معمولی سے مال و دولت کے بدالے میں جنت کی یہ نعمات تمہارے لئے بہتر نہیں ہیں؟

اس وقت مومن کے گا خدا کی قسم میں راضی ہوں۔ بعد ازاں ملک الموت مومن سے کہتا ہے کہ ایک دفعہ دوبارہ اوپر نگاہ کرو۔ اب جو مومن اوپر دیکھے گا تو مجھے یعنی رسول کریمؐ امیر المؤمنین حسن مجتبی اور حسین علیہ السلام کو مقام اعلیٰ علیمین

میں دیکھئے گا۔ ملک الموت اسے کہے گا کہ یہ ہستیاں تیری دمونس نغمگسار ہیں۔ اب جن لوگوں کو تم اپنے پیچھے چھوڑ کر جا رہے ہو تمہیں وہ زیادہ عزیز ہیں یا یہ ذواتِ طاہرہ عزیزہ ہیں؟

مومن کے گام مجھے یہ ذواتِ طاہرہ تمام لوگوں سے زیادہ عزیز ہیں۔ میں ان کی رفاقت میں راضی ہوں۔

## امام موسیٰ بن جعفر علیہ السلام اور طبیب

کتاب ریاض القدس میں ایک ہزار حکایات درج ہیں۔ ان میں سے ایک حکایت یہ بھی ہے کہ ایک مرتبہ امام موسیٰ کاظم علیہ السلام ہمارے ہوئے اور ان کے علاج کے لئے ایک یہودی طبیب کو بلایا گیا۔ آپ علیہ السلام نے طبیب سے فرمایا علاج میں جلدی نہ کرو میرا ایک دوست ہے مجھے پسلے اس سے مشورہ کرنے دو۔ اس کے بعد آپ نے طبیب سے رخ موز اور قبلہ کی طرف منہ کر کے یہ دو شعر پڑھے۔

انت امرضتنی وانت طبیبی  
فتفضل بنظرة يا جیبی  
واسقنى من شراب ودك کأسا  
ثم زدنی حلاوة التقریب

خدایا تو نے مجھے یہمار کیا ہے۔ اور تو ہی میرا طبیب ہے اپنا فضل کرتے ہوئے، اس ہندہ پر نظر کرم فرم۔ اپنی محبت والفت کا مجھے جام پلا۔ اور مقام قربت کی شیرینی کا اس میں اضافہ فرم۔

امام علیہ السلام نے ان اشعار کو ابھی ختم ہی کیا تھا کہ صحت کے آثار طاری ہونے لگے اور طبیب بڑی حرمت سے دیکھا رہا تھوڑی دیر کے بعد امام علیہ السلام مکمل طور پر

تند رست ہو چکے تھے۔

جب یہودی طبیب نے یہ منظر دیکھا۔ اور امام کے ہاتھوں کا بوسہ لیا۔ اور کہا کہ پہلے میں یہ سمجھتا ہوں کہ میں طبیب ہوں اور آپ ہمارے ہیں۔ لیکن اب مجھے پتہ چلا کہ میں ہمارے ہوں اور آپ طبیب ہیں۔ میریانی فرمائے کہ میرا اعلان فرمائیں۔ امام علیہ السلام نے اسے اسلام کی دعوت دی اور وہ مسلمان ہو گیا۔

### ﴿كَمْلَةُ إِيمَانِهِ كَمْلَةُ صَادِقِهِ إِيمَانٌ﴾ اممہ کے پیروکار غریب نہیں ہوتے

ایک شیعہ امام صادق علیہ السلام کی خدمت میں حاضر ہوا۔ اور امام علیہ السلام کے حضور اپنے فقر و فاقہ کی شکایت کی۔

امام علیہ السلام نے فرمایا تو ہمارا شیعہ ہو کر مفلسی کا دعویٰ کرتا ہے۔ جب کہ ہمارے تمام شیعہ تو بے نیاز اور غنی ہیں۔ تمہارے پاس تو ایک فائدہ مند تجارت ہے جس نے تجھے بے نیاز کر دیا ہے۔

اس نے عرض کی بھلا میرے پاس کونسی تجارت ہے؟

امام علیہ السلام نے فرمایا۔ اچھا یہ بتاؤ کہ اگر کوئی دولت مند شخص تجھے کہے کہ میں پوری روئے زمین کو چاندی سے بھر کر تجھے اس شرط پر دوں گا کہ تو اہل بیت پیغمبر کی محبت کو اپنے دل سے نکال دے۔ اور ان کے دشمنوں سے دوستی پیدا کر لے۔ تو کیا تو ہماری مودت کے بدله میں یہ دولت قبول کرو گے؟

تو اس نے کہا فرزند رسول ہرگز نہیں اگر پوری روئے زمین سونے سے بھر کر بھی مجھے دی جائے تو بھی میں قبول نہیں کروں گا۔

امام علیہ السلام نے فرمایا پھر تو تو غریب نہیں ہے۔ دنیا میں بے نواہ ہے جس کے پاس وہ دولت نہ جو تمہارے پاس ہے۔ بعد ازاں امام نے اس مومن کو کچھ مال و

## سپاہ امام

ایک مرتبہ متول نے اپنی تمام فوج کو حکم دیا کہ وہ فلاں روز میرے سامنے حاضر ہو متول امام علی نقی علیہ السلام کو لے کر شر سے باہر آیا۔ متول نے فوج کو حکم دیا کہ ہر فوجی مٹی کا ایک نوکراہر کر ایک مخصوص مقام پر ڈالتا جائے۔

چنانچہ متول کی فوج نے صبح سے عصر تک ایک مقام پر ایک ایک مٹی کا نوکرا ڈالنا شروع کیا وہاں بہت بڑا پہاڑ نمائیلہ وجود میں آگیا اس نیلہ کو ”تل الحنافی“ کہا جاتا تھا یعنی نوکروں والا نیلہ۔

متول امام علی نقی علیہ السلام کو لے کر اس نیلہ پر چڑھا۔ اور کہا کہ آپ نے میرا لشکر دیکھا؟ اس لشکر کی موجودگی میں کوئی شخص میری کیا مخالفت کر سکے گا؟

در اصل وہ اس فوجی مظاہرہ اور اپنے ان الفاظ سے امام علی نقی علیہ السلام کو مرعوب کرنا چاہتا تھا۔ کیونکہ اسے ہمیشہ یہ اندیشہ دامن گیر رہتا تھا کہ ممکن ہے امام علیہ السلام کسی وقت اس کے خلاف خروج نہ کر لیں۔

امام علیہ السلام نے متول سے فرمایا۔ بہت اچھا تم نے تو ہمیں اپنا لشکر دکھایا ہے کیا تم بھی ہمارا لشکر دیکھنا چاہو گے؟

اس نے کہا کیوں نہیں، اگر آپ کے پاس بھی لشکر ہے تو ہمیں بھی دکھائیں۔ اس کے کھنے کی دیر تھی کہ امام نے اپنے ہاتھ دعا کے لئے بلند فرمائے اس وقت متول نے دیکھا کہ مشرق سے مغرب تک اور زمین سے آسمان تک ملائکہ کے لشکر کے لشکر ہیں۔

یہ منظر دیکھ کر متوكل اتنا سراستہ ہوا کہ غش کر گیا۔

امام علیہ السلام نے فرمایا متوكل! مت گھبراو ہم تمہارے ساتھ کسی طرح کی جگہ نہیں چاہتے۔ ہم امر آخرت میں مشغول ہیں ہم تم سے کسی قسم کی مزاحمت پسند نہیں کرتے۔ (۱)

## رُشید بھری کی طاقت

علامہ مجلسی خار الانوار کی جلد نہم میں رقم طراز ہیں کہ رشید را کی پیش سے پڑھا جاتا ہے اور بھری، بھر کی طرف نسبت کی وجہ سے ہے اور ”بھر“ بھرین کا دار الحکومت ہے اور لفظ بھر میں ہ اور ج پر زبر پڑھی جاتی ہے۔

امیر المؤمنین علیہ السلام اسے ”رشید البلايا والمنايا“ کہا کرتے تھے۔ اور امیر المؤمنین علیہ السلام نے اسے علم المانيا والبلايا عطا کیا تھا۔ اس علم کے اثر کی وجہ سے وہ جس شخص کو دیکھتے تو بتادیتے تھے اسے فلاں ہماری لاحق ہو گی۔ یا فلاں شخص اسے قتل کرے گا۔ اور جیسا وہ کہتے ویسے ہی حالات روئما ہوا کرتے تھے۔

کتاب اختصاص میں ہے کہ ان زیاد لعین نے رشید بھری کی تلاش کا حکم دیا تو رشید بھری اس کے خوف سے پوشیدہ ہو گئے۔ ایک دن ابواراکہ کے گھر وارد ہو گئے۔ ابواراکہ کا تعلق امیر المؤمنین کے اصحاب خاص سے تھا۔ اور بعض علماء اسے اصنف میں نباتہ، مالک اشتر اور کمیل بن زیاد کی طرح امیر المؤمنین کے اصحاب خاص میں شمار کرتے ہیں۔ اور رجال شیعہ میں آل الی اراکہ کو خاص مقام حاصل ہے۔

ابواراکہ بہت سے دوستوں سمیت اپنے گھر کے دروازے پر بیٹھے ہوئے تھے کہ رشید بھری اس کے گھر میں وارد ہوئے۔ رشید کو دیکھ کر ابواراکہ سخت پریشان ہوئے

اور گھر میں داخل ہو کر اس کمرے میں آئے جہاں رشید بیٹھے ہوئے تھے۔ اور آتے ہی رشید پر ناراضی کا اظہار فرمایا اور کما کہ رشید بہت ہی افسوس ہے۔ تم مجھے قتل اور میرے چوں کو میتم کرانا چاہتے ہو۔

رشید نے کہا اس کی کیا وجہ ہے؟

ابوواراکہ نے کہا شاید تجھے معلوم ہی نہیں ہے کہ ان زیاد لعین تمہاری تلاش میں ہے۔ اس کے جاسوس قدم قدم پر تمہیں تلاش کرتے پھر رہے ہیں۔ اب جو تو میرے گھر میں داخل ہوا ہے اور تجھے اور لوگوں نے بھی داخل ہوتے ہوئے دیکھ لیا ہے۔ تو مجھے یقین ہے کہ تو اپنے ساتھ مجھے بھی قتل کرائے گا۔

یہ سن کر رشید نے کہا کہ آپ بالکل نہ گھبرائیں۔ آپ کے علاوہ مجھے کسی نے آپ کے گھر داخل ہوتے ہوئے نہیں دیکھا۔

ابوواراکہ نے کہا تو گویا اب تم میری بے بسی کا مذاق اڑا رہے ہو؟

ابوواراکہ نے ازراہ احتیاط ایک کمرے میں اسے ہد کر کے اوپر تالا لگادیا۔ مقصد یہ تھا کہ اور لوگوں کو رشید کے متعلق علم نہ ہو۔ اور اگر بالفرض انہیں زیاد کو پتہ چل بھی جائے تو بھی ابوواراکہ یہ کہہ سکیں کہ میں نے اسے گرفتار کر لیا ہے۔

اس کے بعد ابوواراکہ اپنے ان دوستوں کے پاس آئے جو گھر کے باہر دروازے پر جمع تھے ان سے ابوواراکہ نے اس خدشہ کا اظہار کیا کہ کیا آپ لوگوں نے کسی سفید ریش بزرگ کو ہمارے مکان میں داخل ہوتے ہوئے تو نہیں دیکھا؟

سب نے نفی میں سر ہلایا۔ اور کہا نہیں ایسی کوئی بات نہیں ہے۔ ہم نے کسی بزرگ کو آپ کے گھر میں داخل ہوئے نہیں دیکھا۔

یہاں سے مطمئن ہو کر ابوواراکہ انہیں زیاد کے دربار میں یہ دیکھنے کے لئے گئے کہ دربار میں تو رشید بھری کا کوئی تذکرہ نہیں ہو رہا۔

ابوواراکہ کہتے ہیں کہ میں وہاں جا کر ایک کرسی پر ابھی بیٹھا ہی تھا کہ میں نے دیکھا رشید ہجری میرے چہرے پر سوار ہو کر دارالامارہ آرہے ہیں۔ یہ دیکھ کر میرے چہرے کا رنگ اڑ گیا۔

ان زیاد نے میسے ہی انہیں دیکھا ان کے استقبال کے لئے دوڑا آیا اور انہیں گلے سے لگایا ان کے چہرے کے بو سے لئے، اور بار بار ان سے پوچھ رہا تھا کہ آپ کب تشریف لائے اور کون سے ذریعے سے یہاں پہنچے؟ اور آپ نے رہائش کہاں رکھی ہوئی ہے؟

کچھ دیر بعد رشید دارالامارہ سے اٹھ کر چلے گئے۔ ان کے جانے کے بعد میں نے ان زیاد سے پوچھا کہ یہ بزرگ کون تھے؟  
ان زیاد نے کہا یہ میرے ایک شامی بزرگ ہیں۔ اور ہماری ملاقات کے لئے یہاں کوفہ تشریف لائے ہیں۔

اب جو ابوواراکہ اپنے گھر واپس آئے تو رشید ہجری کو اسی مقلد کمرہ میں ہند پایا۔  
ابوواراکہ نے بے ساختہ کہا۔ رشید! اللہ نے تمہیں یہ مقام دیا ہے۔ اب تم جب بھی چاہو میرے گھر آسکتے ہو۔ میں ہمیشہ آپ کے استقبال کے لئے آمادہ رہوں گا۔

### قدرتِ امام کی ہلکی سی جھلک

ایک دن حضرت جابر بن عبد اللہ النصاری حضرت امام باقر علیہ السلام کی خدمت میں حاضر ہوئے۔ اور اپنی تنگ دستی اور فاقہ کشی کی شکایت کی، امام علیہ السلام نے فرمایا اس وقت ہمارے پاس ایک درہم تک موجود نہیں ہے۔

اس وقت کیت جو کہ آل محمد کے مخلص شیعہ اور قادر الكلام شاعر تھے۔ وہ بھی اظہار ارادت کے لئے امام علیہ السلام کی خدمت میں حاضر ہوئے۔ اور عرض کی

فرزند رسول! میں نے آپ کی مدح میں نظم لکھی ہے اگر آپ اجازت دیں تو آپ کو  
سناوں؟

امام علیہ السلام نے اجازت دی، کیت نے اپنے نظم سنائی۔

امام علیہ السلام نے غلام کو حکم دیا کہ سما تھد والے کمرے میں جاؤ اور وہاں سے  
ایک تھیلی لاو۔ جس میں دس ہزار درہم ہیں، غلام وہ تھیلی لایا آپ نے وہ تھیلی کیت  
کو عطا فرمائی۔

کیت نے عرض کی اگر آپ کی اجازت ہو تو میں آپ کو اپنی دوسری نظم بھی  
سناوں؟ آپ نے اجازت دی۔ کیت نے اجازت پا کر دوسری نظم بھی امام علیہ السلام کو  
سنائی۔ امام علیہ السلام نے غلام کو پھر حکم دیا کہ جاؤ اسی کمرے سے ایک اور تھیلی لاو۔  
اس میں دس ہزار درہم ہیں۔ غلام تھیلی لے کر آیا اور آپ نے وہ تھیلی بھی کیت کو  
عطا فرمائی۔

کیت نے عرض کی مولا! اگر آپ اجازت دیں تو میں آپ کو اپنی ایک اور نظم  
بھی سناوں؟

امام علیہ السلام نے اجازت دی۔ کیت نے تیری نظم بھی آپ کو سنائی۔  
امام نے یہ نظم من کر غلام کو حکم دیا کہ جاؤ اسی کمرہ سے ایک اور تھیلی لاو جس  
میں دس ہزار درہم ہیں۔

غلام حسب حکم ایک اور تھیلی لایا۔ آپ نے وہ تھیلی بھی کیت کو عطا فرمائی۔

کیت نے کہا مولا! میں نے یہ اشعار مال دنیا کی غرض سے نہیں لکھے تھے میں  
نے حق مودت کی ادائیگی کے لئے یہ اشعار کئے ہیں۔ مجھے اس رقم کی ضرورت نہیں  
ہے۔ مگر امام علیہ السلام نے وہ رقم واپس لینے سے انکار کر دیا کیت چلے گئے۔ بعد  
از اس حضرت جابر بن عبد اللہ النصاری نے عرض کی مولا! میں نے تو اپنی تھنگ دستی کی

آپکے پاس شکایت کی تھی لیکن آپ نے مجھے یہ فرمایا کہ آج ہمارے پاس ایک درہم تک نہیں ہے۔ لیکن آپ نے کیت کو تمیز ہزار درہم عطا کئے ہیں۔ یہ سنگر لام علیہ السلام نے فرمایا۔ جابر! تم اس کمرے میں جاؤ اور جا کر دیکھو کہ وہاں کچھ درہم ہیں۔

jaber کہتے ہیں میں اس کمرے میں گیا تو اس میں ایک درہم بھی نہیں تھا۔

jaber یہ منظر دیکھ کر حیران ہوئے۔ لام علیہ السلام نے فرمایا جابر! حیران مت ہو یہ جو کچھ تم نے دیکھا یہ ہماری قدرت کی ایک ہلکی سی جھلک تھی۔ ہم نے چاہا کہ تمہیں بھی کچھ جھلک دکھادی جائے۔ (۱)

### کیت اور اس کا عقیدہ

محمد بن سمل کہتے ہیں کہ میں ایک مرتبہ کیت کے ہمراہ امام جعفر صادق کی خدمت میں حاضر ہوا۔ کیت نے عرض کی میں نے چند شعر لکھے ہیں اگر آپ اجازت دیں تو میں سنا دوں؟

امام علیہ السلام نے فرمایا۔ یہ بڑے باعظمت دن ہیں (ان میں شعر پڑھنا مناسب نہیں ہے)

کیت نے عرض کی مولا! یہ اشعار آپ کے خاندان کے متعلق میں نے لکھے ہیں۔ امام نے فرمایا تو اچھا سناؤ۔ کیت نے شعر پڑھنے شروع کئے۔ امام صادق علیہ السلام نے اشعار سن کر بہت گریب کیا۔ اور جب کیت اپنی اس شعر پر پہنچے۔

يَعِيبُ بِهِ الرَّامُونَ مِنْ تُوْسٍ غَيْرَهُمْ

فِيَا آخِرِ اسْدِيِّ لِهِ الْفِيِّ أُولِيِّ

ان کے اغیار ان کے تیر سے صحیح نشانہ لگا رہے ہیں۔ اور ان کے پہلے شخص نے یہ آخری شخص تک مگر اسی پھیلائی ہے۔

تو امام صادق علیہ السلام نے دعا کے لئے اپنے ہاتھ بلند کئے اور فرمایا۔ خدیا کیت کے اگلے پچھلے گناہ معاف فرماؤ اس کے پوشیدہ اور علائیہ گناہوں سے درگزر فرم۔ اور اسے اپنے لطف و کرم سے اتنا حصہ عطا کر کہ وہ راضی ہو جائے۔ اس کے بعد آپ نے ہزار دینار رقم عطا فرمائی اور اس کے ساتھ نئے کپڑے بھی عطا فرمائے۔ کمیت نے کہا۔ آقا! خدا کی قسم میں دنیا کی وجہ سے آپ کو دوست نہیں رکھتا اگر دنیا کا حصول ہی میرا مطمع نظر ہوتا تو میں ان لوگوں کے پاس جاتا جن کے ہاتھ میں دنیا ہے۔ میں اپنی آخرت کے سوارنے کے لئے آپ سے محبت کرتا ہوں میریانی فرمائیں۔ آپ یہ تمام زر و دولت مجھ سے واپس لے لیں اور اس کے بدلہ میں اپنا استعمال شدہ کوئی کپڑا عنایت فرمائیں جو میرے لئے تبرک کا کام دے۔ امام علیہ السلام نے اس کے اصرار پر مال و دولت واپس لے لیا۔ اور اپنا ایک استعمال شدہ قمیض ان کے حوالے کر دیا۔

### ﴿كَفَرُوا بِهِ﴾

## جب شیر بھیڑوں کا رکھوا لاہنا

شیخ صدقہ المالی میں فرماتے ہیں کہ امام صادق علیہ السلام نے ابوذر کے ایمان لانے کے واقعہ کو اس طرح سے بیان فرمایا۔

ابوذر مکہ سے ایک منزل کے فاصلہ پر اپنی بھیڑ میں چرار ہے تھے کہ دائیں جانب سے ایک بھیڑیے نے ان کے روپ پر حملہ کیا۔ ابوذر نے اپنی لاثمی کے ذریعہ سے اسے دور کیا۔ کچھ دیر بعد پھر اسی بھیڑیے نے روپ کے بائیں جانب حملہ کیا۔ ابوذر نے اسے پھر دور کیا۔ اور کہا خدا کی قسم میں نے اپنی زندگی میں اس سے بدترین بھیڑیا

کبھی نہیں دیکھا۔ بھیڑیے نے زبانِ فصح میں جواب دیا۔ کہ میں نے مکہ کے لوگوں سے زیادہ برآ کوئی شخص نہیں دیکھا، اللہ نے ان میں ایک عظیم شخص کو نبی ہنا کر بھیجا اور وہ اسے گالیاں دیتے ہیں۔ اور اس کے مقام کو نہیں جانتے۔ بھیڑیے کی اس گفتگو نے ابوذر کے دل میں گمراہ اثر ڈالا۔ انہوں نے اپنی بہن سے کہا کہ وہ ان کے لئے زادراہ اور پانی کا ایک برتن تیار کرے۔ میں مکہ جا کر امر واقعہ کی تحقیق کرنا چاہتا ہوں۔

موسمِ انتقالی گرم تھا۔ گرم لوک کے جھونکے چل رہے تھے کہ ابوذر مکہ میں وارد ہوئے اور پانی پینے کے لئے چاہِ زمزم پر آئے انہوں نے جیسے ہی ڈول کو کنوئیں میں ڈالا تو ان کے ڈول میں پانی کی جائے دودھ آیا۔ انہوں نے دودھ دیکھ کر کہا یہ بھیڑیے کی صداقت کی پہلی دلیل ہے۔

اس کے بعد وہ خانہِ خدا میں آئے اور انہوں نے دیکھا کہ مسجد الحرام کی ایک جانب بہت سے افراد جمع ہیں اور پیغمبر کو برآ بھلا کر رہے ہیں۔ اتنے میں دور سے ابوطالب آتے ہوئے دکھائی دیئے۔ اور ابوطالب کو دیکھ کر یہ لوگ کہنے لگے کہ بات کو مختصر کرو کہ اس کا پچا آرہا ہے۔

ابوطالب آئے اور کافی دیر تک ان سے گفتگو کرتے رہے۔ یہاں تک کہ ان کی مجلس برخاست ہو گئی اور تمام افراد اپنے اپنے گھروں کو چل دیئے ابوذر، ابوطالب کے پیچھے چل دیئے۔

راتے میں ابوطالب نے ان سے پوچھا۔ تمہیں مجھ سے کوئی کام ہے؟  
ابوذر نے کہا میں محمد مصطفیٰ صلی اللہ علیہ وآلہ وسلم سے طنے کا خواہش مند ہوں اور میں ان پر ایمان لانا چاہتا ہوں۔

ابوطالب انہیں رسول کریم کی خدمت میں لے گئے۔ ابوذر نے بھیڑیے کا قصہ سنایا اور پھر مسلمان ہو گئے۔ جناب رسول خدا نے فرمایا اب تم واپس اپنے قبیلے میں چلے

جاو تمہارا چچا زاد بھائی فوت ہو گیا ہے۔ اس کے مال و دولت کی جاکر حفاظت کرو اور  
جب تک ہمارا امر ظاہرنہ ہو تم وہاں رہو۔

ابوذر والپس آئے اور آگر دیکھا کہ ان کا چچا زاد بھائی فوت ہو چکا تھا۔ انہوں نے  
اس کے مال کو جمع کیا اور اپنے قبیلہ میں تبلیغ اسلام کرتے رہے۔

جب رسالت مآب صلی اللہ علیہ وآلہ وسلم نے ہجرت فرمائی تو ابوذر نے بھی  
ہجرت کی اور مسجد قبا میں رسول خدا سے ملاقات کی اور عرض کی کہ یا رسول اللہ!  
میرے پاس اس وقت سانحہ بھیڑیں ہیں، میں نہیں چاہتا کہ میں سارا دن انہیں چراتا  
رہوں، لیکن مجبور ہوں، میرے پاس اتنی دولت نہیں ہے، کہ کسی کو رویوڑ کا چروہا  
مقرر کر سکوں۔

جناب رسالت مآب صلی اللہ علیہ وآلہ وسلم نے فرمایا۔ تم جاؤ اور اپنا رویوڑ چراو  
یہاں تک کہ اللہ تعالیٰ کوئی نہ کوئی سبب فرمائے۔ ابوذر گئے اور چھٹے دن تک والپس نہ  
آئے اور جب ساتویں دن حضور اکرمؐ کی خدمت میں حاضر ہوئے تو آپؐ نے فرمایا  
بھیڑیں کس کے حوالہ کر کے آئے ہو؟

انہوں نے عرض کی کہ میں صحراء میں مشغول نماز تھا کہ ایک بھیڑیا آیا اور میری  
ایک بھیڑ کو اٹھا لیا۔ میں نے نمازنہ توڑی۔ اور اس دوران شیطان میرے دل میں  
وسو سے ڈالتا رہا کہ اگر تو اس طرح سے نماز پڑھتا رہا تو تیرا تمام رویوڑ بھیڑیے کھا  
جائیں گے۔ مگر میں نے الہیس کے اس وسو سے کو نظر انداز کر دیا۔ پھر وہ بھیڑیا دوبارہ  
آیا اور ایک اور بھیڑ کو اٹھا لیا، میں نے اپنی نماز کو پھر بھی قطع نہ کیا۔ میں نماز میں  
مصروف تھا کہ میں نے دیکھا ایک شیر آیا۔ جس نے بھیڑیے کے ٹکڑے کر دیئے۔ اور  
میری بھیڑوں کو ساتھ لے کر رویوڑ میں لے آیا اور فتح زبان میں مجھ سے خطاب  
کر کے کہا۔ اے ابوذر! نماز میں مشغول رہ اللہ تعالیٰ نے مجھے تیری بھیڑوں کا چروہا بنایا

ہے۔ نماز کے بعد شیر میرے پاس آیا اور کھا میں تیرے روڈ کی گلہ بانی کروں گا اور تم حضور اکرمؐ کے پاس جاؤ اور وہاں جا کر میرا سلام عرض کرو۔

جتاب رسالت مآب صلی اللہ علیہ وآلہ وسلم نے فرمایا۔ یا الباذر انک احسنت طاعة اللہ فسخر لک من یطیعك فی کف العوادی عنک۔ ابوذر! تو نے اچھی طرح سے اللہ کی، اطاعت کی تو اللہ نے تمہارے لئے وہ حیوان مسخر کر دیا، جو تھے اور مصائب سے نجات دلاتا ہے۔ (۱)

## سلمان کو پہچانیں

ایک دن حضرت سلمانؓ اور حضرت ابوذرؓ اکٹھے بیٹھے باشیں کر رہے تھے اور درمیان میں ایک دیکھی آگ پر چڑھی ہوئی تھی اور جوش مار رہی تھی۔ اچانک وہ دیکھی پھر وہ سے نیچے گری۔ لیکن اس میں سے ایک دانہ بھی نہ باہر آیا۔ حضرت سلمانؓ نے اپنے خالی ہاتھوں سے اسے پکڑ کر دوبارہ پھر وہ پر رکھ دیا۔ کچھ دیر بعد وہ دیکھی پھر دوبارہ اللہ گئی مگر اس دفعہ بھی اس میں سے کچھ بھی باہر نہ لکلا۔ حضرت سلمانؓ نے خالی ہاتھوں سے اسے پکڑ کر دوبارہ پھر وہ پر رکھ دیا۔

حضرت ابوذرؓ یہ دیکھ کر سخت جیران ہوئے۔ اور وہاں سے اٹھ کر سیدھے سر کار امیر المومنین علیہ السلام کے پاس آئے۔ اور تمام ماجرا آپؐ کو سنایا امیر المومنین علیہ السلام نے فرمایا۔ ابوذر! جو کچھ سلمانؓ جانتا ہے اگر وہ اپنا تمام علم تمہارے سامنے بیان کر دے تو تم کو گے کہ اللہ سلمان کے قاتل پر رحم فرمائے۔

یاد رکھو سلمان اللہ کا دروازہ ہے جس نے اسے پہچانا وہ مومن ہے اور جس نے اس کا انکار کیا وہ کافر ہے۔

ایک مرتبہ کا ذکر ہے کہ حضرت مقدار جناب سلمانؓ کے پاس گئے تو وہاں ایک عجیب منظر دیکھا کہ ایک دیگھی پھروں پر رکھی ہوئی ہے۔ اور وہ بغیر کسی آگ کے کھول رہی ہے۔ مقدارؓ نے متوجہ ہو کر سلمان سے کہا۔ بعدہ خدا! دیگھی کے نیچے آگ نہیں ہے پھر بھی دیگھی کھول رہی ہے۔ سلمانؓ نے یہ سن کر دو پھر اٹھائے اور دیگھی کے نیچے ڈال دیئے تو وہ انگاروں کی طرح سے دکھنے لگے۔ اور دیگھی زیادہ کھولنے لگی۔ سلمانؓ نے مقدارؓ سے کہا کہ دیگھی کے جوش کو کم کرو۔ مقدارؓ نے کہا میرے پاس ایسی کوئی چیز نہیں ہے جسے میں دیگھی میں ماروں۔ یعنی کوئی چچہ و کفیر نہیں ہے۔ سلمانؓ نے اپنے ہاتھ کو چچہ کی طرح دیگھی میں مارا۔ جس سے اس کے جوش میں کمی واقع ہو گئی۔ اور ہاتھ سے کچھ مقدار نکال کر مقدار کے سامنے رکھی اور دونوں نے مل کر کھایا۔

اس واقعہ کو دیکھ کر مقدارؓ سخت و حشمت زدہ ہو گئے۔ اور رسول کریمؐ کو یہ داستان جا کر سنائی۔ (۱)

## میثم تمار کی عظمت

جس سال حضرت امام حسین علیہ السلام نے مدینہ سے ہجرت فرمائی۔ حضرت میثم تمار بھی اسی سال مکہ گئے تھے۔ پھر مکہ سے مدینہ گئے اور حضرت امّ سلمی امّ المؤمنین کے درِ دولت پر حاضری دی۔ حضرت امّ سلمی رضی اللہ تعالیٰ عنہا نے پوچھا کون ہو؟

انہوں نے کہا میں میثم تمار ہوں۔ حضرت امّ سلمی رضی اللہ تعالیٰ عنہا نے فرمایا خدا کی قسم میں نے کئی دفعہ تاریکی شب میں رسول کریم صلی اللہ علیہ وآلہ وسلم کو

تیرا ذکر کرتے ہوئے سن۔ اور حضور اکرمؐ امیر المومنین کو تمہاری سفارش فرماتے تھے۔

میثم نے امؐ المومنین سے حضرت امام حسین علیہ السلام کے متعلق پوچھا تو انہوں نے فرمایا وہ اس وقت اپنے ایک باغ میں تشریف لے گئے ہیں۔

میثم نے کہا جب آپ تشریف لا گئیں تو ان کی خدمت میں میراسلام عرض کرنا اور ان سے کہنا کہ عنقریب بارگاہ رب العزت میں ایک دوسرے سے ملاقات کریں گے۔ جناب امؐ سلمی رضی اللہ تعالیٰ عنہا نے اپنی کنیز کو حکم دیا کہ عطر لے کر میثم کی داڑھی پر لگاؤ کنیز نے ان کے چہرہ پر عطر لگایا تو میثم نے کہا آپ نے ابھی میرے چہرے پر عطر سے معطر کیا ہے۔ چند روز بعد یہی چہرہ آپ اہل بیت کی محبت میں خون سے رنگیں ہو گا۔

حضرت امؐ سلمی رضی اللہ تعالیٰ عنہا نے فرمایا۔ امام حسین علیہ السلام تمہیں بہت یاد کرتے ہیں۔ میثم نے جواب میں کہا۔ میں بھی ہمیشہ انہیں یاد کرتا ہوں۔ لیکن اس وقت مجھے جلدی ہے۔ لہذا میں ٹھہر نہیں سکتا، مجھے بھی ایک کام درپیش ہے اور میرے مولا کو بھی ایک کام درپیش ہے ہم دونوں نے اپنے اپنے حصہ کے کام کو سر انجام دینا ہے۔ پھر امؐ سلمی رضی اللہ تعالیٰ عنہا کے پاس سے چلے آئے۔ راستے میں عبد اللہ بن عباس کو بیٹھا ہوا دیکھا تو میثم نے کہا۔ ان عباس! تم نے جو تفسیر قرآن پوچھنی ہو مجھ سے پوچھ لو میں نے امیر المومنین علیہ السلام سے قرآن پڑھا تھا اور تاویل قرآن بھی انہی سے حاصل کی تھی۔

ان عباس نے کاغذ اور قلم منگالیا یا چیدہ چیدہ مقامات کی تفسیر میثم سے پوچھ کر لکھتے گئے۔ پھر حضرت میثم نے کہا ان عباس! اس وقت تمہاری کیا حالت ہو گی۔ جب مجھے نوافردا کے ہمراہ صلیب پر لٹکایا جائے گا۔ یہ سنکر ان عباس نے لکھے ہوئے اور اق

چھاڑ دیئے اور کہا کہ تم کا ہن اور جادوگر ہو۔ یہم نے کہا ان اور اق کو مت پھاڑو اگر مستقبل قریب میں میری بات غلط ثابت ہو جائے تو تم ان اور اق کو بے شک چھاڑ دینا۔

(۱)

## چند روایات

قال رسول اللہ صلی اللہ علیہ وآلہ وسلم۔

رب اشعش عنبر ذی طمدين مدقع بالابواب لواقسم علی الله

الوسائل کتاب الحجج میں ۲۹۹

حضرت رسالت مآب صلی اللہ علیہ وآلہ وسلم کا فرمان ہے کہ بہت سے پریشان بالوں والے اور غبار آکوڈ چروں اور پرانے کپڑے پسندے والے اور مخلوق کے دروں پر خوار ہونے والے ایسے بھی ہیں اگر انہیں درگاہ بے نیاز میں کوئی حاجت درپیش ہو اور وہ خدا کو قسم دے دیں۔ تو اللہ ان کی حاجات پوری کر دے۔ اور ان کی دعاوہ کو رد نہ فرمائے۔

قال رسول اللہ صلی اللہ علیہ وآلہ وسلم۔

يقول لا يذال عبـرـى يتقرـبـ اـبـىـ بـالـنـوـافـلـ مـخـلـصـاـلـىـ حـتـىـ فـاـذـاـ اـجـبـتـهـ كـنـتـ سـمعـهـ

انـرـىـ يـسـمـعـ بـهـ بـصـرـهـ الـذـدـىـ يـبـصـرـهـ وـيـدـهـ الـتـىـ يـبـطـنـسـ بـهـ انـ سـلـفـىـ اـعـطـيـبـهـ

انـ اـسـتـعـاـذـنـىـ لـمـدـتـهـ

جناب رسالت مآب صلی اللہ علیہ وآلہ وسلم کا فرمان ہے۔ کہ اللہ فرماتا ہے کہ ہمہ ہمیشہ خالص میرے لئے نوافل ادا کرنے کے ذریعہ سے میرے قریب ہوتا رہتا

ہے۔ یہاں تک کہ میں اس سے محبت کرنے لگتا ہوں۔ اور جب میں اس سے محبت کرتا ہوں تو میں اس کا وہ کان من جاتا ہوں جس سے وہ سنتا ہے اور اس کی آنکھ من جاتا ہوں جس سے وہ دیکھتا ہے اور میں اس کا ہاتھ من جاتا ہوں۔ جس سے چیزوں کو پکڑتا ہے اگر وہ مجھ سے سوال کرے تو اسے عطا کرتا ہوں۔ اور اگر مجھ سے پناہ کی درخواست کرے تو میں اسے پناہ دیتا ہوں۔ ارشاد القلوب دیلیٰ ص ۱۲۰

قال ابو عبد اللہ علیہ السلام

امام صادق علیہ السلام کا فرمان ہے ہمارے شیعہ کتنے خوش نصیب ہیں۔ اور خدا کے نزدیک ہمارے شیعہ کتنے مقرب بارگاہ ہیں۔ اور قیامت کے روز اللہ ان کے ساتھ کتنا ہی اچھا ہی سلوک کرے گا اگر لوگ اس بات کو عظیم نہ گردانتے۔ یعنی اگر لوگوں کی گمراہی کا اندیشہ نہ ہوتا یا اس بات کی فکر نہ ہوتی کہ وہ ایک دوسرے پر فخر کریں تو فرشتے ظاہر ہو کر ہمارے شیعوں پر سلام کرتے۔  
قال الباقر علیہ السلام۔

حَبَّا شَيْعَتِنَا مَا أَقْرَبَهُمْ مِنْ عَرْشِ اللَّهِ عَزَّوَجْلَ وَاحْسَنَ ضَعَ اللَّهُ إِلَيْهِ يَوْمَ الْقِيَامَةِ وَاللَّهُ لَوْلَا إِنْ يَتَعَاظِمُ النَّاسُ ذَلِكُ أَوْ يَدْخُلُهُمْ زَهْوُ سَلْمَتْ عَلَيْهِمُ الْمَلَائِكَةُ قَلًا

(روضۃ کافی ص ۲۱۳)

امام محمد باقر علیہ السلام نے فرمایا۔ اگر روئے زمین پر ہمارے دوست نہ ہوتے تو خدا کی قسم تو زمین سے کبھی سبزہ نہ آلتا۔ اور اگر دنیا میں تم لوگ نہ ہوتے تو اللہ تعالیٰ تمہارے مخالفین و منخرفین کو ذرہ برا بر بھی کوئی نعمت عطا نہ فرماتا۔ اور وہ لذائذ زندگی سے دنیا و آخرت میں کبھی لطف اندو زنہ ہوتے۔

## اطاعت والدین

وَقُضِيَ رَبَّكَ أَن لَا تَعْبُدُوا إِلَّا آبَاهُ وَبِالْوَالِدِينَ أَحْسَانًاً۔ القرآن

”اور تیرے رب نے یہ فیصلہ کیا ہے کہ اس کے علاوہ  
کسی کی عبادت نہ کرو اور والدین سے بھلائی کرو“

**والدین کا خدمت گزار ہم نہیں انبیاء**

حضرت موسیٰ علیہ السلام نے ایک مرتبہ اللہ تعالیٰ سے درخواست کی کہ مجھے  
میرے جنت کے ساتھی کی زیارت کرائی جائے۔ تاکہ میں اسے دیکھ سکوں کہ وہ کیسا  
انسان ہے۔

جناب جبریل امین نازل ہوئے۔ اور کماکہ موسیٰ! فلاں قصاب جو فلاں محلہ میں  
رہتا ہے وہ جنت میں آپ کا ہم نہیں ہو گا۔

حضرت موسیٰ علیہ السلام اس سے ملنے کے لئے اس کی دکان پر گئے۔ اور دیکھا وہ  
دوسرے قصابوں کی طرح گوشت فروخت کرنے میں مصروف تھا۔

عصر کے وقت وہ جوان فارغ ہوا۔ اور اپنے چھے کا گوشت اٹھا کر اپنے گھر کی  
طرف چل پڑا۔ حضرت موسیٰ علیہ السلام اس کے پیچھے پیچھے اس کے دروازے پر آئے  
اور اسے کماکہ میں آج تمہارا مہمان ہوں۔ جوان نے خوش آمدید کہا۔ وہ آپ کو ساتھ  
لے کر اندر آگیا۔ اس نے پہلے تو کھانا تیار کیا بعد ازاں گھر کی دوسری منزل پر گیا

جمال سے وہ ایک بڑی زنیل کو اٹھا کر نیچے لایا۔

جناب موسیٰ علیہ السلام نے دیکھا کہ اس زنیل میں ایک بڑھی عورت تھی۔ جوان نے اس عورت کو زنیل سے نکالا۔ اسے اپنے ہاتھوں سے نہ لایا بعد ازاں اپنے ہاتھوں سے اس بڑھیا کو کھانا کھلایا پھر اس نے بڑھیا کو زنیل میں لٹایا اور اسے سابقہ مقام پر رکھنے کے لئے اٹھا تو اس عورت نے کچھ کلمات ادا کئے جو کہ پیرانہ سالی کے باعث قبل فہم نہ تھے۔

بعد ازاں جوان موسیٰ علیہ السلام کے لئے طعام لایا۔ حضرت موسیٰ نے جوان سے پوچھا کہ اس عورت سے تمہارا کیا تعلق ہے؟

جوان نے بتایا کہ یہ میری بڑھی ماں ہے اور میں مالی طور پر کمزور ہوں اس کی خدمت کے لئے نوکرانی کا انتظام نہیں کر سکتا۔ اسی لئے میں خود ہی اس کی خدمت کرتا ہوں۔

حضرت موسیٰ علیہ السلام نے پوچھا کہ تمہاری ماں کھانا کھانے کے بعد کیا کہہ رہی تھی؟

جوان نے جواب دیا کہ میری ماں کا اصول ہے جب بھی میں اسے نہ لاتا اور کھانا کھلاتا ہوں تو وہ ہمیشہ دعا دے کر کہتی ہے۔ غفراللہ لک وجعلک جلیس موسیٰ یوم القيامة فی قبته ودرجته۔ خدا تیری مغفرت فرمائے اور روز قیامت تھے موسیٰ کا ہم نشین بنائے، تھے اسی جنت اور اسی درجہ میں جگہ دے جمال موسیٰ ہوں۔

حضرت موسیٰ علیہ السلام نے فرمایا۔ جوان تھے خوشخبری دیتا ہوں اللہ تعالیٰ نے تیری ماں کی دعا کو قبول کر لیا ہے۔ مجھے جبریل نے یہ خبر سنائی ہے کہ تو جنت میں میرا ہم نشین ہو گا۔

## فضل بر کمی کی بیماری اور والد کی نارا ضمگی

فضل من صحی بر کمی کے سینہ پر برص کا نشان نمودار ہوا اور وہ اس سے سخت پریشان ہوا۔ اسی وجہ سے اس نے دن کے وقت حمام جانا ترک کر دیا تاکہ کوئی شخص اس کے اس داغ سے واقف نہ ہو جائے۔

ایک مرتبہ اس نے اپنے درباریوں سے پوچھا کہ اس دور کا سب سے بڑا طبیب کون ہے؟ تو تمام درباریوں نے جاٹیق پارسی کا نام لیا جو کہ شیراز میں رہتا تھا۔ اس نے اس طبیب کو شیراز سے بغداد بایا۔ اور اس کے امتحان کی غرض سے اس نے طبیب کو بتایا کہ میرے پاؤں میں درد رہتا ہے آپ اس کا علاج کریں۔

طبیب نے کہا کہ اس کے لئے سب سے پہلے تو آپ کو دودھ کی بنی ہوئی تمام اشیاء اور ترش اشیاء سے پر ہیز کرنا ہو گا۔ اور چنے کو سادہ پانی میں پکا کر کھانا چاہئے۔ اور اس کے ساتھ ہی اس نے ایک سالہ مرغ، حلوب اور انڈے کی زردی کو شد میں ملا کر دوایتار کی اور فضل کو کہا کہ وہ اس دوا کو استعمال کرے۔

فضل نے دوا تو کھائی لیکن اس کے ساتھ اس نے پر ہیز نہ کیا اور ترش اشیاء کا استعمال جاری رکھا۔

دوسرے دن طبیب آیا اور فضل کے قارورہ دیکھنے کا تقاضا کیا، جیسے ہی اس کے سامنے اس کا قارورہ پیش کیا گیا۔ تو اس نے کہا کہ میں آپ کا علاج نہیں کروں گا کیونکہ آپ نے بد پر ہیزی کی ہے۔ اور میرے کہنے پر آپ نے ترش اشیاء کا استعمال ترک نہیں کیا۔

یہ دیکھ کر فضل کو یقین ہو گیا کہ وہ واقعی ایک بہترین طبیب ہے۔ اس نے اسے خلوت میں کہا کہ میں نے یہ سب کچھ آپ کی آزمائش کی غرض سے کیا تھا۔ اصل

مسئلہ یہ ہے کہ میرے سینے پر برص کے داغ نمودار ہوئے ہیں میں آپ سے ان کا علاج کرانا چاہتا ہوں۔

جاٹھیت نے کہا۔ میں اس کا علاج کروں گا اور آپ چند ہی دنوں میں تدرست ہو جائیں گے۔ چنانچہ اس نے فضل کا علاج شروع کیا وہ اس مرض کے جتنے بھی علاج جانتا تھا۔ اس نے سب علاج کر ڈالے مگر فضل کو کوئی افاقہ نہ ہوا۔

طبیب انتہائی پریشان ہوا کہ آخر یہ مرض ختم ہونے میں کیوں نہیں آتا۔ اور فضل بھی فکر مند تھا کہ اتنا بڑا طبیب اس کے علاج کرنے میں کیوں ناکام ہو گیا۔

ایک دن فضل نے علاج کی ناکامی کا شکوہ کیا تو طبیب نے کہا آپ پہلے اپنے والد کو راضی کریں جب تک وہ آپ سے راضی نہیں ہوتے میری دوا کارگر نہیں ہو گی۔ فضل اپنے والد بیکھی کے پاس گیا اور ان سے معافی مانگی۔ والد نے خلوص دل سے اسے معاف کر دیا۔ اور انہی دواؤں سے چند ہی دنوں میں فضل شفایاب ہو گیا۔

فضل نے طبیب سے دریافت کیا کہ آخر آپ کو کس نے ہتھیا تھا کہ میرے والد مجھ سے ناراض ہیں؟

طبیب نے کہا کہ میں نے ہر ممکن طریقہ سے آپ کا علاج کیا۔ مگر کوئی بھی علاج کارگر نہ ہوا تو مجھے یقین ہو گیا کہ ہندگان خدا میں سے کوئی ہندہ آپ سے ناراض ہے۔ اور اوہر میں نے آپ کے دربار میں یہ مشاہدہ کیا کہ آپ کے دروازے سے کوئی سائل خالی ہاتھ نہیں لوٹتا۔ مس مجھے یقین ہو گیا کہ باقی تمام لوگ آپ سے راضی ہیں شاید آپ کے والد ہی آپ سے ناراض ہیں جس کی وجہ سے میری کوئی دوائی آپ پر اثر نہیں کر رہی۔

اب جب کہ آپ نے والد کو راضی کر لیا تو انہی دواؤں کی وجہ سے اللہ نے آپ کو

## والدین کی ناراٹھگی موت کو دشوار بنا دیتی ہے

ایک شخص پر وقت نزع طاری تھا اور احتصار کی گھڑی تھی۔ جناب رسول کریم صلی اللہ علیہ وآلہ وسلم اس کے سرہانے پہنچے۔ اس شخص کو سکرات الموت لگی ہوئی تھی مگر اس کی جان نہیں نکل رہی تھی۔

رسول کریم نے اسے آواز دی۔ اس نے جواب دیا۔ آپ نے فرمایا۔ اس وقت تمہیں کیا دکھائی دیتا ہے؟

اس نے کہا یا رسول اللہ! مجھے دو ذرا تو نے شخص اپنے سامنے نظر آتے ہیں وہ اس وقت میرے سامنے کھڑے ہیں۔

آپ نے فرمایا۔ کہ اس جوان کی ماں زندہ ہے؟

لوگوں نے بتایا کہ جی ہاں اس کی ماں زندہ ہے۔ فرمایا۔ اسے یہاں لے آج جب وہ آئی تو آپ نے فرمایا۔ ضعیفہ! کیا تم اپنے بیٹے سے ناراض ہو۔ اور اگر ناراض ہو تو اسے معاف کر دو۔

ضعیفہ نے کہا۔ رسول اللہ! واقعی میں اس سے ناراض تھی اور اب آپ کے فرمان کے تحت اسے معاف کر رہی ہوں۔

اس وقت جوان بے ہوش ہو گیا اور جب ہوش میں آیا تو آپ نے اسے پھر صدا دی اور پوچھا اس وقت تمہیں کیا دکھائی دیتا ہے؟

جوان نے کہا یا رسول اللہ! وہ سیاہ چہرے چلے گئے ہیں۔ اب میریان اور شفیق چہرے والے دو شخص میرے پاس آئے ہیں۔ انہیں دیکھ کر میں بہت خوش ہوں۔ پھر

اس کی روح پرواز کر گئی۔ (۱)

## نالائق اولاد

دنیا میں نالائق اولاد بھی ہوتی آئی ہے ایک شخص کی نالائقی ملاحظہ فرمائیں۔  
کتاب الكلام بجز الكلام کے مؤلف اپنی کتاب کے صفحہ ۷۹ پر تحریر کرتے ہیں کہ  
ایک شخص علمائے زنجان میں سے ایک عالم دین کے پاس آیا اور آکر کہا کہ آپکا بھائی  
والدہ کے نان و نفقة کے لئے اس کی مدد نہیں کرتا۔

اس عالم دین نے ایک شخص کو اس کے ہمراہ روانہ کیا تاکہ اس کے بھائی کو  
سرزنش کر کے والدہ کے نان و نفقة میں اسے شریک کرے۔

وہ شخص کہتا ہے کہ میں اس شخص کے پاس گیا اور اسے پیار سے سمجھایا کہ تم  
والدہ کے نان و نفقة کے لئے اپنے بھائی کی مدد کرو۔

اس نے جواب دیا کہ مجھ پر والدہ کی کوئی ذمہ داری عائد نہیں ہوتی۔ میں نے  
پوچھا۔ وہ کیوں؟

تو اس نے کہا آج سے چند برس قبل سخت تھٹ آیا اس وقت ہمارے والدین دونوں  
زندہ تھے ہم دو بھائیوں نے آپس میں طے کیا کہ ہمیں ان کی خدمت کرنی چاہئے۔  
چنانچہ والد کی خدمت میرے حصے میں آئی اور والدہ کی خدمت میرے بھائی کے حصے  
میں آئی۔ میری خوش نصیبی کہ والد جلد فوت ہو گئے۔ اور اس کی بد نصیبی کے ماں زندہ  
ہے۔

اب معاهدہ کے تحت والدہ کی خدمت بھائی کے ذمہ ہے۔ میرا اس سے کوئی  
واسطہ نہیں ہے۔

اس نالائق بیٹے کی یہ بات سن کر میں ہنسا اور اسے کہا کہ شرم کرو تم نے آپس میں  
مال نہیں بانٹا تھا۔ مجھے والدین کی خدمت گزاری اپنے اپنے ذمہ لی تھی لہذا جب تک  
تمہاری والدہ زندہ ہے تم پر اس کا حق ہے۔ تم اس کی خدمت کرو اور ننان و نفقة کے  
لئے اپنے بھائی کا ہاتھ بٹاو۔

## کافر والدین کا احترام

کافی میں زکریا بن ابراہیم سے روایت ہے وہ کہتا ہے۔ کہ میں پہلے نصرانی مذہب  
سے تعلق رکھتا تھا۔ مجھ پر اللہ کا فصل ہوا۔ میں مسلمان ہو گیا اور کچھ عرصہ بعد مج  
کے لئے کمک گیا اور وہاں میں نے امام صادق علیہ السلام کی زیارت کا شرف حاصل کیا۔  
میں نے انہیں بتایا کہ میں پہلے نصرانی تھا اور بعد میں مسلمان ہوا آپ نے فرمایا۔ تو  
کس چیز سے متاثر ہو کر مسلمان ہوا؟

میں نے بتایا کہ میں قرآن مجید کی اس آیت سے متاثر ہو کر مسلمان ہوا۔ ماکنت  
تدری مالکتاب ولا الیمان ولكن جعلناه نوراً تهدی به من نشاء پیغمبر! تو نہ  
جانتا تھا کہ کتاب کیا ہے اور ایمان کیا ہے لیکن ہم نے اسے نور بنا�ا اس کے ذریعہ ہم  
جسے چاہتے ہیں ہدایت کرتے ہیں۔

آپ نے فرمایا۔ بلاشبہ اللہ نے تم پر احسان کیا ہے بعد ازاں آپ نے تین مرتبہ  
فرمایا۔ (اللّٰهُمَّ اهْدِهِ) خدا یا اسے راہ ایمان کی ہدایت فرم اور فرمایا۔ مجھ سے تمہیں جو  
پوچھتا ہو پوچھ لو۔

میں نے کہا کہ میرے والدین اور خاندان نصرانی ہیں اور میری ماں نایبنا ہے۔ کیا  
میں ان کے ساتھ گزر بسر کر سکتا ہوں؟ اور کیا ان کے بر تنوں میں کھانا کھا سکتا  
ہوں؟

آپ نے پوچھا تو کیا وہ خزریر کا گوشت کھاتے ہیں؟  
میں نے عرض کی۔ نہیں وہ تو اسے ہاتھ لگانا بھی پسند نہیں کرتے۔  
آپ نے فرمایا۔ تم ان کے ساتھ رہ سکتے ہو۔ اور مجھے حکم دیا کہ آج کے بعد اپنی  
ماں کے ساتھ شفقت سے پیش آنا اور جب وہ مر جائے تو تم خود ہی اس کی تجویز و  
تدفین کرنا۔ اور منی میں مجھ سے دوبارہ ملاقات سے پہلے کسی کو یہ نہ بتانا کہ تم مجھ  
سے مل چکے ہو۔

جب میں نے منی میں امام سے ملاقات کی تو میں نے دیکھا کہ لوگ طفلِ مکتب  
کی طرح امام کے سامنے موجود ہیں اور انہی سے سوال کر رہے ہیں۔

جب میں کوفہ آیا تو میں نے فرمان ام کے تحت اپنی ماں سے حسن سلوک سے  
پیش آنے لگا اور ان کی زیادہ سے زیادہ خدمت کرنے لگا۔ اپنے ہاتھ سے انہیں غذا  
کھلاتا اور ان کا لباس صاف کرتا اور ان کا سر دھویا کرتا تھا۔ یہ حسن سلوک دیکھ، اُر  
میری ماں نے مجھے کہا۔ پہلا جب تک تو ہمارے دین پر تھا تو اس وقت تو میری اتنی  
خدمت نہیں کرتا تھا باب تو میری اتنی خدمت کس جذبہ کے تحت کر رہا ہے؟  
میں نے کہا۔ ہمارے پیغمبر کے خاندان میں سے ایک بزرگ نے ایسا کرنے کا حکم  
دیا ہے۔

میری ماں نے پوچھا۔ تو کیا وہ بھی نبی ہے؟  
میں نے کہا۔ نہیں وہ نبی نہیں ہے اولاد پیغمبر میں سے ہے۔ اسلامی عقیدہ کے  
مطابق نبوت ختم ہو چکی ہے۔ وہ بزرگ رسول خدا کے جاثشیں ہیں۔  
یہ سن کر میری ماں نے کہا۔ پہلا تمہیں مبارک ہو تم نے اچھے دین کا انتخاب کیا  
ہے۔ مجھے بھی اس دین کی تعلیم دو۔ میں بھی مسلمان ہونا چاہتی ہوں۔  
میں نے اپنی والدہ کو کلمہ شادوت پڑھایا اور اسے نماز کی تعلیم دی۔ میری والدہ

نے زندگی میں پہلی بار نظر، عصر، مغرب و عشاء کی نمازیں پڑھیں اور اسی رات ان کی وفات ہو گئی۔ صبح میں نے انہیں خسل دیا۔ ان کی نماز جنازہ پڑھ کر انہیں دفن کیا۔

(۱)

### جہاد یا والدین کی خدمت؟

شیخ صدقہ امامی میں نقل کرتے ہیں کہ ایک شخص رسالت مآب صلی اللہ علیہ وآلہ وسلم کی خدمت میں حاضر ہوا۔ اور عرض کیا یا رسول اللہ! مجھے جہاد کا برداشتیاق ہے۔ آپ نے فرمایا۔ اللہ کی راہ میں جہاد کرو اگر جہاد میں تم قتل ہو گئے تو تمہیں ہمیشہ کی زندگی ملے گی اور اللہ تمہیں بہترین جزاوے گا اور اگر تم جہاد سے زندہ سلامت اپنے وطن لوٹے تو اللہ تعالیٰ تمہارے گناہ معاف کر دے گا۔ اور تم اپنے گناہوں سے ایسے پاک قرار پاؤ گے جیسا کہ تم پیدائش کے وقت گناہوں سے پاک تھے۔

اس شخص نے عرض کی۔ یا رسول اللہ! میرے والدین ضعیف ہیں اور وہ چاہتے ہیں کہ میں جہاد کے جائے ان کے ساتھ رہوں۔

رسول خدا نے فرمایا۔ فوالذینفسی بیده لانسهمابک یوماولیلتہ خیر من جہاد سینتھے اس ذات برحق کی قسم جس کے قبضہ میں میری جان ہے۔ والدین کے ساتھ ایک شب و روز کا اُس ایک سالہ جہاد سے بہتر ہے۔ (۲)

### اطاعت والدین اور وسعت رزق

عیون اخبار الرضا میں بزنطی امام علی رضا سے روایت کرتے ہیں کہ بنی اسرائیل

۱۔ خوار الانوار ج ۱۶ ص ۱۸

۲۔ خوار الانوار ج ۱۶ ص ۲۱

میں سے ایک شخص نے اپنے رشتہ دار کو قتل کر کے اس کی میت کو بھی اسرائیل کی راہ میں ڈال دیا۔ اور پھر اس کے خون کا اس نے مطالبہ کیا، اسرائیلی جناب موسیٰ علیہ السلام کے پاس آئے۔ اور ورخواست کی کہ وہ قاتل کا پتہ چلا میں۔ اللہ تعالیٰ نے حکم دیا کہ وہ ایک گائے ذبح کریں اور اس کے گوشت کا ایک نکڑا مقتول کے جسم کو لگائیں۔ وہ زندہ ہو کر اپنا قاتل خود بتادے گا۔

امام علی رضا علیہ السلام نے فرمایا۔ کہ اگر اسرائیلی کوئی ہی گائے لے کر ذبح کر دیتے تو ان کا مطلب پورا ہو سکتا تھا لیکن وہ جتنی جزیئات میں داخل ہوتے گئے اللہ تعالیٰ بھی ان پر سختی کرتا گیا۔

اسرائیلیوں نے کہا کہ گائے کیسی ہونی چاہئے؟

تو اللہ نے فرمایا۔ انہا بقرہ لافارص ولا بکر عوان بین ذلك۔ گائے نہ تو چھوٹی ہو اور نہ بھی بڑی ہو درمیانی عمر کی ہو۔

پھر ان لوگوں نے پوچھا کہ بھلا گائے کس رنگ کی ہونی چاہئے؟

اللہ کی طرف سے حضرت موسیٰ علیہ السلام نے فرمایا صفراء، فاقع لونها تسر الناظرین۔ زرد رنگ کی گائے ہونی چاہئے جونہ تو سفیدی کی طرف مائل ہو اور نہ بھی سیاہی کی جانب مائل ہو۔

انہوں نے حضرت موسیٰ علیہ السلام سے التباہ کی کہ اس سے بھی زیادہ وضاحت فرمائیں چونکہ اس طرح کی توبہت ہی گائے میں ہیں۔

اس کے جواب میں اللہ تعالیٰ نے فرمایا۔ انہا بقرہ لا ذ لول تثیر الارض ولا تسقی الحرش مسلمة لاشیة فیهَا۔ ایسی گائے ہو زمین پہ بہل نہ چلاتی ہو اور کھیتوں کو پانی نہ پلاتی ہو۔ بے عیب گائے ہو اس میں اس کے اصلی رنگ کے علاوہ کوئی دوسرا رنگ نہ ہو۔

یہ قطعی حکم سن کر اسرائیلی گائے کی تلاش میں نکل کھڑے ہوئے۔ اور مذکورہ صفات کی حامل گائے ایک نوجوان کے پاس موجود تھی۔

جب لوگوں نے اسے گائے پہنچنے کے لئے کہا تو اس نے کہا کہ میری گائے کی قیمت یہ ہے کہ اس کی کھال کو تم سونے سے بھر دو گے۔

اسرا ایلی حضرت موسیٰ علیہ السلام کے پاس گئے اور منہ مانگی قیمت کی شکایت کی۔ حضرت موسیٰ علیہ السلام نے فرمایا۔ اس کے علاوہ کوئی چارہ نہیں ہے کیونکہ مطلوبہ صفات صرف اسی جوان کی گائے میں پائے جاتے ہیں۔ چنانچہ انہوں نے اس جوان کو منہ مانگی قیمت ادا کی اور اس سے خرید لی۔

گائے کو ذبح کیا گیا اور اس کی دم کو مقتول کے جسم پر لگایا گیا تو وہ زندہ ہو گیا اور کہا کہ پیغمبر خدا مجھے میرے چچازاد بھائی نے قتل کیا ہے۔ جن کے خلاف یہ دعویٰ کر رہا ہے، بالکل غلط ہے۔ اس طرح سے بنی اسرائیل کو قاتل کا علم ہوا۔

ایک مرتبہ حضرت موسیٰ علیہ السلام کے ایک پیروکار نے کہا کہ اس گائے کا بھی دلچسپ واقعہ ہے۔ حضرت موسیٰ علیہ السلام نے فرمایا اس کا قصہ کیا ہے؟

اس شخص نے بتایا کہ جس جوان کی یہ گائے تھی۔ وہ جوان اپنے والدین کا انتہائی فرماد بردار تھا اور اپنے والد کی بے تحاشا عزت کیا کرتا تھا۔

ایک دن اس جوان نے کسی جنس کا سودا کیا اور رقم ادا کرنے کے لئے اپنے والد کے پاس آیا چابیاں والد کے تکمیل کے نیچے تھیں اور اس وقت اس کا والد سویا ہوا تھا۔

جوجوان نے باپ کو نیند سے بیدار کرنا مناسب نہ سمجھا۔ اور جنس کا سودا ختم کر دیا۔

جب اس کا والد بیدار ہوا تو اس نے اسے تمام ماجرا کہہ سنایا۔ باپ نے کہا تم نے اچھا کیا اس معاملہ میں تجھے کچھ نفع ملنے کا امکان تھا۔ لہذا اس امکانی منافع کی جگہ میں تجھے یہ گائے دیتا ہوں۔ اور یہ وہی گائے تھی جس کی اتنی زیادہ قیمت حاصل ہوئی تھی۔

یہ واقعہ سن کر جناب موسیٰ علیہ السلام نے فرمایا۔ لوگوں نے دیکھا مال باپ سے  
نیکی کرنے سے کتنا بڑا مادی فائدہ حاصل ہوا۔ (۱)

## امام کس سے محبت کرتا ہے؟

عمار بن حبان کہتا ہے کہ میں نے امام صادق علیہ السلام کی خدمت میں عرض کی  
کہ میرا پیٹا اسماعیل میرے ساتھ بھلائی کرتا ہے۔  
آپ نے فرمایا۔ میں اسے دوست رکھتا ہوں۔ اور اب میری محبت میں اضافہ  
ہو گیا ہے۔ پیغمبر اکرم صلی اللہ علیہ وآلہ وسلم کی ایک رضائی بہن تھی۔ ایک دن وہ  
حضور کریم صلی اللہ علیہ وآلہ وسلم کی خدمت میں حاضر ہوئی۔ آپ نے جیسے ہی اسے  
دیکھا بے حد خوش ہوئے۔ اور آپ نے اس کے لئے اپنی چادر بھادی اور خندہ پیشانی  
اور احترام کے ساتھ آپ اس سے پیش آئے اور شفقت کی وجہ سے آپ اس کے  
سامنے تبسم کرتے رہے۔ کچھ دری بعد وہ رخصت ہو کر چلی گئی۔ اور انفاق ایسا ہوا کہ  
اس کے جانے کی تھوڑی دری بعد اس کا بھائی آپ کی خدمت میں آیا۔ لیکن رسول  
کریم سے اسے وہ شفقت و توجہ حاصل نہ ہو سکی۔ جو اس کی بہن کو حاصل ہوئی تھی۔  
بعض صحابہ نے آپ سے اس عدم التفات کی وجہ دریافت کی تو آپ نے فرمایا۔  
میں نے اس عورت کا اس لئے زیادہ احترام کیا کہ وہ اپنے مال باپ کی زیادہ خدمت کیا  
کرتی تھی۔ (۲)

۱۔ حوار الانوار ج ۱۶ ص ۲۱

۲۔ فتنی الامال ج ۲ ص ۳۲۳

## امام صاحب الزمان (ج) کی والد کے لئے سفارش

آقائے سید محمد موسوی شجاعی المعروف ہندی ایک انتہائی متدين عالم تھے۔ اور حرم امیر المؤمنین میں امامت کے فرائض سرانجام دیتے تھے۔ انہوں نے یہ روایت فیک باقر فرزند شیخ هادی کاظمینی سے کی، انہوں نے ایک شفیع شخص سے روایت کی۔ وہ شخص حمام میں لوگوں کی ماش کیا کرتا تھا، اس شخص کا بوڑھا باپ تھا اور وہ اس کی خدمت گزاری میں کوئی دقیقتہ فروگذشت نہیں کرتا تھا۔ حتیٰ کہ وہ اپنے بوڑھے باپ کے لئے بیت الحلا میں پانی تک بھی خود رکھتا تھا۔

پورا ہفتہ وہ اسی طرح سے باپ کی خدمت جلا لاتا تھا۔ مگر بدھ کی شب وہ باپ کی خدمت جا نہیں لاتا تھا۔ کیونکہ اس شب وہ مسجد سہلمہ جاتا تھا اور ساری رات وہاں خداوند تعالیٰ کی عبادت کرتا تھا۔ لیکن ایک مدت بعد اس نے مسجد سہلمہ جانا ترک کر دیا۔

میں نے اس سے اس کا سبب پوچھا تو اس نے بتایا کہ وہ مسلسل چالیس شب تک بدھ کی رات کو مسجد سہلمہ جایا کرتا تھا۔ اور چالیسویں شب مجھے وہاں پہنچنے میں تاخیر ہو گئی۔ اور دن غروب ہونے والا تھا مجھے وہاں پہنچنے میں اچھی خاصی دیر ہوئی اور چاند نکل آیا۔ جس کی وجہ سے کچھ نہ کچھ رات کی تاریکی کم ہو گئی اور میں اپنی دھن میں گمن ہو کر مسجد سہلمہ کی طرف چلتا رہا اسی اثناء میں میں نے دیکھا کہ ایک اعرابی شخص گھوڑے پر سوار ہو کر میری جانب آ رہا ہے۔ میں نے دل میں کہا کہ ہونہ ہو یہ راہزن ہے اب یہ مجھے میرے لباس سے محروم کر دے گا۔

وہ شخص جیسے ہی میرے قریب آیا اس نے بدھی زبان میں مجھ سے پوچھا۔ کہاں جا رہے ہو؟

میں نے کہا۔ میں مسجد سہلہ چار ہا ہوں۔ اس نے پوچھا کہ تمہارے پاس کھانے کی کوئی چیز ہے؟

میں نے جواب دیا نہیں میرے پاس کوئی چیز نہیں ہے۔ اس نے کہا اپنا ہاتھ جیب میں ڈالو۔ میں نے کہا کہ کچھ بھی میری جیب میں نہیں ہے۔

اس نے تھوڑے سخت لمحے میں کہا کہ اپنا ہاتھ جیب میں ڈالو۔ میں نے اس کے کہنے کے مطابق اپنا ہاتھ جیب میں ڈالا تو اس میں کچھ کشش موجود تھی۔ دراصل میں نے دن کے وقت کشش اپنے چوں کے لئے خریدی تھی۔ اور اس وقت میں اسے بھول چکا تھا۔ میں نے وہ کشش سوار کے حوالے کی۔

اس وقت سوار نے مجھے تین مرتبہ کہا (اوصیک بالعود) بدوسی عربی زبان میں ”عوو“ بوزھے باپ کو کہا جاتا ہے تو ان کی گفتگو کا ترجمہ یہ بتتا تھا کہ میں تجھے بوزھے باپ کی وصیت کرتا ہوں اس کے بعد اچانک سوار میری نگاہوں سے او جھل ہو گیا۔ مجھے یقین ہو گیا کہ وہ امام صاحب الزمان تھے۔ اور میں سمجھ گیا کہ وہ ہر بده کی شب میرے یہاں آنے پر راضی نہیں ہیں۔ اس کے جائے مجھے والد کی خدمت کا انہوں نے حکم دیا۔ اسی لئے میں نے مسجد سہلہ جانا ترک کر دیا ہے۔

### اویس قرنی اور والدہ کی اطاعت

حضرت اویس قرنی اجرت پر لوگوں کے اونٹ چر لایا کرتے تھے اور اس اجرت سے اپنی والدہ کی کفالت کیا کرتے تھے۔

ایک دفعہ انہوں نے والدہ سے اجازت طلب کی کہ اسے مدینہ طیبہ جانے کی اجازت دی جائے تاکہ وہ حبیب خدا صلی اللہ علیہ وآلہ وسلم کے دیدار زیارت سے مشرف ہو سکیں۔

مال نے کہا کہ میں تمہیں اس شرط پر اجازت دیتی ہوں کہ آدھے دن سے زیادہ  
دیرے تم مدینہ میں نہ ٹھہرو گے۔

اویس روانہ ہوئے اور مدینہ منورہ میں جناب رسالت مآب صلی اللہ علیہ وآلہ  
وسلم کے مکان پر آئے۔ اور اس وقت حضور کریمؐ اپنے بیت الشرف میں موجود تھے  
انہوں نے وہاں دو ساعت قیام کیا اور پھر یمن کی طرف روانہ ہو گئے۔ اُنکے جانے  
کے بعد حضور کریمؐ اپنے گھر تشریف لائے۔ اور فرمایا یہ کس کا نور ہے جس سے ہمارا  
گھر روشن ہے۔

آپؐ کو بتایا گیا کہ ایک شتریان آیا تھا جس کا نام اویس تھا۔

آپؐ نے فرمایا۔ بلاشبہ یہ نور اویس یہاں چھوڑ کر گیا ہے۔

رسول کریمؐ اویس کے متعلق فرمایا کرتے تھے یعنوں رواح الجنۃ من قبل  
القرن واشوقاہ الیک یا اویس القرن۔ قرن کی جانب سے جنت کی خوشبوئیں آتی  
ہیں۔ اے اویس قرآن میں تمہارے دیدار کا مشتاق ہوں۔ (۱)

### باب کی بد دعا کا اثر

سید اکن طاؤس اپنی کتاب مجعع الدعوات میں لکھتے ہیں کہ حضرت سید الشهداء علیہ  
السلام نے فرمایا۔ ہم اپنے والد گرامی قدر علیہ السلام کے ساتھ تاریکی شب میں خانہ  
کعبہ کے طواف میں مصروف تھے۔

اسی اثناء میں ہم نے ایک دلوز آواز سن۔ کوئی شخص رب العالمین کے حضور گزر  
گذا کر دعا کر رہا تھا اور دعا کے ساتھ وہ زار و قطار رورہا تھا۔

میرے والد علیہ السلام نے فرمایا۔ حسین! تم نے گناہ گار کے نالہ کو ساجو بارگاہ

احدیت میں فریاد کر رہا ہے اور اُنکِ نذامت سے وضو کر رہا ہے۔ جاؤ اسے تلاش کر کے میرے پاس لے آؤ۔

امام حسین فرماتے ہیں میں اس تاریک شب میں لوگوں کو ایک طرف ہٹاتا ہوا اس تک جا پہنچا وہ شخص رکن اور مقام کے درمیان آہ وزاری میں مصروف تھا۔ میں اسے اپنے والد ماجد علیہ السلام کی خدمت میں لے آیا۔ وہ ایک خوبصورت نوجوان تھا۔ حضرت علیؑ نے پوچھا۔ تو کون ہے؟

اس نے جواب دیا میں عربوں میں سے ایک شخص ہوں۔ آپ نے فرمایا۔ تمہارے پرسوں نالے کس لئے ہیں؟

اس نے کہا۔ مولا! آپ مجھ سے پوچھ کر کیا کریں گے۔ گناہ کے بوجھ نے میری پشت کو جھکا دیا ہے۔ اور والد کی نافرمانی اور اس کی بددعا نے میری زندگی کی بحیادوں کو ہلاک کر رکھ دیا ہے۔ اور میری سلامتی و تندرستی مجھ سے چھین لی گئی ہے۔ آپ نے فرمایا۔ تم اپنا واقعہ بیان کرو۔

اس جوان نے کہا۔ میرا بوڑھا باب تھا جو مجھ پر بڑا میریان تھا۔ لیکن میں دن رات بڑے اور بے ہودہ کاموں میں لگا رہتا تھا۔ وہ بے چارہ مجھے جتنی نصیحت کرتا تھا میں نے اسے کبھی قبول نہیں کیا تھا بلکہ بعض اوقات میں اپنے والد کو اذیت دیتا، اور اسے گالیاں دیتا تھا۔

مجھے معلوم ہوا کہ میرے باپ کے پاس ایک صندوق ہے۔ جس میں کچھ رقم موجود ہے، میں وہ رقم لینے کے لئے صندوق کے قریب گیا۔ میرے والد نے مجھے روکا میں نے زور سے اس کا بازو پکڑ کر اسے جھٹکا اور زمین پر دھکا دیا۔ بوڑھا شخص تھا بے چارہ زمین پر گرا۔ دوبارہ اٹھنے کی اس نے کوشش کی لیکن درد کی وجہ سے نہ اٹھ سکا۔ میں نے صندوق سے رقم نکالی اور باہر چلا گیا۔

اس وقت میرے باپ نے کہا۔ میں خانہ کعبہ جا کر تمہیں بد دعا دوں گا۔

پھر میرے باپ نے چند دن روزے رکھے اور نمازیں پڑھیں پھر سامان سفر اکٹھا کیا اور اونٹ پر سوار ہو کر مکہ چلا گیا اور خانہ کعبہ پہنچا۔ میں اس وقت موجود تھا میرے والد نے میرے سامنے غلاف کعبہ کو پکڑا اور رو رو کر مجھے بد دعا دی۔

خدا کی قسم میرے والد کی بد دعا ابھی پوری طرح سے ختم نہیں ہوئی تھی کہ میری تند رستی سلب ہو گئی۔ پھر اس جوان نے اپنی قمیض اٹھا کر ہمیں اپنا جسم دکھایا اس کے بدن کا ایک حصہ لکڑی کی طرح خشک ہو چکا تھا اور حرکت کے قابل نہیں تھا۔ جوان نے کہا مولا! اس واقعہ کے بعد میں سخت پیشیاں ہوا اور کئی دفعہ اپنے والد سے معافی مانگی لیکن اس نے مجھے معاف نہ کیا اور اپنے گھر واپس چلا گیا۔

تین سال کا عرصہ اسی طرح سے گھر گیا میں والد سے مسلسل معافی مانگتا رہا لیکن وہ معاف کرنے پر آمادہ نہ ہوا۔ آخر تین مرس کے طویل عرصہ کے بعد وہ کچھ نرم ہوا میں نے اس سے درخواست کی کہ وہ کعبہ شریف پہنچ کر میرے لئے اسی جگہ پر دعا کرے جماں اس نے بد دعا کی تھی۔ ممکن ہے کہ اللہ تعالیٰ اس کی دعا کی وجہ سے میری غلطیوں کو معاف کر دے۔

میرے والد نے میری درخواست قبول کی میں والد کو اونٹ پر سوار کر کے اونٹ پر سوار ہوا۔ سفر کرتے ہوئے ہم وادی اراؤک میں پہنچے۔ رات انتہائی تاریک تھی اور ہم محو سفر تھے۔ اچانک ایک پرندہ اڑا اس کے اڑنے سے میرے والد کا اونٹ دوڑنے لگا اور میرا والد اونٹ سے گرا۔ اس کا سر پیچے دو پتھروں سے نکل ریا اور وہ وہیں جاں بحق ہو گیا۔ میں نے والد کو اسی جگہ دفن کیا۔ اور خود اکیلا بیت اللہ پہنچ کر اپنے گناہوں کی معافی مانگ رہا ہوں۔ نجاتے مجھے میرے گناہوں کی معافی ملے گی یا نہیں؟

امیر المؤمنین علیہ السلام نے فرمایا۔ میں تماری مدد کے لئے پہنچ گیا ہوں۔ جناب

رسالت مآب صلی اللہ علیہ وآلہ وسلم نے مجھے ایک دعا تلقین فرمائی تھی۔ میں تجھے وہی دعا بتاؤں گا اس دعا میں اللہ تعالیٰ کا اسم اعظم موجود ہے۔ اس دعا کو جو شخص بھی پڑھے گا اس کی پریشانی دور ہو گی اور اس کے درد، مرض، فقر و تنگدستی کا خاتمہ ہو گا۔ اور اس کے گناہ معاف کر دیئے جائیں گے۔ اس کے علاوہ بھی مولائے کائنات نے اس دعا کی خصوصیات بیان فرمائیں۔

حضرت امام حسین علیہ السلام فرماتے ہیں کہ میں جوان سے زیادہ دعا کی خصوصیات سن کر خوش ہوں۔ امیر المؤمنین علیہ السلام نے فرمایا ذی الحجہ کی شب دہم اس دعا کو پڑھتا اور صبح کے وقت میرے پاس آتا۔ اس کے بعد آپ نے دعا کا لکھا ہوا نسخہ جوان کو دیا۔

ذی الحجہ کو صبح وہ جوان ہمارے پاس آیا اور وہ مکمل طور پر تند رست تھا اور جوان کرنے لگا خدا کی قسم۔ اس دعا میں اسم اعظم پوشیدہ ہے۔ پروردگار کی قسم میری دعا مستجاب ہو گئی۔ میں نے جیسے ہی دعا کو پڑھا مجھے نیند آگئی اور عالم خواب میں جناب رسول خدا صلی اللہ علیہ وآلہ وسلم کی زیارت نصیب ہوئی۔ اور آپ نے میرے بدن پر ہاتھ پھیرا اور فرمایا۔ "احتفظ بالله العظیم فانک على خير" خدا نے بزرگوار کو یاد کرو تمیں اچھائی ملے گی۔ میں خواب سے بیدار ہوا تو اپنے آپ کو صبح و سالم پایا۔ (۱) امیر المؤمنین علیہ السلام نے جو دعا اس جوان کو تعلیم دی تھی وہ وہی دعائے مثالوں ہے جو کہ مقامِ الجنان میں درج ہے۔

### ماں کا کتنا حق ہے؟

امام باقر علیہ السلام سے مردی ہے کہ ایک شخص پیغمبر خدا صلی اللہ علیہ وآلہ وسلم کی خدمت میں حاضر ہوا۔ اور عرض کی یا رسول اللہ صلی اللہ علیہ وآلہ وسلم!

میرے والدین بہت بوڑھے ہو چکے ہیں۔ میرا والد فوت ہو گیا۔ البتہ اس وقت میری ماں زندہ ہے۔ اور وہ اس وقت اتنی بوڑھی ہو چکی ہے کہ وہ سخت غذا نہیں کھا سکتی۔ اسی لئے میں غذا زم کر کے اپنے ہاتھوں سے اسے چھوٹے پھوٹ کی طرح کھلاتا ہوں۔ اور پھوٹ کی طرح میں اسے کپڑے میں لپیٹ کر پنگوڑے میں سلاتا ہوں اور پنگوڑے کو ہلا تار ہتا ہوں یہاں تک کہ اسے نیند آجائی ہے۔ اور اب وہ اتنی بوڑھی ہو گئی ہے کہ مجھے اس کی بات کی بھی سمجھ نہیں آتی۔

اس لئے میں نے اللہ تعالیٰ سے درخواست کی کہ مجھے ایسا پستان عطا کرے جس میں دودھ برآمد ہوتا کہ میں اپنے ماں کو اپنے پستان سے لگا کر دودھ پلاؤ۔

اللہ تعالیٰ نے میری دعا قبول فرمائی اور میرے پستان میں دودھ اتر آیا۔ پھر اس شخص نے اپنا پستان دکھایا جسے زور دینے سے دودھ برآمد ہوتا تھا۔

یہ دیکھ کر رسول خدا صلی اللہ علیہ وآلہ وسلم آبدیدہ ہو گئے اور فرمایا یہی! تو نے کامیابی حاصل کی۔ تو نے خداوند عالم سے پاک دل ہو کر خالص نیت سے دعا مانگی اور رب العزت نے تیری دعا قبول فرمائی۔ اس شخص نے حضور اکرم صلی اللہ علیہ وآلہ وسلم سے پوچھا کہ کیا میں نے اپنے والدہ کے حقوق ادا کر دیئے ہیں؟

آپ صلی اللہ علیہ وآلہ وسلم نے فرمایا ہرگز نہیں۔ تمہاری پیدائش کے وقت درد زہ سے مجبور ہو کر تمہاری ماں نے جو فریاد کی تھی۔ تم نے تو ابھی تک ایک فریاد کا حق بھی ادا نہیں کیا۔ (۱)

جی ہاں دنیا میں ایسی بھی بہت سی مائیں گزری ہیں۔ جوچے کی پیدائش کے بعد وفات پا گئیں۔ اور اپنے چھ کامنہ تک دیکھنا انہیں نصیب نہیں ہوا۔ (۲)

۱۔ مسند رک الوسائل ج ۲ ص ۶۳۱

۲۔ مسند رک الوسائل ج ۲ ص ۶۳۱

## روحانی باب کا بھی حق ادا کریں

انس ماہ رمضان المبارک کی صبح کو ان مبلغم لعین نے مولائے کائنات امیر المؤمنین علیہ السلام کے سر مبارک پر ضرب ماری۔ لوگ آپ کو اٹھا کر آپ کے گھر لے گئے اور گھر کے قریب کھڑے ہو کر زار و قطار رونے لگے۔

اتنے میں امام حسن مجتبی علیہ السلام گھر سے برآمد ہوئے۔ اور تمام سو گواروں کو حکم دیا کہ وہ اپنے گھروں کو چلے جائیں۔ اس وقت ان مبلغم ہماری قید میں ہے اگر میرے والد صحبت یا ب ہو گئے تو اس کے متعلق وہی خود فیصلہ فرمائیں گے۔

یہ سن کر تمام لوگ گھروں کو چلے گئے مگر اصیغ من نباتہ وہیں کھڑے رہے۔ اور زور زور سے روتے رہے۔ اس کے رونے کی آواز سن کر امام حسن مجتبی علیہ السلام دوبارہ باہر تشریف لائے اور فرمایا۔ اصیغ! تم نے میرے والد کا فرمان نہیں سنایا؟ اصیغ نے کہا۔ مولا! سناء ہے میں اپنے آقا و مولا کو دیکھنا چاہتا ہوں اور ان سے حدیث سننا چاہتا ہوں۔

امام حسن مجتبی گھر گئے اور امیر المؤمنین علیہ السلام کی خدمت میں اصیغ کی خواہش پیش کی مولائے کائنات نے اجازت دی۔

اصیغ کہتے ہیں کہ میں داخل ہو ایں نے دیکھا کہ امیر المؤمنین علیہ السلام کے سر پر زرد رنگ کا رومال ہدھا ہوا ہے مگر امیر المؤمنین کا چہرہ مبارک اس رومال سے بھی زیادہ زرد تھا۔

آپ علیہ السلام نے فرمایا۔ تم نے میرا پیغام نہیں سناتھا؟ میں نے کہا مولا! سناتھا لیکن میں چاہتا تھا کہ آپ سے کوئی حدیث سنو۔ آپ علیہ السلام نے فرمایا۔ اصیغ ضرور مجھ سے حدیث سنو پھر تمہیں مجھ سے

حدیث سنن نصیب نہ ہوگی۔ آپ نے فرمایا۔ اصح! جیسا کہ تم اس وقت میرے سرہانے بیٹھے ہو میں بھی اسی طرح سے حضور کریم صلی اللہ علیہ وآلہ وسلم کے سرہانے بیٹھا تھا۔

رسول کریم نے مجھے حکم دیا کہ علیؑ! مسجد میں جاؤ میرے منبر کی ایک سیر ہی چھوڑ کر منبر پر بیٹھ جاؤ اور لوگوں کو جمع کر کے میرا یہ پیغام سناؤ کہ جو شخص اپنے والدین کو ترک کرے اور ان کی نافرمانی کرے اور جو غلام اپنے آقا کو چھوڑ کر بھاگ جائے اور جو شخص مزدور پر ظلم کرے اور اس کی اجرت اسے نہ دے اس پر اللہ کی لعنت ہے۔

میں نے رسالت مآب صلی اللہ علیہ وآلہ وسلم کے حکم پر عمل کیا اور منبر سے بیچے اترتا تو مسجد کے ایک کونے سے ایک شخص نے پکار کر کہا علیؑ تم نے حکم سنایا لیکن اس کی تم نے وضاحت نہیں کی۔

میں رسول خدا صلی اللہ علیہ وآلہ وسلم کی خدمت میں حاضر ہوا اور اس شخص کو درخواست آپ صلی اللہ علیہ وآلہ وسلم تک پہنچائی اصح کہتے ہیں اتنے میں مولا علیؑ علیہ السلام نے میرا ہاتھ پکڑ کر اپنے جانب کھینچا اور میری ایک انگلی کو اپنے ہاتھ کے درمیان میں رکھا۔ اور فرمایا رسول خدا صلی اللہ علیہ وآلہ وسلم نے بھی اسی طرح سے میرا ہاتھ اپنے ہاتھ میں لے کر کھینچا تھا اور میری انگلی کو اپنے ہاتھ کے درمیان رکھا تھا اور فرمایا تھا۔

يَا عَلَى الْأَنِي وَأَنْتَ أَبُو أَهْذَهِ الْأَمْتَهِ فَمَنْ عَقَنَا فَلَعْنَةُ اللَّهِ عَلَيْهِ الْأَنِي وَأَنْتَ  
مَوْلِيَا هَذِهِ الْأَمْمَةِ فَعَلَىٰ مِنْ أَبْقَى عَنَّا لِغَةُ اللَّهِ الْأَنِي دَانَتْ أَجِيرًا هَنْدَهِ الْأَمْمَةِ فَمَنْ  
ظَلَمْنَا أَنْجَرْتَنَا فَلَغْةُ اللَّهِ عَلَيْهِ ثُمَّ قَالَ آمِينٌ

”میں اور تو امت کے باپ ہیں جس نے ہماری نافرمانی کی۔ اس پر اللہ کی لعنت

ہے۔ خبردار میں اور تو اس امت کے آقا اور مولا ہیں جو ہم سے بھاگ جائے اس پر اللہ کی لعنت ہے۔ اور خبردار میں اور تو اس امت کے مزدور ہیں اور جو شخص ہماری اجرت ادا نہ کرے تو اس پر اللہ کی لعنت ہے” پھر فرمایا ”آمین“۔ (۱)

## چند روایات

عن الصادق قال ان رجلاً اتى النبي فقال اوضى يا رسول الله فقال لا شرك بالله وان حرقت بالنار وعذبت الا وقلبك مطمئن بالايمان و والايك فاطعهما و برها حيسيس كان او ميتين وان امواك ان تخرج من اهلك ومالك فافعل فان ذلك من الايمان

”تفیر صافی سورہ لقمان“

لام صادقؑ سے مروی ہے کہ ایک شخص جناب رسولؐ کی خدمت میں حاضر ہوا اور عرض کی۔ یا رسول اللہؐ مجھے فصیحت کیجئے۔

آپ صلی اللہ علیہ وآلہ وسلم نے فرمایا۔ اللہ کے ساتھ شرک نہ کرنا اگرچہ تمہیں اس کے لئے آگ سے کیوں نہ جلایا جائے اور تجھے تکلیفیں دی جائیں۔ مگر یہ کہ تمہارا دل ایمان پر مطمئن ہو۔

اور اپنے والدین کی اطاعت کرنا اور ان سے نیکی کرنا خواہ وہ زندہ ہوں یا مردہ ہوں اور اگر والدین تجھے حکم دیں کہ تم اپنے اہل و عیال اور مال و دولت کو چھوڑ کر چلے جاؤ تو ایسا ہی کرنا، یہ چیز ایمان کا حصہ ہے۔

عن ابی جعفر(ع) قال ان العبد لیکون بارأٰلو الیدیه فی حیاتہما ثم عوقان فلا یقضی  
عنهما الذین ولا ستر لہما ملکتسه اللہ عاقا

”کتاب العریف ص ۳۹“

امام محمد باقر علیہ السلام کا فرمان ہے کہ بعض افراد مان باب کی زندگی میں ان کے فرمان بردار ہوتے ہیں۔ اور جب والدین کی وفات ہو جائے تو وہ ان کا قرض ادا نہیں کرتے اور ان کے لئے دعائے مغفرت نہیں کرتے۔ تو اللہ انہیں والدین کا نافرمان لکھ دیتا ہے۔

عن علی ابن الحسین جاء اللہ جلی ایسی النبیؐ فقال یار رسول اللہ مامن عمل القیخ الاعد عملة فهل لی من توبہ فقال رسول اللہؐ فهل من والدیك احدحی قال ایسی قال فاذہب فبڑہ قال فلما ولی قال رسول اللہؐ لوكانت امه .

#### ”متدرک الوسائل کتاب النکاح“

امام علی زین العابدین علیہ السلام سے روایت ہے کہ ایک شخص جناب رسول اکرم صلی اللہ علیہ وآلہ وسلم کی خدمت میں حاضر ہوا۔ اور عرض کی یا رسول اللہ! دنیا کا کوئی ایسا برا عمل نہیں جو میں نے نہ کیا ہو۔ کیا میرے لئے بھی توبہ کی کوئی گنجائش ہے؟

آپ نے فرمایا۔ کیا تمہارے والدین میں سے کوئی زندہ ہے؟  
اس نے کہا۔ میرا باب زندہ ہے۔ آپ صلی اللہ علیہ وآلہ وسلم نے فرمایا تو جاؤ اور اس سے نیکی کرو۔ جب وہ پشت پھیر کر چلنے لگا تو آپ صلی اللہ علیہ وآلہ وسلم نے فرمایا اگر اس کی ماں زندہ ہوتی تو اس کے گناہ جلد معاف ہو جاتے۔

ابی جعفرؑ قال ان نظرایی رجل و معہ ابنه یمشی و الدین متکی علی ذراع الا ب قال فما  
کلمہ ابی فقاله حتی فارق الدنيا .

#### ”وسائل الشیعہ کتاب النکاح“

امام محمد باقر علیہ السلام سے روایت ہے کہ میرے والد امام زین العابدین علیہ

اللام نے ایک شخص کو دیکھا اس کے ساتھ اس کا پیٹا بھی چل رہا تھا اور پیٹے نے باپ کے ہاتھ پر تکیہ کیا ہوا تھا۔ یہ دیکھ کر والد علیہ السلام اتنے رنجیدہ ہوئے کہ اس سے پوری زندگی کبھی بات نہ کی۔

عن النبی قَالَ أَنَّ مُوسَىً بْنَ عُمَرَ أَنَّهُ أَبَدَ فِي الْأَرْضِ  
قَالَ إِنَّمَا أَنْتَ شَهِيدٌ لِمَا كُنْتَ تَعْمَلُ  
أَقْبَلَ مَعَ الْحَقْوَقِ عَمَلاً.

”باب الاباب قطب راونڈی“

پیغمبر خدا صلی اللہ علیہ وآلہ وسلم نے فرمایا ایک مرتبہ حضرت موسیٰ بن عمران علیہ السلام نے اللہ تعالیٰ سے پوچھا کہ خدیا میرا قلاں شہید دوست کماں ہے؟  
اللہ تعالیٰ نے فرمایا۔ وہ دوزخ میں ہے۔

موسیٰ نے عرض کی پروردگار! کیا تو نے شداء سے جنت کا وعدہ نہیں فرمایا؟  
اللہ تعالیٰ نے فرمایا۔ ہاں میں نے شداء سے جنت کا وعدہ کیا ہے۔ مگر وہ ماں باپ کی نافرمانی پر اصرار کرتا تھا۔ اور میں حقوق والدین کی موجودگی میں، میں کوئی عمل قبول نہیں کرتا۔

قالَ عَلَىٰ بْنَ مُوسَى الرَّضاً أَمَا يَكْرِهُ أَحَدُكُمْ أَنْ يَنْفِيَ عَنْ أَبِيهِ وَأَمِهِ الَّذِينَ وَلَدَاهُ قَالَ وَالْأَبْلَى  
قالَ فَلِيَجْهَدَ أَنْ لَا يَنْفِيَ عَنْ أَبِيهِ الَّذِينَ هُمَا أَفْضَلُ مِنْ أَبْوَى نَفْسِهِ.

امام علی رضا علیہ السلام نے فرمایا کیا یہ بات تمہارے لئے ناگوار نہ ہو گی کہ تمہارے والدین تمہارے لئے یہ کہیں کہ یہ ہماری اولاد نہیں ہے؟  
سب نے کہا۔ جی ہاں یہ بات ہمارے لئے ناگوار ہے۔ تو آپ علیہ السلام نے فرمایا پھر کوشش کرو تمہارے وہ والدین (محمد و علی) جو تمہارے جسمانی والدین سے افضل ہیں کہیں وہ تمہاری روحانی فرزندی کا انکار نہ کر دیں۔

## صلہ رحمی

### امام صادق اور منصور دو اُنکی

علامہ مجلسی الانوار میں یونس بن الی یعقوب کی زبانی امام جعفر صادق علیہ السلام سے روایت کی۔ آپ نے فرمایا۔ جب ابراہیم بن عبد اللہ بن حسن شی باغرا میں شہید ہوئے تو منصور دو اُنکی نے ہم سب کو کوفہ طلب کیا اور کسی کو بھی مدینہ رہنے کی اجازت نہ دی۔ ہم ایک ماہ کوفہ میں قید رہے دن رات اپنے قتل ہونے کا انتظار کرتے تھے۔ ایک دن اس کا وزیر ریبع حاجب ہمارے پاس آیا اور کہا کہ سادات و علویین کہاں ہیں؟

تم میں سے ایک داتا شخص منصور کے پاس جائے۔ چنانچہ میں (امام صادق علیہ السلام) اور حسن بن زید اس کے دربار میں گئے۔

مجھے دیکھتے ہی منصور نے کہا۔ ان میں سے غیب جانے کا دعویٰ تو کرتا ہے؟

میں نے کہا۔ ”لا یعلم الغیب الا ہو“ اللہ کے علاوہ کوئی غیب نہیں جانتا۔

اس نے کہا۔ تمہارے لئے دور و راز سے خراج لایا جاتا ہے؟

میں نے کہا۔ نہیں خراج آپ کے لئے ہی لایا جاتا ہے۔

منصور نے کہا۔ آپ کو علم ہے کہ میں نے آپ کو کیوں بلایا؟

میں نے کہا۔ نہیں۔ اس نے کہا میں چاہتا ہوں کہ تمہارے مکانات گردائیے

جائیں اور تمہارے پانی دینے والے چشمیں اور کنوں کو ختم کر دوں اور تمہارے تمام باغات کو اجڑوں اور ”شراہ“ کی طرف تمہیں جلاوطن کر دوں۔ (۱) اور کسی بھی عراقی و حجازی کو تم سے ملنے نہ دوں۔ کیونکہ تمہاری ملاقات فتنہ و فساد کا موجب ہے۔

میں نے کہا۔ اللہ تعالیٰ نے سلیمان<sup>ؑ</sup> پیغمبر کو سلطنت دنیا عطا فرمائی تو انہوں نے شکر کیا۔ اور ایوب<sup>ؑ</sup> کو مصائب میں بٹلا کیا انہوں نے صبر کیا۔ حضرت یوسف<sup>ؑ</sup> کے بھائیوں نے ان پر ستم کیا۔ انہوں نے معاف کر دیا اور تمہارا بھی اسی خاندان سے تعلق ہے۔

یہ سن کر منصور نے تمہم کیا اور کہا اس بات کو دوبارہ بیان کرو۔ اور جب میں نے ان کلمات کو دہرایا تو منصور نے کہا۔ جس قوم کا رہبر درہ ما آپ<sup>ؑ</sup> جیسا ہو وہ قوم واقعی خوش مخت ہے۔ میں نے آپ<sup>ؑ</sup> کو معاف کیا اور آپ<sup>ؑ</sup> کی و پہ سے اہل بصرہ کو بھی معاف کیا۔ اور میں چاہتا ہوں کہ آپ مجھے صدر حم کی وہ حدیث سنائیں جو کہ رسول خدا صلی اللہ علیہ وآلہ وسلم سے منقول ہے۔

میں نے کہا۔ میرے بزرگوں نے اس حدیث کو میرے دادا امیر المؤمنین سے نقل کیا اور انہوں نے پیغمبر خدا صلی اللہ علیہ وآلہ وسلم سے سن۔ آپ صلی اللہ علیہ وآلہ وسلم نے فرمایا۔ صدر حمی سے شر آباد ہوتے ہیں اور عمریں طویل ہوتی ہیں۔ رزق میں اضافہ ہوتا ہے۔ اگرچہ صدر حمی کرنے والا کافر بھی کیوں نہ ہو۔

منصور نے کہا نہیں میں ایک اور حدیث سننا چاہتا تھا۔

میں نے کہا۔ میرے آباء نے پیغمبر خدا صلی اللہ علیہ وآلہ وسلم سے روایت کی ہے، آپ صلی اللہ علیہ وآلہ وسلم نے فرمایا۔ قیامت کے دن ارحام عرش سے متعلق

۱۔ شراہ، عفان کے قریب ایک پہاڑ کا نام ہے

ہوں گے اور نداکریں گے بارالہا! جس نے ہمیں جوزا تو اس پر رحمت فرمایا اور جس نے ہمیں جوزا تو اس پر رحمت فرمایا اور جس نے ہمیں قطع کیا تو اس سے اپنے رحمت قطع فرم۔

منصور نے کہا۔ نہیں یہ حدیث میرا مقصود نہ تھی۔

میں نے کہا۔ میرے والد نے اپنے آباء طاہرین کی سند سے رسالت مآب صلی اللہ علیہ وآلہ وسلم سے نقل کیا۔ آپ صلی اللہ علیہ وآلہ وسلم نے فرمایا۔ اللہ فرماتا ہے میں رحمٰن ہوں اور رحم کو میں نے پیدا کیا اور اس کے نام کو بھی اپنے نام سے مشتق کیا ہے۔ جو بھی صد رحمی کرے گا، میں بھی اس سے اپنے رحمت کا تعلق قائم کروں گا اور جو کوئی قطع رحمی کرے گا میں اس سے اپنے رحمت قطع کر لوں گا۔

منصور نے کہا۔ نہیں یہ حدیث بھی میرا مقصود نہیں ہے۔

میں نے کہا۔ میرے والد نے اپنے آباء کی سند سے جناب رسول خدا صلی اللہ علیہ وآلہ وسلم سے روایت کی ہے۔ آپ صلی اللہ علیہ وآلہ وسلم نے فرمایا۔ جو شخص یہ چاہتا ہو کہ اس کی زندگی فراموش کر دی جائے (یعنی اس کی عمر لمبی ہو) اور اس کے بدن کو سلامتی نصیب ہو اسے چاہئے کہ وہ صد رحمی کرے۔

منصور نے کہا۔ میں یہ حدیث اس وقت آپ سے سننا نہیں چاہتا تھا۔

میں نے کہا۔ میرے والد ماجد نے اپنے آباء طاہرین کی سند سے رسالت مآب صلی اللہ علیہ وآلہ وسلم سے روایت کی آپ صلی اللہ علیہ وآلہ وسلم نے فرمایا۔ ایک شخص صد رحمی کیا کرتا تھا جب اس کی موت کا وقت آیا اور ملک الموت اس کے سرہانے پہنچا۔ اس کے پڑوس میں قطع رحمی کرنے والا شخص رہتا تھا۔ پروردگار عالم نے ملک الموت کو حکم دیا کہ قاطع رحم کی کتنی عمر باقی ہے؟

ملک الموت نے عرض کی تمیں سال اس کی عمر باقی ہے۔

خداوند عالم نے فرمایا۔ قاطع رحم کی زندگی کے تین سال کو دے دو۔ اور  
قطع رحم کی روح قبض کرو۔

منصور نے کہا۔ میرا مقصود یہ حدیث بھی نہ تھی۔

میں نے کہا۔ میرے آباء نے جناب رسالت مآب صلی اللہ علیہ وآلہ وسلم سے  
روایت کی آپ صلی اللہ علیہ وآلہ وسلم نے فرمایا۔ ایک بادشاہ کی عمر تین سال باقی  
رہتی تھی۔ اس نے رشتہ داروں سے صدر حمی کی تو اللہ تعالیٰ نے اس کی عمر کو تین  
سال کے جائے تین سال میں بدل دیئے۔

منصور نے کہا۔ میں بھی یہی حدیث سننے کا مشتاق تھا۔ خدا کی قسم میں آپ سے  
صلدر حمی کرنا چاہتا ہوں۔ منصور نے کہا آپ کو کون سی زمین پسند ہے؟  
میں نے کہا۔ ہمیں مدینہ کی سر زمین ہی سب سے زیادہ پیاری ہے۔

اس نے ہمیں مدینہ روانہ کیا اور یوں اللہ تعالیٰ نے ہمیں مصائب سے نجات دی۔

(۱)

## پیغمبر اسلام کی صدر حمی

جنگ بدر میں ابو بھر انصاری نے عباس بن عبدالمطلب اور عقیل بن ابو طالب کو  
گرفتار کر کے حضور کریم صلی اللہ علیہ وآلہ وسلم کی خدمت میں پیش کیا۔

رسالت مآب صلی اللہ علیہ وآلہ وسلم نے فرمایا۔ ان کی گرفتاری میں کسی نے  
تمہاری مدد کی تھی؟

ابو بھر انصاری نے کہا۔ جی ہاں ایک سفید لباس والے شخص نے ان کی گرفتاری  
میں میری مدد کی تھی۔

پیغمبر اکرم صلی اللہ علیہ وآلہ وسلم نے فرمایا۔ وہ فرشتہ تھا۔ بعد ازاں آپ صلی اللہ علیہ وآلہ وسلم نے اپنے چچا عباس کی جانب رخ کر کے فرمایا۔ اپنا فدیہ اور خون بیہا اور اپنے بھتھے عقیل کا فدیہ ادا کرو۔

عباس نے کہا۔ یا رسول اللہ! میں تو مسلمان ہو چکا تھا مکہ والے مجھے اپنے ساتھ جبرا لائے تھے۔

پیغمبر اکرم صلی اللہ علیہ وآلہ وسلم نے فرمایا۔ اللہ تمہارے اسلام سے خوبی واقف ہے اگر اس میں حقیقت ہوتی تو اللہ تعالیٰ تمہیں ایمان کا بدلہ دے گا۔ مگر تم نے ظاہری طور پر ہمارے خلاف چڑھائی کی اور تم نے خدا سے جنگ کی اور تم نے خدا کو اپنا مخالف بنایا۔

پھر آپ نے دوسری مرتبہ فرمایا کہ تم اپنا اور اپنے بھتھے عقیل کا فدیہ ادا کرو، اس جنگ میں مسلمانوں نے مالِ غیرمت کے طور پر عباس سے چالیس اوقیہ سونا حاصل کیا تھا۔ (۱)

عباس نے کہا۔ آپ اس چالیس اوقیہ کو ہمارا فدیہ قرار دیں۔

پیغمبر اکرم صلی اللہ علیہ وآلہ وسلم نے فرمایا۔ عباس! یہ ناممکن ہے وہ تو مال غیرمت تھا جو اللہ نے ہمارے لئے مباح فرمایا ہے۔ تمہیں اپنا اور عقیل دونوں کا فدیہ دینا ہو گا۔

عباس نے کہا۔ میرے پاس اس کے علاوہ کچھ بھی نہیں ہے۔

آپ صلی اللہ علیہ وآلہ وسلم نے فرمایا۔ عباس اس دولت کو تم کیوں فراموش کر رہے ہو جو تم نے روانہ ہوتے وقت اپنے یوں ام الفضل کے حوالہ کی تھی اور کہا تھا کہ اگر میں مارا جاؤں تو اسے تقسیم کر لیں۔

۱۔ اوقیہ چالیس درہم کا ہوتا ہے اور ایک درہم اٹھادہ چنوں کے برابر ہو گا ہے۔

عباس نے کہا۔ آپ مجھے اس حالت میں دیکھنا چاہتے ہیں کہ میں لوگوں سے ہمیک  
ماں گتا پھرلوں۔

اللہ تعالیٰ نے ان لوگوں کے لئے یہ آیت مجیدہ نازل فرمائی ”یا ایهَا النبی قل  
عَنْ فِي إِيْدِيْكُمْ مِنْ الْأَسْرَى إِنْ يَعْلَمُ اللَّهُ فِي قُلُوبِكُمْ خَيْرًا يُؤْتَكُمْ خَيْرًا مَا  
أَخْذَ مِنْكُمْ وَيَغْفِر لَكُمْ وَاللَّهُ غَفُورٌ رَحِيمٌ“۔

”اے نبی ان لوگوں سے کہہ دو۔ جو تمہارے پاس قید ہیں اگر اللہ نے تمہارے  
دولوں میں کوئی خیر و خوبی ملاحظہ کی تو وہ تمہیں اس فدیہ سے بہتر عطا کرے گا جو تم  
سے لیا گیا ہے۔ اور تمہیں خش دے گا اور اللہ تو خشنے والا مریبان ہے۔“۔

بعد ازاں رسول خدا نے عباس کے متعلق حکم دیا کہ اسے بھی دوسرے اسیران  
قریش کے ساتھ قید کر دیا جائے۔ جیسے ہی رات گزری تمام مجاہدین اسلام سو گئے اور  
بعض مجاہدین جو کہ جاگ رہے تھے انہوں نے دیکھا حضور اکرم کو نیند نہیں آرہی۔ اور  
بے چین ہو کر کبھی دائیں اور کبھی باعیں کرو ٹیں بدل رہے ہیں۔

لوگوں نے آپ صلی اللہ علیہ وآلہ وسلم سے عرض کی آپ جنگ سے تھنھے  
ماندے واپس آئے ہیں آپ کو آرام کرنا چاہئے۔

آپ صلی اللہ علیہ وآلہ وسلم نے فرمایا۔ ”کیف انام واستقر وانا اسمع این  
عَمَى العَبَّاس فِي الْحَبْلِ وَ نَشِيجَه“ میں کیونکر نیند کر سکتا ہوں جبکہ میں اپنے چچا  
عباس کے گریہ و نالہ کی صدائیں رہا ہوں۔

مسلمان عباس کے پاس گئے۔ اور اس کی رسیاں کھول دیں اور اسے بتایا کہ  
تمہارے گریہ و نالہ کی وجہ سے رسول خدا صلی اللہ علیہ وآلہ وسلم بے چین ہیں۔  
عباس کی آئیں جیسے ہی خاموش ہوئی رسول خدا کو نیند آگئی۔ (۱)

## ﴿اعمال بندگان امام کے سامنے پیش ہوتے ہیں﴾

داود رقیٰ کہتے ہیں کہ میں امام صادق علیہ السلام کی خدمت میں حاضر ہوں۔ امام علیہ السلام نے مجھے فرمایا۔ داؤد! تمہارے عمل جمعرات کی دن میرے سامنے پیش کئے گئے۔ میں نے تمہاری صلہ رحمی کو ملاحظہ کیا جو تو نے اپنے فلاں چپا زاد کے ساتھ کی تھی۔ میں تمہارے اس عمل سے خوش ہوا۔ اور میں یہ جانتا ہوں کہ تیزی یہ صلہ رحمی اس کی جلد سوت کا سبب ہے۔

داود رقیٰ بیان کرتا ہے کہ میرا ایک چپا زاد انتہائی بد سیرت اور خاندان نبوت کا دشمن تھا۔ میں نے اس کے متعلق سنا کہ وہ سخت تنگدستی کا شکار ہے۔ اسی لئے مکہ جانے سے پہلے میں نے اس کی مدد کی تھی۔ (۱)

میسرد (راوی حدیث) امام باقر یا امام صادق میں سے کسی امام کے حوالہ سے بیان کرتا ہے کہ مجھے انہوں نے فرمایا۔ میرا گمان ہے تم اپنے رشتہ داروں سے نیک سلوک رووار کھتے ہو۔

میں نے کہا۔ جی ہاں یہ تو میری چن سے عادت رہی ہے۔ جب میں چہ تھا اور بازار میں جا کر مزدوری کیا کرتا تھا تو اس وقت مجھے دو درہم مزدوری ملا کرتی تھی تو میں ایک درہم اپنے حالہ کو دیتا تھا اور ایک درہم اپنے پھوپھی کو دیا کرتا تھا۔

امام علیہ السلام نے فرمایا۔ خدا کی قسم! رشتہ داروں سے حسن سلوک کی وجہ سے دو مرتبہ اللہ نے تمہاری موت کو تم سے دور کیا ہے۔ (۲)

## رشته داروں سے مت جھگڑو

الکافی میں صفوان جمال سے روایت ہے کہ امام صادقؑ اور عبد اللہ بن حسن میں ایک مرتبہ جھگڑا ہوا۔ یہاں تک کہ لوگ جمع ہو گئے اور دونوں بزرگ اپنے اپنے گھروں کو چلے گئے۔

جب میں صبح کے وقت کام کے لئے گھر سے باہر نکلا تو میں نے دیکھا امام صادق علیہ السلام عبد اللہ بن حسن کے دروازے پر کھڑے ہیں اور کنیز سے کہہ رہے ہیں کہ عبد اللہ بن حسن کو باہر بھجو۔

عبد اللہ بن حسن جیسے ہی باہر نکلا تو اس نے پوچھا کہ اتنی صبح سوریے آپ نے آنے کی زحمت کیسے فرمائی؟

امام علیہ السلام نے فرمایا۔ رات میں نے قرآن مجید کی یہ آیت مجیدہ تلاوت کی ”الذین يصلون ما امر الله به ان يوصل و يخافون سو، الحساب“۔

”وہ لوگ اسے ملاتے ہیں جس کے ملانے کا اللہ نے حکم دیا ہے  
اور روز حساب کی سختی سے ڈرتے ہیں“

یہ آیت پڑھ کر میں ساری رات بے چین رہا۔ اسی لئے صبح سوریے تمہارے پاس آگیا۔

عبد اللہ بن حسن نے کہا۔ آپ مجھ کہتے ہیں اور میں بھی یہ آیت بھول چکا تھا۔ اس وقت دونوں ایک دوسرے کے گلے ملے اور رونے لگے۔ اس واقعہ کی تشریح کرتے ہوئے علامہ مجلسی بخار الانوار کی سولہویں جلد کے صفحہ ۷۳ پر رقم طراز ہیں۔ امام صادق علیہ السلام کی طرف سے درحقیقت عبد اللہ بن حسن کو یاد دہانی کرانا مقصود تھی۔ امام صادق علیہ السلام عبد اللہ بن حسن سے قطع رحمی پسند نہیں کرتے تھے۔

بلاحدہ امام عالی مقام اس کی اصلاح کرنا چاہتے تھے۔ کیونکہ عبد اللہ اپنے بیٹے کے لئے بیعت امامت کا خواہش مند تھا۔ اور ہر وہ امر جس میں امام کی مخالفت ہو وہ شرک کی حدود میں داخل ہوتا ہے۔ اسی لئے امام علیہ السلام کی شفقت کا تقاضا تھا کہ انہیں اس غلط اندام سے باز رکھا جائے۔ ورنہ حقیقت یہ ہے کہ امام عالی مقام آیت مجیدہ سے کبھی بھی غافل نہ تھے ایسا ہرگز نہیں ہے کہ انہیں تلاوت کے دوران حکم خدا یاد آیا ہو۔

اس عمل سے امام علیہ السلام کا مقصد یہ تھا کہ عبد اللہ بن حسن کو عقوبت الہی سے خبردار کیا جائے اور اسے امام زمانہ کی مخالفت اور قطع رحمی سے چایا جائے۔

## قطع رحمی سے عمر کم ہو جاتی ہے

علامہ کلینی الکافی میں رقم طراز ہیں کہ امام صادق علیہ السلام کی خدمت میں ایک شخص حاضر ہوا اور عرض کی۔ مولا! میرے پچھا کی اولاد نے مجھ پر زندگی نگ کر دی ہے۔ اور مجھے اتنا مجبور کر دیا ہے کہ اب میں صرف ایک کمربے میں رہنے پر مجبور ہو گیا ہوں۔ اگر آپ اجازت دیں تو میں حاکم کے پاس جا کر ان کی شکایت کروں اور ان سے اپنا حق وصول کروں؟

آپ نے فرمایا۔ صبر سے کام لو عنقریب اللہ تعالیٰ تمہیں اس مشقت سے رہائی دلائے گا۔ میں چند دن گزرے کہ لٰہ کی وبا پھیل گئی اور میرے پچھا زاد بھائیوں میں سے کوئی بھی زندہ باقی نہ چا اور سب کے سب ہلاک ہو گئے۔

چند دنوں بعد وہ شخص خدمت امام علیہ السلام میں حاضر ہوا۔ امام علیہ السلام نے فرمایا۔ تمہارے رشتہ داروں کا کیا حال ہے؟

اس نے کہا۔ وہ سب کے سب مر گئے۔ آپ علیہ السلام نے فرمایا۔ ان کی موت

ای لئے واقع ہوئی کہ انہوں نے تجھ سے قطع رحمی کی تھی۔ اور کیا تم یہ پسند نہیں کرتے چاہے وہ تم پر ظلم کریں پھر بھی زندہ رہیں؟  
اس نے کہا۔ جی ہاں میں ان کی موت پر خوش نہیں ہوں۔ (۱)

## قطع رحم کو دوست نہ بناؤ

الکافی میں ابو حمزہ کی زبانی حضرت صادق علیہ السلام سے مردی ہے۔ آپ نے فرمایا۔ کہ میرے والد نے اپنے والد امام زین العابدین علیہ السلام سے روایت کی۔ انہوں نے فرمایا۔ پیتا پانچ قسم کے لوگوں کو دوست نہ بناتا ان کے ساتھ انس والفت کے روایت رکھنا اور انہیں کبھی اپنارفیق سفر نہ بناتا۔  
میں نے دریافت کیا وہ کون لوگ ہیں؟

آپ علیہ السلام نے فرمایا۔ (۱) جھوٹے کو دوست نہ بناتا۔ کیونکہ جھوٹا آدمی سراب کی طرح ہے جو دور سے تو پانی نظر آتا ہے لیکن جب پیاسا اس کے قریب جائے تو اسے گرم ریت کے علاوہ کچھ نظر نہیں آتا۔ (۲) فاسق کو دوست نہ بناتا وہ تجھے ایک لقمہ یا لقمہ سے بھی کم قیمت پر فروخت کر دے گا (نجح البلاغہ میں ہے کہ وہ تجھے ایک کوڑی کے بدله فروخت کر دے گا)۔ (۳) ڈھیل کو دوست نہ بناتا کیونکہ جب تجھے اس کے مال کی شدید ضرورت ہوگی تو وہ تجھے محروم رکھے گا۔ (۴) احمق کو دوست نہ بناتا کیونکہ وہ تجھے فائدہ پہنچانا چاہے گا اور اپنے حماقت کی وجہ سے تمہیں نقصان پہنچائے گا (نادان دوست سے دانادشی بہتر ہے)۔ (۵) قطع رحمی کرنے والے کو دوست نہ بناتا۔ میں نے قرآن مجید کی تین آیات میں اسے ملعون پایا ہے۔

"فَهَلْ سِيَّمْ أَنْ تُولِّيْتُمْ أَنْ تَفْسِدُوا فِي الْأَرْضِ وَتَقْطَعُوا إِرْحَامَكُمْ أَوْ لَئِكْ"

الذين لعنهم الله فاكسنهم و اعمى البصارهم

”قریب ہے کہ تم حاکمِ جاوزہ میں میں فساد کرو اور قطع رحمی کرو، ایسے لوگوں پر اللہ نے لعنت کی اور انہیں بہرہ ہتھیا لوران کی آنکھوں کو اندھا کر دیا“

”الذین ینقضون عهده اللہ من بعد میثاقہ و یقطعون ما امر اللہ بہ ان یوصل و یفسدون فی الارض اولئک لهم اللعنة ولهم سوء الدر“

”وہ لوگ جو پہچان کے بعد اللہ کے عمد کو توڑتے ہیں اور جسے اللہ نے ملانے کا حکم دیا اسے قطع کرتے ہیں اور زمین میں فساد کرتے ہیں۔ انہی کے لئے لعنت ہے اور انہی کے لئے (دوزخ کا) برآگھر ہے“

”الذین ینقضون عهده اللہ من بعد میثاقہ و یقطعون ما امر اللہ بہ ان یوصل و یفسدون فی الارض اولئک هم الخاسرون“

”جو بیٹاً کے بعد خدا کے عمد کو توڑتے ہیں اور جسے اللہ نے ملانے کا حکم دیا اسے قطع کرتے ہیں اور زمین میں فساد کرتے ہیں۔ وہی لوگ خسارہ اٹھانے والے ہیں۔“

### صلح رحمی کا زندگی سے براہ راست واسطہ

شیعیب عقر قوقی، امام کاظم علیہ السلام کے معتمد ساتھیوں میں ہیں۔ وہ بیان کرتے ہیں کہ ایامِ حج تھے۔ اور ہم حج کے لئے گئے ہوئے تھے ایک دن امام موسیٰ کاظم علیہ السلام نے مجھے فرمایا۔ شیعیب! کل تم سے ایک شخص ملاقات کرے گا جس کا تعلق مرکش کے علاقہ سے ہو گا۔ اور مجھ سے وہ میرے متعلق دریافت کرے گا تو تم اسے جواب میں کہنا۔ خدا کی قسم موسیٰ بن جعفر امام ہیں اور امام صادق علیہ السلام نے ان کی امامت پر نص فرمائی ہے۔ اور اگر وہ تم سے حلال و حرام کے مسائل دریافت کرے تو میری طرف سے اسے جواب دینا۔

میں نے عرض کی مولا! میں آپ پر قربان جاؤں اس مغربی شخص کی کیا علامت ہے؟ آپ نے فرمایا۔ وہ بلند قامت اور درشت خدو خال کا مالک ہے اس کا نام یعقوب ہے۔ اور جب تمہاری اس سے ملاقات ہو تو بالکل نہ گھبرانا اور تم سے وہ جو چیز بھی پوچھئے اس کا جواب دینا اور اگر وہ میرے پاس آتا چاہے تو اسے میرے پاس لے آتا۔

شیعیب کہتا ہے۔ خدا کی قسم دوسرے دن میں مصروف طواف تھا کہ ایک شجیم شخص نے میری طرف رخ کیا اور کہا میں تجھ سے تیرے آقا و مولا کے متعلق پوچھنا چاہتا ہوں۔

میں نے کہا۔ آپ میرے کس آقا و مولا کی بات پوچھنا چاہتے ہیں؟  
اس نے کہا۔ میں موسیٰ بن جعفر کے متعلق پوچھنا چاہتا ہوں۔  
میں نے پوچھا۔ تمہارا نام کیا ہے اور کہاں کے رہنے والے ہو اور تم نے مجھے کیسے پوچھا؟

اس نے کہا۔ میرا نام یعقوب ہے اور میں مغرب کا رہنے والا ہوں اور مجھے عالم خواب میں ایک شخص نے حکم دیا تھا کہ شیعیب سے ملاقات کرو اور جو کچھ پوچھنا ہو اس سے پوچھو۔ اور جب میں ہیدار ہوا تو میں نے تمہیں تلاش کرنا شروع کیا۔ اور آخر کار تمہیں ڈھونڈ نکلا۔

میں نے کہا۔ آپ یہاں کچھ دیر انتظار کریں تاکہ میں طواف مکمل کر لوں پھر آپ سے گفتگو کروں گا۔ طواف مکمل کرنے کے بعد میں نے اس سے ملاقات کی اور اس سے گفتگو ہوئی تو وہ شخص مجھے دانا اور عاقل نظر آیا۔ اس نے امام موسیٰ کاظم علیہ السلام سے ملاقات کی خواہش کا اطمینان کیا۔ میں اسے امام علیہ السلام کی خدمت میں لے آیا۔

امام علیہ السلام نے اسے دیکھ کر فرمایا۔ تو کل سرزین مکہ میں وارد ہوا اور فلاں مقام پر تمہارے اور تمہارے بھائی کے درمیان جھگڑا ہوا اور تم نے ایک دوسرے کو

گالیاں دیں۔ یاد رکھو یہ ہمارا کردار نہیں ہے۔ میرے آباء و اجداء اور میرا دین اس چیز کا مخالف ہے اور ہمارا دین ہمیں ایسا کرنے کی ہرگز اجازت نہیں دیتا۔ خدا سے ڈرو اور پرہیز گاری اختیار کرو۔ اور عنقریب موت تمہارے اور تمہارے بھائی کے درمیان جدائی ڈال دے گی۔ اور تمہارا بھائی اس سفر میں مر جائے گا۔ اور اسے وطن کا منہ دیکھنا نصیب نہ ہو گا۔ تم نے چونکہ قطع رحمی کی ہے اسی لئے اللہ نے تمہاری عمر قطع کر دی ہے۔

اس شخص نے پوچھا۔ مولا! تو میں کب مردیں گا؟  
امام علیہ السلام نے فرمایا۔ تمہیں بھی موت آنے ہی والی تھی کہ تم نے فلاں منزل پر اپنے پھوپھی سے میرانی کی اور صدر رحمی کی۔ اسی لئے تمہاری عمر میں یہ سال کا اضافہ کر دیا گیا۔

شیعہ عقر توقی بیان کرتے ہیں کہ ایک سال بعد مکہ کے راستے میں میری یعقوب سے ملاقات ہوئی اور میں نے اس سے پچھلے سال کی سرگزشت دریافت کی تو اس نے بتایا کہ پچھلے سال میرا بھائی وطن پہنچنے سے پہلے ہی مر گیا تھا اور راستے میں میں نے اسے دفن کیا تھا۔ (۱)

### کثیر رشتہ داروں کو ملنے سے جذباتِ محبت کو تحریک ملتی ہے

امام موسیٰ کاظم علیہ السلام فرماتے ہیں۔ جب میں ہارون الرشید کی مجلس میں وارد ہوا تو میں نے سلام کیا اور اس نے سلام کا جواب دیا اور کہا موسیٰ! دنیا میں ایک نبی صورت حال نے جنم لیا ہے۔ ایک ملک میں دو خلیفہ ہیک وقت رہتے ہیں اور عوام دونوں کو خراج دیتے ہیں۔

میں نے کہا۔ رحلت پیغمبر کے بعد سے لوگ مسلسل ہمارے خلاف دروغ گوئی کرتے آئے ہیں اور پہلی مرتبہ ایسا نہیں ہوا۔ خلیفہ کو اصل حالات کا تھوڑی علم ہے۔ مجھے امید ہے کہ خلیفہ ہمارے دشمنوں کی باتوں پر یقین نہیں کرے گا۔ اور اگر تم مجھے اجازت دو تو میں پیغمبر خدا کی تھیں ایک حدیث سناتا ہوں۔

ہارون الرشید نے کہا۔ ہاں میری طرف سے تھیں اجازت ہے۔

میں نے کہا۔ میرے آبائے طاہرین نے پیغمبر خدا سے روایت کی ہے انہوں نے فرمایا۔ ان الرحم امست الرحم تحرکت و اضطرابت جب دو رشتہ دار ایک دوسرے سے ملتے ہیں تو محبت کے جذبات و احساسات متھرک ہوتے ہیں۔

تم میرے رشتہ دار ہو آؤ ہم دونوں ایک دوسرے سے ملیں اور دیکھیں کہ ہماری محبت کے جذبات کیسی برائیختہ ہوتے ہیں یا نہیں؟ (۱)

یہ سن کر ہارون الرشید میرے پاس آیا۔ اور ہم نے ایک دوسرے کو کافی دیر تک گلے لگائے رکھا۔ ہارون نے کہا۔ آپ مت گھبرا میں اور جب میں نے اس کے چہرے کی طرف دیکھا تو اس کی آنکھوں سے آسوں کی لڑیاں روائیں تھیں۔

ہارون الرشید کہنے لگا۔ موسیٰ! آپ نے بالکل درست کہا ہے اور پیغمبر خدا نے بھی بالکل جا فرمایا ہے۔ جب میں نے تھیں گلے لگایا تو میری رگوں اور شریانوں میں خون تیزی سے دوڑنے لگا اور بے ساختہ میرے آنسو پہنچنے لگے۔

اگر تم اجازت دو تو میں تم سے ایک سوال پوچھنا چاہتا ہوں۔ اور وہ سوال مدت دراز سے میرے دل میں کھٹک رہا ہے۔ لیکن شرط یہ ہے کہ تم جواب میں تقیہ سے کام نہ لوگے۔

میں نے کہا میں ضرور جواب دوں گا لیکن مجھ سے وعدہ کرو کہ تم مجھ پر کسی طرح

کا ظلم و ستم روانہ رکھو گے۔

اس نے پوچھا کہ آپ یہ بتائیں کہ ہمارے دادا عباس اور تمہارے دادا ابو طالب دونوں بھائی تھے۔ اور دونوں کا باپ عبدالمطلب تھا۔ تمہیں ہم پر کوئی فضیلت حاصل ہے؟

میں نے کہا۔ یہ درست ہے ہم سب کا دادا ایک تھا۔ لیکن تمہیں پیغمبر خدا سے خصوصی قدرت حاصل ہے اور وہ تمہیں حاصل نہیں ہے۔ جناب رسول خدا کے والد حضرت عبد اللہ اور ہمارے دادا جناب ابو طالب ایک دوسرے کے سے بھائی تھے۔ جب کہ عباس دوسری ماں سے تھے۔

ہارون الرشید نے پھر پوچھا۔ اس کی کیا وجہ ہے کہ لوگ تمہیں اولاد رسول کیوں کہتے ہیں۔ جب کہ تم رسول خدا کی اولاد نہیں ہو۔ حضرت علیؑ کی اولاد ہو۔ یہ سچ ہے کہ تمہاری دادی رسالت مآبؐ کی دختر تھیں لیکن سلمانہ نب توباب سے چلا کرتا ہے ماں سے نہیں چلتا۔

میں نے کہا۔ بادشاہ! مجھے یہ بتاؤ اگر پیغمبر خدا زندہ ہوتے اور وہ تم سے تمہاری لڑکی کا رشتہ طلب کرتے تو بتاؤ تم ان کو رشتہ دیتے یا نہ دیتے؟

ہارون نے کہا۔ یہ رشتہ میرے لئے باعثِ افتخار ہوتا۔

یہ سن کر میں نے کہا۔ بادشاہ! یہی ہمارا اور تمہارا فرق ہے۔ تم حبیب خدا کو اپنی لڑکی کا رشتہ دے سکتے ہو اور رسول خدا مجھ سے میری بیٹھی کا رشتہ طلب نہیں کر سکتے اور میں انہیں رشتہ نہیں دے سکتا۔ کیونکہ میری بیٹیاں حضور اکرمؐ کی نواسیاں ہیں۔

یہ سن کر ہارون نے کہا۔ آپ نے بہت اچھا استدلال کیا ہے۔ (۱)

## ﴿ قاطع رحم کو یہ سزا بھی مل سکتی ہے ﴾

ہارون الرشید کے چودہ بیٹے تھے۔ اس نے اپنے ولی عمدی کے لئے ان میں سے تین پیشوں کا انتخاب کیا۔ اور اپنے تمام عمال کو مکہ طلب کیا اور اپنے تینوں پیشوں امین، مامون اور مؤمن کو بالترتیب اپنا ولی عمد نامزد کیا۔ امین کی ماں زیدہ تھی۔ اور اس کا اتا لیق جعفر بن محمد بن اشفش تھا اور وہ ساتویں امام کا عقیدت مند تھا۔

مامون کا اتا لیق یحییٰ بن خالد بر کمی تھا۔ اس نے سوچا کہ ہارون کے بعد خلافت امین کو منتقل ہو جائے گی اور اس کے نتیجہ نکے طور پر اس کے معلم و اتا لیق کی قدر و منزلت میں اضافہ ہو جائے گا۔ اسی لئے اس کی ہر ممکن کوشش تھی کہ امین کے اتا لیق جعفر بن محمد کو کسی طرح سے ہارون کی نظروں سے گرایا جائے۔

یحییٰ بر کمی جانتا تھا کہ جعفر شیعہ ہے۔ اس نے جعفر کے ساتھ اپنے تعلقات قائم کئے اور اسے بتایا کہ میں بھی امام موئی کاظمؑ کا ارادوت مند ہوں اور اس طرح سے اس نے بہت سے اسرار سے آگاہی حاصل کر لی۔

اسی نے ہارون کے سامنے جعفر بن محمد پر کئی مرتبہ تنقید کی لیکن ہارون نے کوئی توجہ نہ دی۔ آخر کار ایک مرتبہ اس نے اپنے ساتھیوں سے کہا کہ امام موئی کاظمؑ کے متعلقین میں سے کسی ایسے فرد کو تلاش کیا جائے جو امام علیہ السلام کی مخالفت کرے اور ہارون کے سامنے ان کی شکایت کرے۔

جعفر کے دوستوں نے کہا کہ یہ کام محمد بن اسما عیل بن امام جعفر صادق سرانجام دے سکتا ہے۔ اور اس کام کے لئے وہی موزوں ترین شخص ہے۔ کیونکہ وہ امام علیہ السلام کا بھتija ہے۔

یحییٰ بن خالد بر بکی نے محمد بن اسماعیل کو خط لکھ کر بغداد طلب کیا۔

امام موسیٰ کاظم علیہ السلام اپنے بھتھ پر ہمیشہ شفقت فرمایا کرتے تھے۔

اور جب امام عالی مقام نے سنا کہ وہ بغداد جا رہا ہے تو آپ نے اسے بلا کر فرمایا۔

میں نے سنا ہے کہ تم بغداد جا رہے ہو؟

اس نے کہا۔ جی ہاں

آپ نے فرمایا۔ تم بغداد کیوں جانا چاہتے ہو؟

اس نے کہا کہ میں اس وقت قرض اور شک دستی میں بنتا ہوں۔ ممکن ہے بغداد  
جانے کی وجہ سے میرا قرض ادا ہو سکے۔

آپ نے فرمایا۔ میں تمہارا قرض ادا کر دیتا ہوں مگر وہ آمادہ نہ ہوا۔ اس کے باوجود  
آپ نے اسے تین ہزار دینار اور چار ہزار درہم عطا فرمائے۔

جب وہ آپ کے بیت الشرف سے نکلنے لگا تو آپ نے فرمایا۔ میرے چوں کو یتیم  
ہٹانے کی کوش نہ کرنا اور میرے خون میں ہاتھ رنگیں نہ کرنا۔

جب وہ آپ کے پاس سے اٹھ کر چلا گیا تو آپ نے فرمایا۔ میں جانتا ہوں یہ بغداد  
جا کر مجھ پر چغل خوری کرے گا اور میرے لئے مصائب کا سامان فراہم کرے گا۔

آپ کے ساتھیوں نے عرض کی تو پھر آپ نے ایسے شخص کی مدد کیوں فرمائی؟  
آپ نے فرمایا۔ میرے آبائے طاہرین نے رسالت مآب صلی اللہ علیہ وآلہ وسلم  
سے روایت کی ہے۔ انہوں نے فرمایا ان الرحم اذا قطعت فوصلت تطعها اللہ جب ایک  
رشته دار دوسرے پر جفا کرے اور دوسرا اس سے نیکی کرے تو ستم گار تباہ ہو جاتا ہے۔  
اور اس کی زندگی کا خاتمہ ہو جاتا ہے۔

علی بن اسماعیل مدینہ سے بغداد گیا۔ یحییٰ بن خالد نے اس کا پر تپاک استقبال کیا۔

علی بن اسماعیل نے امام موسیٰ کاظم کی شکایتیں کیں۔

یعنی بر کمی اسے ہارون الرشید کے پاس لے گیا۔ جاتے ہی علی بن اسماعیل نے ہارون سے کہا۔ مجھے تجھ بھے ہے کہ ایک وقت میں دو خلیفہ موجود ہیں۔ مدینہ میں موسیٰ کاظم خلیفہ ہیں، مشرق و مغرب سے ان کے پاس خراج آرہا ہے۔ اور ادھر بخداو میں آپ خلیفہ ہیں۔

ہارون الرشید نے تیس ہزار درہم کی اسے رسید لکھ کر دی اور علی بن اسماعیل نے کہا کہ بہتر یہ ہے کہ رقم کا خط مشرقی علاقے کے کسی حکمران کے نام لکھ کر دیا جائے تاکہ مجھے وہاں سے لے جانے میں آسانی رہے۔

ابھی اسے انعام کی رقم نہیں ملی تھی کہ وہ قصائی حاجت کے لئے بیت الحلا گیا۔ بیت الحلا سے اس کی زور دار چیزیں سنائی دیں۔ لوگ اسے وہاں سے اٹھا کر لائے تو اس کی انتربال اور ہاضمہ کا نظام باہر آچکا تھا۔

طبعیوں نے اس کے چانے کی سرتوز کو ششیں کیے۔ وہ مسٹر پر ٹپ رہا تھا کہ حکومت کے ملازمین اس کے انعام کی رقم لیکر آئے اور کہا کہ تمہارا انعام حاضر ہے۔ اس نے کہا۔ اب میں اس انعام کو لے کر کیا کروں گا میں تو چند لمحات میں مر نے والا ہوں۔ چند ساعت بعد وہ مر گیا۔

اسی سال ہارون الرشید حج کے بیانے کمہ آیا اور وہاں سے مدینہ آیا اور رسول مقبول صلی اللہ علیہ وآلہ وسلم کی قبر اطہر پر کھڑے ہو کر اس نے کہا۔ یا رسول اللہ! مجھے معاف کرنا میں تیرے بیٹھے موسیٰ کاظم کو گرفتار کر رہا ہوں۔ کیونکہ اس کی وجہ سے میرا آرام و سکون ختم ہو چکا ہے۔ اس کے بعد امام موسیٰ کاظم علیہ السلام کو گرفتار کر لیا گیا اور زندان میں ہے امام علیہ السلام کی شہادت واقع ہوئی۔ (۱)

قال رسول اللہ من ضمن لی واحدہ ضممعت له اربعة يصل رحمہ فیحیہ اہلہ ویوضع علیہ  
رزقہ ویزید فی عمرہ ویدخله اللہ تعالیٰ الجنة الّتی وعدہ

پیغمبر اسلام صلی اللہ علیہ وآلہ وسلم کا فرمان ہے۔ جو ایک کام کرنے کی بھجے  
ضمانت دے میں اسے چار چیزوں کی ضمانت دیتا ہوں۔ اور وہ عمل صد رحمی اور رشتہ  
داروں کے حقوق کی تکمیل کی تھابت ہے۔

- ۱۔ اس کا خاندان اس سے محبت کرے گا۔
- ۲۔ اسے فراخی رزق نصیب ہوگی۔
- ۳۔ اس کی عمر میں اضافہ ہوگا۔

۴۔ اللہ تعالیٰ نے جس بہشت کا وعدہ فرمایا ہے، اسے اس بہشت میں داخل فرمائے  
گا۔ (کتاب متندرک الوسائل ج ۲ ص ۶۲)

عن ابی عبد اللہ قال ان صلی الرحم تزکی الاعمال ونتهی الاحوال وتبسر الحساب وتدفع  
البلوى وتزید فی العمد

امام جعفر صادق علیہ السلام کا فرمان ہے صلی رحمی سے نیک اعمال میں اضافہ  
ہوتا ہے اور دولت میں فرلوانی پیدا ہوتی ہے۔ اور قیامت کے دن کے حساب کی آسانی  
نصیب ہوتی ہے۔ اور صلی رحمی سے سختیاں دور ہوتی ہیں۔ اور عمر میں اضافہ ہوتا  
ہے۔ (متندرک الوسائل ج ۲ ص ۶۹)

عن ابی الحسن الرضا عن ابأله قال رسول اللہ لما اسرى بي إلى اسماء رايست رحما  
متعلقه بالعرش نسکور حمهما اي ربها فقلت لها بينك وبينها من اب فقالت ذلتى في  
اربعين ابا

امام علی رضا علیہ السلام نے اپنے آبائے طاہرین کی سند سے رسالت مآب صلی اللہ علیہ وآلہ وسلم سے روایت کی۔ آپ نے فرمایا۔ میں نے شبِ مریج ایک شخص کو دیکھا۔ جس نے عرشِ الہی کے سامنے اپنے ایک رشتہ دار کو پکڑ کر اس کی شکایت کر رہا تھا۔ میں نے پوچھا۔ تیرے اور اس کے درمیان کتنی پشتوں کا فاصلہ ہے؟ اس نے کہا۔ ہم ایک دوسرے سے چالیسویں پشت میں جا کر ملتے ہیں۔ (الصدقون فی الخصال)

عَنْ رَسُولِ اللَّهِ أَنَّهُ قَالَ مَا مَنَّ ذَنْبٌ أَجُورُهُ أَنْ يَجْعَلَ اللَّهُ يَصْاحِبَهُ الْعَقُوبَةَ فِي الدُّنْيَا مَعَ مَارْفَدِهِ فِي الْآخِدَةِ مِنَ الْبَقِيَّةِ وَقَطْعِيَّةِ الرَّحْمِ

جناب رسالت مآب صلی اللہ علیہ وآلہ وسلم کا فرمان ہے۔ دو گناہ ایسے ہیں اللہ تعالیٰ دنیا میں جن کی بہت جلدی سزا دے دیتا ہے۔ اور آخرت کی سزا دنیاوی سزا کے علاوہ ہے اور وہ گناہ یہ ہیں۔ (۱) ستم گری (۲) قطع رحمی۔ (۳)

عَنْ أَبِي جَعْفَرٍ فِي كِتَابِ أَمِيرِ الْمُؤْمِنِينَ ثَلَاثَ خَصَالٍ لَا يَمُوتُ صَاحْبُهُنَّ حَتَّى يُرَى وَبِالْهَنْ  
الْبَغْيِ وَقَطْعِيَّةِ الرَّحْمِ وَالْيَمْنِ الْكَاذِبِ

امام باقر علیہ السلام نے فرمایا۔ امیر المؤمنین نے اپنی کتاب میں لکھا ہے۔ تین عادات و خصائص ایسی ہیں کہ ان عادات کا مالک مرنے سے پہلے ان کا وباں دیکھ لیتا ہے۔ خلم، قطع رحمی اور جھوٹی قسم۔ (مالی شیخ مفید)

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ الْمُؤْمِنَاتِ لَمُحْلَلَاتٍ

رسالت مآب صلی اللہ علیہ وآلہ وسلم نے فرمایا۔ دنیا میں رشتہ داروں سے بھلائی کرو اگرچہ سلام کے ذریعہ سے ہی کیوں نہ ہو۔ (متدرک الوسائل نقلاً عن الحمار)

## احترامِ سادات

### ایک تاجر اور حساب سادات

کتاب شرائع کا مؤلف جن کا شمار مشور شیعہ فقیاء و علماء کے زمرہ میں کیا جاتا ہے۔ انہوں نے اپنی کتاب فضائل علیؑ بن ابی طالبؑ میں یہ واقعہ نقل کیا ہے کہ ابراہیم بن صران راوی ہیں کہ کوفہ شریف میں ایک تاجر تھا۔ جس کا نام ابو جعفر تھا اور وہ انتہائی نیک دل تاجر تھا۔ اس کا مقصد اپنی تجوری کو پر کرنانہ تھا بخہ وہ ہمیشہ رضاۓ الہی کو مد نظر رکھتا تھا۔

اور جب بھی کوئی سید اس سے کوئی سودا لیتا اور اس کے پاس سودے کی رقم نہ ہوتی تو وہ بڑی خوشی سے انہیں سودے دیا کیا کرتا تھا۔ اور اپنے غلام سے کہتا تھا کہ اس رقم کو علیؑ بن ابی طالبؑ کے کھاتے میں لکھ دو۔ اسی طرح سے کچھ عرصہ گزر اکہ اس کی دکان آہستہ آہستہ ختم ہونے لگی۔

ایک دن اس نے غلام کو آواز دے کر کہا کہ دکان کا یہی کھاتہ لاو اور قرض کا حساب کرو۔ اور ہمارے جو مقر و حض وفات پا گئے ان کا نام کاث دو اور جو زندہ ہیں ان سے قرض کی ادائیگی کا مطالبہ کرو۔ مگر ایسا کرنے سے بھی اس کی دکان کا خسارہ پورا نہ ہو سکا۔

ایک دن وہ اپنے گھر کے دروازے پر حیران و پریشان بیٹھا تھا کہ اس کے ایک

ہمائے نے اس سے مذاق کرتے ہوئے کہا۔ اس مقروض سے رقم کیسے وصول کرو گے۔ جس کا نام اپنے رجسٹر میں تم لکھ کر خوش ہوا کرتے تھے؟ تاجر یہ طعنہ سن کر غلکین ہوا اور سارا دن مغموم رہا۔ رات کو جیسے ہی بستر پر سویا تو عالمِ خواب میں اسے جناب رسول خدا صلی اللہ علیہ وآلہ وسلم اور امام حسن اور امام حسین علیہم السلام کی زیارت فصیب ہوئی۔

رسالت مآب صلی اللہ علیہ وآلہ وسلم نے امام حسنؑ کو مخاطب کرتے ہوئے فرمایا۔ تمہارے والد کہاں ہے؟ اتنے میں علی علیہ السلام حاضر ہوئے اور عرض کیا یا رسول اللہ صلی اللہ علیہ وآلہ وسلم میں آپؐ کی خدمت میں حاضر ہوں۔ حضور اکرم صلی اللہ علیہ وآلہ وسلم نے فرمایا۔ علیؑ! تم اس شخص کا ادھار واپس کیوں نہیں کرتے؟ حضرت علیؑ نے عرض کی۔ مولا! میں ابھی اور اسی وقت اس کا ادھار واپس کرتا ہوں۔

یہ کہہ کر مولاۓ کائنات نے ایک سفید تھیلی اس کے حوالے کی۔ جس میں ایک ہزار اشتر فی تھی۔ اور فرمایا یہ تمہارا حق ہے تم مجھ سے لے لو اور لینے سے انکار نہ کرو۔ اور اس کے بعد میری اولاد میں سے جو بھی غریب سید تھے سے قرض مانگے تو اسے قرض دے دینا۔ انشاء اللہ تم پھر کبھی مفلس نہیں ہو گے۔

ابو جعفر خواب سے بیدار ہوا اور دیکھا کہ سفید تھیلی اس کے ہاتھ میں ہے۔ اس نے اپنی بیوی کو جگا کر تمام واقعہ سنایا۔ اس کی بیوی کو اعتبار نہ آیا اور کہا۔ بدھ خدا! خدا کا خوف کر اور کسی طرح کی چالاکی اور مکاری نہ دکھا۔

تاجر نے قسم کھا کر اسے یقین دلانے کی کوشش کی تو بیوی نے کہا میں اس صورت میں یہ بات تسلیم کروں گی کہ تم اپنے رجسٹر منگاؤ اور مولاؑ کے نام کے کھاتے کی رقم گنو۔ جب رجسٹر منگایا گیا تو قرض کی رقم ایک ہزار اشتر فی کے برابر تھی۔ اور

کھاتے کے نیچے لکھا ہوا تھا کہ یہ رقم علی بن الی طالب نے ادا کر دی۔

## نصرانی اور اعانتِ اہل بیت

بلاد ریسیدہ میں ایک قادر الکلام اور دولت مند نصرانی رہتا تھا جس کا نام یوسف بن یعقوب تھا۔ متول عبای کے پاس کسی نے اس کی چغل خوری کی۔ متول نے اسے اپنے دربار میں حاضر ہونے کا حکم دیا۔

یوسف حکم حاکم مرگ مفاجات کے تحت ناچار ہو گر سامر اکی جانب چل ڈا اور سامر اوارد ہونے سے پہلے اس نے دل میں منت مانی کہ اگر میں متول کے شر سے محفوظ رہا تو میں ایک سو اشرفی امام محمد تقیؑ کی خدمت میں نذر کروں گا۔ اس وقت امام محمد تقیؑ علیہ السلام سامر اکی نظر ہندی کی زندگی بسرا کر رہے تھے اور مالی طور پر پریشان تھے۔ یوسف جیسے ہی سامر اکر کے دروازہ پر پہنچا تو دل میں سوچا کہ متول کے پاس جانے سے پہلے ہی اگر میں فرزند رضاؑ سے مل لیتا تو زیادہ بہتر تھا۔ لیکن اس کے لئے پریشانی یہ تھی کہ وہ امام محمد تقیؑ علیہ السلام کے مکان سے لاعلم تھا اور پوچھنے میں یہ اندیشہ تھا کہ ممکن ہے اس ملاقات کی اطلاع متول کو ہو گئی تو وہ اور زیادہ ناراض ہو جائے گا۔

اس نے ایک عجیب فیصلہ کیا اس نے اپنی سواری کی رسی اپنے ہاتھ سے چھوڑ دی۔ اور سواری کو اس کے حال پر جانے دیا اور دل میں کہا اگر اللہ کو میری اعانت مطلوب ہو گی تو میری سواری خود خود امام کے دروازے پر جا پہنچے گی۔ یوسف کی سواری جیسے ہی آزاد ہوئی اس نے بازاروں اور کوچوں کو عبور کیا اور ایک دروازے پر آکر رک گئی۔

اس نے سواری کو چلانے کیلئے جتنی بھی کوشش کی سواری اپنی جگہ سے نہ ہلی۔

یوسف کتا ہے کہ میں نے ایک شخص سے پوچھا کہ یہ کس کا گھر ہے؟ اس نے مجھے بتایا یہ رافضیوں کے نویں امام ابن الرضا علیہ السلام کا گھر ہے۔ میں نے دل میں سوچا یہ امام کی عظمت کی پہلی نشانی ہے۔ کہ میں کسی سے پوچھنے بغیر ان کے دروازے پر پہنچ گیا۔

ابھی میں یہ بات دل میں سوچ رہا تھا کہ ایک سیاہ رنگ کا غلام اس گھر سے برآمد ہوا اور کہا۔ تو یوسف بن یعقوب ہے؟

میں نے کہا۔ جی ہاں۔ غلام نے کہا سواری سے اڑواور وہ مجھے لے کر ایک مکان میں داخل ہوا اور وہ مجھے باہر صحن میں کھڑا کر کے خود اندر چلا گیا۔

میں نے دل میں سوچا یہ عظمتِ امام کی دوسری نشانی ہے۔ اس غلام نے مجھے کیوں کر پہچان لیا کہ میں یوسف بن یعقوب ہوں۔ جبکہ میں اس سے پہلے کبھی سامر انہیں آیا تھا۔

کچھ دیر بعد وہی غلام دوبارہ آیا۔ اور کہا تم نے جو ایک سو اشرفتی اپنی آستین میں رکھی ہیں وہ مجھے دے دو۔

میں نے دل میں کہا یہ عظمتِ امام کی تیسرا نشانی ہے۔

غلام اشرفتیاں لے کر روانہ ہوا اور تھوڑی دیر بعد میرے پاس آیا۔ اور مجھ سے کہا تم اپنی سواری کو یہاں باندھ دو۔ اور میرے ساتھ میرے آقا و مولا کی خدمت میں حاضری دو۔

میں غلام کے ساتھ اندر داخل ہوا تو میں نے وہاں ایک باوقار شخصیت کو بیٹھے ہوئے دیکھا اور انہوں نے مجھے کہا یوسف! اتنے دلائل دیکھ کر بھی تم ابھی تک مسلمان نہیں ہوئے؟

میں نے کہا۔ جی ہاں میں کافی دلائل مشاہدہ کر چکا ہوں۔

آپ نے فرمایا۔ مجھے معلوم ہے تو مسلمان نہیں ہو گا اور تیرا پینا اسحاق عنقریب مسلمان ہو گا اور وہ ہمارا جانثار شیعہ نہیں گا۔

یوسف سنو! کچھ لوگ یہ گمان کرتے ہیں کہ ہماری محبت اور دوستی فائدہ نہیں دیتی۔ خدا ایسا ہرگز نہیں۔ جو بھی ہم سے محبت اور دوستی کرے خواہ وہ مسلم ہو یا غیر مسلم اسے اس محبت کا اجر ضرور ملے گا۔

اس کے بعد امام نے فرمایا۔ یوسف! تم مطمئن رہو۔ متوكل کی جانب سے تمہیں کوئی اذیت نہیں پہنچے گی۔ جس وقت تو شر سامرا میں داخل ہوا تھا تو اللہ تعالیٰ نے ایک فرشتہ مقرر کیا تھا۔ جو تمہاری سواری کی باغ تھام کر ہمارے دروازے پر تمہیں لایا تھا۔ روز قیامت تیرا یہ جانور باغ بہشت میں داخل ہو گا۔

اسحاق بن یوسف کچھ عرصہ بعد مسلمان ہو گیا۔ اس نے امام علیہ السلام سے اپنے باپ کے انعام کے متعلق دریافت کیا تو آپ نے فرمایا۔ تمہارے باپ نے اسلام قبول نہیں کیا تھا اسی لئے اسے دوزخ میں ڈالا گیا۔ لیکن اس نے اپنی زندگی میں میری مد کی تھی اسی لئے دوزخ کی آگ اس پر اڑانداز نہیں ہوئی۔ (۱)

### لکھنؤ جب ایک سیدہ سے سیادت کی گواہی طلب کی گئی

سبط بن جوزی مشہور مؤرخ ہیں۔ وہ تذکرة الخواص میں رقم طراز ہیں کہ ایک سیدزادہ بخشش میں زندگی لبر کرتا تھا۔ اس کی ایک بیوی اور چند بیٹیاں تھیں۔ قضاۓ الہی سے وہ سید زادہ فوت ہو گیا اور پسمند گان مالی پریشانی کا شکار ہو گئے۔

اپنی غربت و سجدتی کی وجہ سے وہ بخشش میں رہنے کے قابل نہ رہے۔ اس کی بیوی جو کہ خود بھی سیدانی تھی۔ اپنی بیٹیوں کو ساتھ لے کر سرفقد شر

اگئی۔ یہاں آکر اس نے اپنی بیٹیوں کو ایک مسجد میں بھایا۔ اور خود نان و نفقة کی جستجو میں شر میں آئی۔

ایک جگہ آکر سیدانی نے دیکھا کہ ایک شخص کو لوگ چاروں طرف سے گھیرے ہوئے ہیں اور اس کا بے حد احترام کر رہے ہیں۔

سیدانی نے اس کے متعلق دریافت کیا کہ یہ کون ہے؟

لوگوں نے بتایا کہ یہ شر کا سردار ہے۔ یہ سن کر سیدانی اس کے قریب گئی اور اپنی غربت و افلات کا حال سنایا۔

اس نے کہا۔ اگر آپ واقعی سیدہ ہیں تو اپنی سیادت کے گواہ پیش کریں۔

پھر اس نے اس سیدانی کی طرف کوئی توجہ تک نہ کی۔

بے چاری سیدانی وہاں سے مایوس ہو کر چل پڑی۔ ایک اور جگہ پہنچ کر اس نے دیکھا کہ ایک شخص کو لوگوں نے گھیرا ہوا ہے۔

سیدانی نے دریافت کیا کہ یہ کون ہے؟

کسی نے بتایا یہ شر کا داروغہ ہے اور مجوسی مذہب سے تعلق رکھتا ہے۔

سیدہ اس کے پاس گئی۔ اور اپنا حال اسے کہہ سنایا۔ اس نے ایک خادم کو بلا کر کہا۔

جاوہ میری بیوی سے کہو کہ وہ یہاں آجائے۔

تحوڑی دیر بعد اس کی بیوی کنیزوں کے جھرمٹ میں باہر آئی۔

اس کے شوہر نے کہا۔ اس سیدہ کے ہمراہ فلاں محلہ کی مسجد میں جاؤ وہاں اس کی

بیٹیاں بیٹھی ہوئی ہیں، انہیں بڑے احترام سے اپنے گھر لے آؤ۔

مجوسی کی بیوی سیدانی کے ہمراہ اس ویران مسجد میں آئی اور شیعیم چیزوں کو بڑی

شفقت سے اپنے گھر لے آئی۔

انہوں نے سیدہ ڈاویوں کو رہنے کے لئے کمرہ دیا۔ اور انہیں نسلایا اور عمدہ لباس

پہنچا گیا اور بہترین کھانوں سے انکی تواضع کی گئی۔ اور سید زادیاں آرام سے سو گئیں۔  
جب آدمی رات گزری تو اس شر کے مسلمان سردار نے خواب دیکھا کہ قیامت  
بدرپا ہے اور جناب رسول خدا صلی اللہ علیہ وآلہ وسلم کے سراط پر پرندہ پھر پھر ارہا  
ہے اور سبز زمرہ کا عظیم الشان محل بھی وہاں موجود ہے۔

اس مسلمان سردار نے عالم خواب میں کسی سے پوچھا یہ کس کا محل ہے؟  
اس نے کہا یہ محل کسی مسلمان اور خدا پرست انسان کو ملے گا۔

یہ سن کروہ رسالت مآب خدا صلی اللہ علیہ وآلہ وسلم کے قریب گیا۔ اور آپؐ  
سے محل میں داخلہ کی اجازت طلب کی۔ مگر آپؐ نے اس سے اپنا چہرہ مبارک پھیر لیا۔  
اس نے عرض کی یار رسول اللہ! آپؐ مجھ سے روئے مبارک نہ پھیریں میں مرد  
مسلمان ہوں۔

یہ سن کر رسول خدا خدا صلی اللہ علیہ وآلہ وسلم نے فرمایا۔ اگر تو مسلمان ہے تو  
اپنے مسلمان ہونے کے گواہ پیش کر۔ وہ یہ سن کر پریشان ہو گیا۔ حضور اکرم خدا صلی  
اللہ علیہ وآلہ وسلم نے فرمایا۔ تم نے سید زادی کے ساتھ کیا سلوک کیا تھا تو کیا تم اتنی  
جلدی سے اپنا سلوک بھول چکے ہو؟

یہ محل اس کا ہے جس نے آج رات اس سیدہ کو پناہ دی ہے۔  
یہ شخص نیند سے بیدار ہوا اور بے ساختہ رونے لگا اور اپنے غلاموں کو حکم دیا کہ وہ  
پورے شر میں پھر کریہ پتہ چلا میں کہ اس سیدانی کو کس نے پناہ دی ہے۔

کچھ دیر بعد غلاموں نے آکر اسے اطلاع دی کہ اس سیدانی کو شر کے مجوسی  
داروغہ نے پناہ دی ہے۔

یہ شخص مجوسی کے پاس گیا اور اس سے پوچھا کہ تمہیں سیدانی کی کوئی خبر ہے؟  
داروغہ نے کہا۔ جی ہاں وہ سیدہ اپنی چیزوں سمیت میری مہمان ہے لور میرے گھر میں ہے۔

سردار پر شر نے کہا۔ تم وہ میں بیاں میرے حوالے کرو۔ تمہیں ان کے رکھنے کا کوئی حق نہیں ہے۔

جو سی نے کہا آپ بھی مجھ سے اس طرح کا مطالبہ نہیں کر سکتے۔  
سردار نے کہا۔ میں تمہیں ایک ہزار دینار دیتا ہوں تم وہ سید زادیاں میرے  
حوالے کرو۔

داروغہ نے کہا۔ ناممکن ہے اگر تم مجھے ایک لاکھ دینار بھی دینا چاہو تو تو بھی میں  
نہیں لوں گا۔ جب سردار نے زیادہ اصرار کیا تو داروغہ نے کہا۔ جو خواب دیکھ کر تو  
یہاں آیا ہے میں بھی وہی خواب دیکھ چکا ہوں۔ رسول خدا صلی اللہ علیہ وآلہ وسلم نے  
مجھے زمرہ کا وہ محل عطا کیا ہے جس سے تجھے روکا گیا تھا۔

جس وقت میں نے یہ خواب دیکھا تو اپنے تمام اہل خانہ کو ہیدار کیا اور ہم سب  
نے اس سیدہ کے ہاتھوں پر اسلام قبول کیا ہے۔ اسی سیدہ کی برکت سے رسول خدا  
صلی اللہ علیہ وآلہ وسلم نے وہ زمرہ کا محل مجھے اور میرے اہل خانہ کو دیا ہے۔ (۱)

### ایک سیدہ اور عبد اللہ بن مبارک

سبط بن جوزی مذکورة الخواص میں نقل کرتے ہیں۔ کہ عبد اللہ بن مبارک کا اصول  
تھا کہ وہ ہر دوسرے سال حج پر جاتا تھا۔ اور یوں اس نے پچاس برس میں پچیس حج ادا  
کئے۔

ایک سال وہ حج کے لئے جا رہا تھا کہ راستے میں اس نے دیکھا۔ کہ ایک عورت  
مردہ مرغی کے پر جدا کر رہی ہے۔

یہ دیکھ کر عبد اللہ بن مبارک اس عورت کے قریب گئے اور کہا۔ میں میں اس کا کھانا

۱۔ سکھول بولنی نقل از مسند اعین و ثبوہ طوفی

شریعتِ اسلام میں حرام ہے۔

عورت نے کہا۔ آپ جائیں جس چیز کا آپ سے کوئی تعلق نہیں آپ اس کے متعلق کیوں گفتگو کرتے ہیں۔

عبداللہ نے جب زیادہ اصرار کیا تو اس عورت نے کہا۔ اب جب تم اتنا اصرار کر رہے ہو تو سنو میں سید زادی ہوں اور میری چار بیٹیاں ہیں۔ میرے شوہر کی وفات ہو چکی ہے۔ اور آج ہمیں فاقہ کئے چوتھا دن ہے۔ اس وقت ہم مضطرب ہیں اور ہمارے لئے مردار حلال ہو چکا ہے، آج اتفاق سے یہ مردہ مرغی میرے ہاتھ لگی ہے۔ میں اسے صاف کر کے خود بھی کھاؤں گی اور اپنی چیزوں کو بھی کھلاوں گی۔

عبداللہ بن مبارک کہتے ہیں۔ یہ سن کر میں نے دل میں کہا۔ عبد اللہ! وائے ہو تھوڑ پر اگر تو نے اس موقع کو ہاتھ سے جانے دیا۔

میں نے اس سید زادی کو اشارہ کیا کہ وہ اپنا دامن پھیلائے۔ جب اس نے اپنا دامن پھیلایا تو میں نے حج کے زادراہ کے طور پر جو درہم ساتھ لئے ہوئے تھے وہ سب کے سب اس کی جھوپی میں ڈال دیئے۔ سیدہ نے مجھ سے وہ رقم لے لی مگر اس کے چہرے پر شرمندگی اور ندامت کے آثار ظاہر تھے۔

سید زادی رقم لے کر اپنے گھر روانہ ہوئی اور میں حج کے بغیر اپنے گھر آگیا۔ اور اللہ نے اس سال میرے دل سے مکہ جانے کی خواہش اٹھائی۔

جب حاجی مکہ سے واپس آئے تو میں اپنے اہل شر کو مبارک دینے کے لئے گیا۔ اور جو بھی حاجی مجھے ملتا تو وہ بھی مجھے حج کی مبارک دینا تھا اور کہتا تھا کہ تم فلاں مقام پر میرے ساتھ تھے۔ اللہ تعالیٰ تمہارا حج بھی قبول فرمائے۔

میں حاج کی یہ باتیں سن کر اختتائی مُلکتمن ہوں اور اس رات میں نے ایک عجیب خواب دیکھا۔ عالم خواب میں جتاب رسالت مآب خدا صلی اللہ علیہ وآلہ وسلم کی

زیارت سے مشرف ہو۔ آپ صلی اللہ علیہ وآلہ وسلم نے فرمایا۔ عبد اللہ! تو نے میری اولاد میں سے ایک جو کی مدد کی ہے۔ میں نے اللہ سے تمہارے لئے دعا مانگی تو اللہ نے تیری شکل و صورت کا ایک فرشتہ پیدا کیا۔ جو ہر سال قیامت تک تیزے لئے حج کرتا رہے گا۔ اب تمہاری مرضی حج پر جائزیانہ جاؤ۔ (۱)

## متوکل عباسی کی ماں کا سادات سے سلوک

فضائل السادات میں ان جوزی نے اپنے دادا ابو الفرج سے نقل کیا ہے احمد بن خفیب کرتا ہے کہ میں متوکل عباسی کی ماں کا خزانچی تھا۔

ایک دن میں اپنے دفتر میں بیٹھا ہوا تھا کہ ایک غلام آیا۔ اس نے مجھے ایک تھیلی دی جس میں ایک ہزار اشرفتی تھی۔ اور کہا کہ خلیفہ کی ماں نے کہا ہے کہ یہ میرا حلال ترین ماں ہے جو میں تیرے پاس بھیج رہی ہوں۔ اسے غباء و مساکین میں تقسیم کرو۔ میں نے اپنے دوستوں سے مشورہ کیا کہ وہ مجھے غباء و مساکین کی ایک فہرست بنائیں تاکہ میں اس رقم کو ان میں تقسیم کر سکوں۔

دوستوں نے مجھے چند غباء کے نام لکھوائے میں نے ان میں تین سو اشرفتیاں تقسیم کیں۔ سات سو اشرفتی میرے پاس باقی تھیں۔

رات کا ایک حصہ گزرنا کہ کسی نے میرے دروازے پر دستک دی۔ میں نے دروازہ کھولا اور اس کے آنے کا مقصد دریافت کیا۔

اس نے کہا میں ایک بے نوا اور مفلس سید زادہ ہوں اور ضرورت مند ہوں میں نے ان اشرفتیوں میں سے اسے ایک اشرفتی دی۔ اور جب میں واپس اپنے بستر پر آیا تو میری بیوی نے پوچھا۔ دستک دینے والا کون تھا؟

---

۱۔ شجرہ طویل ص ۱۱۔ ریاضین اشریفہ میں پانچ سال لکھا ہے۔

میں نے بتایا کہ ایک غریب سید زادہ تھا اور معاونت کا طالب تھا۔ میں نے اسے ایک اشرفتی دے کر رخصت کر دیا۔

میری بیوی نے جیسے ہی میرے الفاظ سے زار و قطار رونے لگی۔ اور مجھ سے کہنے لگی۔ تجھے رسول خدا خدا صلی اللہ علیہ وآلہ وسلم سے شرم نہ آئی کہ اس کی اولاد میں سے ایک شخص تیرے دروازے پر آیا اور تو نے اسے صرف ایک اشرفتی دے کر رخصت کر دیا؟

جلدی کرو۔ اس سید زادے کو تلاش کر کے باقی رقم اس کے حوالے کر دو۔ میں بیوی کے کہنے پر انھا اور اس سید زادہ کو پکڑ کر باقی تمام رقم بھی اس کے حوالی کر دی۔ جب میں گھر آیا تو سخت پریشان ہوا۔ اگر متوكل کو کسی طرح سے اس بات کا پتہ چل گیا تو وہ مجھے سخت اذیت دے گا۔

بیوی نے کہا۔ مت گھبر اس سید زادے کا نانا تمہاری خود حفاظت فرمائے گا۔ ابھی میں جاگ ہی رہا تھا اور میری آنکھوں سے نیند کو سوں دور تھی کہ اسی دوران زور زور سے میرے دروازے پر دستک ہوئی اور میں گھبرا کر انھا باہر نکل کر میں نے دیکھا کہ بہت سے شاہی غلام اپنے ہاتھوں میں مشعلیں لئے کھڑے ہیں اور انہوں نے کہا کہ اس وقت تجھے خلیفہ کی ماں نے یاد کیا ہے۔ یہ سن کر میرے دل میں ہزاروں وسوں سے اٹھنے لگے۔ میں ان کے ساتھ روانہ ہونے لگا۔

ابھی ہم جانے کی تیاری کر رہے تھے کہ خلیفہ کی ماں کا ایک اور قاصد آگیا کہ جلدی کرو احمد بن خفیب کو خلیفہ کی ماں یاد کر رہی ہے۔

جب میں پہنچا تو پردے کی اوٹ سے متوكل کی ماں کی صدابند ہوئی۔ مجھے مخاطب کر کے اس نے کہا۔

احمد بن خفیب! اللہ تعالیٰ تجھے اور تیری بیوی کو جزاۓ خیر عطا فرمائے۔

میں نے تجھاں عارفانہ کرتے ہوئے کہا۔ مگر ہم نے ایسا کون سائیک کام کیا ہے؟  
ماورِ متوكل نے کہا۔ یہ تو میں بھی نہیں جانتی کہ تم نے کون سی نسلی کی ہے۔ ابھی  
ابھی میں جب بستر پر سوئی تو عالمِ خواب میں جناب رسول خدا صلی اللہ علیہ وآلہ وسلم  
کی زیارتِ نصیب ہوئی اور آپ صلی اللہ علیہ وآلہ وسلم نے فرمایا۔ اللہ تجھے اور احمد بن  
خھیب کی بیوی کو جزاۓ خیر عطا فرمائے۔

میں نے تمہیں اس لئے بلایا کہ تم مجھے بتاؤ کہ تم نے کیا کیا ہے؟  
میں نے اسے غریب سید زادے کی ساری داستان سنائی۔ متوكل کی ماں یہ سن کر  
بہت خوش ہوئی اور مجھے ایک لاکھ درہم اور قیمتی لباس دے کر کہا کہ اس میں سے کچھ  
 حصہ تم اپنی اور اپنی بیوی کیلئے رکھ لو اور باقی تمام رقم اس سید زادے کے گھر پہنچاؤ۔  
میں یہ تمام رقم لے کر سید زادے کے مکان پر گیا۔ اور دروازے پر دستک دی تو  
اندر سے سید کی آواز اُلیٰ احمد بن خھیب جو کچھ تمہارے پاس ہے اسے لے کر اندر  
آجائے۔ اور وہ سید زادہ روتے ہوئے باہر آیا۔ میں نے پوچھا کہ تمہیں کیسے اندازہ ہوا کہ  
اس وقت تمہارے دروازے پر میں کھڑا ہوں اور یہ بھی بتاؤ کہ تم کیوں رو رہے ہو؟  
سید زادے نے کہا۔ جب میں اشرفیاں لے کر اپنی گھر آیا تو میری بیوی نے پوچھا  
اتقی ڈھیر ساری اشرفیاں تم کہاں سے لے کر آئی ہو؟

میں نے اسے تمام واقعہ سنایا۔ میری بیوی نے کہا بہتر یہ ہے کہ ہم نمازِ شکرانہ  
پڑھ کر احمد بن خھیب کی بیوی کی لئے دعا کریں۔

چنانچہ ہم نے نماز پڑھ کر تمہاری بیوی کے لئے دعا مانگی اور پھر ہم سو گئے۔  
خواب میں مجھے جناب رسول خدا کی زیارتِ نصیب ہوئی۔ انہوں نے فرمایا۔ تم نے  
اس نعمت کا شکر او اکیا ہے لہذا وہی شخص تمہارے لئے ایک بڑی عطا لے کر آ رہا ہے۔

اسی وجہ سے مجھے تمہارے آنے کا یقین تھا۔ اور جیسے ہی تم نے دستک دی میں کبھی گیا  
کہ اس وقت ہمارے دروازے پر آنے والے تم ہی ہو۔ (۱)

## سادات کے ساتھ بھلائی

سبط من جوزی تذکرۃ الخواص میں لئن الہی الدنیا سے نقل کرتے ہیں کہ ایک شخص  
نے رسول خدا صلی اللہ علیہ وآلہ وسلم کو خواب میں دیکھا۔ آپ نے اسے فرمایا۔ فلاں  
محوسی کے پاس جاؤ اور اسے جا کر کوکہ وہ دعا قبول ہو چکی ہے۔ خواب دیکھنے والا شخص  
بیدار ہوا۔ محوسی کے پاس جانے سے اسے حیاء محسوس ہوئی کیونکہ محوسی دولت مند  
شخص تھا اور خواب دیکھنے والا غریب تھا اور سوچنے لگا کہ مجھے جیسے مفلس کی بات کا اس  
پر کیا اثر ہو گا۔

دوبارہ اسے خواب میں یہی حکم ملا لیکن وہ نہ گیا۔ تیری مرتبہ آپ نے پھر حکم  
دیا کہ فلاں محوسی کے پاس جاؤ اور اسے جا کر کوکہ وہ دعا قبول ہو چکی ہے۔  
وہ شخص صحیح کے وقت اس محوسی کے پاس گیا اور اسے کہا۔ میں رسول خدا صلی  
اللہ علیہ وآلہ وسلم کا قاصد ہوں۔ انہوں نے مجھے تمہارے پاس یہ بتانے کے لئے  
بھجا کہ وہ دعا قبول ہو گئی ہے۔

محوسی نے کہا۔ تم مجھے اور میرے دین و مسلم کو بھی جانتے ہو؟

اس نے کہا۔ جی ہاں

محوسی نے کہا۔ میں اب تک دین اسلام اور پیغمبر اسلام کا منکر تھا اور اب دل کی  
گمراہیوں سے (کلمہ اشہد ان لا إله إلَّا اللَّهُ وَاشْهَدُ أَنَّ مُحَمَّداً عَبْدُهُ وَرَسُولُهُ)  
پڑھ رہا ہوں۔

پھر اس نے تمام خاندان کو جمع کیا اور کہا۔ میں اب تک گمراہ تھا، اور اب اللہ نے مجھے صحیح راستے کی بدایت فرمائی ہے۔ میرا جو رشتہ دار مسلمان ہوتا جائے گا تو اس کے ہاتھ میں میرا جتنا مال ہے۔ میں اسے اس کے حوالے کر دوں گا۔ اور جو مسلمان نہ ہو گا میں اس سے ایک ایک پائی وصول کروں گا۔ اسکے تمام رشتہ دار بھی مسلمان ہو گئے۔ اس نے دینِ محبوب کے تحت اپنی بیشی کی شادی اپنے بیٹے سے کر دی تھی۔ انکے درمیان اس نے جدائی کرادی پھر اس نے قاصد سے کہا۔ جانتے ہو وہ دعا کیا تھی؟

قاصد نے کہا۔ خدا کی قسم مجھے علم نہیں ہے۔

اس نو مسلم نے متلاک کہ چند روز قبل جب میں نے اپنی بیشی کی شادی اپنے بیٹے سے کی تھی تو بہترین ولیمہ کا انتظام کیا اور اپنے تمام دوستوں کو اس ولیمہ میں شریک کیا۔ میرے گھر کی دیوار کے ساتھ ایک گھر سادات کا بھی ہے جو انتہائی قلاش اور مغلس ہیں۔ میں نے نوکروں سے کماکہ دہ قالیں پر دستر خوان لگادیں۔ جب میں دستر خوان پر بینھا تو ایک سید زادی کی آواز میرے کھانوں سے لکڑائی وہ اپنی ماں سے کہ رہی تھی۔ ای جان! محبوب کے کھانوں کی خوشبو نے ہمیں تکلیف پہنچائی ہے۔

جیسے ہی میں نے مجھی کے یہ الفاظ سنئے تو فوراً اچھے اچھے کھانے اور نئے کپڑے اور کچھ درہم و دینار ان کے گھر روانہ کئے۔

اس چھی نے جب تمام چیزیں دیکھیں تو باقی افراد خانہ سے کھانا گذا کھانے سے پہلے میں اس کے لئے دعا مانگتی ہوں اور تم آمین کو۔

اس وقت چھی نے اپنے ہاتھوں کو بلند کیا اور کہا خدیا! اس شخص کو ہمارے پیغمبر صلی اللہ علیہ وآلہ وسلم کے ساتھ محصور فرم۔ اور باقی افراد نے آمین کہا۔ اور اب تم جو پیغمبر اسلام کا پیغام لے کر آئے ہو وہ اسی دعا کے متعلق ہے۔ (۱)

## نصر اللہ میں عنین و سادات بنی داود

ابوالحسن نصر اللہ میں عنین ایک قادر الکلام شاعر تھے وہ مکہ جا رہے تھے اور ان کے پاس کچھ کپڑے لور دیگر سامان بھی تھا۔ راستے میں سادات بنی داود نے اس کا راستہ روکا اور اس کا تمام سامان لوٹ لیا لور وہ خود بھی مقابلہ میں زخمی ہوا۔ اس زمانے میں حجاز کے علاقہ کا انتظام اور القرام بادشاہ یمن عزیز من ایوب کے پاس تھا۔ اور اس کے بھائی ناصر کی خواہش تھی کہ وہ یمن کو چھوڑ کر ساحل کے علاقہ کو سنبھالے۔ کیونکہ ساحل کا علاقہ تازہ فتح ہوا تھا اور وہاں شورش کا زیادہ خطرہ تھا۔

ابوالحسن نے عزیز من ایوب کو خط لکھا کہ اسے یمن چھوڑ کر ساحل نہیں جانا چاہئے اور اسے سادات بنی داود کی سر کوٹی کرنی چاہئے۔ اور اس نے اپنے خط میں ایک نظم بھی لکھی جس میں اس نے یہ اشعار بھی لکھے تھے۔

وَانْ أَرْدَتْ جِهَادًا فَارِقَ سَيْفَكَ مِنْ قَوْمٍ رَضَا عَوْا فَرُوْضَ اللَّهِ وَالنَّاسِ

وَلَا تَقْلِ أَنَّهُمْ أَوْلَادُ فَاطِمَةٍ لَوَادِرُكُوا آلَ حَرْبٍ جَارِبُو الْحَسَنَا

اگر آپ نے جہاد کرتا ہے تو اس قوم سے جمار کریں جس نے فرانص و سنن کو ضائع کر دیا ہے۔

یہ نہ کو کہ یہ لوگ لولاد فاطمہ ہیں۔ اگر یہ معاویہ کے دور میں ہوتے تو حسن علیہ السلام سے بھی جنگ کرتے۔

جس دن اس نے یہ قصیدہ لکھا۔ اسی رات اس نے حضرت فاطمۃ زہرا کو خواب میں دیکھا۔ آپ مشغول طواف تھیں۔ ابوالحسن نے انہیں سلام کیا تو سیدہ سلام اللہ علیہ نے جواب نہ دیا۔ اور ابوالحسن نے روکر جناب سیدہ سے اس بے اختیاری کا سبب پوچھا تو جناب سیدہ نے جواب میں اس کے قصیدہ کے وزن پر یہ شعر پڑھے۔

حاشا بني فاطمه كلهم من خسنه تعرض او من خنا

وانما الأيام في عذدها و فعلها السو، اسأله بنـا

فرزندان فاطمه پستی اور بد زبانی سے منزہ ہیں۔ گردش روزگار نے آج ہمیں اس حال پر پہنچا دیا ہے۔ اور میری اولاد کو تنجدتی نے اپنی پیٹ میں لے لیا ہے۔ اگر ہماری اولاد میں سے ایک نے غلطی سے یہ کام کیا تو تم نے جان بوجھ کر ہماری طرف اس کی نسبت کی ہے۔ تم اپنے اس فعل سے توبہ کرو۔ کیونکہ اللہ تعالیٰ گناہ کرنے والوں کو ہمارے واسطہ سے خلیش دیتا ہے۔ تم ان کے جد نادر محمد مصطفیٰ خدا صلی اللہ علیہ وآلہ وسلم کی وجہ سے ان کا احترام کرو اور کسی کی توبین ن کرو اور اولاد فاطمه کی طرف سے تمہیں جو بھی تکلیف ملی ہے۔ قیامت میں ہم تجھے اس کا اجر دلائیں گے۔ ابو الحسن انصار اللہ بن عین کنتے ہیں کہ میں خواب سے بیدار ہوا تو انتہائی نادم تھا اور میں نے اپنے جسم کے زخموں کو دیکھا تو زخم بھر چکے تھے اور میں مکمل طور پر شفایاب ہو چکا تھا۔

میں نے اپنے سابقہ قصیدہ کو چھاڑ ڈالا اور جناب سیدہ سلام اللہ علیہا سے مغدرت کے لئے یہ شعر کہے۔

عوذ إلى بنت بنى الهدى تصفح عن ذنب سيني حنا

والله لو قطبعني واحد منهم بسييف البغي او بالقنا

لم أرمأ يعطه سيا بل اره فى اتفعل قد احسنا

پیغمبر اکرمؐ کی دختر سے میں اپنی غلطی کی مغدرت کرتا ہوں۔ خدا کی قسم آج کے بعد آپ کی اولاد میں سے کوئی فرد مجھے تلوار یا نیزے سے بھی نکڑے کر دے تو میں ایسے اپنے حق میں برانہ سمجھوں گا۔ باہم اسے اپنے حق میں نیکی تصور کروں گا۔ (۱)

۱۔ بیت الحزان سے ۷

## سادات سے کیا سلوک کرنا چاہئے؟

حسین بن حسن بن جعفر بن محمد بن اسماعیل بن امام جعفر صادقؑ قم میں رہتا تھا۔  
اور کھلم کھلا شراب نوشی کیا کرتا تھا۔

ایک دن وہ وکیلِ اوقاف احمد بن اسحاق کے پاس اپنے احتیاج کے سلسلہ میں گیا۔  
وکیلِ اوقاف نے ملنے سے انکار کر دیا اور وہ انتہائی مغموم ہو کر اپنے گھر آیا۔

اس واقعہ کے چند روز بعد احمد بن اسحاق حج کے لئے روانہ ہوا اور جب وہ سامرا پہنچا تو امام حسن عسکری علیہ السلام کی زیارت کے لئے آپ کے بیت الشرف گیا۔ اور امام سے ملاقات کی درخواست کی۔ امام علیہ السلام نے ملنے انکار کر دیا۔  
اس نے دراطر پر پیٹھ کر کافی دیر تک گریہ کیا۔ آخر کار امام علیہ السلام نے اسے اجازت دے دی۔

جب وہ امام کی خدمت میں حاضر ہوا۔ تو عرض کی مولا! مجھ سے ناراضگی کی وجہ کیا ہے؟ جب کہ میں تو آپ کا دوست اور شیعہ ہوں۔

آپ نے فرمایا۔ تم نے میرے چچازادوں کو اپنے دروازے سے لوٹایا تھا۔  
احمد نے رد کر گما۔ خدا کی قسم وہ شرائعوں کے ہیں نے اسی لئے اس سے ملاقات نہیں کی تھی تاکہ اسے کچھ تنبیہ ہو سکے۔

امام عسکری علیہ السلام نے فرمایا۔ تم حج کرتے ہو۔ لیکن اس کے باوجود اس کا احترام پھر بھی ضروری تھا۔ اور خبردار کبھی بھی سادات کی اہانت اور ہتک نہ کرنا ورنہ تم خارہ انھاؤ گے۔ کیونکہ ان کی نسبت ہماری طرف ہے۔

احمد قم آئے تو قم کے معززین ان کو ملنے کے لئے آئے اور ملنے والوں میں حسین بن حسن بھی تھا۔ احمد کی نگاہ جیسے ہی اس بیویزادے پر پڑی تو اپنی جگہ سے انھا اور اس

کاشیان شان احترام کیا اور اسے اپنے ساتھ بھلایا۔

اس احترام کو دیکھ کر حسین بن حسن متوجب ہوا اور اس کا سبب پوچھا تو احمد نے بتایا کہ امام حسن عسکری علیہ السلام نے ایسا کرنے کا حکم دیا ہے۔

جب حسین بن حسن نے یہ واقعہ سنا تو اپنے کردار پر بے حد نادم ہوا فوراً تمام برے کاموں سے توبہ کی۔ اور اپنے گھر آکر تمام شراب انڈیل دی اور شراب کے تمام بر تن توڑ ڈالے اور اس کے بعد اس کی تمام عمر مسجد اور حرم معصومہ میں گزری اور جب اس نے وفات پائی تو معصومہ قم کے حرم میں اسے دفن کیا گیا۔ (۱)

### سادات بزرگوں کے لئے باعثِ نگ نہ ہنیں

علی بن الحسن وزیر کہتا ہے سادات سے نیکی اور بھلائی کیا کرتا تھا۔ اور مدینہ میں ہر سید کو ہر سال ایک معقول و نظیفہ اور لباس دیتا تھا اور میرا اصول یہ ہوتا تھا کہ ماہ رمضان کے آغاز سے ہی سادات میں و نظیفہ دینا شروع کرتا تھا اور رمضان کے آخری لیام تک میں اپنے اس کام کو مکمل کر لیتا تھا۔

انہی سادات میں سے ایک موسوی سید تھا جسے میں ہر سال پانچ ہزار درہم دیا کرتا تھا۔

ایک دفعہ موسم سرما میں میں نے اسے سرک کے کنارے اوندھا پڑا ہوا دیکھا جب میں اس کے قریب گیا۔ تو وہ اس وقت شراب کے نشہ میں ذہت تھا۔ اور تمام لباس اس کا خاک آکو د ہو چکا تھا۔ اور پاس گزرنے والے اس کی حالت پر مذاق اڑا کے وہاں سے چلے جاتے۔

میں نے یہ منظر دیکھ کر اپنے دل میں کہا۔ ایسے فاسق شراثی کی مدد نہیں کرنی

چاہئے۔ میں اسے سالانہ پانچ ہزار درہم دیتا ہوں مگر وہ میری رقم کو اللہ کی نافرمانی میں خرچ کر دیتا ہے۔

الغرض ماہ مبارک آگیا میں نے اپنے دستور کے مطابق سادات کرام کے وظیفے دینے شروع کئے۔ ایک دن وہی سید میرے دروازے پر اپنا وظیفہ لینے کے لئے آیا۔ میں نے کہا۔ میں تجھے کچھ نہیں دوں گا کیونکہ تو میری رقم کو معسیت خداوندی میں صرف کرتا ہے۔ میں شراخواری کے لئے تیرا مددگار بنا پسند نہیں کرتا۔

رات ہوئی مجھے پیغمبر خدا صلی اللہ علیہ وآلہ وسلم کی خواب میں زیارت کا شرف حاصل ہوا میں نے دیکھا کہ رسالت مآب صلی اللہ علیہ وآلہ وسلم کے گرد لوگوں کا ہجوم ہے۔ میں بھی آپ کے قریب گیا لیکن آپ نے توجہ نہ فرمائی۔ اور مجھ سے اپنے چہرے کو موڑ لیا۔

میں نے عرض کی۔ حضور! آپ مجھ سے چہرہ نہ موڑیں میں آپ کی اولاد کی تکریم کرتا ہوں اور ان کے سالانہ اخراجات کے لئے وظائف دیتا ہوں۔ میری اس بھلائی کا اجر یہی ہے کہ آپ مجھ سے منہ موڑ رہے ہیں؟

آپ صلی اللہ علیہ وآلہ وسلم نے فرمایا۔ تو نے میرے فلاں بیٹے کو ذلیل کر کے اپنے دروازے سے محروم کیوں لوٹایا؟

میں نے عرض کی۔ یا رسول اللہ صلی اللہ علیہ وآلہ وسلم وہ فاسق و فاجر ہے میں نے اپنی آنکھوں سے اسے شراب کے نشے میں مدد ہوش دیکھا ہے۔ اسی لئے میں نے اس کی مدد نہیں کی تاکہ اس کے گناہ میں شریک نہ ہوں۔

آپ نے فرمایا۔ اچھا یہ بتاؤ تم جو اس کی مدد کرتے تھے اس کی وجہ سے کرتے تھے یا میری وجہ سے کرتے تھے؟

میں نے عرض کی۔ آپ کی وجہ سے۔

آپ نے فرمایا۔ تو اسے میری اولاد سمجھتے ہوئے اس کی کوتا ہیوں سے درگزر کر دو تو بہتر ہے۔

میں نے عرض کی۔ بسر و چشم مجھ سے جتنا ممکن ہو اس کی مدد کروں گا۔

میں خواب سے بیدار ہوا اور ایک نوکر سے کہا کہ آج شام تک فلاں سید کو تلاش کر کے میرے پاس لاؤ۔

شام کے وقت وہ سید میرے پاس آئے تو میں نے ان کا احترام کیا اور دس ہزار درہم ان کی نذر کئے۔

اب جو سید نے دیکھا کہ وظیفہ گناہ دیکھا تو اس نے مجھ سے اس کا سبب دریافت کیا۔ میں نے اسے خواب سنایا۔ خواب سننے کے بعد میں نے دیکھا کہ وہ سید زور زور سے آنسو بھا رہا ہے اور کہنے لگا کہ خدا کی قسم آئندہ میں کوئی غلط کام نہیں کروں گا تاکہ رسالت مآب کو تم سے جھگڑے کی ضرورت پیش نہ آئے۔ اس طرح سید نے گناہوں سے توبہ کی اور چند عرصہ بعد اس کا شمار مشہور صالحین میں ہونے لگا۔ (۱)

ہم ان سطور کے ذریعہ سے سادات کرام سے بھی عرض کرتے ہیں کہ خدارا وہ بھی اپنے آپ پر رحم کریں اور غلط کردار سے باز رہیں۔ اور اپنے بزرگوں کے لئے باعثِ ننگ و عار نہ ہیں۔ سادات کو دینی اعتبار سے لوگوں کی رہنمائی کرنی چاہئے۔ اور تمام غلط حرکتوں سے باز رہنا چاہئے۔ بالخصوص اس دور میں جب کہ ائمہ کرام کے مخالف پوری دنیا میں بذرت پائے جاتے ہیں۔ وہ سادات کے غلط اعمال کو پیش کر کے پوری نسل سادات کو بدمام نہ کریں۔ لہذا سادات کو چاہئے کہ وہ اپنی قدر و قیمت کو پہچانیں اور بزرگوں کے لئے باعثِ عار نہ ہیں۔

## سادات پر جسارت کا نتیجہ

۱۲۲۹ ہجری قمری کا واقعہ ہے۔ کہ حکومت کے واجبات وصول کرنے والے ایک تحصیلدار نے ایک سید کو بلایا اور اس سے سرکاری واجبات کی ادائیگی کا مطالبہ کیا۔ سید بے چارہ غریب انسان تھا۔ اس نے فوری ادائیگی سے مغفرت کی اور تحصیلدار سے درخواست کی کہ اسے چند دن کی مہلت دی جائے۔ مگر تحصیلدار نے بختی سے کہا کہ میں کچھ نہیں جانتا اپنے واجبات فوراً ادا کرو۔

غریب سید نے کہا۔ میں سید ہوں تمہیں خدا اور رسول سے شرم کرنی چاہئے؟ تحصیلدار نے کہا اگر تمہارا نانا تمہاری مدد کر سکتا ہے تو اسے اپنی مدد کے لئے بلااؤ اور اسے کو کہ وہ تجھے میرے شر سے محفوظ رکھے۔ تجھے آج رات کی مہلت دیتا ہوں اگر کل صبح تو نے رقم کی ادائیگی نہ کی تو تیرے حلق میں نجاست ڈالوں گا۔ اور اپنے نانا سے کہنا وہ جو کچھ بھی کر سکتے ہوں کر لیں۔

تحصیلدار رات کو اپنے گھر آیا اور گرفی کا موسم تھا۔ سونے کیلئے چھت پر آگیا۔ آدمی رات کے وقت پیشاب کی غرض سے پرانے کے قریب گیارات تاریک تھی اسکا پاؤں پھسلا اور اتفاق یہ ہوا کہ وہ غلاظت کے کنوئیں میں الٹا جاگر لے اسکے گرنے کا کسی کو علم نہ ہوا۔ صبح ہوئی اسے تلاش کیا گیا تو وہ غلاظت کے کنوئیں میں الٹا کھڑا تھا۔ اسے وہاں سے نکالا گیا تو منہ سے لے کر ناف تک اسکے اندر غلاظت چلی گئی تھی اور اس کا پیٹ پھول کر چکا تھا۔ (۱)

## امام باقر علیہ السلام سے سنیں

زرارہ عبد الملک سے روایت کرتا ہے۔ کہ امام باقر علیہ السلام اور فرزندان امام

حسن میں کچھ تغیری ہوئی۔ میں نے چاہا کہ میں اصلاح کے لئے کچھ بولوں تو امام محمد باقر علیہ السلام نے فرمایا تم ہمارے درمیان کچھ نہ کمو۔ تمہاری مثال بنی اسرائیل کے اس شخص کی سی ہے جس کی دو بیٹیاں تھیں۔ ایک بیٹی ایک کسان سے بیاہی گئی اور دوسری بیٹی کی شادی کو زہر (کمار) سے ہوئی۔ ایک دفعہ وہ بیٹیوں سے ملنے گیا تو کسان کی بیوی نے کہا میرے شوہر کے کافی کھیت ہیں اگر ان یام میں بارش ہو جائے تو ہم خوش حال ہو جائیں گے۔ پھر وہ دوسری بیٹی کے ہاں گیا۔ اس نے کہا۔ میرے شوہرنے مٹی کے بہت سے برتن ہنا کر سوکھنے کے لئے رکھے ہیں، خدا کرے کہ چند روز تک بارش نہ آئے ورنہ ہم تباہ ہو جائیں گے۔

یہ حال دیکھ کر باپ نے کہا خدا یا تو ہی اپنی مصلحت کو بہتر جانتا ہے میں کسی کے لئے درخواست نہیں کروں گا۔

اسی طرح سے تم بھی ہمارے درمیان مداخلت سے باز رہو۔ کہیں ایسا نہ ہو کہ کسی کی بے ادبی کریمیت ہو۔ تمہارا کام صرف یہ ہے کہ رسول کریم صلی اللہ علیہ وآلہ وسلم کی وجہ سے ہمارا احترام کرو۔

### چند روایات

عن أبي عبد الله<sup>ؑ</sup> قال رسول الله<sup>ؐ</sup> إنا شافع يوم القيمة لاربعة أصناف ولو جاؤ بذنب اهل الدنيا رجل ذريته بذل ماله يذديني عند رأسي ورجل احب ذريته باللسان والقلب ورجل سعى في حوائج الدنيا اذا طردوا او شردوا

”كتاب وسائل باب الامر بالمعروف ص ٥٦٠“

امام صادق علیہ السلام نے پیغمبر خدا صلی اللہ علیہ وآلہ وسلم سے روایت کی۔ انہوں

- نے فرمایا۔ قیامت کے دن میں چار قسم کے لوگوں کی شفاعت کروں گا اگرچہ وہ رونے زمین کے گناہ کے مرتكب ہوں۔
- ۱۔ وہ شخص جو میری اولاد کی مدد کرے۔
  - ۲۔ وہ شخص جو بیٹگی کے وقت اپنے مال سے میری اولاد کی مدد کرے۔
  - ۳۔ وہ شخص جو دل و زبان سے میری اولاد سے محبت کرے۔
  - ۴۔ وہ شخص جب میری اولاد خالموں کے ہاتھوں جلاوطن ہو، تو ان کی ضروریات کو پورا کرے۔

قال الصادق "اذا كان يوم القيمة نادى منادٍ ايها الخلائق انعتوا فان محمدًا يكلّمكم فتنصت الخلائق فيقولـ يا معاشر الخلائق من كانت له عندي يداً منة او معروفاً فليقيم حتى اكافيه فيقولون ببابائنا وامهاتنا واى يد ومنة واى معروف لتأبابل اليدي والمنة والمعروف لله ولرسوله على جميع الخلائق فيقول لهم بلى من اوى احدا من اهل بيته او ببرهم او كسامهم من عرى او اشبع جائمهم فليقيم حتى اكافيه في يقوم اناس قد فعلوا بذلك فيأتي النداء من عند الله تعالى يا محمد يا حبيبي قد جعلت مكافآتهم اليك فأسكنهم من الجنة حيث شئت قالـ فيسكنهم في الوسيلـ حيث لا يحجبون عن محمد واهل بيته "وسائل الشیعہ ص ۵۶۰"

امام صادق عليه السلام نے فرمایا۔ جب قیامت کا دن ہو گا تو ایک منادی ندادے گا۔ اے مخلوق خدا خاموش ہو جاؤ محمد صلی اللہ علیہ وآلہ وسلم تم سے گفتگو کرنا چاہتے ہیں۔

تمام مخلوق خاموش ہو جائے گی۔ اس وقت محمد صلی اللہ علیہ وآلہ وسلم فرمائیں گے۔ اے گروہ مخلوقات! تم میں سے کسی کا مجھ پر کوئی احسان ہو تو وہ کھڑا ہو جائے

آج میں اسے اس کے احسان کا بدلہ دوں گا۔

لوگ کہیں گے یا رسول اللہ صلی اللہ علیہ وآلہ وسلم ہمارے ماں باپ آپ پر  
قربان ہوں۔ ہمارا آپ پر کوئی احسان نہیں ہے بلکہ ہم پر اللہ اور رسول صلی اللہ علیہ  
وآلہ وسلم کے احسانات ہیں۔ آپ صلی اللہ علیہ وآلہ وسلم فرمائیں گے۔ جی ہاں جس  
نے میرے الٰی بیت میں سے کسی ایک کو پناہ دی ہو یا بھلائی کی ہو۔ یا کسی بڑھنے کو  
لباس پہنایا ہو یا ان میں سے کسی بھوکے کو کھانا کھلایا ہو۔ تو وہ کھڑا ہو جائے میں اسے  
اس کے احسان کا بدلہ دینا چاہتا ہوں۔

یہ سن کر کافی لوگ کھڑے ہو جائیں گے۔ جنمون نے ایسا کیا ہو گا۔

اس وقت اللہ کی طرف سے ندا آئے گی۔ محمد میرے حبیب! میں نے ان تمام  
لوگوں کی جزا کا آپ کو مالک و مختار ہنایا ہے۔ آپ جہاں پسند کریں انہیں جنت میں  
ٹھہرائیں۔

محمد مصطفیٰ صلی اللہ علیہ وآلہ وسلم ایسے لوگوں کو جنت کے مقام وسیلہ میں  
ٹھہرائیں گے جہاں انہیں ہر وقت محمد و آل محمد کا دیدار نصیب ہو گا۔

قَيْلَ لِلرَّضَا أَلَا نَخْبُرُكَ بِالخَاسِرِ الْمُتَخَلَّفِ قَالَ مَنْ هُوَ قَالُوا فَلَوْ افْلَانَ بَاعَ دِنَانِيرَه  
بِدِرَاهِمَ فَرْدَ مَالِهِ مِنْ عَشْرَةِ الْأَلْفِ دِينَارٍ إِلَى عَشْرَهِ الْأَلْفِ درهم قال بدرپ باعها  
بِالْفِ درهم أَلْم يَكُنْ أَعْظَمُ تَخْلِفاً وَأَعْظَمُ مِنْ هَذَا تَخْلِفاً وَحَسْرَهُ قَالُوا أَبْلِي قَالَ  
أَفْلَا أَنْبَئْكُمْ بِأَشَدِ مِنْ هَذَا حَسْرَهُ قَالُوا أَبْلِي قَالَ مِنْ أَثْرَفِ الْبَرِّ وَالْمَعْرُوفِ قَرَابَه  
أَبْوَى نَسْبَهُ عَلَى قَرَابَهُ أَبْوَى دِينَهُ مُحَمَّدٌ وَعَلَى صَلَوَاتِ اللَّهِ عَلَيْهِمَا أَلَّا فَضْلٌ  
قَرَابَاتِ مُحَمَّدٍ وَعَلَى عَلَى قَرَابَاتِ أَبْوَى نَفْسِهِ أَفْضَلُ مِنْ فَضْلِ الْفِ جَبَلَ ذَهَبَ  
عَلَى الْفِ حَبَّةَ ذَائِفَ

”متدرک الوسائل ج ۲۔ ص ۳۰۱“

رضا علیہ السلام کی خدمت میں کسی نے کماکہ فلاں شخص سخت خارے میں رہا۔ آپ نے فرمایا کس نے خسارہ اٹھایا؟

لوگوں نے کماکہ فلاں شخص نے دینار کو درہم کے بدے میں فروخت کر دیا۔ اس نے ایک ہزار دینار کی تھیلی کا ایک ہزار درہم سے تبادلہ کر لیا۔ آپ نے فرمایا۔ میں تمہیں اس سے بھی زیادہ خسارہ اٹھانے والے شخص کے متعلق نہ بتاؤں؟

لوگوں نے کہا جی ہاں ضرور بتائیں تو آپ نے فرمایا۔ وہ شخص اس سے بھی زیادہ خارے میں رہا۔ جس نے نیکی اور بھلائی کے لئے اپنے قرامت داروں کو محمد و علیؑ کے قرامت داروں پر ترجیح دی۔ کیونکہ سعادت کے ساتھ بھلائی کرنا ایک ہزار سونے کے پہاڑ کے بر لہر ہے۔ جب کہ اپنے رشتہ داروں سے بھلائی کرنا گندم کے ہزار فاسد داروں کے بر لہر ہے۔

## کمزوروں اور تیمیوں پر شفقت

اَنَّمَا عَلِيهِمُ السَّلَامُ اسْ طَرْحَ سَمِعُوا مِنْهُ

مؤلف کتاب کلمہ طیبہ نے کشف الغہ سے نقل کیا ہے۔ ایک دن امام علی نقی علیہ السلام کسی کام کے سلسلہ میں شر سامرا سے باہر گئے۔ آپ کے جانے کے بعد ایک اعرابی آپ کے بیت الحرف پر حاضر ہوا۔ اور مولا سے ملنے کی خواہش کا اظہار کیا۔ اسے بتایا گیا کہ آپ شر سے باہر فلاں مقام پر گئے ہوئے ہیں۔ وہ آپ کو تلاش کرتے ہوئے اس جگہ پر پہنچا۔ اور عرض کی میرا تعلق اعراب کوفہ سے ہے۔ اور میں آپ کے خاندان کا ارادت مند ہوں۔ اور میں نے بھاری قرض دینا ہے۔ آپ کے علاوہ مجھے کسی سے ادائیگی قرض کی امید نہیں تھی۔ لہذا میں آپکی خدمت میں چلا آیا۔ آپ نے فرمایا۔ مت گھبرا اور یہاں میرے پاس بیٹھ جاؤ۔ میں تمہیں ایک سند لکھ دیتا ہوں جس میں میں اقرار کرتا ہوں کہ میں اسکا مقروض ہوں اور جب میں شر پہنچ جاؤں تو تم میرے دروازے پر آتا اور اپنے قرض کا مجھ سے مطالبا کرنا اور میں تم سے جتنی بھی مهلت طلب کروں تم مجھے مهلت نہ دینا اور ادائیگی پر اصرار کرنا۔ اور خبردار میری بات کی ہرگز مخالفت نہ کرنا۔ ممکن ہے اللہ تعالیٰ اس طرح سے تمہارا قرض ادا کر دے۔ جب آپ واپس سامرا تشریف لائے تو کچھ دیر بعد وہ اعرابی بھی وہاں پہنچ گیا۔ اس وقت امام کے پاس بہت سے عقیدت مند اور خلیفہ کے معتمد موجود تھے۔

اس نے آتے ہی قرض کی واپسی کا مطالبہ کیا۔ آپ اس سے مہلت طلب کرتے رہے لیکن وہ سختی سے قرض کی واپسی کا مطالبہ کرتا رہا۔ خلیفہ کے معتمد افراد نے خلیفہ کو اس واقعہ کی خبر سنائی۔ اس نے تمیں ہزار درہم آپ کے پاس روانہ کئے اور آپ نے تمام درہم اس شخص کے حوالے کر دیے۔

اعرابی نے کہا مولا! مجھے اتنی رقم کی ضرورت ہرگز نہیں ہے۔ میرے لئے تو اس مال کی تھائی بھی کافی ہے آپ ایک تھائی (1/3) حصہ مجھے عطا فرمائیں لور باقی اپنے پاس رکھ لیں۔ آپ نے فرمایا۔ نہیں یہ ساری رقم تمہاری ہے۔ آپ کا یہ سلوک دیکھ کر وہ بے ساختہ چلا اٹھا اللہ اعلم حیث یجعل رسالتہ اللہ خود بہتر جانتا ہے کہ وہ اپنی رسالت کہاں قرار دے۔

### سید جواد عاملی اور غریب ہمسایہ

کتاب مفتاح الکرامہ کے مولف سید جواد عاملی کہتے ہیں کہ میں ایک شب کھانا کھانے میں مصروف تھا۔ کہ کسی نے میرے دروازے پر دستک دی۔ میں سمجھ گیا کہ دستک دینے والا سید بحر العلوم کا نوکر ہے۔ میں نے جلدی سے دروازہ کھولا۔ تو نوکر نے کہا کہ بحر العلوم کا نوکر ہے۔ میں بنے جلدی سے دروازہ کھولا۔ تو نوکر نے کہا بحر العلوم کھانے پر تمہارا انتظار کر رہے ہیں۔ میں نوکر کے ہمراہ ان کے گھر گیا انہوں نے مجھے دیکھتے ہی غصہ سے کہا۔ تمہیں خدا کا خوف نہیں آتا؟

میں نے کہا کہ آقا جان! آخر کیا بات ہے؟

انہوں نے فرمایا۔ تمہارا ایک ہمسایہ جو کہ تمہارا ہم مذہب بھی ہے روزانہ شام کے وقت کھجوریں ادھار پر لے کر گھر جاتا ہے۔ اس کے مالی حالات کسی اور خواراک کی اسے اجازت نہیں دیتے۔ اور پورا ایک ہفتہ وہ بے چارہ ادھار پر کھجوریں لے کر کھاتا رہا۔ اور آج جب وہ دکاندار سے کھجور لینے گیا تو دکاندار نے کہا تمہارے ذمے اتنا

ادھار ہو چکا ہے۔ شرمندگی کی وجہ سے اس نے کھجوریں نہ لیں اور اپنے گھر واپس چلا گیا۔ اور آج شب ان کے پاس کھانے کے لئے کچھ نہیں ہے۔ آج رات وہ اپنے خاندان سمیت فاقہ کرے گا۔

وہ تمہارا ہمسایہ اور ہم نہ ہب ہے۔ وہ تو فاقہ سے رہے اور تمہیں اس کی خبر تک نہیں اور تم خوب سیر ہو کر کھاؤ۔ یاد رکھو اسلام ہمیں اس غفلت کی ہرگز اجازت نہیں دینا۔ پیغمبر اسلام صلی اللہ علیہ وآلہ وسلم کا فرمان ہے۔ ما امن بی من بات شبعان و جارہ جائع ”وہ شخص مجھ پر ایمان نہیں لایا جس نے شکم سیر ہو کر رات گزاری ہو اور اس کا ہمسایہ بھوکا ہو۔“

یہ برتن کھانے سے بھرے ہوئے ہیں۔ نوکر کے ساتھ تم اس کے دروازے پر جاؤ۔ اور اسے کہو کہ آج رات کا کھانا ہم مل کر کھائیں۔ اور یہ کچھ رقم ہے۔ اس رقم کی چٹائی کے نیچے رکھ کر آؤ کھانا کھائیں کے بعد یہ برتن اسی کو دے دینا۔ سید جواد عاطل کہتے ہیں۔ میں نے نوکر کے ساتھ غذا کے برتن اٹھائے اس شخص کے دروازے پر پہنچا اور اس کو صد ادی۔ وہ شخص باہر آیا تو میں نے کہا میں چاہتا ہوں کہ آج بات کا کھانا ہم دونوں اکٹھے کھائیں۔

جیسے ہی اس نے برتنوں کو کھولا تو اس میں انواع و اقسام کے کھانے پکے ہوئے تھے۔ اس نے مجھ سے کہا۔ یہ غذا تمہارے گھر کی مجھے نہیں لگتی۔ کیونکہ اس طرح کے امیرانہ کھانے کے تم عادی نہیں ہو۔ مجھے بتاؤ کہ یہ غذا کہاں سے لائے ہو۔

میں نے اسے سارا واقعہ کہہ سنایا۔ تو اس نے کہا خدا کی قسم! ابھی تک میں نے کسی کو بھی اپنی حالت سے آگاہ نہیں کیا۔ حتیٰ کہ میرے قریبی ہمایے تک بھی اس بات سے بے خبر ہیں۔ یہ سید بحر العلوم کاروباری کر شدہ ہے کہ انہیں میری حالت کا علم ہو گیا۔ کھانا کھانے کے بعد میں نے سید کی دی ہوئی تحلیلی اس کی چٹائی کے نیچے رکھی۔ اس

نے میرے سامنے اسے کھول کر دیکھا تو اس میں ایک سو پچاس روپیہ تھے۔ (۱)

## اسلام غریب کو بڑی اہمیت دیتا ہے

ابو بصر کہتے ہیں۔ کہ میں نے حضرت صادق علیہ السلام کی خدمت میں عرض کی کہ آپ کا ایک شیعہ ہے جو بڑا پرہیز گار ہے اس کا نام عمر ہے۔

ایک دن وہ عیسیٰ بن اعین کے پاس امداد کی درخواست لے کر گیا۔

عیسیٰ نے کہا۔ میرے پاس زکوٰۃ کی رقم موجود ہے۔ لیکن میں اس میں سے تجھے کچھ نہیں دوں گا۔ کیونکہ میں نے چند دن قبل تمہیں گوشت اور خرماء خریدتے ہوئے دیکھا ہے اور یہ سر اسراف ہے۔

اس شخص نے کہا۔ معاملہ یہ ہے کہ چند روز قبل مجھے ایک درہم ملا۔ میں نے ایک تماں (۱/۳) کا گوشت دوسری تماں (۱/۲) کی کھجوریں خرید لیں اور ایک تماں (۱/۳) کو اپنی دیگر ضروریات میں خرچ کیا۔

حضرت صادقؑ یہ سن کر افرادہ ہوئے۔ اور کئی دن تک اپنی پیشانی پر ہاتھ مار کر فرمایا کرتے تھے۔ اللہ تعالیٰ نے دولت مندوں کی دولت میں غریبوں کا حصہ رکھا ہے تاکہ وہ اچھے طریقہ سے زندگی بسر کر سکیں۔ اور اگر اس حصہ سے ان کی کفالت نہ ہو تو انہیں اس سے بھی زیادہ دینا چاہئے۔ تاکہ ان کی خوراک و پوشائ، شادی اور تصدق اور حج کی ضروریات پوری ہو سکیں۔ غرباء پر سختی نہیں کرنی چاہئے خاص کر عمر جیسے افراد پر تو بالکل سختی نہیں کرنی چاہئے کیونکہ وہ پرہیز گار انسان ہے۔ (۲)

۱۔ مکملہ طیبہ ص ۱۱۱

۲۔ شرح من لا محظوظ المفتی۔ کتاب زکوٰۃ ص ۳۶

## بھوکے کتے پر حرم

ایک سال قحط پڑا۔ جس سے لوگوں کی زندگی اجیرن ہو کر رہ گئی۔ ایک دینی طالب علم جو کہ راتے سے گزر رہا تھا۔ اس نے ایک کتیا کو دیکھا۔ جس کے پہلے اس کے پستانوں سے چٹنے ہوئے تھے۔ کتیا انھنا چاہتی تھی۔ لیکن بھوک کی وجہ سے اس پر قدر نقاہت طاری تھی کہ وہ انھ تک نہ سکتی تھی۔ طالب علم کو اس بے زبان پر ترس آیا اور اس کے پاس کوئی رقم بھی نہیں تھی کہ جس سے کوئی روٹی خرید کر اسے کھلاتا۔ آخر کار اس نے اپنی ایک کتاب فروخت کر دی۔ اس کی قیمت سے اس نے روٹی خرید کر کتیا کو ڈالی۔ کتیا نے روٹی کھائی اور اپنارخ آسمان کی طرف کیا۔ گویا اس کے لئے دعا کر رہی ہو۔ اور اس کی آنکھوں سے شکریہ کے دو آنسو بھی گرے۔

رات کو وہ طالب علم سویا۔ تو اسے خواب میں یہ آواز سنائی دی۔ تم نے ایک کمزور مخلوق پر رحم کیا اب تجھے کتابوں کے پڑھنے کی زحمت انھانے کی ضرورت نہیں رہی  
انَا اعْطِينَاكَ مِنْ لَدُنِ عَلَمَاءِنَا هُمْ نَعْلَمُ بِمَا فِي أَنفُسِنَا (۱)

## مقدس اردو بیلی اور سال قحط

سید نعمت اللہ جزاً ری اپنے استاد محترم مقدس اردو بیلی کے متعلق کہا کرتے تھے کہ جب قحط ہوا تو مقدس اردو بیلی کے پاس جتنی گندم تھی۔ انہوں نے فقراء میں تقسیم کر دی اور اپنے گھر کے لئے بھی اتنا ہی حصہ رکھا۔ جتنا کہ انہوں نے ایک ایک غریب کو دیا تھا۔

قحط کی سختی میں روز بروز اضافہ ہوتا گیا۔ ایک دن استاد محترم کی بیوی نے ہماری

۱۔ مجمع النورین ص ۲۷

ہو کر کہا آپ نے اپنے چوں کی پرواہ نہیں کی اور جو کچھ بھی آپ کے پاس تھا فقراء میں تقسیم کر دیا۔

بیوی کی اس ٹفتگو سے استادِ محترم کو صدمہ پہنچا اور تین روز کی نیت سے مسجد کوفہ میں اعتکاف کی نیت سے بیٹھ گئے۔

آپ کو اعتکاف میں بیٹھے دوسرا دن تھا کہ کسی نے آکر ان کا دروازہ لکھا لیا اور کہا کہ مقدس اردہیلی نے آئے اور گندم کی چند بوریاں مجھے دے کر روانہ کیا ہے آپ یہ اپنے گھر میں رکھ لیں۔

المقدس اردہیلی کی زوجہ نے گندم اور آٹے کی بوریاں اپنے گھر میں رکھیں۔ اور بوریوں کو کھول کر دیکھا۔ تو ان میں بہترین آٹا اور گندم موجود تھی۔

المقدس اردہیلی اعتکاف سے واپس آئے۔ تو بیوی نے خوش ہو کر شوہر کا شکریہ ادا کیا تو وہ حیران رہ گئے اور فرمایا خدا کی قسم میں نے یہ بوریاں نہیں بیٹھیں اور انہی بھجنے والے کو پہچانتا ہوں۔ (۱)

## علامہ مجلسی کا مقبول عمل

سید نعمت اللہ جزاً ری فرماتے ہیں۔ کچھ علم حاصل کرنے اور سیر سیاحت کرنے کے بعد دل میں خواہش ہوتی کہ کیس بہت بڑے عالم دین سے کسب فیض کرنا چاہئے۔

میں مسلسل اس جستجو میں رہا۔ یہاں تک کہ اصفہان میں علامہ مجلسی کی زیارت نصیب ہوئی۔ میں نے ان سے شاگردی کی درخواست کی جو کہ خوش قسمتی سے انہوں نے قبول فرمائی۔

میں ایک طویل عرصہ تک ان کی خدمت میں رہا۔ اور ان کے انوار علم سے کسب ضیاء کرتا رہا۔ اور آپ مجھ پر بڑی شفقت فرماتے تھے اور مجھے اپنے گھرانے کا ایک فرد سمجھتے تھے۔

علامہ موصوف ہمیشہ بہترین لباس پہنا کرتے تھے۔ اور اپنے الی خانہ کو بھی بہترین لباس سلوا کر دیتے تھے۔ حتیٰ کہ ان کے نوکر اور خادمان میں بھی کشمیری دوشاں پہننے تھے۔

مجھے یہ دیکھ کر انتہائی صدمہ ہوا۔ کہ اتنا بڑا عالم زاہدانہ زندگی پر عمل کیوں نہیں کرتا اور آرائش دنیا کو اس قدر اہمیت کیوں دے رہا ہے؟  
جب کہ انہے ہدیٰ علیهم السلام پونڈ لگے کپڑے پہنا کرتے تھے۔  
میں اس وقت کے انتظار میں رہا جب کبھی فرصت اور خلوت کے لمحات میر ہوں تو میں ان سے اس مسئلہ پر گفتگو کروں۔

ایک روز اتفاق سے مجھے ایسا موقع مل ہی گیا۔ ہم کافی دیر تک مختلف مسائل پر تبادلہ خیالات کرتے رہے۔ اور میں نے اس مسئلہ پر بھی گفتگو کی۔ لیکن میں نے یہ محسوس کیا میں علامہ سے محث کرنے کے لائق نہیں۔ اور علامہ موصوف دلائل سے مجھے خاموش کر دیں گے۔

میں نے ان سے گزارش کی۔ میں آپ سے مناظرہ نہیں کر سکتا اور نہ ہی میری یہ حیثیت ہے۔ اگر آپ آمادہ ہوں تو ہم دونوں ایک دوسرے سے عمد و پیال کر لیتے ہیں کہ ہم میں جو بھی پہلے فوت ہو وہ عالم خواب میں آگر دوسرے کو پیش آنے والے حالات سے باخبر کرے۔

استاد محترم نے قبول کر لیا۔ چند دن بعد اتفاق سے استاد محترم یہمار ہوئے اور اسی یہماری کی وجہ سے انہوں نے رحلت فرمائی۔

علامہ صاحب کی رحلت سے ہر شخص مغموم ہو گیا۔ اور اصفہان شران کے سوگ میں پورے ایک ہفتہ بند رہا۔ لوگ علامہ مرحوم کے لئے فاتحہ خوانی اور دعا میں مصروف رہے۔

استاد محترم کی بے وقت موت نے مجھ سے تو میرے ہوش و حواس تک چھین لئے۔ وفات کے ایک ہفتہ بعد میں ان کے فراق میں بیٹھ کر تلاوت قرآن کر رہا تھا کہ مجھے اوٹکھ آگئی۔ میں نے علامہ مرحوم کو دیکھا کہ وہ اپنی قبر کے قریب بہترین لباس زیب تن کے بیٹھے ہیں۔

اچانک میرے ذہن میں یہ بات آئی کہ آپ تو وفات پاچکے ہیں۔ میں ان کے سامنے گیا سلام کیا اور ان کے ہاتھ کا بوسہ لے کر کہا۔

عالم بزرخ میں آپ سے کیا سلوک ہوا اور آپ نے موت کو کیسا پایا؟  
انہوں نے فرمایا۔ پیارے فرزند! جیسے ہی میری بیماری میں شدت آئی اور درد میں ناقابل برداشت اضافہ ہوا۔ تو میں نے اس درد والم کی اللہ کے پاس شکایت کی اور عرض کی۔

پروردگار! تو نے قرآن مجید میں خود فرمایا ہے۔ لا یکلّف اللہ نفسا الا وسعها۔  
کہ اللہ کسی کی طاقت سے زیادہ تکلیف نہیں دیتا۔

خدالیا! درد سے میرا براحال ہے۔ اور میں اس درد کو برداشت کرنے کے لائق نہیں۔ مجھ پر اپنی رحمت فرماء اور مجھے اس مرض کی شدت سے نجات عطا فرماء۔ اس وقت میں نے ایک جلیل القدر شخص کو دیکھا۔ جو آکر میری پائنتی کے پاس بیٹھ گیا اور مجھ سے میرا حال پوچھا۔ میں نے اس کے سامنے بھی شدت درد کی شکایت کی۔

اس نے اپنا ہاتھ میرے پاؤں پر رکھا۔ اور پوچھا کہ اب اس میں درد ہے؟  
میں نے کہا جہاں آپ نے ہاتھ رکھا وہاں سے درد ختم ہو گیا لیکن اس سے لوپر

والے حصے میں درد کی شدت میں اضافہ ہو گیا۔ وہ شخص پھر باری باری اوپر ہاتھ رکھتا آیا جماں جماں وہ ہاتھ رکھتا وہاں درد ختم ہو جاتا۔ یہاں تک کہ اس نے میرے دل پر ہاتھ رکھا۔ پھر اچانک میں نے محسوس کیا کہ میں اس بدنِ خاکی کی قید سے آزاد ہو چکا ہوں۔ میں کمرے کی ایک سمت میں کھڑا ہو گیا۔ اور میرا بے جان جسم زمین پر پڑا تھا۔ میں نے بڑے تجھب سے اس جسم کو دیکھا۔

اس وقت کمرے میں میرے جتنے بھی رشتہ دار کھڑے تھے۔ سب نے روتا شروع کر دیا اور شدت غم سے میرے جسم سے چمنٹنے لگے۔

میں نے ان سے اصرار کیا۔ تم لوگ مت روؤ مجھے درد والم سے چھکارا حاصل ہو گیا ہے مگر کسی نے بھی میری بات نہ سن۔ میرے جسد خاکی کو غسل دیا گیا، کفن پہنلایا گیا، اور جنازہ پڑھایا گیا۔ اس پورے عرصہ میں یہ سب مناظر میں خود دیکھتا رہا۔ اور یہ دیکھنے کے لئے میرے جنازے کو کس طرح سے دفن کرتے ہیں۔ میں خود اپنے جنازے کے آگے چلتا رہا۔

قبر تیار ہو گئی اور اب انہوں نے دفن کرنے کا ارادہ کیا۔ تو میں اپنے آپ سے کہنے لگا کہ میں قبر میں داخل ہوں گا۔ لیکن جیسے ہی انہوں نے میرے جسم کو لحد میں داخل کیا تو اس وقت کچھ بھائی نہیں دیا۔ میں خود اس قبر میں کیسے داخل ہو گیا۔ بس یہی سمجھو کر قبر ہند ہو گئی اور میں نے اپنے آپ کو اس تنگ مقام میں پایا۔ پھر میں نے اس وقت ایک آواز سنی۔

میرا بندہ محمد باقر! آج کے دن کے لئے تو کون ساز اور اہلے کر آیا ہے؟  
میں نے اپنے تمام نیک اعمال پتائے لیکن کوئی بھی عمل قبول نہ ہوا۔ اور میری وحشت میں لمحہ بہ لمحہ اضافہ ہوتا گیا اور مجھے کوئی راہ فرار نظر نہ آتی تھی۔

آخر میں نے یہ عرض کیا۔ پروردگار! ایک دن میں گھوڑے پر سوار ہو کر اصفہان

کے مرکزی بازار سے گزر رہا تھا وہاں میں نے دیکھا کہ لوگ جمع ہیں اور ایک شخص کو مار پیٹ رہے ہیں اور اسے بے تحاشا گالیاں دے رہے ہیں پتہ چلانے پر معلوم ہوا کہ یہ شخص ان کا مقروض ہے۔ اور وہ ان کے قرض کی ادائیگی سے قاصر ہے۔ وہ بے چارہ مہلت مانگتا تھا۔ لیکن کوئی بھی اسے مہلت دینے پر آمادہ نہ تھا۔ اتنی اتنا میں ایک دکاندر نے اس کے سر پر جوتا دے مارالور کہا مجھے علم ہے کہ تجھے قرض ادا کرنے کی سکت نہیں ہے۔ مگر اس طرح سے میرے دل کو ایک گونہ تسلی مل رہی ہے۔

میں نے دل میں کہا مجھے ان لوگوں سے ڈرنے کی بجائے خدا سے ڈرنا چاہئے۔

خلاصہ یہ کہ میں نے کہا جس شخص نے اس سے قرض لینا ہے۔ وہ میرے پاس آجائے میں اسکا قرض ادا کر دوں گا۔ لیکن شرط یہ ہے کہ اس بے چارے کو چھوڑ دیا جائے۔ میں اس شخص کو لیکر اپنے گھر آگیا میں نے اسکی دل جوئی کی اور اس کا تمام قرض ادا کیا۔ اس وقت میں نے قبر میں یہ آواز سنی کہ ہم نے تیرے اس عمل کو قبول کیا پھر مجھ سے مزید کوئی سوال جواب نہیں ہوا۔

اسکے بعد میری قبر میں جنت کا دریچہ کھل گیا۔ جس سے نسم جنت میری قبر میں آنے لگی اور میری قبر تاحد نظر و سمع ہو گئی۔ جمال مجھے ہر قسم کی نعمات میسر ہیں۔

جو شخص میری زیارت کیلئے آتا ہے۔ میں اس سے محبت کرتا ہوں اور میرے لئے جو قرآن پڑھا جاتا ہے یادِ عائیں پڑھی جاتی ہیں۔ اللہ تعالیٰ مجھے ان کا ثواب عطا کرتا ہے۔ پھر علامہ مجلسی نے مجھے خطاب کر کے فرمایا۔ سید! اب تم ہی بتاؤ اگر دنیا میں میرے پاس مال و دولت نہ ہوتی تو میں اس مقروض کا قرض کیسے ادا کرتا؟

مجھے اس وقت معلوم ہوا کہ استاد محترم اپنی زندگی میں جو کچھ کرتے تھے اس میں مصلحت ہوتی تھی اور استاد معظم ہمیشہ اسلام و مسلمین کے فائدہ کیلئے کام کرتے تھے۔ (۱)

تیرہ روزان جہاں راجھ اغی دریاب  
کہ پس از مرگ ترا شع مزاری باشد

## ضرورت مند کی امداد درخواست سے پہلے کرنی چاہئے

امام صادق علیہ السلام فرماتے ہیں۔ کہ امیر المؤمنین علیہ السلام نے ایک شخص کے گھر پائج اونٹ خرما روانہ فرمائے۔

ایک شخص نے کہا امیر المؤمنین آپ کو ایسا کرنے کی کیا ضرورت تھی۔ اس شخص نے آپ سے مدد کی درخواست نہیں کی تھی۔ اور اگر اس کی مدد کرنی مقصود تھی تو اس کیلئے ایک خرما کا اونٹ ہی کافی تھا۔ بیک وقت پائج اونٹ روانہ کرنے کی کیا ضرورت تھی؟ آپ نے فرمایا۔ مومنین میں خدا کرے تجھ جیسے اور پیدا نہ ہوں۔ میں سخاوت کرتا ہوں اور تو خل کرتا ہے۔ اگر میں کسی شخص کے سوال کے بعد ہی اسے کچھ عطا کروں تو یہ اس کی اس آبرو کی قیمت ہو گی جو اس نے میرے سامنے ضائع کی ہے۔ تمہیں مومن کے سوال کا منتظر نہیں رہنا چاہئے۔ سخاوت وہ ہے جو سوال سے پہلے ہو اور سوال کے بعد دینا تو اپنے آپ کو شرمندگی سے چانا ہے۔

جو شخص اپنے مومن بھائی کی مالی مدد نہیں کرتا تو وہ جھوٹا ہے۔ کیونکہ ہر مومن اپنی دعا میں اکثر اوقات یہ کرتا ہے۔ اللہم اغفر للمؤمنين والمؤمنات  
خدایا مومن مرد اور عورتوں کی مغفرت فرم۔ مقصد یہ ہے کہ عذاب سے انہیں  
محفوظ رکھ اور انہیں جنت عطا فرم۔

ایسی دعا مانگنے والے شخص کی گفتار و کردار میں تضاد پایا جاتا ہے۔ کیونکہ جو شخص مومن بھائی کو چند درہم دے کر راضی نہیں وہ اس کی جنت پر راضی کیسے ہو سکتا ہے۔ (۱)

غزوہ خین کے بعد بنی طے کے افراد قید ہو کر رسول کریم صلی اللہ علیہ وآلہ وسلم کے سامنے آئے۔ اور انہی قیدیوں میں حاتم طائی کی بیشی سفانہ بھی تھی۔ لوگ اس کے حسن و زیبائی سے متاثر ہوئے۔ اور حضور اکرم صلی اللہ علیہ وآلہ وسلم کے سامنے جب اس نے بولنا شروع کیا تو لوگ اس کی فصاحت و بлагت کو دیکھ کر اس کے حسن کو بھول گئے۔ سفانہ دختر حاتم طائی نے کہا۔

محمد صلی اللہ علیہ وآلہ وسلم میرا باپ مر گیا ہے۔ اور بھائی وطن چھوڑ کر چلا گیا ہے۔ اگر تم مجھے آزاد کر دو تاکہ دشمن سرزنش نہ کریں اور قبائل عرب طعنہ زندگی کریں تو یہ بہت ہی جا اور بہتر سلوک ہو گا۔ کیونکہ میرا باپ اخلاقی عالیہ کا طرفدار تھا۔ وہ بھوکوں کو کھانا کھلاتا اور برہنوں کو لباس پہنایا کرتا تھا۔ اس کے پاس جو بھی ضرورت مند جاتا وہ اسے خالی ہاتھ نہیں لوٹاتا تھا۔

پیغمبر خدا صلی اللہ علیہ وآلہ وسلم نے فرمایا۔ بیشی تم نے جو صفات بیان کیں ہیں۔ یہ مومن کی صفات ہیں۔ اگر تمہارا باپ زندہ ہوتا تو ہم اس کے لئے خوش و رحمت کی دعا مانگتے۔

رسول مقبول صلی اللہ علیہ وآلہ وسلم نے حکم دیا۔ کہ اس بھی کو اس کے باپ کی شرافت کی وجہ سے آزاد کر دیا جائے۔

دختر حاتم نے عرض کی۔ میں درخواست کرتی ہوں کہ میرے قبیلہ کے تمام قیدیوں کو بھی آزاد کیا جائے۔

رسول کریم نے فرمایا۔ ہم نے تیرے باپ کی شرافت کی وجہ سے تجھے آزاد کیا۔ اور تیری شرافت کی وجہ سے تیری قوم کو آزاد کیا۔

پھر آپ نے فرمایا۔ تین قسم کے لوگ قابل رحم ہیں۔  
 ۱۔ وہ معزز شخص جو عزت کے بعد خوار ہو جائے۔  
 ۲۔ دولتمند جو غریب ہو جائے۔  
 ۳۔ وہ عالم جو جاہلوں میں ضائع ہو جائے۔

سفانہ نے عرض کی آپ اجازت دیں میں آپ کے لئے دعا مانگتی ہوں۔  
 آپ نے فرمایا ہاں اجازت ہے۔

سفانہ نے کہا۔ اللہ تعالیٰ آپ کی مدد اور نصرت کو حاجت مندوں کے ہمیشہ شامل  
 حال رکھے۔ اور جس قوم اور گروہ سے بھی اللہ کوئی نعمت واپس لے تو اللہ آپ کو  
 اس نعمت کی واپسی کا ذریعہ بنائے۔ رسول خدا صلی اللہ علیہ وآلہ وسلم نے آمین کی۔  
 بعد ازاں آپ نے حکم دیا کہ درہ حنین میں مال غنیمت کے طور پر جو اونٹ اور  
 بھیڑ بکریاں پکڑی گئیں ہیں وہ بھی دختر حاتم کو واپس کر دی جائیں۔

دختر حاتم یہ حسن سلوک دیکھ کر بڑی متاثر ہوئی اور کہنے لگی۔ اس طرح کی  
 سخاوت صرف وہی کر سکتے ہیں جو فقر و پریشانی سے نہ گھبرائیں۔  
 پیغمبر اکرم صلی اللہ علیہ وآلہ وسلم نے فرمایا۔ میرے پروردگار نے میری تربیت  
 ہی ایسی کی ہے۔

اس نے آپ صلی اللہ علیہ وآلہ وسلم سے گھر جانے کی اجازت طلب کی۔ تو آپ  
 نے فرمایا۔ تم ہماری مہمان ہو جب تک تمہارا قابل اعتماد کوئی رشتہ دار نہیں آتا۔ تم  
 ہمارے پاس رہو گی۔

دختر حاتم چند دن آپ کے پاس رہی اس کے رشتہ دار اس کو لینے کے لئے آئے  
 تو رسول خدا صلی اللہ علیہ وآلہ وسلم نے اس کی سواری کے لئے محمول تیار کروائی جس  
 پر ریشم کے پردے پڑے ہوئے تھے۔

یوں دختر حاتم کو اس کے رشتہ دار بڑی عزت کے ساتھ لے کر گئے۔ اور جب بھی حاتم کی بیشی محل سے سراخا کر دیکھتی۔ تو اسے بدہنہ شمشیریں لئے نوجوان نظر آتے۔ جو اس کی حفاظت پر مامور تھے۔

سفانہ بنت حاتم جب اپنے گھر پہنچی تو اپنے بھائی عدی بن حاتم سے کہا کہ تم فوراً مدینہ جاؤ۔ اور پیغمبر خدا سے ملاقات کرو۔ جب تم ان سے ملاقات کرو گے تو تمہیں یقین ہو جائے گا کہ وہ اللہ کے نبی ہیں۔

عدی بن حاتم مدینہ آئے اور مسجد نبوی میں حاضر ہوئے۔ جب رسالت مآب صلی اللہ علیہ وآلہ وسلم نے اسے دیکھا تو پوچھا کہ تم کون ہو؟ انہوں نے کہا۔ میں عدی بن حاتم ہوں۔ رسول خدا صلی اللہ علیہ وآلہ وسلم نے اس کے استقبال کے لئے اپنی مسجد چھوڑ دی۔ اور اس کے پیٹھنے کے لئے اپنی عبا بھھائی۔ اسے عبا پر بٹھایا اور خود اس کے سامنے بیٹھ گئے۔ آپ کا بلند اخلاق دیکھ کر عدی مسلمان ہو گئے۔ (۱)

## امام علی علیہ السلام سے سبق حاصل کریں

درر المطالب کے مؤلف لکھتے ہیں کہ راستے میں علی علیہ السلام کو ایک مفلس عورت نظر آئی۔ اس کے پچھے بھوک کی وجہ سے رو رہے تھے۔ اور عورت نے پھوں کو بکلانے کے لئے ایک دیکھی کو چوٹے پر رکھا ہوا تھا اور اس کے نیچے آگ جلا دی تھی۔ تاکہ چیز یہ سمجھیں کہ ان کی ماں ان کے لئے کچھ پکار رہی ہے۔ جب کہ دیکھی میں پانی کے علاوہ کچھ بھی نہیں تھا۔

حضرت علی علیہ السلام نے یہ رقت آمیز منظر دیکھا۔ فوراً گھر تشریف لائے کچھ

چاول، آٹا اور گھنی کی مقدار کو انھایا اور اس عورت کے گھر کی طرف چلنے لگے۔ آپ علیہ السلام کے غلام قبیر نے عرض کی آپ وزن نہ انھائیں۔ آپ علیہ السلام کی طرف سے میں یہ وزن انھالوں گا۔

مولانا علی علیہ السلام نے وہ بوری قبیر کے حوالے نہ فرمائی۔ اور اپنے کاندھے پر رکھ کر اس عورت کے دروازہ پر پہنچ گئے۔

دروازہ پر دستک دی۔ اور اندر آنے کی اجازت طلب کی۔ جب اجازت ملی تو آپ علیہ السلام نے وہ سامان اس عورت کے حوالے فرمایا۔ عورت نے فوراً غذا تیار کی اور چوں کو بیدار کر کے انہیں کھانا کھلایا۔

جب چھ سیر ہو گئے۔ تو علی علیہ السلام نے ان چوں کے ساتھ کھینا شروع کیا چھ خوب نہ۔

بعد ازاں آپ واپس تشریف لائے۔ قبیر نے عرض کی مولا! آپ نے دو کام کئے ہیں ایک کام کی وجہ تو میری سمجھ میں آتی ہے۔ لیکن دوسرے کام کی وجہ میں نہیں سمجھا۔

آپ نے جو بوری خود انھائی تو میں سمجھ سکتا ہوں۔ کہ آپ کا مقصد ثواب میں اضافہ تھا۔ لیکن آپ آج چوں کے ساتھ کھیلتے رہے اور انہیں ہنساتے رہے آخر اس کا مقصد کیا تھا؟

آپ نے فرمایا قبیر! میں نے چوں کی دو حالتیں دیکھیں تھیں۔ (۱) انہیں بھوکا دیکھا۔  
(۲) انہیں روٹا ہوا دیکھا۔

غذا کے ذریعہ سے انکی بھوک دور ہوئی۔ اور میں چوں کے ساتھ اس لئے کھیلا کر میں انہیں روٹے ہوئے دیکھ چکا تھا اور چاہتا تھا کہ انہیں ہنستے ہوئے بھی دیکھ لوں۔ (۱)

## یتیم پروری کا شر

شیخ یہاںی کشکول میں لکھتے ہیں۔ کہ بصرہ کے اطراف میں ایک شخص فوت ہو گیا۔ اور وہ معصیت خداوندی کی شرست رکھتا تھا۔ اور وہ اپنے گناہوں کی وجہ سے اتنا بدنام ہو گیا تھا کہ اس کے جنازے کو کندھادیئے کے لئے بھی کوئی تیار نہ ہوا۔ اس کی بیوی نے مجبور ہو کر چار مزدور مقرر کئے۔ کہ وہ اس کا جنازہ اٹھا کر جنازہ گاہ لے جائیں۔ لیکن کسی نے وہاں اس کی نماز جنازہ تک نہ پڑھی اس کے جسم کو دفن کرنے کے لئے شر سے باہر لے گئے۔

اس علاقے میں عابد و زاہد شخص رہتا تھا۔ اور علاقے کے تمام لوگ اس کے صدق و صفا اور نیک نیتی کے قائل تھے۔

لوگوں نے دیکھا کہ زاہد اس کے جنازہ کا منتظر ہے۔ میت کو جیسے ہی زمین پر رکھا گیا تو وہ زاہد آیا۔ اور کہا جنازہ کے لئے تیار ہو جاؤ۔ وہاں تو کوئی موجود ہی نہ تھا لہذا اس نے تھا اس کی نماز ادا کی۔

زاہد کو دیکھ کر لوگ فوج در فوج آکر اس کی نماز جنازہ پڑھنے لگے۔

زاہد سے پوچھا گیا۔ کہ یہ شخص مشهور بد کار تھا۔ پورے شر میں سے کسی نے اس پر نماز جنازہ ادا نہیں کی آپ کو اس کی کیا ضرورت تھی؟

زاہد نے جواب دیا۔ مجھے خواب میں حکم ملا تھا کہ تم فلاں مقام پر جاؤ وہاں ایک جنازہ آئے گا۔ اور اس کے ساتھ صرف ایک عورت ہو گی۔ اس کا جا کر نماز جنازہ پڑھو۔ اس کے گناہ رب العزت نے معاف کر دیئے ہیں۔

زاہد نے اس شخص کی بیوی سے پوچھا کہ اس نے کون سا کام کیا۔ جو اس کی خشش کا ذریعہ من گیا؟

عورت نے جواب دیا میرے شوہر کا زیادہ وقت برائی اور شراب نوشی میں صرف ہوتا تھا۔

زادہ نے پوچھا تو کیا کبھی وہ کوئی نیک کام بھی کرتا تھا؟  
بیوی نے کہا۔ رات کو جب وہ ہوش و حواس میں آتا تو روتا تھا اور رو رو کرتا تھا  
بادالہا! تو مجھے دوزخ کے کس حصہ میں ڈالے گا۔

جیسے ہی صبح ہوتی وہ انٹھ کر نمatta اور صاف لباس پہن کر تماز فجر او کرتا تھا۔  
اس کا گھر دو یا تین قیموں سے کبھی خالی نہ ہوتا تھا۔ وہ اپنے چوں سے بھی زیادہ  
قیموں پر شفقت کرتا تھا۔ (۱)

### امام حسین علیہ السلام اور قیمان مسلم

جب امام حسین علیہ السلام نے حضرت مسلم کی شہادت کی خبر سنی۔ تو آپ اپنے  
خصوص خیمه میں تشریف لائے۔ اور مسلم کی بیٹی کو طلب کیا۔ اس وقت دختر مسلم  
کی عمر تیرہ برس تھی۔ اور وہ ہمیشہ امام حسین علیہ السلام کی بیٹیوں کے ساتھ رہتی  
تھیں۔

جب مسلم کی بھی آئی۔ تو آپ نے اس پر نوازش فرمائی اور سابقہ نوازشات کی بہ  
نبوت آپ نے بھی پر خصوصی شفقت فرمائی۔

خداندان طاہرین کی بھی تھی رو کر کرنے لگی۔ ماںوں جان! آج آپ خصوصی  
شفقت فرمارہے ہیں اور مجھ سے یوں پیار کر رہے ہیں جیسے قیموں سے کیا جاتا ہے یہ  
ہتاہیں کہ میرے والد تو خیریت سے ہیں، کیا انہیں شہید تو نہیں کر دیا گیا؟

امام حسین علیہ السلام رو دیئے اور فرمایا۔ میری بیٹی غم نہ کر مسلم کی جگہ میں

تیرا باپ ہوں اور میری بھن تیری ماں ہے۔ اور میری بیٹیاں تمہاری بھنیں اور میرے بیٹے تمہارے بھائی ہیں۔

مسلم کی شزادی یہ سن کر رونے گی۔ اور مسلم کے بیٹے سر برہنہ رونے لگے۔ خاندان حسینؒ بھی اس عزاداری میں ان کے ساتھ شریک تھا۔ (۱)

## اسے بھی پڑھیں

ایک شخص روٹی لئے جا رہا تھا۔ کہ اس نے ایک فقیر کو گلی میں بیٹھ کر روتے ہوئے پایا۔ اس پر رحم آیا اور اسکے قریب بیٹھ کر رونے کا سبب دریافت کیا۔ فقیر نے کہا میں کئی دن سے متواتر بھوکا ہوں۔ اب بھوک نے مجھے بے تاب کر دیا ہے۔ اسی لئے رو رہا ہوں۔

یہ سن کر دوسرے آدمی نے بھی رونا شروع کر دیا۔ فقیر نے کہا ہندہ خدا! تو کس لئے روتا ہے؟

اس نے کہا میں تیری بے چارگی اور غربت پر رو رہا ہوں۔ کہ تو نے کئی دن سے متواتر روٹی نہیں کھائی۔

فقیر نے کہا تمہیں رونے کی کیا ضرورت ہے۔ تمہارے پاس روٹی موجود ہے۔ اس میں سے مجھے کچھ حصہ کھلا دو۔ میری بھوک دور ہو جائیگی۔

اس شخص نے کہا جناب میں آپ کے ساتھ رو سکتا ہوں لیکن روٹی کا ایک لغم نہیں دے سکتا۔

اس واقعہ کی طرح یعنیدہ آج ہمارے معاشرے کی بھی یہ کیفیت ہے۔ کسی کی پریشان حالی پر صرف ٹسوے تو بھادیں گے لیکن عملی مدد نہیں کریں گے۔ آنسو بھی

وہی کار آمد ہوتے ہیں جن کے ساتھ جذبہ ہمدردی ہو ورنہ یہ سب دکھاوا ہے۔ اور یہ آنسو دراصل مگر مجھ کے آنسو ہیں۔  
شیخ سعدیؒ نے کیا ہی خوب کہا ہے۔

نبی آدم اعضا یک دیگر نہ  
کم درآفرینش ذیک گوہر نہ  
چو عضوی بدرد آورد روزگار  
وگر عضوہا رانہاند قرار  
تو کز محنت دیگرال بے غمی  
نشاید کہ ناقن نہند آدمی  
نبی آدم ایک دوسرے کے اعضاء کی طرح ہیں۔ ان کی تخلیق ایک ہی جوہر سے  
ہوئی ہے۔

جب زمانہ کسی عضو کو درد میں بٹلا کرے۔ تو دوسرے اعضاء کو قرار نہیں آتا۔ اُر دوسروں کی تکلیف دیکھ کر بھی بھی اس پر رحم نہیں آتا۔ تو تجھے آدمی کہنا ہی مناسب نہیں ہے۔

کسی ناخوار شاعر نے سعدیؒ کے اس شعر کے تضاد میں یہ قطع لکھا تھا۔

نبی آدم اعداء یک دیگر نہ  
کہ درآفرینش بداز بدتر نہ  
چو عضوی بدرد آورد روزگار  
جنم، دیگر عضوہا راچکار  
تو کز محنت دیگرال می غمی  
حقیقت کہ تو تو نطفہ آدمی

نی آدم ایک دوسرے کے دشمن ہیں۔ اور خلقت میں بد سے بد تر ہیں۔ جب زمانہ کسی عضو کو درد پہنچائے۔ تو بے شک وہ عضو جسم میں چلا جائے۔ دوسرے اعضاء کا اس سے کیا واسطہ؟ تو کہ دوسرے کی تکالیف دیکھ کر بھی بے غم ہے تو حقیقت یہ ہے کہ تو آدمی کا نطفہ ہے۔

### خاندانی روایت کا احیاء

کلمہ طپیہ کے مؤلف لکھتے ہیں کہ سید حیدر کا تعلق مشاہیر علمائے لامیہ سے تھا۔ ان کی زوجہ نیک سیرت سید زادی تھیں۔ ماہ رجب و شعبان میں مسلسل روزہ رکھتی تھیں۔ ایک مرتبہ ماہ رجب یا شعبان میں ان کے ہاں بہت سے مہمان آگئے۔

خاتون خانہ نے ان کے لئے کھانا تیار کیا۔ اور اس وقت گھر میں آٹا اتنا ہی تھا جس سے مہمانوں کا کھانا تیار ہوا۔ خاتون خانہ نے پانی سے روزہ افطار کیا اور مہمانوں کے کھانے سے تھوڑا سا طعام بچ کر آیا تو خاتون خانہ نے اسے اپنی سحری کے لئے رکھ لیا۔ ان کا ایک ہمسایہ انتہائی غریب تھا۔ کچھ دیر بعد اس کی بیوی آئی اور کہا کہ ہمارے بچے بھوکے ہیں اگر ممکن ہو تو ان کے لئے کچھ خوارک عنایت کریں۔

لبی ملی نے اپنی سحری کی خوارک اٹھا کر ان کی حوالے کر دی۔ صبح اٹھ کر پانی سے سحری کی اور نماز شب لا کی۔ کمرے میں چراغ نیچے جلا کر سو گئیں۔

ابھی پوری طرح سے انہیں نیند نے اپنی لپیٹ میں نہیں لیا تھا۔ کہ اس کو دو جلیل القدر خواتین نظر آئیں۔

ایک جلیل القدر خاتون نے لمبی سے پوچھا میری بیشی اس پیری کے عالم میں افطار و سحر کے بغیر کیسے روزہ رکھ رہی ہو؟

لی می نے کہا غریب ہماری آئی تھی میں نے سحری کی خوراک اس کے حوالے کردی تھی۔ پھر اس جلیل القدر خاتون نے پوچھا کیا چاہتی ہو؟  
لی می نے کہا۔ مجھے اس وقت آکو، مصری اور کچھ چینی کی ضرورت ہے۔

اس وقت اس عظیم القدر لی می نے اسے بزرگ کے دو تھیلے دیئے ایک میں آکو تھے اور دوسرے میں مصری اور چینی تھی۔ اس کے بعد دونوں خواتین اس کے گھر سے روانہ ہو گئیں۔

لی می جیسے ہی نیم خواب کی حالت سے انہیں تو ان میں یوں کے پیچھے دوڑیں مگر ان میں یوں کا وہاں کوئی نام و نشان تک نہ تھا۔ اور دروازہ بدستور ہند تھا میں نے جلدی سے دروازہ کھولا تو سید حیدر نے جو دوسرے کمرے میں بیٹھے تھے، آواز دے کر کہا کیا بات ہے؟

خاتون خانہ نے انہیں تمام واقعہ سنایا۔ اور دو تھیلے جانماز پر موجود تھے وہ انہیں دکھائے۔

سید حیدر نے آکو کا تھیلا دوستوں اور ہمسایوں میں تقسیم کر دیا۔ اور مصری کا تھیلا اپنے پاس رکھا اور پھر انہیں خیال آیا کہ ہونہ ہو یہ دونوں تھیلے حضرت سیدہ النساء العالمین سلام اللہ علیہم انہیں عطا فرمائے ہیں۔

اس وقت فقیرہ عالیٰ قدر ملائیں العابدین سلمانی یہاں تھے۔ سید حیدر نے انہیں تھوڑی سے مصری بطور تبرک دی۔ جسے کھا کر وہ فوراً صحت یاب ہو گئے۔ اور اس وقت نجف اشرف میں نواب غلام محمد خان ہندی رہتے تھے۔ اور وہ بے نظر انسان تھے۔ اتفاق سے وہ بھی یہاں تھے اور کسی دوسرے انسان افاقت نہیں ہو رہا تھا۔

سید حیدر نے انہیں بھی تھوڑی سے مصری بطور تبرک دی۔ جس سے وہ بھی شفا یاب ہو گئے۔

اس واقعہ کی خبر دور تک پھیل گئی۔ لوگ دور دراز کا سفر کر کے وہاں آئے۔ اور اپنے یہ ماروں کے لئے تھوڑی سی مقدار میں مصری حاصل کرتے۔ اور اللہ کے حکم سے مر یعنی خفیا ب ہو جاتے۔ اور سیدہ کی برکت یہ تھی کہ اتنی مقدار میں تقسیم کرنے کے باوجود قند ختم نہ ہوئی۔

اور جو دو تھیلے انہیں ملے تھے۔ انہوں نے ایک تھیلا اپنے کفن میں رکلا دیا تھا اور دوسرا تھیلا بیوی کے کفن میں رکھا تھا۔

چند روز بعد ایک معزز شخص فوت ہوا تو اس کے ورثاء نے سید حیدر سے اس تھیلے کی درخواست کی۔ سید حیدر نے اپنا کفن کھولا تو یہ دیکھ کر ان کی حیرت کی انتہا رہی کہ کفن میں وہ تھیلا موجود نہ تھا۔ اور بیوی کے کفن کو کھول کر دیکھا تو اس میں سے بھی تھیلے کو غائب پایا۔

### اسوہ رسول صلی اللہ علیہ وآلہ وسلم

پیغمبر خدا صلی اللہ علیہ وآلہ وسلم کا پیرا ہمن پرانا ہو گیا۔ ایک شخص نے بارہ درہم آپ کی خدمت میں نذر کئے۔ آپ صلی اللہ علیہ وآلہ وسلم نے علی علیہ السلام سے فرمایا کہ یہ رقم لے کر بازار جائیں اور میرے لئے ایک پیرا ہمن لائیں۔

حضرت علی علیہ السلام بازار گئے اور بارہ درہم کا پیرا ہمن خرید کر لائے۔ جب آپ نے پیرا ہمن دیکھا تو فرمایا۔ علی یہ تو بہت قیمتی پیرا ہمن ہے۔ اگر دو کانڈا رقم واپس کرنے پر آمادہ ہو۔ تو یہ پیرا ہمن اسے واپس کر کے رقم لے آئیں۔

حضرت علی اسی دو کانڈا کے پاس گئے اور فرمایا۔ میرے آقا و مولا کو یہ پیرا ہمن پسند نہیں ہے۔ تم پیرا ہمن واپس لے لو اور رقم مجھے واپس کر دو۔ دو کانڈا نے پیرا ہمن رکھ لیا۔ اور رقم واپس لوٹا دی۔ حضرت علی وہ رقم لے کر

رسالت مآب صلی اللہ علیہ وآلہ وسلم کی خدمت میں حاضر ہوئے۔ رسالت مآب صلی اللہ علیہ وآلہ وسلم نے وہ رقم لی۔ اور علی کو ساتھ لے کر بازار گئے راستے میں ایک کنیز کو روتے ہوئے دیکھا۔ رونے کا سبب دریافت کیا تو اس نے بتایا کہ میرے مالک نے مجھے چار درہم دے کر بازار سے سودا لانے کے لئے بھیجا۔ لیکن وہ رقم میرے ہاتھوں سے گم ہو گئی ہے۔

آپ صلی اللہ علیہ وآلہ وسلم نے چار درہم اس کنیز کو دیئے اور پھر بازار آئے۔ اور چار درہم کا پیرا ہم خریدا ایک مغلس شخص آپ کے پاس آیا اور کہا یا رسول اللہ! میرے پاس پہننے کے لئے قمیض نہیں ہے۔ آپ نے وہ قمیض اسے دے دی۔ پھر آپ نے چار درہم کی ایک اور قمیض خرید کر پہنی۔

جب واپس آرہے تھے تو اسی کنیز کو اسی جگہ پر پھر روتے ہوئے دیکھا۔ آپ صلی اللہ علیہ وآلہ وسلم نے رونے کی وجہ دریافت کی۔ تو اس نے عرض کیا رسول اللہ! مجھے گھر سے لٹکے ہوئے کافی وقت گزر چکا ہے۔ اب اندیشہ ہے کہ گھر والے مجھے سزا دیں گے۔

آپ صلی اللہ علیہ وآلہ وسلم نے فرمایا۔ تم ہمارے آگے چلو اور ہمیں اپنے مالک کا گھرد کھاؤ، ہم تمہاری سفارش کریں گے۔

کنیز آپ کے آگے چلتی ہوئی اپنے مالک کے گھر داخل ہو گئی۔

جناب رسالت مآب صلی اللہ علیہ وآلہ وسلم اس دروازے پر تشریف لائے۔ لور سلام کیا لیکن گھر والوں نے سلام کا جواب نہ دیا۔ یہاں تک کہ آپ نے تین بار انہیں سلام کیا۔

صاحبِ خانہ باہر آیا آپ نے سلام کا جواب نہ دینے کی وجہ پوچھی تو اس نے کہا رسول اللہ! دراصل میں یہ چاہتا تھا کہ آپ زیادہ سے زیادہ ہم پر سلام کریں۔ کیونکہ

آپ جتنی بار سلام کریں گے۔ اللہ کی رحمتوں کا ہم پر اضافہ ہو گا۔ پھر آپ نے اس کنیز کی سفارش کی۔ صاحب خانہ نے کہا۔ یا رسول اللہ! جب آپ اس کی سفارش میں کر آئے ہیں تو میں نے اسے راہ خدا میں آزاد کر دیا۔ چنانچہ کنیز کو آزادی مل گئی۔

حضرت رسالت مآب صلی اللہ علیہ وآلہ وسلم نے فرمایا۔ میں نے ان بارہ درہموں سے زیادہ پر برکت اور درہم نہیں دیکھے۔ کیونکہ ان درہم سے دو اشخاص نے اپنا جسم ڈھانپا اور ایک کنیز کو آزادی ملی۔ (۱)

### جواب زہرا سلام اللہ علیہما سے سخاوت کا درس لیں

جب حضرت فاطمہ زہرا سلام اللہ علیہما کا وقت وفات قریب آیا۔ تو حضرت علی علیہ السلام نے ان کے بستر کے قریب ایک صندوق تھی رکھی ہوئی دیکھی۔

حضرت علی علیہ السلام نے حضرت سیدہ سے پوچھا یہ کیا ہے؟

جناب سیدہ سلام اللہ علیہما نے عرض کی یہ حریر بزرگی بنی ہوئی صندوق تھی ہے اس میں ایک سفید صفحہ ہے اور اس صفحہ پر چند سطریں لکھی ہوئی ہیں۔

حضرت علی علیہ السلام نے فرمایا اس میں کیا لکھا ہوا ہے؟

جناب سیدہ سلام اللہ علیہما نے عرض کی۔ میں اپنی عروی کی شب عبادت کی جگہ پر پیٹھی تھی کہ ایک صرورت مند فقیر آیا۔ اور اس نے اپنے اہل و عیال کے لئے مجھ سے لباس کا سوال کیا۔

اس وقت میرے پاس دو پیرا ہیں تھے ایک نیا تھا اور دوسرا پرانا تھا۔ اور میں نے اس وقت نیا پیرا ہیں پہنا ہوا تھا۔ میں نے نیا پیرا ہیں اتار کر پرانا پیرا ہیں لیا اور نیا

میرا ہن اس ضرورت مند کے حوالے کر دیا۔

جب صبح ہوئی تو والد محترم صلی اللہ علیہ وآلہ وسلم میری ملاقات کے لئے تشریف لانے اور فرمایا۔ تمہارے پاس نیا میرا ہن نہیں تھا؟

میں نے عرض کی جی ہاں ابو جان! موجود تھا۔

والد محترم صلی اللہ علیہ وآلہ وسلم نے فرمایا۔ پھر تم نے وہ کیوں نہ پہنا؟

میں نے عرض کی آپ کا ہی فرمان ہے انہاں جو چیز ضرورت مند کو بطور صدقہ دے تو اسکا اجر ہمیشہ کیلئے باقی رہتا ہے۔ اسی لئے میں نے نیالباس ایک ضرورت مند کو دے دیا۔ آپ صلی اللہ علیہ وآلہ وسلم نے فرمایا۔ جان پدر! اگر تم فقیر کو پرانا لباس دے دیتیں اور نیا خود پہنتیں تو یہ تمہارے شوہر کیلئے بہتر ہوتا ہے اور ایک غریب کو بھی پوشاک مل جاتی۔

میں نے عرض کی۔ اس کام میں میں نے آپ کی پیروی کی ہے۔ کیونکہ جب آپ نے میری ملیخۃ العرب مال سے شادی کی تھی۔ اور میری والدہ نے اپنی تمام دولت آپ کے دستِ تصرف میں دی تھی تو آپ نے بھی تو ساری دولت را خدا میں قربان کر دی تھی۔ اور معاملہ یہاں تک آپنچا کہ ایک سائل نے آپ سے قیص کا سوال کیا تو آپ نے اپنی قیص اتار کر اسکے حوالے کر دی تھی اور خود کمبل اوڑھ کر گھر تشریف لائے تھے۔ سخاوت میں آپ کی برآمدی کوئی نہیں کر سکتا۔ تاہم میں نے آپ کی پیروی کا شرف حاصل کیا ہے۔

یہ سن کر والد محترم رسول خدا صلی اللہ علیہ وآلہ وسلم نے مجھے اپنے سینے سے لگایا۔ اور فرمایا۔ جبریل آئے ہیں اور پروردگار کی طرف سے چیزیں سلام کرتے ہیں۔ اور یہ پیغام لائے ہیں کہ رب العزت فرماتا ہے۔ فاطمہؓ ہم سے جو کچھ مانگے گی ہم اسے عطا کریں گے۔ ہم فاطمہؓ کو دوست رکھتے ہیں۔

میں نے عرض کی یا ابتابہ قدشفلتنی عن المسئلۃ لذة خدمتہ لاما جاہ لی  
غیر لقاء ربی الکریم فی دارالسلام مجھے خدمت کی لذت نے سوال سے بے نیاز  
کر دیا ہے پروردگار کی ملاقات کے علاوہ میری کوئی حاجت نہیں ہے۔

میرے والد رسول خدا صلی اللہ علیہ وآلہ وسلم نے دعا کے لئے ہاتھ بلند  
فرمائے۔ اور مجھے بھی ہاتھ بلند کرنے کا حکم دیا۔ اور کما (اللهم اغفر لامتی) خدیا  
میری امت کی مغفرت فرم۔

اس وقت جبریل آئے۔ اور عرض کی آپ کا پروردگار فرماتا ہے آپ کا جو بھی امتی  
فاطمہ زہرا، ان کے شوہر اور ان کی اولاد سے محبت کرے گا۔ میں اسے غش دوں گا۔  
جبریل حریر بزر کی صندوقی لائے جس میں ایک سفید ورق پر یہ تحریر تھی۔  
(كتب ربکم على نفسه الرحمة) تمہارے رب نے اپنے ذمہ رحمت لے لی ہے اور  
اس تحریر پر جبریل و میکائیل کی گواہی درج تھی۔

میرے والد رسول خدا صلی اللہ علیہ وآلہ وسلم نے فرمایا۔ اس کی حفاظت کرنا۔  
اور اپنی وفات کے وقت وصیت کرنا۔ کہ اسکو بھی تمہارے ساتھ تمہاری قبر میں دفن  
کر دیا جائے۔

یا علی! میں یہ چاہتی ہوں کہ قیامت کے دن جب کہ آتشِ دوزخ شعلہ ور ہو میں  
یہ تحریر دکھا کر اپنے گناہ گار محتویوں کی شفاعت کروں۔ (۱)

## سیدہ کے گلوہند کی برکت

عماڑ الدین طبری اپنی کتاب بغارۃ المصطفیٰ میں حضرت جلد بن عبد اللہ النصاری کی  
زبانی نقل کرتے ہیں۔ کہ رسالت مآب صلی اللہ علیہ وآلہ وسلم نماز عصر پڑھا کر

۱۔ ریاضین الشریعہ نقل لزن جزوی ص ۱۰۶

صحابہ کے ساتھ بیٹھے ہوئے تھے۔ کہ ایک بوڑھا اور کمزور شخص مسجد میں آیا اس نے پہنچنے پر ان کپڑے پہنے ہوئے تھے اور پیدل چلنے کی وجہ سے اس کے پاؤں سوچے ہوئے تھے۔

اس نے آپ صلی اللہ علیہ وآلہ وسلم کی خدمت میں عرض کی۔ میں پریشان حال شخص ہوں آپ مجھے بھوک اور برہنگی سے نجات دلائیں۔

رسول اکرم صلی اللہ علیہ وآلہ وسلم نے فرمایا۔ اس وقت میرے پاس دینے کے لئے کوئی چیز نہیں ہے۔ البتہ میں ایک دروازے کی طرف تیری رہنمائی کرتا ہوں جمال سے تیری حاجات پوری ہو سکتی ہیں۔ اور نیکی کی رہنمائی کرنے والا بھی نیکی کرنے والے کی ماند ہوتا ہے۔ میں تمہیں اس دروازے پر بھیج رہا ہوں جو کہ اللہ اور رسول کا محبوب اور محبت ہے۔

پھر آپ نے بلاں کو حکم دیا۔ کہ وہ اس پیر مرد کو در فاطمہ پر لے جائے۔ جب بوڑھا علیؑ کے دروازہ پر آیا تو سلام کر کے کہا السلام علیکم یا اصل بیت العبودیۃ۔ خاندان نبوت۔ آپ پر سلام ہو۔

حضرت سیدہ سلام اللہ علیہا نے اسے سلام کا جواب دیا۔ اور پوچھا کون ہو؟ اس نے کہا۔ میں ایک عربی ہوں حضور اکرم صلی اللہ علیہ وآلہ وسلم کی خدمت میں آیا تھا۔ اور ان سے مدد کی درخواست کی تھی۔ انہوں نے مجھے آپؐ کے دروازے کی رہنمائی فرمائی۔ اوہر اتفاق سے علیؑ اور ہوں کا گمراہ بھی تین دن سے بھوکا تھا اور پیغمبر خدا کو بھی اس کا علم تھا۔

وختر پیغمبرؐ نے گوسفند کی کھال اٹھا کر اسے دی۔ جس پر حسنؑ اور حسینؑ سویا کرتے تھے۔ اور فرمایا کہ اللہ تعالیٰ اس سے تمہاری مشکلات حل فرمائے گا۔

بوڑھے عربی نے کہا۔ سیدہ میں اس وقت بھوک کی وجہ سے بے تاک ہوں۔ اور

آپ نے مجھے بھیز کی کھال تھما دی ہے؟

پھر حضرت سیدہ نے اپنا گلو بند اتارا جو عبدالمطلب کی بیشی نے انہیں ہدیہ کیا تھا۔ وہ گلو بند آپ نے عربی کو دیا۔

عربی وہ گلو بند لے کر مسجد میں آیا۔ اور کہا یا رسول اللہ! آپ کی دختر نے مجھے یہ گلو بند عنایت فرمایا ہے۔ اور کہا ہے کہ میں اسے فروخت کر دوں تاکہ اس کے ذریعہ سے اللہ میری مشکل آسان ہتاوے۔

یہ سن کر رسول آرم رو دیئے۔ اور فرمایا تمہاری مشکل کیونکر آسان نہ ہو گی۔

جبکہ تجھے اولین و آخرین کی بہترین عورت نے گلو بند عطا کیا ہے۔

عمار یاسر نے عرض کی۔ اگر آپ اجازت دیں تو میں یہ گلو بند خرید لوں؟

آپ صلی اللہ علیہ وآلہ وسلم نے فرمایا۔ اللہ اس گلو بند کے خریدار کو عذاب نہ دے گا۔

عمار نے عرب سے پوچھا اس گلو بند کو کتنے میں فروخت کرو گے؟

عرب نے کہا اس کی قیمت یہ ہے کہ مجھے سیر ہو کر کھانا کھلایا جائے اور ایک یمنی چادر دی جائے۔ اور اتنے دینار بھی دیئے جائیں جس سے میں گھر پہنچ سکوں۔

عمار نے کہا۔ میں اس گلو بند کی قیمت میں تجھے دوسو رہم دوں گا اور تجھے گوشت سے سیر کروں گا اور تجھے پوشاک پہناؤں گا۔ اور اپنے اونٹ پر تجھے تیرے گھر تک چھوڑ آؤں گا۔ اس وقت عمار کے پاس خیر کی غنیمت کا حصہ موجود تھا۔ وہ بوڑھے کو اپنے ساتھ لے گیا۔ اور اس سے کیا ہوا وعدہ وفا کیا۔

عربی دوبارہ حضور کی خدمت میں مشرف ہوا آپ صلی اللہ علیہ وآلہ وسلم نے فرمایا۔ تمہیں لباس مل گیا اور گوشت کھا کر سیر ہو گئے؟

عربی نے کہا جی ہاں۔ پھر آپ نے مسجد میں بیٹھ کر فضائل فاطمۃ بیان فرمائے جسماں ہم بقصد اختصار ترک کر رہے ہیں۔

فضائل فاطمہ بیان کرتے ہوئے آپ نے یہ جملے بھی فرمائے۔ جب میری بیشی کو لمحہ میں اتارا جائے گا اور اس سے سوال ہو گا تیرا رب کون ہے؟ فاطمہ کیسیں گی اللہ میرا رب ہے۔ پھر سوال ہو گا۔ تیرا تینجہر کون ہے؟ فاطمہ جواب دیں گی۔ میرا باپ میرا بانی ہے۔ پھر اس سے سوال ہو گا۔ تیرا الام اور ولی کون ہے؟ میری بیشی کے گی خدا القائم علی شفیر قبری۔ تو میرا الام ہے جو میری قبر کے کنارے کھڑا ہوا ہے۔

عمران نے گلوہد کو خوشبو لگائی اور ایک یمنی پوشک اپنے غلام سم کو دے کر کہا کہ تم یہ گلوہد اور پوشک لے کر رسول خدا صلی اللہ علیہ وآلہ وسلم کی خدمت میں حاضر ہوا آپ نے فرمایا۔ میں نے تجھے فاطمہ زہرا کی غلامی میں دیا۔ تم یہ چیزیں لے کر ان کی دروازے پر جاؤ۔

جناب سیدہ سلام اللہ علیہا نے گلوہد لے لیا اور غلام کو آزاد کر دیا۔

غلام ہنسنے لگا۔ سیدہ نے غلام سے ہنسنے کی وجہ پوچھی تو اس نے کہا میں اس گلوہد کی مرکت پر ہنس رہا ہوں اسکی وجہ سے بھوکے کو کھانا ملا۔ ضرورت مند کی ضرورت پوری ہوئی۔ برهنہ کو لباس ملا۔ غلام کو آزلوی ملی۔ اور پھر اپنے مالک کے پاس بھی پہنچ گیا۔ (۱)

### چند روایات

قال رسول اللہ مرسی بن مریم بقبر یعذب صاحبہ ثم مرتبہ من قابل فادا  
هولیس یعذب فقال يارب مررت بهذا القبر العام الأول وهو یعذب و مررت به  
العام وهو لیس یعذب فاوھی اللہ جل جلاله يا روح اللہ قد ادرك له ولد صالح  
فاصلاح فاصلاح طریقا و اوی یتیماً ففرغت له بما عمل ابنه

”وسائل امر بالمعروف ص ۵۶۱“

رسول خدا صلی اللہ علیہ وآلہ وسلم نے فرمایا۔ حضرت عیسیٰ بن مریم کا ایک قبر سے گزر ہوا تو اس مردے کو عذاب ہو رہا تھا۔ اور جب وہ دوسرے سال اسی قبر سے گزرے تو صاحب قبر کو عذاب نہیں ہو رہا تھا۔

حضرت عیسیٰ نے عرض کی۔ بارہ ماں میں ایک سال قبل یہاں سے گزرا تو اس قبر والے کو عذاب ہو رہا تھا اور اب آیا تو اسے عذاب نہیں ہو رہا۔ اس کی وجہ کیا ہے؟

اللہ تعالیٰ نے وحی فرمائی۔ روح اللہ! اس کا نیک پیٹا جوان ہو گیا۔ اس نے بڑائی کی اصلاح کی اور ایک تیم کو پناہ دی۔ میں نے اس کے پیٹ کی نشکن کی وجہ سے اسے معاف کیا۔

قال رسول الله من اطع مؤمنا اطعنه اللہ من ثمار الجنة ومن سقاہ من ظمأ  
سقاہ اللہ من الرحیق المختوم ومن کساه ثو بالم ينزل فی ضمان اللہ عزوجل  
مادام على ذلك المؤمن من ذلك الثواب سلاک والله لقفه حاجة المؤمن خير من  
صيام شهر و اعتکافه

”وسائل امر بالمعروف“ ۵۶۲

پیغمبر اکرم صلی اللہ علیہ وآلہ وسلم نے فرمایا۔ جو مومن کو کھانا کھلانے تو اللہ اسے میوہ ہائے جنت کھلانے گا۔ اور جو کسی پیاسے مومن کو پانی پلانے تو اللہ تعالیٰ اسے بوئے مشک ملا جنت کا پانی پلانے گا۔ اور جو مومن کو پوشاش پہنانے توجہ تک اس لباس کا ایک دھاگہ بھی اس مومن کے جسم پر ہو گا۔ تو وہ اللہ کی امان میں رہے گا۔ خدا کی قسم! مومن کی ایک حاجت پوری کرنے کا ثواب ایک ماہ کے روزے اور اعتکاف سے زیادہ ہے۔

عن مفضل بن عمر عن أبي عبد الله قال ان الله خلق خلقا انتجبهم لقفه حوائج  
فقراء شيعتنا ليبريحهم على ذلك الجنة فان استطعت ان تكون منهم فكن

”وسائل امر بالمعروف۔ ص ۵۶۳“

ملحق بن عمر کتے ہیں۔ کہ امام صادق علیہ السلام نے فرمایا۔ اللہ نے ایک گروہ پیدا کیا۔ جو ہمارے غریب شیعوں کی حاجات پوری کرتا ہے۔ اور اللہ اس گروہ کو جنت میں داخل فرمائے گا۔ لور اگر تمہیں طاقت ہو تو کوشش کر کے اس گروہ میں شامل ہو جاؤ۔

فَيَوْصِيَ النَّبِيُّ لَعَلَىٰ عَلِيهِ السَّلَامُ قَالَ يَا عَلَىٰ أَرْبَعَ مَنْ كَنْ فِيهِ بَنِي اللَّهِ لَهُ بَيْتًا مِنَ الْجَنَّةِ مِنْ أُوْلَئِنَّ الْيَتَيمَ وَرَحْمَ الْمُضَعِيفَ وَالشَّفِقَ عَلَىٰ وَالدِّيَهُ وَرَفِيقَ مَلَوِكَهُ ثُمَّ قَالَ يَا عَلَىٰ مَنْ كَفِيَ يَتِيمًا فِي نَفْقَتِهِ بِمَا لَهُ حَتَّىٰ يَسْتَفْنِي وَجَبَتْ لَهُ الْجَنَّةُ يَا عَلَىٰ مِنْ مَسْحٍ يَدَهُ عَلَىٰ رَأْسِ يَتِيمٍ تَرْحَمَاهُ اعْطَاهُ اللَّهُ بِكُلِّ شَعْرَةٍ نُورًا يَوْمَ الْقِيَامَةِ

”وسائل امر بالمعروف ص ۵۶۱“

رسول خدا صلی اللہ علیہ وآلہ وسلم نے حضرت علی علیہ السلام کو بہت سی وصیتیں فرمائیں۔ ان میں یہ بھی فرمایا۔ علیؑ! جو شخص یہ چار کام کرے اللہ اسے جنت عطا فرمائے گا۔

۱۔ جو یتیم کو پناہ دے گا۔

۲۔ جو کمزور اور ناتوال پر رحم کرے۔

۳۔ جو مال باب سے شفقت کرے۔

۴۔ جو اپنے غلام یا ماتحت پر زمی کرے۔

yalilؑ! جو شخص یتیم کی اتنی مالی مدد کرے کہ وہ کسی دوسرے کا محتاج نہ رہے۔ تو اس کے لئے جنت واجب ہو جاتی ہے۔ اور جو کسی یتیم کے سر پر شفقت سے ہاتھ پھیرے تو۔ اس کے ہر بال کے بدالے میں اللہ تعالیٰ اسے نور عطا فرمائے گا۔

عَنْ أَبِي عَبْدِ اللَّهِ أَنَّ النَّبِيًّا قَالَ مَنْ أَصْبَعَ وَلَا يَهْتَمُ بِأَمْرِ الْمُسْلِمِينَ فَلِيْسَ مِنْهُمْ

وَمَنْ سَمِعَ رِجْلًا يَنْادِي يَا الْمُسْلِمِينَ فَلَمْ يَجْبَهْ فَلِيْسَ بِمُسْلِمٍ

”وسائل امر بالمعروف ص ۵۶۱“

امام جعفر صادق علیہ السلام نے رسالت مآب صلی اللہ علیہ وآلہ وسلم سے روایت کی۔ آپ نے فرمایا۔ جو شخص مسلمانوں کے امور کی پرواہ نہ کرتا ہو، وہ مسلم نہیں۔ اور جس کسی نے کسی فریادی کو یہ فریاد کرتے سن کر مسلمانوں میری مدد کرو۔ لیکن وہ اس کی فریاد نہ سنبھال سکے تو وہ مسلمان نہیں ہے۔

## حقوق العباد

لوگوں کے مال سے پرہیز کرنا  
امام زین العابدین کا طرز عمل

امام زین العابدین علیہ السلام نے مدینہ کا اپنا ایک باغ احاطہ کے لئے ایک غلام کے حوالے کیا۔

ایک دن آپ باغ کی چار دیواری دیکھنے کے لئے گئے تو انہیں یہ دیکھ کر غصہ آیا کہ غلام نے ان کے کہنے کے مطابق چار دیواری تعمیر نہیں کی تھی۔ بس جسے اس نے کچھ اس طرح سے دیواریں کھڑی کی تھیں۔ کہ پورا احاطہ ہی خراب ہو چکا تھا۔

آپ کو یہ دیکھ کر غصہ آیا۔ اور آپ نے غلام کو ایک تازیانہ مارا۔

تازیانہ مارنے کے بعد آپ سخت پریشان ہوئے۔ اور اپنے گھر پہنچنے کے بعد اس غلام کو طلب فرمایا۔ اور اس کے ہاتھ میں تازیانہ دے کر فرمایا۔ میں نے تمہیں تازیانہ مارا تھا اس کے قصاص میں تم مجھے ایک تازیانہ مارو۔

غلام نے کہا مولا یہ ناممکن ہے آپ نے تو غلط کام سرانجام دینے پر تازیانے کے ذریعہ تعمیر کی تھی۔ آپ نے مجھ پر کوئی ظلم نہیں کیا۔ تھا اور آپ کے اس اقدام کو میں بالکل حق جانب اور درست سمجھتا ہوں۔ لہذا میں آپ سے کوئی قصاص نہیں لوں گا۔

امام علیہ السلام نے کئی مرتبہ اصرار کیا۔ لیکن غلام نے ہر مرتبہ انکار کیا۔ تو آپ نے فرمایا۔ میں نے وہ باغ تجھے خوش دیا۔ (۱)

علی بن ابی رافع حضرت علی علیہ السلام کے زمانہ حکومت میں بیت المال کے خزانچی تھے۔ بصرہ سے مرداریہ کا ایک ہادر بیت المال میں آیا۔ عید کے دن قریب تھے۔ امیر المؤمنین علیہ السلام کی ایک صاحبزادی نے ان کے پاس کھلا بھجنا کر میں نے نہا ہے۔ کہ آپ کے پاس بیت المال میں مرداریہ کا ایک ہد موجود ہے۔ آپ مجھے چند دنوں کے لئے عاریۃ عنایت فرمادیں۔ انشاء اللہ عید گزرنے کے بعد میں آپ کو واپس کر دوں گی۔

علی بن ابی رافع نے عاریت پر حفانت لی۔ اور وہ ہادر اگئے پاس بھج دیا۔ صاحبزادی نے عید کے دن وہ ہادر پہنچا۔ اتفاق سے مولا علی علیہ السلام کی نظر اس پر جا پڑی۔ آپ نے علی بن ابی رافع کو بلا کر فرمایا۔ لعن ابی رافع! کیا تم مسلمانوں کے بیت المال میں خیانت کرتے ہو؟

علی بن ابی رافع نے کہا۔ خدا کی پناہ میں تو ایسا سوچ بھی نہیں سکتا۔ آپ نے فرمایا تو پھر تم نے میری بیٹی کو بصرہ سے آنے والا ہادر کیسے دے دیا؟ علی بن ابی رافع نے عرض کی مولا! آپ کی بیٹی امین ہے اور میں نے حفانت پر وہ ہادر پہنچا ہے۔

آپ نے فرمایا۔ بہتر ہوا کہ تم نے حفانت پر عاریۃ ہادر دیا ورنہ میری بیٹی پہلی ہاشمیہ خاتون ہوتی جیکے میں ہاتھ قطع کرتا۔ یہی بات صاحبزادی کے بھی گوش گزار ہوئی اس نے بیبا کی خدمت میں عرض کی۔ اب جان! میں آپ کی صاحبزادی ہوں اور کیا بیت المال پر میرا اتنا حق بھی نہیں ہے۔ کہ میں چند دن ایک ہادر استعمال کر سکوں۔

امیر المؤمنین علیہ السلام نے فرمایا۔ انسان کو خواہش نفسانی سے مغلوب ہو کر حق کا راستہ نہیں چھوڑنا چاہئے۔ کیا عید کے دن تمام مهاجرین کی لڑکیاں اس جیسا ہدایتی ہیں۔ جو تم نے پس رکھا ہے؟ (۱)

### شیر خوار پر دودھ کا اثر

ہمارے قارئین امام الحرمین ابوالمعالی کے نام سے واقف ہوں گے۔

یہ وہی ابوالمعالی ہیں۔ جو مکہ و مدینہ میں ایک طویل عرصہ رہنے کے بعد جب نیشاپور آئے۔ تو اس وقت اپنے اسلام سلجوقی کی حکومت تھی۔ اور خواجہ نظام الملک ان کا وزیر باتبدیر تھا۔ خواجہ نظام الملک نے امام الحرمین کے لئے مدرسہ تعمیر کرایا اور خطابات و مدریس کا فریضہ ان کے پرداز کیا۔

ابوالعالی کے والد شیخ ابو محمد عبد اللہ اپنے دور کے فاضل انسان تھے اور بڑے اچھے کاتب تھے۔ کتابت کو انہوں نے ذریعہ معاش ہمایا تھا اور رزق حلال جمع کر کے انہوں نے ایک کنیز خریدی تھی۔

کنیز انتہائی پر ہیز گار اور خواہش اخلاقی تھی۔ جب وہ حاملہ ہوئی۔ تو شیخ رزق حلال کے لئے اور حساس ہو گئے۔ اور خوراک و لباس میں کسی طرح کے مشتبہ مال سے مکمل احتراز کرنے لگے۔

اللہ تعالیٰ نے اس عورت کے بطن سے چہ پیدا فرمایا۔ تو شیخ نے تاکید کی کہ مال کے دودھ کے علاوہ چہ کو کسی دوسری عورت کا دودھ ہرگز نہ پلایا جائے۔

چہ اپنی مال کا دودھ پیتا رہا۔ ایک دفعہ جب کہ مال بیمار تھی اور ایک ہمسائی گھر میں آئی ہوئی تھی۔ چہ دودھ کے لئے رونے لگا تو ہمسائی نے ازر اور حم چہ کو اپنے سینہ سے لگایا

اور چہ نے اس کا دودھ پیا۔

شیخ بھی اتفاق سے اسی وقت گھر آئے۔ انہوں نے یہ منظر دیکھا تو سخت پریشان ہوئے۔ پچے کے منہ میں انگلیاں ماریں۔ کہ کسی طرح سے وہ تے کر دے آخر کار چہ نے تے کی تو شیخ مطمئن ہو گئے۔ یہ چہ ابوالمعالی تھا۔  
اور کبھی کبھی ابوالمعالی محدث و مناظرہ میں ست ہو جاتا تو کہتا تھا۔ یہ اس دودھ کا اثر ہے جو کوشش کے باوجود بھی نہیں نکل سکتا تھا۔ (۱)

اسلام نو مولود کی تربیت کو بڑی اہمیت دیتا ہے۔ اور والدین کے لئے لازم قرار دیتا ہے کہ وہ رزق حلال کھائیں تاکہ نطفہ رزق حلال سے تیار ہو۔ اور پچے کو ہمیشہ رزقی حلال کھلائیں تاکہ اس میں رزق حرام کی آمیزش نہ ہو۔ اور ماں کو حکم دیا گیا ہے کہ وہ اپنے چوں کی خود پرورش کریں۔ انہیں اپنا دودھ پلاں میں تاکہ پچے کے دل میں ماں باپ کی محبت پیدا ہو۔

ماں کا دودھ پچے کی اخلاقی قدروں میں موثر ہوتا ہے۔

حضرت عیسیٰ علیہ السلام نے سینکڑوں عورتوں کو ٹھکرا کر اپنی امین اور باشرافت ماں کا دودھ پیا۔ اور رسول خدا صلی اللہ علیہ وآلہ وسلم کو چار سو عورتوں نے دودھ پلانے کی کوشش کی تھی۔ لیکن آپؐ نے کسی عورت کا دودھ مقبول نہ کیا۔ حضرت جیمس سعدیہ کو ان کی شرافت کی وجہ سے اللہ نے یہ شرف دیا۔ کہ اسی رسول کریمؐ کی داییہ ہونے کا اعزاز نصیب ہوا۔

رسول مقبول صلی اللہ علیہ وآلہ وسلم کا فرمان ہے۔ (الرضاع یغیر الطباع)  
دودھ پچے کی طبیعت و فطرت کو بدل دیتا ہے۔ اور ماں کے دودھ کا نو مولود کے اخلاق و کروار سے براہ راست واسطہ ہے۔

ہمیں یہ دیکھ کر انتہائی افسوس ہوتا ہے۔ کہ آج کی مائیں اپنے چوں کو اپنے دودھ

سے محروم رکھ رہی ہیں اور اس کیلئے اپنی صحت کی سلامتی کا بہانہ بنایا جاتا ہے۔ حالانکہ طبقی طور پر یہ حقیقت مسلم ہے۔ کہ پچ کو دودھ پلانے والی عورت زیادہ صحمند ہوتی ہے۔ یا پھر ذبہ کے دودھ سے چوں کو پالا جا رہا ہے۔ پسلے تو خدا جانے کہ وہ دودھ حلال اجزا سے تیار کیا گیا ہے یا اس میں حرام کی بھی آمیزش ہے۔

اگر ہم اسے حلال و طیب بھی مان لیں۔ تو جو پچ گائے کا دودھ پی کر جوان ہو گا۔ اس کے دل میں ماں کی محبت کیسے آئے گی۔

ان سطور کے ذریعہ سے ایمان دار خواتین سے ہماری درخواست ہے کہ وہ اپنے چوں کو اپناہی دودھ پلاٹیں۔ بازاری دودھ سے بہر صورت پر بہیز کریں۔

## ہارون الرشید اور بہملول

ایک دن ہارون کی سر راہ بہملول سے ملاقات ہو گئی۔ ہارون نے کما مجھے بڑی ملت سے تمہاری ملاقات کی خواہش تھی۔

بہملول نے کہا۔ لیکن مجھے تیری ملاقات کی ہر گز کوئی خواہش نہ تھی۔  
ہارون نے بہملول سے فرماش کی۔ کہ اسے وعظ و نصیحت کرے۔

بہملول نے کہا میں تجھے کیا نصیحت کروں۔ یہ بلند عمارتیں ہیں اور یہ قبرستان ہے۔ بلند و بالا مکان بنانے والے آج تک و تاریک قبروں میں ہیں۔ اس دن کو ہمیشہ یاد رکھو جب تم نے احکام الائکین کی بارگاہ میں پیش ہونا ہے۔ جہاں بڑی باریک بیسی سے ایک ایک ذرے کا حساب لیا جائے گا۔ جہاں کسی طرح کی سفارش اور فدیہ کام نہ آئے گا۔ بتاؤ اس دن خالی ہاتھ ہو کر خدا کو کیا جواب دو گے۔ ایسا نہ ہو کہ تیرے تھی دامن پر اہل محشر نہیں۔

بہملول کی نصیحت سن کر ہارون رونے لگا۔ لورا کے آنسوؤں سے اسکا دامن بھیگ گیا۔

## بھلوں کی جرأت و بے باکی

ہارون الرشید سفرِ حج سے واپس آ رہا تھا۔ بھلوں راستے میں کھڑے تھے اور اسے دیکھ کر تین مرتبہ زور سے صدادی۔ ہارون۔ ہارون۔ ہارون نے پوچھایا یہ کون بے ادب ہے۔ جو اس طرح سے ہمیں صدادے رہا ہے؟ لوگوں نے کہا بھلوں دیوانہ ہے۔

ہارون نے بھلوں کی طرف رخ کر کے کہا۔ تجھے پتہ ہے کہ میں کون ہوں؟  
بھلوں نے کہا ہاں میں جانتا ہوں۔ تو وہ مظلوم ہے اگر ظلم مشرق میں ہو۔ اور تو اگر اس وقت مغرب میں ہو تو بھی تجھ سے اس کے متعلق ضرور پوچھا جائے گا۔  
یہ سن کر ہارون رو نے لگا۔ اور کہا تمہاری کوئی حاجت ہو تو پیان کرو۔  
بھلوں نے کہا۔ میری حاجت یہ ہے کہ حکم دو کہ میرے گناہ خیش دیئے جائیں اور مجھے بہشت میں داخل کیا جائے۔

ہارون نے کہا یہ کام تو میرے بس میں نہیں ہے۔ میں تیرا۔ قرض ادا کر سکتا ہوں۔

بھلوں نے کہا قرض کی اوایلی اپنے ذاتی مال سے کرنی چاہئے۔ دوسروں کے مال سے قرض اوائیں ہوتا۔ آپ صرف یہی کریں کہ لوگوں کا مال انہیں واپس لوٹا دیں۔  
ہارون نے کہا میں تیرے لئے وظیفہ کا حکم جاری کرتا ہوں۔ جو تمہیں پوری زندگی ملتا رہے گا۔

بھلوں نے کہا ہم سب خدا کے ہندے ہیں یہ کیسے ہو سکتا ہے کہ اللہ تجھے یاد رکھے اور ہمیں بھلا دے۔ (۱)

## خليفة کا کھانا

ایک دفعہ ہارون الرشید نے اپنا مخصوص کھانا غلام کے ہاتھ بھلوں کے پاس روانہ کیا۔ بھلوں نے خلیفہ کا کھانا کھانے سے انکار کر دیا۔ اور غلام سے کہا۔ سامنے حمام ہے حمام کے پچھواڑے بچلے جاؤ وہاں کتے ہوں گے۔ یہ کھانا جاکر کتوں کو ڈال دو غلام ناراض ہوا اور کہنے لگا۔ احمد! یہ خلیفہ کا کھانا ہے اگر میں یہ کھانا وزراء اور اعیان سلطنت کے پاس لے کر جاتا تو وہ مجھے انعام دیتے۔

بھلوں نے کہا آہستہ بات کرو۔ اگر کتوں نے سن لیا تو وہ بھی نہیں کھائیں گے۔ (۱)

## حقوق العباد کا ایک نمونہ

حضرت عیسیٰ علیہ السلام کا گزر ایک قبر سے ہوا۔ انہوں نے اللہ سے درخواست کی کہ وہ اس مردہ کو زندہ فرمائے۔ چنانچہ مردہ زندہ ہو کر قبر سے باہر آگیا۔

حضرت عیسیٰ نے پوچھا قبر میں تمہاری کیسی گزر رہی ہے؟  
اس نے کہا۔ میں مزدور تھا اور لوگوں کا وزن اٹھایا کرتا تھا۔ ایک دفعہ میں کسی شخص کا ایندھن اٹھائے جا رہا تھا۔ میں نے اس سے ایک بنکا خلاں کرنے کے لئے نکلا۔ مرنے کے بعد مجھے آج تک اس ایک بنکے کی سزا مل رہی ہے۔ (۲)

## مقدس اردبیلی کی احتیاط

حضرت مقدس اردبیلی حقوق العباد کے معاملے میں بڑے محتاط تھے۔ آپ اکثر

۱۔ مجمع التواریخ ص ۷۷

۲۔ کبریت احرص ۷۲

نجف اشرف سے کرایہ کا گدھا یا گھوڑا لے کر کاظمین جاتے تھے۔  
ایک مرتبہ آپ نے ایک شخص سے کرایہ پر گدھا حاصل کیا۔ اور اسی اثناء میں  
ایک شخص ایک خط ان کے پاس لایا۔ اور عرض کی کہ آپ یہ خط کاظمین میں فلاں  
شخص کے حوالے کر دیں۔

مقدس اردبیلی نے کماکہ میں نے گدھے کے مالک سے خط کی اجازت نہیں لی۔  
اواس کے مالک سے اجازت لیتے ہیں۔ مگر تلاش بسیار کے باوجود گدھے کا مالک نہ مل  
سکا تو مقصد اردبیلی نے تمام راستہ پیدل طے کیا۔ اور خط دینے کے بعد واپسی پر  
گدھے پر سوار ہوئے۔ (۴)

خداوند عالم حق امیر المؤمنین تمام اہل ایمان کو ایسا دیانت دار ہائے۔

### عَقِيلُ كي درخواست

اُن جھر میں صواعقِ حرثہ میں لکھتے ہیں۔ کہ ایک دفعہ عقیل حضرت علی علیہ  
السلام کی خدمت میں آئے۔ اور ان سے عرض کی میں تنگ دست ہوں مجھے بیت  
المال سے کچھ عنایت فرمائیں۔

حضرت علی علیہ السلام نے فرمایا۔ بھائی صبر کریں میں مسلمانوں میں جیسے ہی ان  
کے وظائف تقسیم کروں گا تمہیں بھی تمہارا حصہ مل جائے گا۔

عقیل نے جب زیادہ اصرار کیا۔ تو آپ نے فرمایا بازار چلے جاؤ۔ اور کسی دکان کا  
تالا توڑ کر اس کا سامان اٹھالو۔

عقیل نے کہا تو کیا آپ مجھے چورہا کر اپنی عدالت میں لانا چاہتے ہیں؟  
حضرت علی علیہ السلام نے فرمایا۔ عقیل تم تو ایک مسلمان کے چور نہیں بتا

چاہتے اور مجھے تمام مسلمانوں کے مال کا چور ہونا چاہتے ہو؟

عقلی نے کہا اگر یہ بات ہے تو میں معاویہ کے پاس چلا جاؤں گا۔

آپ نے فرمایا۔ تم جانو اور معاویہ جانے۔

چنانچہ عقلی معاویہ کے پاس چلے گئے۔ اور اس سے امداد کا تقاضا کیا۔ معاویہ نے انہیں ایک لاکھ درہم دیئے۔ اور ان سے مطالبہ کیا کہ وہ منبر پر جا کر لوگوں کو بتائیں کہ ان سے علیؑ نے کیا سلوک کیا۔ اور معاویہ نے کیا سلوک کیا؟

عقلی منبر پر گئے اور کمالوگو! میں نے علیؑ سے اس کا دین چھیننا چاہا مگر علیؑ نے مجھے اپنادین نہ چھینے دیا تو میں معاویہ کے پاس چلا آیا اس نے مجھے اپنے دین پر مقدم رکھا۔ روضات الجنات کے مؤلف لکھتے ہیں کہ معاویہ نے ان سے کہا کہ تم منبر پر جا کر علیؑ پر لعنت (نعواز باللہ) کرو۔

عقلی نے کمالوگو! مجھے معاویہ نے حکم دیا ہے۔ کہ علیؑ پر لعنت کرو تم لوگ معاویہ پر لعنت کرو۔ (۱)

### ﴿كَيْا بِهِلُولٍ وَاقْتُلَ دِيوانَهُ تَحْتَهُ؟﴾

سید نعمت اللہ شوستری اپنی کتاب غرائب الاخبار میں لکھتے ہیں۔ کہ ہارون چاہتا تھا کہ کسی کو بغداد کا قاضی مقرر کرے۔ اس نے اپنے مشیروں سے مشورہ کیا تو سب نے بھلوں کا نام پیش کیا۔

ہارون نے بھلوں کو دربار میں طلب کیا اور اسے بغداد کی قضاوت کی پیش کی۔ اور کہا کہ اس کام میں آپ میری مدد کریں۔

بھلوں نے کہا۔ میں اپنے اندر اس کام کی صلاحیت نہیں پاتا۔

ہارون نے کہا۔ بغداد کے تمام لوگ کہتے ہیں۔ کہ تم اس کے حقدار ہو مگر تم انکار کر رہے ہو۔

بھلوں نے کہا بادشاہ! میں اپنے متعلق لوگوں سے زیادہ بہتر جانتا ہوں۔ اور میری یہ بات دو حال ہے خالی نہیں ہے۔

۱۔ یا تو میں سچا ہوں کہ میرے اندر قاضی بننے کی صلاحیت نہیں ہے۔ تو آپ ایک ناہل شخص کو ایسا اہم عمدہ کیوں دینا چاہتے ہیں۔

۲۔ یا پھر میں اپنے اس قوں میں جھوٹا ہوں۔ اگر بالفرض میں جھوٹا ہوں تو آپ ایک جھوٹے شخص کو قاضی بنانے پر کیوں تملے ہوئے ہیں؟

ہارون نے کہا۔ مگر تجھے ہر قیمت پر یہ عمدہ قبول کرنا ہو گا۔

بھلوں نے اس سے ایک رات کی مہلت طلب کی۔

اور جیسے ہی صبح ہوئی بھلوں نے اپنے آپ کو دیوانہ بنایا اور لکڑی کے گھوڑے پر سوار ہو کر بازار بغداد میں کمنے لگے لوگو! ہٹو کہیں میرے گھوڑے کے سُموں تملے نہ آ جاؤ۔ لوگوں نے کہا ہائے افسوس بھلوں تو دیوانہ ہو گیا۔ یہ خبر ہارون کو سنائی گئی۔ کہ بھلوں دیوانہ ہو گیا تو ہارون الرشید نے کہا میں خوشنی جانتا ہوں وہ دیوانہ نہیں ہے۔ لیکن اس نے اس بھانے سے اپنے دین کی حفاظت کی ہے۔ (۱)

## قاضی کا منصب اور لوگوں کے حقوق

ابو حمزہ ثمائلی نے حضرت امام باقر علیہ السلام سے روایت کی۔ آپ نے فرمایا۔ قومِ بنی اسرائیل میں ایک عالم تھا جو ان کے تنازعات کے فیصلے کیا کرتا تھا۔ جب اس کی موت کا وقت قریب آیا۔ تو اس نے اپنی بیوی سے کہا۔ جب میں

مر جاؤں تو مجھے غسل و کفن دے کر میرے منہ پر کپڑا ڈال دینا۔ عورت نے اس کی وصیت پر عمل کیا۔ پھر شوقِ تجسس سے مجبور ہو کر اس کے منہ سے کپڑا ہٹایا تو دیکھا کہ اس کے شوہر کی ناک پر ایک کیڑا بیٹھا ہوا ہے اور اس کی ناک کو کھارہا ہے۔ عورت یہ منظر دیکھ کر خوف زدہ ہو گئی۔ خواب میں اس کے شوہر نے اسے کہا کیڑا دیکھ کر تم ڈر گئیں؟

عورت نے کہا۔ جی ہاں میں کیڑا دیکھ کر خوف زدہ ہو گئی تھی۔ قاضی نے کہا جانتی ہو کہ یہ کیڑا مجھ پر کیوں مسلط ہوا؟ بیوی نے کہا۔ نہیں مجھے کوئی علم نہیں ہے۔ قاضی نے کہا۔ یہ تیرے بھائی کی محبت والفت کی وجہ سے ہوا ہے۔ بیوی نے دریافت کیا وہ کیسے؟

تو اس نے کہا۔ میں قاضی تھا ایک مرتبہ تیرے بھائی اور ایک شخص میں تنازع ہوا۔ فیصلہ میں نے کرنا تھا۔ میں نے دل میں کہا کہ خدا کرے تیرا بھائی مجھے جائے۔ اور بے گناہ ثابت ہو۔ چنانچہ بعد کی گواہیوں سے بھی تیرا بھائی بے قصور ثابت ہوا۔ مجھے یہ سزا صرف اسی لئے ملی کہ میں نے فریقین میں سے ایک کے لئے اپنے دل میں محبت محسوس کی۔ جب کہ میرے سامنے دونوں فریق برادر ہونے چاہئے تھے۔ (۱)

### قاضی کو اس طرح سے فیصلہ کرنا چاہئے

عالم جلیل ملا محمد کذازی قم شر کے قاضی تھے۔ اور اسی دوران ان کے بھائی نے کسی شخص کو قتل کر دیا۔

مقتول کے ورثاء نے ان کی عدالت میں مقدمہ دائر کیا۔ اور ان کے بھائی کے

خلاف اپنے شبہات کا اظہار کیا۔ مگر دعویٰ کی سچائی کے لئے وہ کافی گواہ پیش نہ کر سکے۔ قاضی نے شک کا فائدہ دیتے ہوئے اپنے بھائی کو رہا کر دیا۔

کافی دنوں کے بعد جب قاضی کے بھائی نے یہ محسوس کیا کہ اب اس مقدمہ کو خارج ہوئے ایک عرصہ بیت گیا ہے۔ تو اس نے ایک دن اپنے بھائی کے سامنے قتل کا اقرار کیا۔

قاضی صاحب نے مجیسے ہی بھائی کی زبان سے قتل مجیسے جرم کا اعتراف نہ تو انہوں نے مقتول کے ورثاء کو پیغام بھیجا کہ مجھے تمہارا قاتل مل چکا ہے۔ اور انہوں نے مقتول کے ورثاء کو قصاص کا حق دے دیا۔

مقتول کے وارث قاضی کے فرمان کو لے کر حاکم کے پاس گئے۔ تاکہ وہ اس کے فرمان پر دستخط ثبت کر دے اور قاضی کے فرمان پر عمل ہو سکے۔

حاکم نے کہا ایسے منفف شخص کے بھائی کو قتل کر کے تم اسے صدمہ نہ پہنچاؤ۔ اس نے اپنی دیانت کے تحت تمہارے حق میں فیصلہ دے دیا ہے۔ تمہیں بھی ہمت سے کام لیتے ہوئے خون معاف کر دینا چاہئے۔

چنانچہ انہوں نے خون معاف کر دیا۔ (۱)

### حقوق العباد میں باریک بینی

سید نعمت اللہ جزاًری انوار نعمانیہ کے حالات بعد الموت کے باب میں لکھتے ہیں۔ کہ ایک نیک شخص کی وفات ہوئی۔ لوگوں کی بڑی تعداد نے اس کے جنازے میں شرکت کی۔ ایک شخص کو خواب میں اس کی زیارت ہوئی۔ تو اس نے پوچھا کہ خدا نے تم سے کیا سلوک کیا؟

متومن نے کہا کہ رب العزت نے مجھ پر کرم کیا۔ اور اپنے لطف و احسان سے مجھے نوازا لیکن حساب بہت سخت تھا۔ میں اپنی زندگی میں ایک بار حالت روزہ سے تھا۔ اور میں اپنے ایک گندم فروش دوست کی دوکان پر جا بیٹھا۔ اور کچھ دیر وہاں بیٹھ کر باتیں کرتا رہا۔ اسی اثناء میں گندم کا ایک دانہ میں نے انھلیا اور اپنے دانتوں سے اس کے دو حصے کئے، پھر سوچا کہ گندم میری نہیں ہے۔ میں وہ دانہ گندم کے ڈھیر پر ڈال دیا بعد ازاں گھر چلا گیا۔

مرنے کے بعد قبر میں مجھ سے اس دانے کا بھی حساب لیا گیا۔ اور اس دانے کے نقصان کے برابر میری نیکیاں کم کر دی گئیں۔

سید نعمت اللہ جزاری مزید لکھتے ہیں کہ قیامت کے دن ہر شخص کو ایک بلند مقام پر کھڑا کر دیا جائے گا۔ اور منادی ندادے گا لوگو! آج حساب کا دن ہے۔ اس شخص کو دیکھو اور جس نے اس سے کچھ لینا ہو تو مطالبہ کرے۔ عرصہ محشر میں بلند مقام پر کھڑا ہونے والا شخص اپنے ہر واقف کار سے گھبرائے گا۔ کہ مبادا وہ کسی حق کا مطالبہ نہ کرے۔ اور روایات سے ثابت ہوتا ہے کہ ہر درہم کے چھٹے حصے (1/6) کے بدلہ میں سات سو قبول نمازیں کاٹ کر صاحبِ حق کو دی جائیں گی۔

### غريب و بے نوا

ایک دن جناب رسول کریم صلی اللہ علیہ وآلہ وسلم نے اپنے اصحاب سے پوچھا کہ غریب اور بے نوا کون ہے؟  
صحابہ نے عرض کی یا رسول اللہ! وہ شخص غریب و بے نوا ہے۔ جس کے پاس مال و دولت نہ ہو۔

رسول خدا نے فرمایا۔ ایسا شخص غریب نہیں ہے۔ حقیقی غریب وہ ہے کہ قیامت

کے دن اس حالت میں آئے کہ اسکی گردن پر لوگوں کے حقوق ہوں۔ یعنی کسی کو حق ملا پیٹا ہو۔ کسی کو گالیاں دی ہیں اور کسی اور کا حق غصب کیا ہویا کھایا ہو۔ اگر ایسے شخص کے نامہ اعمال میں نیکیاں ہوں گی تو اسکی نیکیاں دوسروں کے حوالے کر دی جائیں گی۔ اگر اس کے نامہ اعمال میں نیکیاں نہ ہوں گی تو صاحبان حق کے گناہ اسکے نامہ اعمال میں منتقل کر دیئے جائیں گے۔ چنانچہ یہ حقیقی بے نو اور غریب ہے اور قرآن کریم کی اس آیت کا اشارہ بھی اسی جانب ہے۔ (وَمُحْمَلُ الْعَذَابِ وَالثَّالِمُونَ مُعَذَّبُوا لَهُمْ) وہ اپنے بوجہ کو اٹھائیں گے اور اپنے بوجہ کے ساتھ دوسروں کا بوجہ بھی اٹھائیں گے۔ (۱)

## انگلشتری کے حساب سے ڈرنے والا

ہارون الرشید عباسی کے بہت سے بیٹے تھے۔ ان میں سے ایک بیٹے کا نام قاسم مؤتمن تھا۔ اسے دنیا کی رنگینیوں سے کوئی سروکار نہ تھا۔ وہ اکثر اوقات نماز اور تلاوت قرآن میں معروف رہتا تھا۔ اور نہایت ہی سادہ لباس پہنتا تھا۔

ہارون کے ایک مصاحب نے اسے اس حال میں دیکھا تو ہنسنے لگا۔

ہارون نے ہنسنے کی وجہ پوچھی۔ تو اس نے کہا آپ کا یہ یہاں اس طرح کا کم قیمت لباس پہن کر لوگوں میں جاتا ہے اور یہ آپ کی بد نامی کا موجب ہے۔

ہارون نے کہا۔ نہیں اصل بات یہ ہے کہ ہم نے ابھی تک کسی علاقہ کی ولایت اس کے حوالے نہیں کی ہے اور جب بھی ہم اسے کسی علاقہ کا والی مقرر کریں گے۔ تو یہ بھی سلاطین کا سال بس زیب تن کرے گا۔

ہارون نے قاسم کو بلا کر کہا۔ فرزند! میں تمہیں کسی علاقے کا والی ہانا چاہتا ہوں تم وہاں جا کر شاہی رعب و دبدبہ سے رہو اور خدا کی عبادت بھی کرو۔

قاسم نے کہا۔ لا جان! میرے علاوہ آپ کے بہت سے فرزند ہیں۔ آپ اس خدمت سے مجھے معاف رکھیں۔ اور دوستان خدا کے سامنے مجھے شرمندہ نہ کریں۔ لیکن ہارون نے پئی کی ایک نہ سنی۔ اور حکومتِ مصر کی ولایت اس کے نام لکھ دی۔ اور حکم دیا کہ کل صبح تم نے مصر جانا ہے۔

قاسم راتوں رات بغداد سے بصرہ فرار ہو گیا۔ صبح اسے تلاش کیا گیا تو وہ بغداد میں موجود نہ تھا۔ اس کے قدموں کے نشانات سے اس کا تعاقب کرنے پر معلوم ہوا کہ وہ دجلہ کے کنارے تک آیا ہے۔

قاسم نے اس رات بغداد سے فرار کیا۔ اور اپنے آپ کو بصرہ پہنچایا۔

عبداللہ بصری کہتا ہے کہ میرے مکان کی دیوار خراب ہو چکی تھی۔ اور مجھے ایک مزدور کی ضرورت تھی۔ میں مزدور لینے کیلئے بازار آیا۔ میں نے مسجد کے ایک کونے میں ایک جوان کو دیکھا جو قرآن کی تلاوت کر رہا تھا۔ اور اسکے سامنے چھینی اور بیچنے رکھا ہوا تھا۔

میں نے پوچھا کام کرو گے؟

اس نے کہا کیوں نہیں اللہ نے ہمیں کام کے لئے پیدا کیا ہے۔ کہ محنت کر کے رزق حلال کھائیں۔

میں نے کہا۔ پھر آؤ اور میرا کام کر دو۔ اس نے کہا کام سے پہلے آپ میری اجرت کا تعین کر دیں۔ میں نے ایک درہم مزدوری بتائی۔ اور اسے لے کر اپنے گھر آگیا۔ شام ہونے تک اس نے دو مزدوروں جتنا کام کیا۔

میں نے شام کے وقت اسے دو درہم دیئے۔ لیکن اس نے صرف ایک درہم اٹھایا اور دوسرا درہم مجھے واپس کر دیا۔ اور کہا میں طے شدہ مزدوری سے زیادہ رقم نہیں لوں گا۔ میں دوسرے دن اسے لینے کے لئے گیا۔ تو وہ وہاں پر موجود نہیں تھا۔ میں نے

ایک شخص سے اس کے متعلق پوچھا تو اس نے بتایا کہ وہ صرف ہفتے کے دن مزدوری کرتا ہے۔ اور باقی ایام میں وہ اللہ کی عبادت کرتا ہے۔ میں نے پورا ہفتہ صبر کیا پھر ہفتے کے دن میں وہاں گیا تو اسے موجود پایا۔ میں پھر اسے اپنے کام کے لئے لے آیا۔ اس نے بڑی لگن اور محنت سے کام کیا۔ ظهر کے وقت اس نے ہاتھ پاؤں دھونے اور وضو کر کے نماز ظهر ادا کی۔ اور پھر شام تک اپنے کام میں لگا رہا۔ شام کے وقت اس نے مجھ سے اپنی اجرت لی اور چلا گیا۔

میری دیوار کا کام ابھی نامکمل تھا تیرے ہفتے میں پھر اسے لینے کے لئے گیا تو پتہ چلا کہ وہ دو تین دن سے ہمارا ہے۔ میں نے اس کے گھر کا پتہ پوچھا تو بتایا گیا کہ وہ فلاں کھنڈر نما دیران سے گھر میں رہتا ہے۔

میں اس کے پاس گیا خار سے اس کی حالت غیر ہو رہی تھی اور اس کا پورا وجود شدتِ خار سے کانپ رہا تھا۔

میں نے اسکے سر کو اپنی گود میں رکھا۔ اس نے آنکھ کھول کر پوچھا کہ تم کون ہو؟  
میں نے کہا میں وہی عبد اللہ بصری ہوں جس کے پاس تم نے دو دن کام کیا تھا۔  
یہ سن کر اس نے کہا کہ ہاں اب میں نے تجھے پہچان لیا ہے۔

اور کہا۔ تو مجھے بھی پہچانتا ہے؟

میں نے کہا نہیں۔ اس نے کہا تو کیا تم مجھے پہچانا پسند کرتے ہو؟  
میں نے کہا۔ کیوں نہیں۔

اس نے کہا تو پھر سنو۔ میں ہارون الرشید کا پینا قاسم ہوں۔

یہ سن کر میرے بدن پر لرزہ طاری ہو گیا۔ اور سوچنے لگا اگر ہارون کو پتہ چلن گیا کہ اس نے میرے پیٹ سے مزدوری کرائی ہے تو نہ جانے وہ میرے ساتھ کیا سلوک کر بیٹھے۔  
قاسم سمجھ گیا کہ میں ذرگیا ہوں۔ اس نے کہامت گھرا تو اس شر میں ابھی تک

کسی نے مجھے نہیں پہچانا۔ اور اگر اس وقت میری موت کا وقت قریب نہ آیا ہوتا تو میں تجھے بھی اپنے متعلق کچھ نہ بتاتا۔ میری ایک خواہش ہے کہ میرے مرنے کے بعد میرا بیٹھے اور جیتنی کسی مزدور کو دینا وہ اس سے میری قبر ہانے گا اور قبر ہانے کی اجرت میں یہ سامان اسے دے دینا۔ میرے پاس قرآن مجید ہے میں اس سے بڑا منوس تھا میرے مرنے کے بعد کسی ایسے شخص کو یہ قرآن دینا جو اس سے عشق رکھتا ہو۔

پھر اس نے اپنی انگلی سے انگشتی اتار کر مجھے دی اور کہا۔ تم یہ لے کر بغداد چلے جانا وہاں میرا والد ہر پیر کے دن محلی پکھری لگاتا ہے، وہاں ہر عام و خاص کو جانے کی اجازت ہوتی ہے۔ تم بھی بلا خوف و خطر چلے جانا اور میرے والد کو یہ انگشتی دینا وہ انگشتی کو فوراً پہچان لے گا کیونکہ اس نے خود یہ انگشتی مجھے دی تھی۔ اور اس سے کہنا کہ تمہارا پہلا قاسم بصرہ میں فوت ہو گیا ہے۔ اور مجھے یہ وصیت کر کے مرا ہے کہ یہ انگوٹھی میں تمہارے پاس لے جاؤ۔ کیونکہ تمہیں ہمیشہ مال و دولت جمع کرنے کی حرکت رہتی ہے۔ اور اس انگوٹھی کو بھی اپنے مال میں شامل کر لینا تاکہ تمہارے مال میں اضافہ ہو جائے۔ میں قیامت کے دن اس انگوٹھی کا حساب دینے سے ڈرتا ہوں۔

وصیت مکمل کرنے کے بعد اس نے اچانک اٹھنا چاہا لیکن کمزوری کی وجہ سے اٹھنے سکا۔ پھر اس نے دوبارہ اٹھنا چاہا لیکن اس مرتبہ بھی نہ اٹھ سکا۔ پھر اس نے مجھے کہا مجھے اپنے بازو کا سمارا دے کر کھڑا کرو۔ میرے مولا علی بن ابی طالب آگئے ہیں۔

میں نے اسے سوارا دیا۔ اس کے بعد اس کی روح نفسِ عفری سے پرواز کر گئی۔

(۱)

## حسابِ قیامت کی ایک مثال

رسول اکرم صلی اللہ علیہ وآلہ وسلم نے حضرت سلمان و ابوذر رضی اللہ عنہما کو بلا کر انہیں ایک ایک درہم دیا۔ حضرت سلمانؓ نے آپ صلی اللہ علیہ وآلہ وسلم سے درہم لے کر ایک غریب کو دے دیا اور حضرت ابوذرؓ نے اس درہم سے گھر کا کچھ سامان خریدا۔

دوسرے دن دونوں صحابی آپ صلی اللہ علیہ وآلہ وسلم کی خدمت میں حاضر ہوئے تو آپ نے ایک پتھر گرم کروایا۔ اور سلمانؓ کو حکم دیا کہ وہ اس پتھر پر کھڑا ہو کر ایک درہم کا حساب دے۔ سلمانؓ فوراً پتھر پر چڑھے اور کہا آپؐ نے درہم دیا تھا۔ میں نے خدا کی راہ میں دے دیا۔ یہ کہہ کر سلمانؓ فوراً پتھر سے اتر آئے۔ پتھر آپؐ نے ابوذرؓ کو حکم دیا۔ کہ وہ درہم کا حساب دے۔ ابوذرؓ ایک درہم کو متفرق ضروریات میں خرچ کر چکے تھے لہذا جھجکنے لگے۔

رسالت مآب صلی اللہ علیہ وآلہ وسلم نے فرمایا۔ ابوذرؓ اگر تم نہیں کھڑے ہو سکتے تو بے شک مت کھڑے ہو۔ میں تمہیں اس مثال کے ذریعہ سے صرف یہ بتانا چاہتا تھا کہ صحراۓ محشر اس پتھر سے زیادہ گرم ہو گا۔ اور وہاں تمہیں حساب دینا ہے۔ لہذا زندگی اس طرح بمر کرو کہ حساب دینا آسان ہو۔ (۱)

## رسول کریم صلی اللہ علیہ وآلہ وسلم کا کردار

رسول محمد صلی اللہ علیہ وآلہ وسلم مرض الموت میں تھے۔ آپؐ نے بلال کو حکم دیا کہ لوگوں کو مسجد میں جمع کرو۔ بلال نے لوگوں کو مسجد میں جمع کیا۔ آپؐ مسجد تشریف

لے گئے۔ اور منبر پر رونق افروز ہوئے۔ پھر آپ نے خطبه دیا اور فرمایا۔

”کیا میں نے تم سے بعض نفس جہاد نہیں کیا؟ اور کیا تم لوگوں نے میرے سامنے کے دانت نہیں توڑے؟ لور میری جبین کو تم نے خاک آکو نہیں کیا؟ اور کیا ضربت کی وجہ سے میرے چہرے پر خون جاری نہیں ہوا؟ اور کیا اس سے میری ریش رنگین نہیں ہوئی؟ اور کیا میں لوگوں کے ظلم و ستم کا نشانہ نہیں ہنا؟ اور کیا میں نے لوگوں کو سیر کرنے کے لئے اپنے شکم پر پتھر نہیں باندھے؟“

حاضرین نے کہا ہے شک آپؐ حکم کرتے ہیں۔ آپؐ پر بہت زیادہ مصائب آئے اور آپؐ نے صبر کیا اور پوری جانشناختی سے آپؐ نے حق کو پھیلانے کا فریضہ سرانجام دیا۔ اللہ تعالیٰ آپؐ کو بہترین جزا عطا فرمائے۔

آپؐ نے فرمایا۔ اللہ تعالیٰ تمہیں بھی جزاۓ خیر عنایت فرمائے۔

پھر آپؐ نے فرمایا۔ ”اللہ تعالیٰ نے اپنی ذات کی قسم کھا کر اپنے اوپر یہ لازم کیا ہے کہ جو کسی پر ستم کرے اللہ اسے نہیں خشے گا۔ میں تمام حاضرین کو قسم دیتا ہوں اگر میرے ذمے کسی کا حق ہو تو وہ اٹھ کر اپنے حق کا مطالبہ کرے۔ اگر میں نے کسی پر ستم کیا ہو تو وہ اٹھ کر مجھ سے قصاص کا مطالبہ کرے کیونکہ آج قصاص دینا آسان ہے اور قیامت کے دن انبیاء و ملائکہ کے سامنے حساب دینا بہت مشکل ہے۔“

آپؐ صلی اللہ علیہ وآلہ وسلم کا یہ اعلان سن کر ایک صحابی جس کا نام سوادہ بن قیس تھا۔ اخھا اور کہا یا رسول اللہ! میرے ماں باپ آپؐ پر قربان ایک دن طائف سے واپس آرہے تھے۔ اور آپؐ اس وقت ناقہ عصبا پر سوار تھے اور آپؐ کے ہاتھ میں عصائے ممثوق تھا۔

میں اس وقت آپؐ کے استقبال کے لئے آیا تھا۔ آپؐ نے عصاء اٹھا کر اپنے ناقہ کو مارنا چاہا تھا۔ لیکن وہ اتفاق سے مجھے لگ گیا تھا۔ مجھے معلوم نہیں کہ ایسا اروی طور

پر ہوا تھا یا غیر ارادی طور پر ہوا تھا۔

آپ نے فرمایا۔ میں خدا کی پناہ چاہتا ہوں ارادی طور پر ایسا ہرگز نہیں ہوا۔

پھر آپ نے بلال کو حکم دیا کہ فاطمہ زہرا سلام اللہ علیہا کے گھر سے وہ عصاء لے کر آئیں۔ بلال حضرت سیدہ کے دروازے پر آئے اور عصاء طلب کیا۔

جناب سیدہ نے فرمایا۔ اس وقت میرے بیان عصاء کیوں طلب کر رہے ہیں؟

блال نے سیدہ کو واقعہ سنایا کہ ایک مسلمان اس وقت آپ سے قصاص لینا چاہتا ہے۔ یہ سن کر حضرت سیدہ بہت روئیں اور بلال کو عصادے دیا۔ بلال عصاء لے کر خدمت پیغمبر صلی اللہ علیہ وآلہ وسلم میں حاضر ہوئے۔

آپ نے سوادہ بن قیس کو آواز دے کر فرمایا اور اس عصاء سے اپنا قصاص لے لو۔ اور مجھ سے راضی ہو جاؤ۔

سوادہ آگے بڑھا اور کہا یا رسول اللہ صلی اللہ علیہ وآلہ وسلم جب آپ نے مجھے عصاء مارا تھا تو اس وقت میرے بدن پر قمیض نہ تھی، آپ اپنے بدن سے قمیض ہٹھائیں۔

آپ نے قمیض ہٹائی۔ تو اس نے عرض کی آپ اجازت دیں۔ کہ مقام قصاص کو پہلے میں بوسہ دے لوں۔

آپ نے اجازت دی۔ سوادہ نے بڑھ کر بدن اطراف کا بوسہ لیا۔ اور کہا میں اپنے لب آپ کے جسم سے ملا چکا ہوں اب مجھے امید ہے کہ خدا مجھے عذاب جنم سے محفوظ رکھے گا۔

آپ نے فرمایا۔ قصاص لینا چاہتے ہو یا معاف کرنا چاہتے ہو؟

سوادہ بن قیس نے کہا یا رسول اللہ صلی اللہ علیہ وآلہ وسلم میں نے معاف کیا۔ پھر رسول کریم نے دعا کے لئے دونوں ہاتھ بلند کئے۔ اور کہا خدیا! جس طرح سوادہ نے تیرے رسول کو معاف کیا تو بھی سوادہ کے گناہ معاف فرم۔

یہ کہہ کر آپ منبر سے نیچے تشریف لائے۔ اور امّ مسلمیٰ کے گھر کی جانب روانہ ہوئے۔ اور راستے میں بھی کہہ رہے تھے۔ خدیا میری امت کو دوزخ سے شعلوں سے چکا۔ اور روز قیامت کا حساب ان کے لئے آسان فرم۔ (۱)

## مجانِ علیؑ کو پچانیں

علامہ امینی رحمۃ اللہ علیہ نے الفرید کی جلد و ہم میں عقد الفرید کے حوالہ سے نقل کیا ہے کہ ابو سلیمان تیمیٰ کہتے ہیں کہ معاویہ بن ابی سفیانؓ ایک سال حج کرنے آیا، اس نے دارمیہ جونیہ کے حاضر کرنے کا حکم دیا۔ یہ خاتون مقام جون میں قیام پذیر تھی۔ معاویہؓ کے قاصد اس خاتون کو معاویہ کے سامنے لائے۔ اس خاتون کا چہرہ سیاہ تھا۔ اور جسم بے حد موٹا تھا۔

معاویہ نے اس سے کہا۔ مولیٰ دارمیہ تو کس چیز پر سوار ہو کر میرے پاس آئی؟ خاتون نے کہا۔ میں اتنی مولیٰ نہیں ہوں اگر پھر بھی تو مجھے اس موٹا پے پر سرزنش کرنا چاہتا ہے۔ تو میرے لئے یہ کوئی عیب نہیں ہے کیونکہ میرا تعلق بنی کنانہ سے ہے اور میرا پورا اقبیلہ ہی موٹا تازہ ہے۔

معاویہ نے کہا۔ تجھے علم ہے کہ میں نے تجھے کیوں بلویا؟ خاتون نے کہا۔ غیب کا علم اللہ کے پاس ہے۔ میں لوگوں کے دلوں کی باتیں نہیں جانتی۔

معاویہ نے کہا۔ میں نے تجھے اس لئے یہاں بلایا ہے کہ مجھے بتاؤ کہ تم علیؑ سے محبت اور مجھ سے نفرت کیوں کرتی ہو؟

خاتون نے کہا۔ بہتر ہو گا کہ آپ اس سوال سے مجھے معذور ہی رکھیں۔ لیکن

معاویہ نے اپنا اصرار جاری رکھا۔

خاتون نے کہا۔ میں علیٰ سے اس لئے محبت کرتی ہوں کہ علیٰ عادل تھے۔ وہ ہمیشہ عدل و مساوات کا خیال رکھتے تھے۔ اور تجھ سے مجھے اس لئے نفرت ہے کہ تو نے اس سے جنگ کی جو تجھ سے خلافت کا زیادہ حقدار تھا۔ اور تو نے اس مقام پر قبضہ کیا جسکے توالائق نہ تھا۔ میں علیٰ سے اس لئے محبت کرتی ہوں کہ پیغمبر خدا نے اسے خلافت کے لئے نامزد کیا تھا۔ اور میری محبت کی ایک وجہ یہ بھی ہے کہ علیٰ غرباء و مساکین سے محبت کرتے تھے۔ اور خدا کے نیک بندوں کا احترام کرتے تھے۔ میں تجھ سے اس لئے دشمنی رکھتی ہوں کہ تو ناحق خون بھانے کا عادی ہے۔ اور تیرے فیصلے انصاف پر مبنی نہیں ہیں۔ تو خدا کے حکم کیجائے اپنی خواہشات پر عمل کرتا رہتا ہے۔

خاتون کی یہ کڑوی باتیں سن کر معاویہ نے کہا۔ پھر اسی لئے تیرا پیٹ ہوا۔ اور پھول گیا اور تیرے پستان لڑکنے لگے۔

دارمیہ نے کہا۔ معاویہ جس چیز کی تو میری طرف نسبت دے رہا ہے۔ ان خصوصیات میں تو تیری جگر خوار ماں ہندہ اپنے دور میں ضرب المثل تھی۔

معاویہ نے پھر کہا خاتون آپ بر امان گئیں۔ میرے کہنے کا ہرگز یہ مطلب نہ تھا۔ جو آپ نے سمجھا۔ اصل بات یہ ہے جب عورت کا پیٹ وسیع ہو تو پچ کامل اخلاقت پیدا ہوتے ہیں۔ اگر عورت کے پستان بڑے ہوں تو پچ سیر ہو کر دودھ پینتے ہیں۔ اور جب عورت موٹی ہو تو وہ باوقار ہوتی ہے۔

معاویہ نے پوچھا۔ کیا تو نے علیٰ کو دیکھا ہے؟

خاتون نے کہا۔ ہاں میں نے علیٰ کی زیارت کی تھی۔

معاویہ نے کہا۔ پھر تو نے علیٰ کو کیسا پایا؟

خاتون نے کہا۔ میں نے دیکھا کہ علیٰ تمہاری طرح سے سلطنت پانے کی وجہ سے

خود فرمی کا شکار نہیں تھے۔ اور اپنے آپ سے علیٰ بے خبر نہ تھے۔ اور نہ ہی دولت کی چمک سے مر عوب تھے۔ جیسا کہ تو مر عوب ہے۔

معاویہ نے کہا۔ کیا تو نے علیٰ کی تقریر بھی سنی تھی؟

خاتون نے کہا۔ جی ہاں علیٰ کی گفتگو بڑی صاف ستری ہوتی تھی۔ اور سیدھی دل کی گمراہیوں میں اتر جاتی تھی۔ علیٰ کی گفتگو لوں کو جلا بخششی تھی۔ اور دل کی تشنجی کو صاف کر دیتی تھی۔

معاویہ نے کہا۔ تو نے سچ کہا اور تمہاری کوئی حاجت اور مطالبہ ہو تو بیان کرو۔ میں پورا کروں گا۔

خاتون نے کہا۔ پھر میں چاہتی ہوں کہ مجھے ایک سو ماڈہ اونٹ اور کچھ نزاونٹ دیدو۔  
معاویہ نے کہا یہ سب لے کر کیا کرو گی؟

خاتون نے کہا۔ اسکے دو دھن سے ہم اپنے پھوٹ کی پروردش کریں گے۔ اور غرباء و ساکین کی مدد کریں گے۔ اور قبائل عرب کے تنازعات اسکے ذریعہ سے دور کریں گے۔  
معاویہ نے کہا اگر میں ایسا کروں۔ تو کیا تم اپنے دل میں مجھے وہی مقام دو گی۔ جو تم نے علیٰ کو دے رکھا ہے؟

خاتون نے بڑے تعجب سے کہا۔ سبحان اللہ! یہ تو ناممکن ہے اگر تم علیٰ کی محبت کے ہزاروں حصے کا بھی مطالبہ کرو تو بھی میں تمہیں نہیں دے سکتی۔  
پھر معاویہ نے دو شعر پڑھے۔ اور کہا اگر آج علیٰ زندہ ہوتے تو وہ تجھے ایک اونٹ بھی نہ دیتے۔

خاتون نے کہا خدا کی قسم یہ سچ ہے ”لَا إِلَهَ إِلَّا وَاللَّهُ وَلَا وَبِرَةٌ وَاحِدَةٌ مَنْ مَالَ إِلَيْهِ مُسْلِمٌ“ خدا کی قسم علیٰ بڑے محتاط تھے وہ مسلمانوں کے مال سے اونٹ توجائے خود اس کا ایک بال بھی مجھے نہ دیتے۔

## چند روایات

عن ابی جعفرؑ قال مامن احديظلم مظلمة الدا خذه اللہ بها فی نفسه وماله فاصا  
الظلم الذي بينه وبين الله فاذتاب غفرله

امام محمد باقر علیہ السلام نے فرمایا۔ جو کسی کے حق کو پامال کرے۔ یا کسی پر ظلم و  
ستم کرے تو ناممکن ہے کہ اللہ اسے معاف کرے اللہ اس کے مال و جان سے اس کا  
بدلہ ضرور لے گا لیکن ایسا گناہ جو بندے اور خدا کے درمیان ہے۔ بشرطیکہ اس کا  
حقوق العباد سے تعلق نہ ہو توجہ بندے توبہ کرے تو اللہ معاف کر دیتا ہے۔ (۱)

عن جعفر بن محمدؐ من ارتکب احدا بظلم بعث اللہ من ظلمہ مثلہ اوعلی ولدہ  
اوعلی عقبہ من بعده

امام صادق علیہ السلام نے فرمایا۔ جو شخص کسی پر ظلم کرے تو اللہ تعالیٰ اس ظلم  
کے بدلہ کے لئے ایک شخص کو مسلط کرتا ہے۔ جو اس پر ظلم کرتا ہے۔ یا اس کی اولاد  
پر ظلم کرتا ہے یا پھر اس کی اولاد کی اولاد پر ظلم کرتا ہے۔

عن شیخ من النخع قال قلت لابی جعفرؑ انی لم ازل والیا منذ زمان  
الحجاج الی یومی هذا فهل لی من توبۃ قال فسكت ثم اعدت عليه فقال لا  
حتی لؤدی الی كل ذی حق حق

”وسائل ص ۵۲۲“

قبیلہ نجع کے ایک شخص نے امام محمد باقر علیہ السلام کی خدمت میں عرض کی۔  
میں حجاج بن یوسف کے دور سے لے کر آج تک والی رہا۔ تو کیا میری بھی توبہ قبول  
ہو سکتی ہے؟

یہ سن کر امام خاموش رہے اس نے اپنی بات پھر دھرائی۔ تو آپ نے فرمایا اس شرط پر تمہاری توبہ قبول ہو سکتی ہے۔ جب تم ہر صاحبِ حق کو اس کا حق واپس کر دو۔

فی تفسیر الامام قال علی بن ابی طالب علیہ السلام فی قوله تعالیٰ فاتّقوا النَّارَ الّتی وقودها النَّاسُ وَالْحِجَارَةُ يَا معاشرَ شیعَتَنَا تَقُوا اللَّهُ وَاخْذُرُوا إِنْ تَكُونُوا التَّلْكَ النَّارَ حَطَبًا وَإِنْ لَمْ تَكُونُوا إِبْلَالَهُ كَافِرِينَ فَتَوَقُّوْهَا بِتَوْقِیْظِ الْظُّلْمِ إِخْوَانَكُمْ وَإِنَّهُ لَيْسَ مِنْ إِخْوَانَكُمْ مِنْ ظُلْمِ أَخَاهُ الْمُؤْمِنُ الْمُشَارِكُ لَهُ فِي مَوَالِتِنَا إِثْقَلَ اللَّهُ فِي تَلْكَ النَّارِ سَلَّهُ وَأَغْلَلَهُ وَلَا يَقُولُهُ مِنْهَا إِلَّا شَفَاعَتْنَا وَلَنْ نُشْفَعَ لَهُ إِلَى اللَّهِ إِلَّا بَعْدَ إِنْ نُشْفَعَ فِي أَخِيهِ الْمُؤْمِنِ فَإِنَّ عَفْيَهُ عَنْهُ شَفَعَنَا وَلَا طَالَ فِي النَّارِ مَكَثُهُ

تفیر امام حسن عسکری علیہ السلام میں حضرت علی علیہ السلام سے مروی ہے۔ آپ نے فاتّقو النَّارَ الّتی وقودها النَّاسُ وَالْحِجَارَةُ (اس آگ سے پھو جس کا ایندھن انسان اور پتھر ہوں گے) کی آیت تلاوت فرمائی۔ اور فرمایا۔

اے ہمارے شیعوں کے گروہ! اللہ سے ڈرو اور اس دوزخ کا ایندھن بننے سے پھو۔ اگرچہ تم کافر بھی نہ ہوئے۔ اس آگ سے چنے کی سیل بھی ہے کہ اپنے بھائیوں پر ظلم کرنے سے پہیز کرو۔ کیونکہ جس شخص نے بھی ایسے مومن پر ظلم کیا جو ہماری ولایت میں اس کے شریک ہو تو اللہ تعالیٰ دوزخ کی زنجیر اس کے لئے سخت کر دے گا۔ اور دوزخ کی زنجیروں سے نجات صرف ہماری شفاعت کے ذریعہ سے ہی ممکن ہوگی۔ لیکن ہم اس کی اس وقت تک شفاعت نہ کریں گے۔ جب تک اس کا بھائی راضی نہ ہوگا اگر اس کا مومن بھائی راضی ہوا تو ہم شفاعت کریں گے۔ ورنہ اسے دوزخ میں لمبے عرصہ تک رہنا ہوگا۔ (۱)

عن ابی عبد اللہؑ فی حدیث فمَن نالَ مِنْ رَجُلٍ شَيْئاً مِنْ عَرْضِ اُمَّالٍ وَجَبَ عَلَيْهِ  
الاستحلالُ مِنْ ذَلِكَ وَلَا انفعَالُ مِنْ كُلِّ مَا كَانَ مِنْهُ إِلَيْهِ وَلَنْ كَانَ قَدْمَاتٍ فَلَيَتَصَلَّ

۱۔ مسند رک الوسائل جماد نفس ص ۳۲۲

من المال الى ورثته وليتب الى الله حماقى اليه حتى يطلع عليه عزوجل بالندم  
والنّوبة والانفصال

امام جعفر صادق عليه السلام کا فرمان ہے۔ جو شخص کسی شخص کو مالی طور پر یا ہتک عزت کے طور پر نقصان پہنچا چکا ہو تو اس کے لئے ضروری ہے کہ متاثرہ فریق سے اسکی معافی مانگے۔ اور اپنے فعل قبیح سے باز آئے۔ اور اگر فریق ثانی مرچکا ہو تو اس کے ورثاء کو مال دے کر راضی کرے۔ اور اپنی برائیوں کے لئے اللہ تعالیٰ کے حضور توبہ کرے، یہاں تک کہ اللہ تعالیٰ اسکی ندامت اور توبہ سے راضی ہو جائے۔ (۱)

## امانت کی حفاظت

والذین هم لعهدهم و امانتهم راعون (القرآن)

مومن اپنے عهد اور اپنی امانتوں کا خیال رکھتے ہیں

### شیخ اہل عثمان کی امانت داری

نیشا پور شر کے ایک تاجر نے کہیں جانا تھا اس نے جاتے ہوئے اپنی کنیز کو بطور امانت شیخ اہل عثمان حمیری کے پاس لے گیا۔

اتفاق سے ایک دن شیخ کی نظر کنیز کے چہرے پر جا پڑی۔ کنیز انتہائی خوبصورت تھی۔ شیخ نے بے اختیار ہو کر کنیز کو دل دے بیٹھا اور شعلہ عشق روز بروز بڑھتا گیا۔ شیخ نے اپنے استاد ابو حفص حداد کو اس معاملہ سے باخبر کیا استاد نے کہا کہ اس مسئلہ کے لئے تم شیخ یوسف سے ملاقات کرو۔ وہ رے میں رہائش پزیر ہیں۔

شیخ اہل عثمان زے گیا۔ اور وہاں لوگوں سے شیخ یوسف کا پتہ پوچھا۔ لوگ بڑی حیرت سے اسے دیکھتے۔ اور کہتے کہ تم شکل و صورت سے تو شریف انسان لگتے ہو۔ تمہیں شیخ یوسف جیسے بدنام اور رسوانے زمانہ شخص سے کیا کام ہے؟ لوگوں کی ملامت اور شیخ یوسف کے متعلق ان کے نظریات سن کر شیخ اہل عثمان اپنے استاد کے پاس واپس گئے اور انہیں بتایا کہ میں ان سے ملاقات کئے بغیر اس لئے واپس آگیا۔ کہ تمام اہل شر اسے فاسق و فاجر سمجھتے ہیں۔ استاد نے پھر زور دے کر کہا کہ تمہارے مرض

کا علاج صرف شیخ یوسف کے پاس ہے۔ تمہیں ہر حال میں اس سے ملتا چاہئے اور اس کی روحانیت کے انفاس قدیمہ سے استفادہ کرنا چاہئے۔

الغرض شیخ استاد کا حکم مان کر رے آئے اور اس دفعہ بھی لوگوں نے اسے شیخ یوسف کا پتہ پوچھنے پر خوب ملامت کی۔ مگر وہ ہر ملامت سے بے نیاز ہو کر شیخ یوسف کے گھر پہنچ گیا۔ شیخ کا گھر شر کے ایک بدنام محلہ میں تھا جسے محلہ بادہ فروشاں کہا جاتا تھا۔

شیخ اہل عثمان جیسے ہی شیخ یوسف کے کمرہ میں داخل ہوئے۔ تو دیکھا کہ ایک خوبصورت نوجیز لڑکا شیخ کے پہلو میں بیٹھا ہے اور اس کے سامنے ایک شراب کی بوتل رکھی ہوئی ہے۔

یہ دیکھ کر شیخ اہل عثمان سخت متجب ہوئے۔ اور پوچھا کہ آپ اس بدنام محلہ میں رہائش رکھنے کی کیا ضرورت ہے۔ جہاں سارا دون جام پہ جام لندھائے جاتے ہیں؟

شیخ یوسف نے جواب دیا دراصل بات یہ ہے کہ یہ گھر اور مکانات ہمارے چند دوستوں کے تھے ایک ستم گرنے ان سے تمام مکانات خرید لئے اور بادہ فروشی کا کاروبار شروع کر دیا۔ لیکن میرا گھر کسی نے نہ خریدا اسی لئے میں اپنے گھر رہنے پر مجبور ہوں۔

پھر شیخ اہل عثمان نے سوال کیا کہ آپ نے اپنے پہلو میں خوبصورت لڑکا اور سامنے شراب کی بوتل کیوں رکھی ہوئی ہے؟

شیخ یوسف نے کہا۔ آپ جس لڑکے کو دیکھ کر حیران ہو رہے ہیں۔ اور بد گمانی کا شکار ہو رہے ہیں۔ تو یہ آپ کا وہم ہے۔ کیونکہ یہ میرا اپنا بیٹا ہے۔ اور بیٹے کو پہلو میں بٹھانا گناہ نہیں ہے۔ اور آپ جو بوتل دیکھ رہے ہیں۔ تو یقین جانئے کہ اس میں بھی سرکہ کے علاوہ کچھ نہیں ہے۔ جب کہ اسلام میں شراب حرام اور اتم النجاش ہے اور سرکہ حلال ہے۔

شیخ اہل عثمان نے پوچھا۔ کہ پھر آپ نے یہ محلہ میں رہائش رکھ کر اور سرکہ کو شراب کی بوتل میں رکھ کر اپنے آپ کو بدھام کیوں کر لیا ہے؟

شیخ یوسف نے کہا دراصل بات یہ ہے کہ میں لوگوں کو اپنے متعلق نیک ہونے کا تاثر نہیں دینا چاہتا۔ اور میں یہ بات ہرگز پسند نہیں کرتا کہ لوگ مجھے مقدس شخصیت سمجھ کر اپنی کنیزوں تک کو میرے پاس امانت کے طور پر رکھیں اور میں ان سے عشق کرتا پھر وہ اور پھر شعلہ عشق کے مخانے کیلئے کسی پیر طریقت کو تلاش کرتا رہوں۔

یہ سن کر اہل عثمان رونے لگے اور یوں انہیں اپنے درد کی دوامی گئی۔ (۱)

### ابراہیم اوہم کی باغبانی

ابراہیم اوہم بیان کرتے ہیں۔ کہ جب میں نے امارت و سلطنت کو ترک کیا تو اپنا لباس اپنے والد کے چروائی کو دیا اور اس کا لباس خود پہنا اور عراق چلا آیا۔

میں چند دن بغداد میں رہ کر محنت مزدوری کرتا رہا۔ لیکن مجھے جو اجرت ملتی تھی میں اس کے حلال ہونے پر پوری طرح سے مطمئن نہیں تھا۔

میں نے بغداد کے علماء سے اس مسئلہ پر گفتگو کی تو انہوں نے کہا۔ اگر تمہیں رزق حلال کی تلاش ہے تو پھر شام چلے جاؤ۔

میں ملک شام آیا اور شر منصورہ میں چند روز تک محنت مزدوری کرتا رہا۔ لیکن اس شر میں ملنے والی اجرت سے بھی میں مطمئن نہ ہوا۔

میں نے وہاں کے علماء و مشائخ سے مشورہ کیا تو انہوں نے کہا اگر تم خالص رزق حلال کی تلاش میں ہو تو پھر طرسوس چلے جاؤ۔ وہاں حلال و مباح رزق کی فراوانی ہے۔

میں مشائخ کا فرمان مان کر طرسوں گیا۔ اور چند روز وہاں محنت و مزدوری کی میں  
ایک دن باغ کے دروازے پر کھڑا تھا کہ ایک شخص نے کہا۔ مزدوری کرو گے؟  
میں نے کہا۔ ہاں۔ تو اس نے کہا۔ یہاں سے تھوڑے فاصلے پر ایک باغ ہے۔ اور  
میں چاہتا ہوں کہ تم میرے باغ کی باغبانی کرو۔

میں کافی عرصہ تک اس باغ میں باغبانی کرتا رہا۔ ایک دن باغ کا مالک اپنے  
دوستوں کو لے کر باغ میں آیا۔ اور کچھ دیر باغ میں بیٹھنے کے بعد اس نے مجھے مالی کہہ  
کر صد اڈی۔ میں اس کے پاس گیا تو اس نے کہا کہ تم باغ میں سے کچھ بیٹھے بیٹھے اندر  
چن کر لاو میں اپنے دوستوں کو کھلانا چاہتا ہوں۔ میں نے کچھ انار درختوں سے توڑے  
اور اس کے پاس لے گیا۔ اتفاق سے یہ ہوا کہ میرے توڑے ہوئے سارے انار ترش  
ٹھلت ہوئے۔

باغ کے مالک نے جھڑک کر کہا۔ میں نے کہا تھا کہ بیٹھے انار لاو اور تم یہ کھٹے انار  
لائے ہو۔ اور باغ میں اتنا عرصہ گزرنے کے بعد بھی تمہیں آج تک بیٹھے اور کھٹے  
اناروں کا علم نہیں ہوا۔

میں نے کہا جتاب! میرا کام باغ کی نگرانی کرنا تھا۔ میں نے آج تک کبھی کوئی انار  
توڑ کر نہیں چکھا لہذا مجھے معلوم نہیں ہے۔ کہ ان میں سے کس پودے کے انار بیٹھے  
ہیں اور کس کے کھٹے ہیں۔

باغ کے مالک نے کہا۔ سبحان اللہ اگر تو ابراہیم اوہم بھی ہوتا تو اس سے زیادہ  
احتیاط کبھی نہ کر سکتا۔

دوسرے دن باغ کے مالک نے مسجد جا کر میری امانت و دیانت کا تذکرہ کیا تو  
لوگ مجھے دیکھنے کیلئے جمع ہو گئے اور چند افراد نے مجھے پہچان لیا کہ یہ ابراہیم اوہم ہے۔  
جب میرے مالک کو میری اصیلیت کی خبر ہوئی تو وہ دوستوں کا گروہ لے کر مجھے

ملے کے لئے آیا۔ اور میں درختوں کی آڑ لے کر وہاں سے بھاگ لکلا۔

## خَاصَ عَطَار

عبد الدولہ دیلمی کے زمانہ حکومت میں ایک مسافر بغداد آیا اور اس کے پاس سونے کا قیمتی گلوبند تھا۔ وہ گلوبند فروخت کرنے کے لئے بازار گیا۔ مگر اسے مناسب قیمت کمیں سے بھی نہ مل سکی تو اس نے سوچا کہ اس وقت اسے پچھنا مناسب نہیں ہے۔ وہ شخص حج کے لئے مکہ جانا چاہتا تھا اس نے لوگوں سے پوچھا کہ میں نے ایک امانت رکھنی ہے مجھے کسی امین کا پتہ بتائیں۔

لوگوں نے کہا کہ فلاں بازار میں ایک عطار ہے جو کہ نہایت امین ہے۔ اگر تمیں کچھ امانت رکھنی ہے تو اسی کے پاس رکھو۔

لوگوں کی باتیں سن کر مسافر اس عطار کے پاس گیا اور اس سے کہا کہ میں سونے کا یہ گلوبند آپ کے پاس بطور امانت رکھنا چاہتا ہوں۔ اور حج بیت اللہ سے فارغ ہونے کے بعد اپنی امانت واپس لے لوں گا۔ عطار نے گلوبند اپنے پاس رکھ لیا۔

مسافر حج پر چلا گیا۔ واپسی پر اس نے کچھ تخفے تحائف خریدے اور بغداد آکر اس عطار کو وہ تحائف دیئے اور اپنی امانت کا مطالبہ کیا۔

عطار کی نیت خراب ہو گئی اور کہا۔ کیسی امانت اور کہاں کی امانت؟

میں تو تجھے پہچانتا تک نہیں اور نہ ہی کبھی تو نے میرے پاس امانت رکھی ہے۔ اس بے چارے نے بڑی نشانیاں دیں۔ اور میں کیس لیکن عطار بد ستور انکار کرتا رہا۔ وہ شر کے چند معززین سے ملا اور عطار کی خیانت کی شکایت کی۔ تو سب لوگوں نے اسے جھوٹا قرار دیا اور عطار کو سچا کہا۔ غرضیکہ پورے بغداد میں کسی نے بھی اس کی حمایت نہ کی۔

مجبور ہو کر اس نے عضد الدولہ کے نام درخواست لکھی۔ جس میں اس نے عطار کی خیانت کی شکایت کی۔ اور اس نے اپنے لئے دادرسی کی درخواست کی۔

عضد الدولہ نے اسے لکھا کہ تم تین دن تک روزانہ اس کی دوکان پر جاؤ اور چوتھے روز میں وہاں سے لاٹکر سمیت گزر دو گا اور تم سے اس دوکان پر ملاقات کروں گا۔

لنا ہوا مسافر تین دن تک عطار کی دوکان پر جاتا رہا۔ لیکن ہر دفعہ عطار اسے پچانے سے انکار کر دیتا تھا۔ چوتھے دن وہ عطار کی دکان پر بیٹھا تھا کہ عضد الدولہ اپنے لاٹکر سمیت وہاں سے گزرا اور شکوہ کرنے لگا کہ مجھے بڑا افسوس ہے کہ آپ بغداد میں آئے ہوئے ہیں۔ لیکن آپ نے مجھ سے ملاقات تک نہیں کی۔ جب کہ میں آپ کو دل میں ہمیشہ یاد کرتا ہوں۔ آپ ہم پر ایسا ظلم تو نہ کریں۔

مسافر نے کہا کہ میں کچھ مصروف تھا لہذا ملاقات نہ کر سکا۔ چند دنوں کے اندر ہی آپ سے ملنے کے لئے آؤ گا اور آپ کے تمام گلے شکوے دور کر دوں گا۔

عطار یہ سب کچھ سنتا رہا اور حیران ہوا کہ یہ شخص تو عضد الدولہ کا قریبی دوست ہے جبکہ میں اسے کئی بار اپنی دوکان سے دھنکار چکا ہوں۔ عضد الدولہ جیسے ہی وہاں سے روانہ ہوا تو عطار نے کہا کہ بھائی آپ اپنی امانت کی کوئی نشانی بتالاں میں تاکہ میں دوبارہ ڈھونڈ سکوں۔

مسافر نے گلوہ بند کی نشانی بتائی تو عطار تھوڑی دیر کے بعد وہ گلوہ بند لے کر آیا اور کہا آپ یقین رکھیں میں خائن نہیں ہوں۔ مگر آپ کی امانت میرے ذہن سے اتر چکی تھی۔

مسافر نے گلوہ بند لیا اور سیدھا عضد الدولہ کے پاس چلا گیا اسے تمام ماجرا سنایا۔ عضد الدولہ نے خائن عطار کی گرفتاری کا حکم دیا۔ جب کہ وہ گرفتار ہو کر آیا تو

عفند الدولہ نے وہ گلوہ میں اس کی گردن میں ڈالا اور حکم دیا کہ اسے سرعام چھانسی دی جائے۔ چنانچہ اس خائن کو بغداد کے مرکزی چوراہے پر چھانسی دے دی گئی۔ اور تین دن تک طلائی گلوہ بھی اس کی گردن میں آویزان رہا۔

چوتھے دن وہ گلوہ اس کی گردن سے اتار کر مسافر کے حوالے کیا اور کہا کہ امین خیانت نہیں کرتا لیکن بعض اوقات لوگ اپنی نادانی سے خائن کو امین تصور کر لیتے ہیں۔ (۱)

## ایک اور خائن

قاضی لیاس ایک مشہور قاضی تھے۔ انہوں نے ایک شخص کو اپنے پاس بطور امین مقرر کیا۔ ایک شخص نے ایک مرتبہ کافی مال اس شخص نے امین کے پاس جمع کرایا اور چند ماہ بعد اس سے اپنی امانت طلب کی۔ مگر امین منکر ہو گیا۔ امانت رکھنے والا شخص قاضی لیاس کے پاس گیا اور اس کے مقرر کردہ امین کی بد دیانتی کی شکایت کی۔

قاضی نے پوچھا کہ میرے علاوہ تم نے کسی اور کے پاس بھی شکایت کی ہے؟ اس نے کہا نہیں۔

قاضی نے پھر پوچھا۔ کہ کیا تم نے امین کو یہ بتایا ہے کہ تم اس کی شکایت میرے پاس کرنے جا رہے ہو؟ اس نے کہا نہیں۔

قاضی نے کہا۔ دو دن بعد آپ میرے پاس دوبارہ آئیں امید ہے۔ کہ آپ کو اپنی امانت ضرور مل جائے گی۔

اس کے بعد قاضی نے امین کو بلاایا اور اس سے کہا کہ میرے پاس بہت سا مال ہے۔ میں بد نامی کے ڈر سے اسے اپنے گھر میں نہیں رکھ سکتا۔ کیا تمہارے پاس گھر میں کوئی محفوظ جگہ موجود ہے جہاں وہ مال رکھا جاسکے؟ امین نے کہا جی ہاں میرے گھر میں ایک محفوظ ترین کمرہ موجود ہے جہاں آپ اپنی امانت رکھ سکتے ہیں۔

قاضی نے کہا دو دن بعد آنا پھر میری تمام خفیہ دولت وہاں جمع کر دینا۔

ادھر دو دن بعد سائل آیا تو قاضی نے کہا کہ تم امین کے پاس جا کر اپنی امانت کا مطابہ کرو اگر وہ انکار کرے تو اس سے کہنا کہ میں قاضی کے پاس تمہاری شکایت کرنے جا رہوں۔ مجھے امید ہے کہ اس مرتبہ وہ تمہاری امانت تمہیں لوٹا دے گا۔

سائل امین کے پاس گیا اور اس سے اپنی امانت طلب کی مگر اس نے اس مرتبہ بھی انکار کیا تو سائل نے کہا میں قاضی لیاں کے پاس جا کر تمہاری شکایت کرتا ہوں۔ یہ سن کر امین نے کہا کہ خدارا تم قاضی کے پاس مت جاؤ اور اپنی امانت مجھ سے لے لو۔

اس شخص نے اپنی امانت حاصل کی اور قاضی کو جا کر امانت کی وصولی کی خبر دی۔ کچھ دیر بعد امین، قاضی لیاں کے پاس گیا اور کہا کہ کمرہ آمادہ ہے، آپ اپنا مال میرے حوالے کریں۔ تو قاضی نے اسے ڈانٹ کر کہا۔ اے خیانت کار خبیث! میرے پاس سے دفع ہو جاؤ میں نے تجھے ملازمت سے برخاست کر دیا ہے۔ (۱)

## ہر شخص امین بننے کے لائق نہیں

ہیان کیا جاتا ہے کہ ذوالون مصري کے پاس اسم اعظم تھا۔

یوسف بن حسن کہتا ہے کہ مجھے یقین ہو گیا کہ ذوالون کے پاس باری تعالیٰ کا اسم

اعظم موجود ہے۔ میں مصر گیا اور پورا ایک سال ذوالنون کی خدمت کرتا رہا۔ اور سال کے بعد میں نے ان سے کہا۔ میں نے پورا سال آپ کی خدمت کی ہے۔ آخر آپ پر میرا کچھ حق بتا ہے اور آپ سے میری بھی درخواست ہے کہ آپ مجھے اسم اعظم کی تعلیم دیں۔ آپ کو مجھے جیسا خدمت گزار شاگرد اور کوئی نہیں ملے گا۔ انہوں نے سر کا اشارہ کیا۔ میں سمجھ گیا کہ استاد مجھے اسم اعظم ضرور سکھائیں گے۔

میں چھ ماہ بعد میں بھی خدمت کرتا رہا۔ ایک مرتبہ انہوں نے ایک ڈھکا ہوا برتن میرے حوالے کیا اور کہا کہ فلاں شخص کے گھر چلے جاؤ اور میری یہ امانت اسے پہنچا آؤ۔

میں نے وہ برتن اٹھایا اور تمام راہ یہ سوچتا رہا کہ آخر ذوالنون مصری نے کیا چیز بھیجی ہے۔ آخر کار مجھ پر میرا تجسس غالب آیا۔ میں نے برتن کو کھولا تو اس میں ایک زندہ سلامت چوہا تھا۔ برتن کا ڈھنک جیسے ہی اٹھا تو چوہا اچھل کر باہر نکل گیا۔

مجھے اپنے استاد پر شدید غصہ آیا کہ اس نے مجھے چوہا پہنچانے پر مامور کیا ہے۔ میں ہاراض ہو کر ذوالنون کے پاس واپس آیا تو اس نے میری شکل و صورت دیکھ کر اندازہ لگالیا کہ میں ان سے کیا کہنے والا ہوں۔ میرے کچھ کہنے سے پہلے ہی انہوں نے کہا۔ اے نادان و احمد! میں نے تجھے ایک چوہے کا امین ہلیا تو نے اس میں بھی خیانت کی بھلا میں ایسے شخص کو اللہ کے اسم اعظم کا امین کیسے ہا سکتا ہوں؟ (۱)

### ضروری وضاحت

اسی کتاب میں آپ کو مشائخ صوفیہ مثلاً ذوالنون مصری، ابراہیم ادہم، بشر حافی وغیرہ کی چند داستانیں نظر آئیں گی۔

ان داستانوں کا یہ مقصد نہیں ہے کہ ہم مسلکِ تصوف کو درست تسلیم کرتے ہیں۔ ہم یہ واضح کرنا چاہتے ہیں کہ تشیع اور ہے اور تصوف اور ہے۔ یہ تمام تر حکایات جنہے اخلاقی کے لئے بطور تمثیل و نظیر ہیں۔ اخلاقی نتائج کے لئے حیوانات کی زبانی بھی داستانیں نقل کی جاتی ہیں۔ اس کا مقصد صرف اخلاقی احساسات کو اجاگر کرنا ہوتا ہے۔ موسیٰ فروی

### ﴿كَلَّا﴾ جتنا جس کا ظرف ہے اتنا ہی وہ خاموش ہے ﴿كَلَّا﴾

ایک شخص کے متعلق مشہور تھا کہ اس کے پاس اسم اعظم ہے۔ ایک شخص اس کے پاس گیا اور اسم اعظم سکھانے کی درخواست کی۔ اس نے کہا کہ تم صبح سوریے شر کے دروازہ پر جانا اور وہاں جو کچھ بھی دیکھو بلا کم و کاست مجھے آکر بٹانا۔

مرشد کے حکم کے تحت مرید صبح سوریے شر کے دروازہ پر گیا تو دیکھا کہ ایک بوڑھا آدمی سر پر لکڑیوں کا گٹھا اٹھائے ہوئے دروازہ میں داخل ہوا۔ دروازے پر متعین سپاہی نے کہا کہ یہ گٹھا تم میرے حوالے کر دو۔ بوڑھے نے کہا اس شرط پر یہ گٹھا تمہیں دے سکتا ہوں کہ تم مجھے اس کی قیمت ادا کرو۔

سپاہی نے کہا میں تمہیں کچھ نہیں دوں گا۔ بوڑھے نے لکڑیاں دینے سے انکار کر دیا۔ سپاہی نے زبردستی وہ گٹھا بوڑھے سے چھین لیا اور بوڑھے نے تھوڑی بہت مزاحمت کی تو سپاہی نے اسے بے تھاشا پیٹا۔ اس کے سر سے خون نکل کر اس کے چہرے پر پہنے لگا۔

بوڑھے کی مظلومیت دیکھ کر اس شخص کو بودار حم آیا اور دل میں کہا کہ کاش اس

وقت میرے پاس اسم اعظم ہوتا تو میں اس کے اثر سے خالم سپاہی کو جلا کر بھسم کر دیتا۔

مرید کی زبانی مرشد نے یہ واقعہ سن۔ اور مرید کے جذبات بھی سنے تو کہا۔  
برخوردار! ہر شخص کے پاس امانت نہیں رکھنی چاہئے اور ہر شخص امین بننے کے قابل نہیں ہوتا۔ امانت کے لئے بھی وسیع الظرف شخص کی ضرورت ہوتی ہے۔ صحیح سویرے جس بوڑھے کو تم نے سپاہی کے ہاتھوں لوہگا ہوتے ہوئے دیکھا وہ بوڑھا اسم اعظم میں میرا استاد ہے۔ میں نے اسی سے اسم اعظم سیکھا تھا۔ اس نے سپاہی کے ظلم کو برداشت کیا اور اس کے ستم کو نظر انداز کر دیا جب کہ اس کے پاس اسم اعظم بھی تھا۔ مگر اس نے سپاہی کو بد دعا دینے سے احتراز کیا۔ (۱)

ہر کہ را اسرار حق آموختند

قفل کر دندو و حاش دو خند

جسے بھی اسرارِ حق کی تعلیم دی گئی تو اس کے منہ کو ہد کر کے اس کے لبوں کو سی دیا گیا۔

### اسرارِ حق کے لئے قوتِ برداشت

عمر بن حنظله نے امام محمد باقر علیہ السلام کی خدمت میں حاضر ہو کر عرض کی کہ میرا خیال ہے کہ آپ کی نظر میں میری ایک تدری و منزلت ہے۔ اور میں ہمیشہ آپ کے زیرِ تنفات رہا ہوں۔

امام علیہ السلام نے فرمایا۔ ہاں درست ہے۔ تو اس نے عرض کی۔ پھر آپ مجھ پر احسان کریں اور مجھے اسم اعظم کی تعلیم دیں۔

یہ سن کر امام علیہ السلام نے فرمایا۔ کیا تم اسم اعظم کو برداشت کر سکو گے؟ عمر بن حظله نے کہا۔ جی ہاں۔

امام عالی مقام نے فرمایا۔ سامنے والے کمرے میں چلے جاؤ۔ عمر کہتا ہے کہ میں کمرے میں گیا۔ چند لمحات کے بعد امام علیہ السلام بھی اس کمرے میں تشریف لائے اور آپ نے ہاتھ زمین پر مارا تو پورا کمرہ اچانک تاریک ہو گیا اور کمیں سے روشنی کی ہلکی سی لکیر بھی نظر نہ آتی تھی۔ اس وقت میری آنکھوں کے سامنے اندر ہمراچھا گیا اور میرے بدن کا روای رواں کا نہیں لگا۔

امام علیہ السلام نے فرمایا۔ اب بتاؤ اسم اعظم کو برداشت کرلو گے؟ تو میں نے کہا فرزند رسول! میں برداشت نہیں کر سکتا۔

پھر آپ نے زمین سے ہاتھ اٹھایا تو کمرہ میں روشنی پھیل گئی۔ اور میرے اعضاء و جوارح کا اضطراب بھی ختم ہو گیا۔ (۱)

### کسی کی امانت میں خیانت نہ کریں

عبداللہ بن سنان کہتے ہیں کہ میں مسجد نبوی میں امام جعفر صادق علیہ السلام کی خدمت میں حاضر ہوا۔ اس وقت آپ نماز عصر سے فارغ ہو کر تھیبات میں مصروف تھے۔ میں نے ان کی خدمت میں عرض کی۔

فرزند رسول! بعض امراء و سلاطین ہمارے پاس اپنا مال بطور امانت رکھتے ہیں اور ہمیں معلوم ہے کہ وہ لوگ آپ کا خمس ادا نہیں کرتے اگر ہم ان کی امانت میں خیانت کریں تو کیا ایسا کرنا جائز ہے؟

امام صادق علیہ السلام نے یہ سکر تین مرتبہ فرمایا۔ خدا کی قسم! اگر میرے باپ

۱۔ خنزیرۃ الجواہر حوالہ بھائی الدراجات ص ۱۱۱

علیٰ کا قاتل ان مبلغ بھی میرے پاس امانت رکھے تو میں اس کی امانت میں بھی خیانت نہیں کروں گا۔ اس کی امانت اسے واپس کروں گا۔ (۱)

## امام صادق علیہ السلام کی نصیحت

عبدالرحمان بن سیابہ کا بیان ہے۔ میرے والد کی وفات کے بعد میرے والد کا ایک دوست میرے پاس آیا تعزیت کے بعد اس نے مجھ سے پوچھا کہ تمہارے والد نے کوئی مال و دولت چھوڑی یا نہیں؟ میں نے کہا نہیں۔

اس نے ایک ہزار درہم مجھے دیئے اور کہا کہ تم اس سے تجارت کرو۔ اور جب تم اس کی ادائیگی کے قابل ہو جاؤ تو مجھے رقم واپس لوٹا دینا۔

میں رقم لے کر ماں کے پاس گیا۔ میری ماں بہت خوش ہوئی اور میں نے اس رقم سے کپڑے کی دوکان کر لی۔ اللہ تعالیٰ نے ہمارے کاروبار میں ترقی دی اور ٹھیک ایک سال بعد میں نے حج کا ارادہ کیا تو میری ماں نے کہا کہ یہاں حج سے پہلے اپنے محسن کا قرض ادا کرو۔

میں ایک ہزار درہم لے کر اپنے اس مربان کے پاس گیا اور اس کا شکریہ ادا کر کے اس کی رقم واپس کی۔ پھر میں حج بیت اللہ کی لئے چلا گیا۔ مناسکِ حج سے فراغت پانے کے بعد میں مدینہ طیبہ گیا اور امام جعفر صادق علیہ السلام کی خدمت میں حاضر ہوا۔ میں مجلس کے آخر میں بیٹھا۔ جب تمام اہل مجلس اٹھ گئے تو امام نے مجھے قریب کر کے پوچھا کہ تم کون ہو؟

میں نے عرض کی میں سیابہ کا بینا عبدالرحمان ہوں۔ امام علیہ السلام نے مجھ سے

میرے والد کا پوچھا تو میں نے بتایا کہ وہ فوت ہو گئے ہیں۔ امام علیہ السلام نے اس کی مغفرت کی دعا کی اور مجھ سے پوچھا کہ تمہارے والد کتنی دولت چھوڑ کر رخصت ہوئے تھے؟

میں نے بتایا کہ وہ کچھ بھی چھوڑ کر نہیں گئے۔ تو امام علیہ السلام نے مجھ سے پوچھا تو تم پر حج فرض کیسے ہوا؟

میں نے عرض کی۔ میرے والد کے ایک دوست نے مجھے ایک ہزار درہم بطور قرض حنہ دیئے تھے میں نے ان سے کپڑے کا کاروبار کیا۔

میری گفتگو ختم ہونے سے پہلے آپ نے فرمایا کیا تم نے اس کی رقم واپس کر دی ہے یا نہیں؟

میں نے کہا۔ جی ہاں میں نے وہ رقم واپس کر دی ہے تو امام علیہ السلام بہت خوش ہوئے اور مجھے فرمایا میں تجھے نصیحت کرنا چاہتا ہوں۔

میں نے عرض کی آپ ضرور نصیحت کریں اور میں اس پر عمل کروں گا۔ تو امام علیہ السلام نے فرمایا۔

علیک بصدق الحديث واداء امانة تشرك الناس فی اموالهم

هكذا وجمع بين اصابعه

میں تجھے سچ بولنے اور امانت کی اوائیگی کی نصیحت کرتا ہوں۔ اس چیز پر عمل کر کے تم لوگوں کے احوال میں اس طرح شریک ہو جاؤ گے۔

اور آپ نے اپنی انگلیوں کو اکٹھا کر کے دکھایا۔ مقصد یہ ہے کہ جس طرح سے یہ انگلیاں ایک دوسرے سے ملی ہوئی ہیں۔ اسی طرح سے تم بھی سچ بولنے اور امانت کی اوائیگی کی وجہ سے لوگوں کے مال میں ان انگلیوں کی طرح سے شریک ہو جاؤ گے۔

میں نے امام علیہ السلام کے فرمان پر عمل کیا۔ یہاں تک کہ ایک سال کی زکوٰۃ

مجھ پر تمیں ہزار دراهم بنتی تھی۔

## خیانت کی سزا

ابو حملت ہروی نے امام علی رضا علیہ السلام سے روایت کی۔ آپ نے اپنے والد ماجد امام موسیٰ کاظم علیہ السلام سے روایت کی ہے کہ میں ایک دن اپنے والد ماجد امام صادق علیہ السلام کی خدمت میں بیٹھا تھا کہ ہمارے ایک دوست نے آگر کہا کہ دروازے کے باہر کچھ لوگ جمع ہیں جو آپ سے ملتا چاہتے ہیں۔

میرے والد نے مجھے حکم دیا کہ باہر جا کر دیکھو کہ یہ کون لوگ ہیں۔ میں باہر آیا تو دیکھا کہ کچھ اونٹ ہیں جن پر کچھ سامان لدا ہوا ہے اور ایک شخص اونٹ پر سوار ہے۔ میں نے سوار سے پوچھا تو کون ہے؟

اس نے کہا میں ہندوستان سے آیا ہوں اور امام جعفر صادق علیہ السلام سے ملتا چاہتا ہوں۔

میں نے واپس آگر والد ماجد کی خدمت میں آگر ہندی کے آنے کا ذکر کیا تو میرے والد ماجد علیہ السلام نے فرمایا۔ اس ناپاک خائن کو اندر آنے کی اجازت نہ دو۔ وہ کافی دب تک دروازے پر کھڑا ہو کر انتظار کرتا رہا۔ پھر یزید بن سلیمان اور محمد بن سلیمان کی سفارش سے اسے اندر آنے کی اجازت ملی۔

ہندی نے دوزانو ہو کر امام علیہ السلام کو سلام کیا اور کہا میں ہندوستانی شخص ہوں میرے بادشاہ نے کچھ ہدایا و تھائی دے کر مجھے آپ کی خدمت میں بھیجا لیکن آپ نے مجھے اپنے پاس آنے کی اجازت تک نہ دی۔ کیا اولاد انبیاء اپنے مہمانوں سے یہی سلوک کرتی ہے؟

میرے والد نے کچھ دیر اپنا سر جھکایا اور فرمایا۔ تمیں ابھی اس کا طم ہو جائے گا۔

پھر میرے والد نے فرمایا۔ تم اس سے خط لے کر پڑھو۔ میں نے خط لیا تو اس میں بادشاہ ہند نے تحریر کیا تھا۔

میں نے آپ کی برکت سے ہدایت پائی۔ مجھے ایک کنیز بطور ہدیہ ملی ہے اور میں اسے بطور ہدیہ آپ کے پاس بھج رہا ہوں اور اس کے ساتھ کچھ لباس اور زیورات اور عطر بھی روانہ کر رہا ہوں۔ میں نے ایک ہزار ایمن افراد کا انتخاب کیا۔ پھر ان میں سے ایک سو ایمن افراد کو چنان سو میں سے دس ایمن چنے اور دس میں سے ایک ایمن کا انتخاب کیا جس کا نام میزاب بن خباب ہے۔ چنانچہ اس کنیز کے ہمراہ میں اسے روانہ کر رہا ہوں اس سے بڑھ کر لاکن اعتماد شخص میری نظر میں کوئی نہیں تھا لہذا میں اسے ہی آپ کے پاس بھج رہا ہوں۔

میرے والد ماجد امام صادقؑ نے اسکی طرف رخ کر کے فرمایا۔ اے خبیث و خائن میں اس امانت کو کبھی بھی قبول نہیں کر سکتا جس میں تو نے خیانت کی ہے۔  
ہندوستانی شخص نے کئی مرتبہ قسم کھائی کہ میں نے ہرگز خیانت نہیں کی۔  
میرے والد نے فرمایا۔ اگر تیرا یہ لباس تیری خیانت کی گواہی دے تو کیا تو مسلمان ہو جائے گا؟

اس نے کہا۔ مجھے مسلمان بننے سے معاف رکھیں۔

بعد ازاں میرے والد نے فرمایا۔ پھر تو نے جو خیانت کی ہے وہ خیانت بادشاہ ہند کو لکھ کر بھیج دے۔

ہندی نے کہا اگر آپ کو اس کے متعلق علم ہے تو آپ ہی بادشاہ کو لکھ بھیجیں  
ہندی کے کاندھے پر اونی شال تھی۔ میرے والد ماجد علیہ السلام نے فرمایا یہ چادر زمین پر رکھو۔ پھر انہوں نے دور کعت نماز ادا کی اور نماز سے فارغ ہو کر سر بجدے میں رکھا تو میں نے سناؤہ کہہ رہے تھے۔

اللهم انى اسألك بمقاد العز من عرشك ومنتهي الرحمة ان تصلى على محمد وآل محمد عبدك ورسولك وامينك في خلقك ان ناذن لغرو هذا الهندي ان يتطرق بلسان عربي مبين يسمعه من في المجلس من اوليا ثنا ليكون ذلك عندهم اية من زيارات اهل البيت فيزدا دو ايمانا مع ايمانهم

خدیا تجھے عرش کے ستون اور اپنی انتہائے رحمت کا واسطہ دیتا ہوں اور سوال کرتا ہوں کہ تو اپنے ہندے اور رسول اور اپنی مخلوق میں اپنے امین محمد مصطفیٰ صلی اللہ علیہ وآلہ وسلم اور ان کی آل پروردہ بھیج۔ خدیا اس ہندی کی چادر کو اجازت دے کہ وہ فصیح وبلغ عربی میں گفتگو کرے۔ جسے اس مجلس میں بیٹھے ہوئے ہمارے دوست سن سکیں تاکہ یہ اہل بیت کی نشانیوں میں سے ایک نشانی قرار پائے اور ان کے ایمان میں اضافہ کا سبب ہو۔

پھر آپؐ نے اولیٰ چادر کو حکم دیا کہ تجھے جو کچھ علم ہے بیان کر۔ امام علیہ السلام نے جو نبی یہ فرمایا تو ایک دنبہ نمودار ہوا اور کہا کہ۔ فرزند رسول! بادشاہ نے اسے امین سمجھ کر کنیز اور تھائف کے متعلق بہت زیادہ نصیحت کی۔ جب ہم نے کچھ راہ طے کی تو بارش برنسے گلی۔ بارش سے ہمارا تمام سامان بھیک گیا۔ کچھ دیر بعد بادل ہٹ گئے اور سورج نکل آیا۔ کنیز کے پاس ہمارا ایک خادم تھا جسے اس نے آواز دے کر بلایا اور اسے کچھ سامان لانے کے بیانے قریبی شرروانہ کیا۔ پھر اس نے کنیز کو صدا دی اور کہا کہ ہم نے یہ خیمه دھوپ میں لگایا ہے۔ تم اس خیمے میں آکر اپنا جسم اور لباس خشک کرو۔ کنیز خیمہ میں گئی۔ اس کی نگاہ اس کے پاؤں پر پڑی تو اس کی نیت میں فتور آگیا اور کنیز کو خیانت پر راضی کر لیا۔

ہندی یہ دیکھ کر انتہائی پریشان ہوا اور اس نے اپنے گناہ کا اقرار کیا اور معافی طلب کرنے لگا۔ چادر اپنی اصل حالت پر آگئی۔ آپؐ نے فرمایا کہ چادر اٹھاؤ اور اپنے

گلے میں ڈالو۔ اس نے جیسے ہی چادر اٹھا کر گلے میں ڈالی تو چادر اس کے گلے میں اس طرح سے پٹ گئی کہ اس کی روح نکلنے کے قریب آگئی اور اس کا چہرہ سیاہ ہو گیا۔ اس وقت امام علیہ السلام نے فرمایا۔ چادر تم اسے چھوڑ دو تاکہ یہ اپنے بادشاہ کے پاس جائے اور وہی اسے سزادے۔

چادر نے اس کے گلے کو چھوڑ دیا۔ پھر ہندی نے کانپتے ہوئے ہدیہ قبول کرنے کی درخواست کی۔ آپ نے فرمایا۔ اگر تو مسلمان ہو جائے تو میں کنیز تجھے دے دوں گا۔ لیکن اس نے مسلمان ہونے سے معدورت کی۔ پھر امام علیہ السلام نے کنیز کے علاوہ باقی تھائے قبول فرمائے اور وہ شخص سر زمین ہند کی طرف لوٹ گیا۔

ایک ماہ بعد بادشاہ ہند کا خط ملا۔ جس میں اس نے تحریر کیا تھا کہ آپ نے معمولی ہدایا و تھائے قبول کئے لیکن کنیز کو آپ نے قبول نہیں کیا۔ میں اس کی وجہ سے بہت پریشان ہوا اور دل میں سوچا کہ شاید ان دونوں سے خطا سرزد ہوئی ہے جس کی وجہ سے آپ نے اسے قبول نہیں کیا۔ پھر میں نے اپنی جانب سے ہی ایک جھوٹا موٹا لکھ کر انہیں بلایا اور کہا کہ امام صادق علیہ السلام نے مجھے یہ خط روائہ کیا ہے جس میں تمہاری خیانت کا ذکر کیا ہے۔ لہذا اس مرحلہ پر تمہیں سچ بولنا چاہئے اور میں سچ کے علاوہ کچھ سننا پسند نہیں کروں گا۔

اس کے بعد ان دونوں نے مجھے تمام واقعات بلا کم و کاست سنائے اور اپنی خیات کا اقرار کیا اور چادر کا واقعہ بھی سنایا جسے سن کر میرے یقین و ایمان میں اضافہ ہوا اور میں اب اسلام کی صداقت سے متاثر ہو کر مسلمان ہوتا ہوں اور اقرار کرتا ہوں۔ اشہدان لا الہ الا اللہ و ان محمد اعبدہ و رسولہ میں گواہی دیتا ہوں کہ اللہ کے علاوہ کوئی لائق عبادت نہیں ہے اور محمد اللہ کے عبد اور رسول ہیں۔ اور اس خط کے پیچھے میں خود بھی آرہا ہوں۔

امام موسیٰ کاظم علیہ السلام نے فرمایا۔ چند روز بعد بادشاہ نے تخت و تاج کو چھوڑ دیا اور مدینہ آگیا اور وہ اچھا مسلمان ثابت ہوا۔ (۱)

## ﴿كَلَّا﴾ ہم کس طرح سے تبلیغ کریں

اہلی کوفہ میں سے چند افراد کچھ دن مدینہ منورہ میں رہے اور اپنی مدت اقامت کے دوران روزانہ امام جعفر صادق علیہ السلام کی خدمت میں حاضر ہوتے اور ان سے استفادہ کرتے۔

جب انہوں نے واپسی کا ارادہ کیا تو امام علیہ السلام کے سلام کی لئے آئے۔ ان میں سے ایک شخص نے درخواست کی کہ امام علیہ السلام انہیں چلتے وقت کچھ نصیحت فرمائیں تو آپ نے فرمایا۔

عَلَيْكُمْ بِتَقْوِيَةِ اللَّهِ وَالْعَمَلِ بِطَاعَتِهِ وَاجْتِنَابِ مَعَاصِيهِ وَادَاءِ الْأَمَانَةِ لِمَنْ ائْتَمَنَكُمْ  
وَحَسْنُ الصَّحَابَةِ لِمَنْ صَبَحْتُمُوهُ وَإِنْ تَكُونُوا دَعاَةً صَامِتِينَ

میں تمہیں نصیحت کرتا ہوں کہ اللہ کا تقویٰ اختیار کرو اور اس کی اطاعت جا لاؤ اور اس کی نافرمانی سے پر بیز کرو اور جو تمہیں امین ہنائے اس کی امانت اسے واپس کرو اور جو تم سے دوستی رکھے اس کے اچھے دوست بن اور تمہیں خاموش مبلغ بنا چاہئے۔ انہوں نے عرض کی۔ مولا! بھلا خاموش رہ کر ہم تبلیغ کیسے کر سکتے ہیں۔

آپ نے فرمایا۔ میں نے تمہیں جو کچھ کہا ہے اس پر عمل کرو اور خدا کی نافرمانی سے چو اور کسی بھی حالت میں صدق و امانت کو اپنے ہاتھوں سے نہ جانے دو۔ اور امر بالمعروف اور نبی عن المحرک کے فریضہ پر عمل کرو جب لوگ تمہارے کردار کو دیکھیں گے تو بے ساختہ کہیں گے کہ اہل بیتؑ کی محبت کی وجہ سے ان کا کردار بلند ہوا ہے۔

۱۔ خوار الانوار ج ۱۱ ص ۱۳۶ نقل از خراج و مناقب

اس کا نتیجہ یہ نکلے گا کہ لوگ ہماری حقانیت کو تسلیم کر لیں گے اور ہم سے محبت کریں گے۔ میں خدا کو گواہ بنا کر کہتا ہوں کہ میرے والد حضرت محمد باقر علیہ السلام فرماتے تھے کہ ہمارے شیعہ بہترین لوگ ہو اکرتے تھے۔ کسی قبلہ میں اگر کوئی امام مسجد یا مأذن ہوتا تو ہمارا شیعہ ہی ہوتا تھا۔ اگر کسی کو اپنی امانت رکھنی مقصود ہوتی تو وہ جس کے پاس امانت رکھتا وہ ہمارا شیعہ ہی ہوتا تھا۔ لہذا تمہیں چاہئے کہ اپنے عمل و کردار کے ذریعہ سے لوگوں کو ہماری طرف دعوت دو اور بے عمل ہن کر لوگوں کو ہم سے متنفر نہ کرو۔ (۱)

### چند روایات

عن ابی حمزہ الثمالی قال سمعت سید العابدین علی بن الحسین <sup>رض</sup> يقول لشیعته عليکم باداء الامنته فوالذی بعث محمدًا بالحق نبیاً لو ان قاتل ابی الحسین بن علی بن ابی طالب ائتمتی علی السیف الذی قتلہ به لاریته اليه

ابو حمزہ ثمالی روایت کرتے ہیں کہ میں نے امام زین العابدین <sup>رض</sup> سے سنا وہ اپنے شیعوں سے فرماتے تھے۔ تمہیں امانت او اکرنی چاہئے۔ مجھے اس ذات کی قسم! جس نے محمد <sup>صلی اللہ علیہ وسلم</sup> کو نبی بنا کر مبعوث کیا۔ اگر میرے والد امام حسین علیہ السلام کا قاتل میرے پاس وہ تلوار آکر امانت رکھے جس سے اس نے میرے والد کو قتل کیا تھا تو میں اس کی وہ امانت بھی اسے واپس کر دوں گا۔ (۲)

عن معاویة بن وہب قال قلت لابی عبد الله <sup>رض</sup> كيف ينبغي لنا ان نضع فيما بيننا وبين قومنا وفيما بيننا وبين خلطائنا من الناس قال فقال تؤدون الامنة وتقيمون الشهادة لهم و عليهم و تعودون مرضاهם و تشهدون جنائزهم.

معاویہ بن وہب کہتے ہیں کہ میں نے امام صادق علیہ السلام کی خدمت میں عرض کی۔  
مولانا! یہ بتائیں ہم اپنے رشتہ داروں سے اور رشتہ داروں کے علاوہ دوسرے لوگوں  
سے کس طرح کا سلوک روایت کیجیں؟

آپ نے فرمایا۔ تمہیں امانت ادا کرنی چاہئے اور تمہیں حق کی گواہی دینی چاہئے۔  
خواہ ان کے مقاد میں ہو یا ان کے نقصان میں ہو۔ اور بیماروں کی عیادت کے لئے جانا  
چاہئے اور ان کے جنازوں میں شریک ہونا چاہئے۔ (۱)

عن ابی اسامة زید الشحام قال قال لی ابو عبد اللہ اقرأً علی من تری ان یطیعنى  
منهم ویأخذ بقولی السلام و او حیکم بتقوی اللہ عزوجل والورع فی دینکم والا  
جتها دللہ و صدق الحديث و اداء الامنة و طول السجود و حسن الجوار فبهذا جاء  
محمد وادو الامنة الی من ائتمنکم علیها برأً کان او فاجرا فان رسول اللہ کان  
یأمر باداء الخیط وصلوا عشائرکم و اشهدوا جنائزهم وعودوا مرضاهم وادو  
احقوقهم فان الرجل اذا اورع فی دینه و صدق الحديث وادی الا مانة و حسن  
خلقه مع الناس قيل هذا جعفری فیسری ذلك ويدخل على منه السرور و قيل  
هذا ادب جعفر و اذا کان على غير ذلك دخل على بلاوه وعاره وقيل هذا ادب

جعفر..... الخ

ابو اسامہ زید شحام کہتے ہیں کہ امام صادق علیہ السلام نے فرمایا جماں کہیں تمہیں  
میرا پیروکار نظر آئے جو میرے فرمان پر عمل پیرا ہو تو اسے میرا سلام کہو۔ میں  
تمہیں پڑھیز گاری، پاکدا منی اور راہ خدا میں کوشش، راست گوئی اور ادائے امانت اور  
لبے سجدوں اور ہمسایوں سے نیک سلوک کی تاکید کرتا ہوں۔ پتغیر خدا ہی دین لے  
کر آئے تھے۔

تمہارے پاس جو شخص بھی امانت رکھے تم اس کی امانت واپس کرو۔ خواہ امانت

رکھوانے والا نیک ہو یا بد ہو۔ پیغمبر خداً مامت داری کی تاکید کرتے تھے حتیٰ کہ باریک  
 دھاگہ تک واپس کرتے تھے۔ اپنے رشتہ داروں کے ہال آمد و رفت رکھو اور ان سے  
 نیک سلوک کرو ان کے جنازوں میں شرکت کرو ان کے مریضوں کی عیادت کرو۔  
 کیونکہ اگر تم میں سے کوئی پر ہیزگار اور راست گو اور لوگوں سے نیک سلوک روک رکھتا  
 ہے، تو لوگ اسے دیکھ کر کہتے ہیں یہ شخص جعفر بن محمد علیہ السلام کے پیروکاروں  
 میں سے ہے۔ اور میں یہ دیکھ کر خوش ہوتا ہوں اور ایسے شخص کے طرز معاشرت کو  
 دیکھ کر مسرور ہوتا ہوں۔ کیونکہ لوگ کہیں گے کہ یہ جعفر صادقؑ کی تربیت کا اثر  
 ہے۔ اور جو میرے احکام کی مخالفت کرتا ہے۔ ایسا شخص ہمارے لئے نگ و عار کا  
 ذریعہ ہے۔ کیونکہ لوگ اسے دیکھ کر کہیں گے یہ جعفر صادق علیہ السلام کا پیروکار  
 ہے اس کا کردار تو دیکھو۔ (۱)

## جھوٹ کے نقصانات

### جوہی قسم کھانے کا انجام

بنی عباس کے ابتدائی دور میں دو بھائیوں محمد بن عبد اللہ بن امام حسن اور ابراہیم بن عبد اللہ بن امام حسن نے غاصب حکومت کے خلاف خروج کیا اور شہید ہو گئے۔ ان کا بھائی یحییٰ بن عبد اللہ گرفتاری کے خوف سے دلیم کی طرف نکل گیا۔ دلیم کے لوگوں نے اس سید زادے کی شایانِ شان تعظیم و توقیر کی اور پورے علاقے میں ان کا دائرہ اثر و سعیج تر ہوتا گیا۔

مخبروں نے ہارون الرشید کو اطلاع دی کہ اس علاقہ میں سید یحییٰ بن عبد اللہ بن امام حسن کا اثر روز بروز وسیع ہوتا جا رہا ہے۔ ممکن ہے کہ وہ مستقبل میں تمہاری حکومت کے لئے خطرہ ثابت ہو لہذا خطرہ بننے سے پہلے ہی اس کی سرکوبی کر دو۔ ہارون نے پچاس ہزار کا لشکر فضل بن یحییٰ کی سرکردگی میں دلیم کی جانب روانہ کیا۔ جب یہ لشکر دلیم کی قریب پہنچا تو سید زادے نے کہا کہ میں جنگ کر کے اس علاقہ کو تباہ و بر باد نہیں کرنا چاہتا۔ اور میں جنگ کے بجائے مذکرات کروں گا۔

آخر کار سید یحییٰ بن عبد اللہ اور فضل بن یحییٰ کے درمیان مذکرات ہوئے۔ اور مذکرات کے نتیجہ میں یہ طے پایا کہ اگر ہارون امان نامہ لکھ دے جس میں علماء و فقہاء اور بزرگان بنی ہاشم کی گواہی موجود ہو تو سید یحییٰ اپنے آپ کو فضل بن یحییٰ کے پرد

کر دیں گے۔

چند دن بعد ہارون الرشید کی طرف سے امان نامہ آیا اور اس کے ساتھ کچھ تخفیف تھیں بھی روانہ کئے۔

امان نامہ ملنے کے بعد سید یحییٰ نے اپنے آپ کو فضل بن یحییٰ کے حوالے کر دیا۔ ہارون نے سید یحییٰ کا پر تپاک طریقے سے استقبال کیا۔ لیکن بعد میں ہارون نے اپنے عمد کو توڑ کر یحییٰ بن عبد اللہ کو زندان میں ڈال دیا۔

ہارون چاہتا تھا کہ کسی نہ کسی طریقے سے سید یحییٰ کو قتل کر ڈالے لیکن اسے کوئی معقول بہانہ نظر نہیں آیا تھا۔

ایک دن نسل زیر میں سے ایک شخص نے ہارون الرشید کے پاس چغلی کھائی کہ سید یحییٰ زندان جانے سے قبل خفیہ طور پر لوگوں کو اپنی خلافت کی دعوت دیتے تھے اور لوگوں سے اپنے لئے بیعت خلافت لیتے تھے۔

ہارون کو تو ایک بہانہ چاہئے تھا اس نے سید یحییٰ کو زندان سے نکالا اور کہا کہ مجھے معلوم ہوا ہے کہ تو نے اپنے عمد کی خلاف ورزی کی اور لوگوں کو اپنی خلافت کی دعوت دی۔

سید یحییٰ نے واقعہ کی صحت سے انکار کیا تو ہارون الرشید نے زیر کو اس کے سامنے آنے کا حکم دیا اور زیر نے ان کے سامنے اپنے اڑامات دھرائے۔

سید یحییٰ نے فرمایا اگر یہ سچا ہے تو قسم اٹھائے۔ زیری نے کہا مجھے اس خدائے واحد کی قسم ہے جس کے قبضہ میں تمام کائنات ہے، میں سچا ہوں۔

سید یحییٰ نے فرمایا۔ نہیں اس طرح سے قسم مت کھاؤ۔ کیونکہ جب کوئی شخص اس طرح کی قسم کھائے جس میں رب العزت کی تعریف ہو تو اللہ تعالیٰ عذاب کو مؤخر کر دیتا ہے۔ اگر تو سچا ہے تو اس طرح سے قسم کھا کر اپنی سچائی بیان کر اور اپنی

قسم اس طرح سے کھا۔ میں اللہ کی قوت و نصرت سے اپنے آپ کو خارج کر کے اپنی قوت و نصرت خدا کے حوالے کر کے کہتا ہوں کہ میرا بیان صدق پر منی ہے۔ قسم کے عجیب الفاظ سن کر زیر پریشان ہوا اور کہنے لگا کہ یہ کیسی قسم ہے جو تم مجھ سے اٹھوانا چاہتے ہو؟

ہارون الرشید نے زیر سے کہا اگر تو واقعی سچا ہے تو تجھے یہی قسم کھانا ہوگی۔  
جبوراً زیر نے وہی قسم اٹھائی جو سیدِ بھی چاہتے تھے۔

ابھی قسم کھا کر وہ دربار سے باہر نکلا کہ اس کا پاؤں اس طرح سے پھسلا کہ وہ سر کے بل زمین پر آیا۔ اس کی سر پر شدید چوت آئی اور تھوڑی دیر بعد مر گیا۔ اس کے جہازہ کو قبرستان لاایا گیا اور قبر پر جتنی بھروسہ، مٹی ڈالی گئی قبر پر ہونے میں نہ آئی۔ جبور ہو کر اس کی قبر پر چھٹت بنائی گئی اور یوں اس کا نجس بدن زیر خاک ہوا۔ (۱)

### ﴿منصور حلّاج کے جھوٹ کا پول کھل گیا﴾

شیخ طوسی رحمۃ اللہ علیہ کتاب غیبت میں لکھتے ہیں کہ امام صاحب الزمانؑ کی نیامت کا جھوٹا دعویٰ کرنے والوں میں منصور حلّاج بھی شامل ہے۔

منصور نے مشهور شیعہ عالم دین اسماعیل بن علی نوبختی کو خط لکھا جس میں اس نے تحریر کیا کہ امام صاحب الزمانؑ نے مجھے اپنا وکیل مقرر کیا ہے اور انہوں نے مجھے حکم دیا ہے کہ میں تجھے خط لکھوں لہذا تمہارا حق ہے کہ تم میری مدد کرو اور میری نیامت پر ایمان لاو۔ اور شک سے پرہیز کرو۔

در اصل منصور یہ سمجھتا تھا کہ اسماعیل بن علی نوبختی لوگوں کی توجہ کا مرکز ہیں اور اگر میں انہیں فریب دینے میں کامیاب ہو گیا تو میری کامیابی یقینی ہو جائے گی۔

لیکن وہ ان کے ایمانی درجہ سے بالکل باخبر تھا۔

منصور کا خط جیسے ہی انہیں ملا تو انہوں نے جواب میں یہ تحریر کیا۔ آپ چونکہ امام علیہ السلام کے مقرر کردہ نائب ہیں! لہذا آپ سے میری ایک چھوٹی سی استدعا ہے اگر آپ نے میری استدعا قبول کر لی تو میں سمجھوں گا کہ آپ اپنے دعویٰ میں سچے ہیں۔ اور وہ استدعا یہ ہے کہ میرے پاس کافی کنیزیں ہیں۔ اور اس وقت میں یوڑھا ہو گیا ہوں اپنی ضعفِ پیری کو چھپانے کے لئے مجھے خضاب کا سارا لینا پڑتا ہے اور مجھے اس سے خاصی تکلیف ہوتی ہے۔ آپ میربائی فرمائکر اللہ سے دعا مانگیں کہ وہ امام صاحب الزمانؐ کے انفاس قدیمہ کے تصدق میں میری سفیدی کو سیاہی سے بدل ڈالے اور مجھے بار بار خضاب کی زحمت سے محفوظ رکھے۔

اگر آپ کی دعا سے ایسا ہوا تو میں آپ کا مرید بن جاؤں گا اور آپ تو خوبی جانتے ہیں کہ جب میں آپ کا مرید ہوں گا تو اکیلا نہیں ہوں گا میرے ساتھ ہزاروں دوسرے افراد بھی آپ کے حلقة ارادت میں شامل ہو جائیں گے۔

منصور نے جب ابوالسلہ اسماعیل بن علی نوبختی کا خط پڑھا تو اس کے پاؤں سے زمین نکل گئی اور اسے یقین ہو گیا کہ یہ میرے دام میں پھنسنے والے نہیں ہیں۔ لوگ آہستہ آہستہ منصور سے تنفر ہونے لگے اور اس کا انجام یہ ہوا کہ خلیفہ کے حکم کے تحت منصور کو ایک ہزار تازیانہ مارا گیا اور اسے صلیب پر لٹکایا گیا اور اس کے بدن کے نکروں کو آگ میں جلا یا گیا۔ پھر اس کی خاکستر کو دریائے دجلہ کے حوالے کیا گیا۔

### زکریارازی کی دروغ نویسی

ابو بکر محمد بن زکریارازی مشہور طبیب گزرا ہے۔ اس نے کیا گری میں ایک کتاب لکھی تھی جس میں کم قیمت دھاتوں کو ملا کر سونا ہانے کی مختلف ترائیکیں لکھی تھیں۔

پھر اس نے وہ کتاب سامانی بادشاہ منصور کی خدمت میں پیش کی۔ بادشاہ کتاب پڑھ کر بہت خوش ہوا اور کتاب کے مصنف کو ایک ہزار دینار بطور انعام دیئے۔ اور اس نے محمد بن زکریا رازی سے درخواست کی کہ اس نے سونا بنانے کی جو ترکیبیں درج کی ہیں اس کے مطابق سونا تیار کر کے دکھائے۔ تاکہ کتاب کی صداقت تجربہ سے ثابت ہو جائے۔

زکریا رازی نے کہا کہ اس کے لئے تو لاکھوں دینار اور مخصوص آلات اور صحیح جزی بیٹھوں کی ضرورت ہے۔

بادشاہ نے کہا۔ آپ مت گھبرائیں ہم آپ کو تمام چیزیں یہاں فراہم کر دیں گے۔ بادشاہ نے تمام ضروری لوازمات جمع کر دیئے اور زکریا سے کہا کہ اب تمام ضروری سامان جمع ہو چکا ہے۔ لہذا آپ ہمیں سونا تیار کر کے دکھائیں زکریا رازی سونا نہ بنا سکتا تو بڑا شرمندہ ہوا۔

بادشاہ نے کہا تمہیں جھوٹ لکھنے کی کیا ضرورت تھی اور اگر ہم اس کا تجربہ نہ کراتے تو آنے والی نسلیں بھی تمہارے جھوٹ کے دائرے میں گرفتار رہتیں ہم نے تجھے تالیف کتاب کا حق ایک ہزار دینار دے دیا ہے۔ لیکن اس کے ساتھ ضروری ہے کہ تمہیں تمہارے جھوٹ کی سزا بھی ملنی چاہئے۔

پھر اس نے حکم دیا کہ اس کی لکھی ہوئی کتاب کو اس کے سر پر اتنی دیر تک مارا جائے جب تک کتاب پھٹ نہ جائے۔ چنانچہ اس کی کتاب کو اس کے سر پر اتنی دیر تک مارا گیا۔ جب تک کتاب پھٹ نہ گئی۔ اور اس کی وجہ سے اس کی آنکھ میں عیب پیدا ہو گیا اور اس سے ہمیشہ پانی بہتار ہتا تھا اور یہ عیب مرتبے دم تک اس کے ساتھ رہا۔

زکریا ایک مرتبہ ہمارا ہوا تو کسی طبیب کے پاس دوالینے کے لئے گیا تو طبیب

نے اس سے پچاس دینار لے لئے اور زکریا سے کہا۔ تمہیں غلط فہمی ہوئی ہے۔  
کیمیاگری وہ نہیں جس کے پیچھے تم ذلیل ہو رہے ہو۔ کیمیاگری یہ ہے۔  
طبیب کی بات سن کر زکریا بڑا ممتاز ہوا اور اس نے علم طب پڑھنا شروع کیا اور  
محنت کر کے اس مقام پر پہنچ گیا کہ اس نے علم طب میں کتابیں لکھیں اور اپنے دور کا  
ممتاز طبیب کہلا�ا۔ (۱)

## جھوٹ تمام گناہوں کی جڑ ہے

ایک شخص جناب رسول خدا صلی اللہ علیہ وآلہ وسلم کی خدمت میں حاضر ہوا اور  
آپ سے رہنمائی طلب کی تو آپ نے فرمایا۔ اصدق ولا تکذب واذنب من العاصی  
ہمشت۔ سچ یو لو جھوٹ نہ یو لو اس کے بعد جو بھی چاہے گناہ کرتے رہو۔ یہ سن کروہ  
شخص بہت خوش ہوا اور جی میں کہا کہ مجھے آپ نے جھوٹ سے منع کیا ہے اور سچ  
بولنے کا حکم دیا ہے۔ اس کے علاوہ تمام گناہوں کی رخصت دے دی ہے۔ اب میں  
فلاں بدکار عورت کے پاس جاؤں گا اور جنسی لذت حاصل کروں گا۔ وہ بدانی کے لئے  
تیار ہو ہی رہا تھا کہ اس نے دل میں سوچا۔ اگر کسی نے پوچھ لیا کہ کیا کرنے گئے تھے  
تو جواب میں مجھے سچ یو لنا ہو گا اور سچ بولنے کی صورت میں سنگار ہونا پڑے گا۔ وہ یہ  
سوچ کر اپنے فیصلے سے باز آگیا۔ پھر اس نے اپنے دل میں چوری، ڈاکے کا خیال کیا اور  
اس کے ساتھ سوچا کہ جھوٹ میں نے یو لنا نہیں ہے سچ بولنے کی صورت میں میرا  
ہاتھ کٹ سکتا ہے اور مجھے چانسی ہو سکتی ہے۔ یہ سوچ کروہ اس فعل بد سے بھی رک  
گیا۔ اور آخر کار سچ کی بدولت سے اس نے تمام گناہوں سے توبہ کر لی۔ (۲)

## لکھنؤی سلوانی کے جھوٹے دعویداروں کی رسوانی

تاریخ میں ان جوزی کے نام سے دو صاحبان علم کا تذکرہ ملتا ہے۔ ایک ان جوزی ہیں یہ اپنے دور کے مشہور محدث تھے۔ اور دوسری سبط ان جوزی ہیں اور وہ اہل بیت طاہرین کے عقیدت مند تھے اور تذکرۃ الخواص ان کی مشہور تالیف ہے۔ اور یہ دوسرے بڑے حاضر جواب تھے۔

ایک مرتبہ وہ منبر پر بیٹھے خطبہ دے رہے تھے تو کسی نے پوچھا۔ علیؑ وابو بکر میں سے افضل کون ہے؟

تو انہوں نے کہا۔ افضلہما بعدہ من کانت ابنته تحتہ اس جملے کے دو مطالب ہو سکتے ہیں۔

۱۔ ان دونوں میں سے وہ افضل ہے جس کے گھر حضور کی بیٹی ہے۔

۲۔ اس جملہ کا دوسرا مفہوم یہ ہو سکتا ہے کہ ان دو میں سے افضل وہ ہے جس کی بیٹی حضور کے گھر میں ہے۔

چنانچہ یہ ذو معنی سن کر شیعہ اپنی جگہ اور سنی اپنی جگہ خوش ہو گئے۔ علامہ سبط ان جوزی ایک مرتبہ خطبہ دے رہے تھے کہ کسی نے پوچھا خلفاء کی تعداد کتنی ہے؟ انہوں نے کہا۔ چار۔ چار۔ چار۔

چنانچہ شیعہ اس لئے خوش ہوئے کہ انہوں نے لفظ چار کو تین مرتبہ دہرایا، تو یہ تعداد بارہ بنتی ہے۔ جوان کے عقیدہ کے مطابق ہے اور سنی اس لئے خوش ہوئی کہ انہوں نے لفظ چار کو تین مرتبہ مکرر کر کر خلفاء کی تعداد چار بیان کی ہے اور یہ سنی عقیدہ کے مطابق ہے۔

عبد الرحمن ان جوزی اپنے دور کے مشہور محدث تھے۔ اور انہوں نے مولا علیؑ

علیہ السلام کے جملے ”سلوونی قبل ان تھنڈوں“ کہنے کی جرأت کی تھی۔

اُن جوزی نے جیسے ہی سلوونی کا دعویٰ کیا تو ایک خاتون نے دریافت کیا تمہارا کیا خیال ہے کہ امیر المومنین سلمان فارسی کی خبر مرگ سن کر ایک ہی رات میں مدائیں پہنچ گئے اور ان کی تجھیز و تکفین کی۔ فرمایا کہ ہاں درست ہے پھر اس نے پوچھا اس روایت کے متعلق کیا کہتے ہو کہ خلیفہ ثالث تین دن تک دفن نہ ہو سکے حالانکہ امیر المومنین مدینہ ہی میں تشریف فرماتھے۔ کہا ہاں یہ بھی درست ہے۔ اس نے پھر کہا ان میں سے امیر المومنین کا کونسا اندام درست اور کونسا غلط تھا؟

یہ سن کر اُن جوزی چکرا سا گیا اور پھر سنبھل کر بولا اے خاتون اگر تو شوہر کے اذن سے آئی ہے تو اس پر لعنت ہو ورنہ تجھ پر کہ توبے جھجک یہاں چلی آئی ہے۔ خاتون نے کہا اے اُن جوزی کیا میں پوچھ سکتی ہوں کہ امیر المومنین کا نکنا کس ذیل میں آتا ہے۔ اس کے لئے اُن جوزی کے لئے جواب کی کوئی گنجائش نہ تھی۔ مقائل بن سلیمان نے زندگی میں تین مرتبہ سلوونی کا دعویٰ کیا اور ہر دفعہ اسے رسولی اٹھائی پڑی۔

چنانچہ ایک مرتبہ اس نے کما سلوونی عmadوں العرش۔ عرش سے ادھر کی جو بات چاہو پوچھ لو۔

ایک شخص نے یہ دعویٰ سن کر کہا۔ جب حضرت آدم نے حج کیا تھا تو انہوں نے سر کس سے منڈولایا تھا؟

مقائل نے کما اللہ نے تیرے دل میں یہ سوال اس لئے ڈالا ہے کہ مجھے اس نخوٹ و غرور پر ذلیل کرے۔ بھلا مجھے اس کا علم کہاں ہو سکتا ہے۔

دوسری دفعہ اسی مقائل نے پھر یہی دعویٰ کیا کہ مجھ سے عرش کے نیچے کی تمام اشیاء کے متعلق جو چاہو پوچھ لو۔

ایک شخص نے کھڑے ہو کر کہا میں تھے سے عرش اور تحت الفری کی بات دریافت نہیں کرتا مجھے بس یہی بتاؤ کہ اصحاب کف کے کتنے کا کیارنگ تھا؟  
مقاتل نے سات تو شرمندگی سے سر جھکا لیا اور کوئی جواب نہ دے سکا۔ تیری مرتبہ اس نے یہی دعویٰ کیا تو ایک شخص نے پوچھا یہ بتاؤ کہ چیونٹی کی انتزیاب جسم کے اگلے حصہ میں ہوتی ہیں یا پچھلے حصے میں؟

مقاتل سے کوئی جواب نہ ملن سکا اور آئندہ اس دعویٰ سے توبہ کر لی۔

کوفہ میں یہی دعویٰ قادہ نے بھی کیا تھا اور کہا تھا لوگوں اسی مسجد میں علیؑ نے بھی سلوانی کا دعویٰ کیا تھا اور آج میں بھی اسی مسجد میں دعویٰ کر رہا ہوں۔ لہذا تم نے جو پوچھتا ہو پوچھ لو۔

ایک شخص نے کہا اچھا یہ بتاؤ حضرت سلیمان کے واقعہ میں ایک چیونٹی کا ذکر ہے وہ چیونٹی نر تھی یا مادہ تھی؟

قادہ سے کوئی جواب نہ ملن آیا اور شرمندگی سے سر جھکا لیا۔

ایک مرتبہ امام شافعی نے مکہ میں کما سلوانی ماشیتم احادیثکم عن کتاب اللہ و سنته رسولہ جو چاہو مجھ سے پوچھ لو۔ میں کتاب و سنت سے اس کا جواب دوں گا۔ اس پر ایک شخص نے پوچھا اس شخص کے متعلق کیا حکم ہے جس نے حالتِ احرام میں زنبور کو مار دیا ہو؟ مگر وہ کتاب و سنت سے کوئی جواب نہ دے سکے۔

سید نعمت اللہ جزاً ری انوار نعمانیہ میں لکھتے ہیں کہ امیر المؤمنین نے متعدد دفعہ دعویٰ فرمایا۔ سلوانی قبل ان تفقدونی انى بطرق السماء اعرف منى بطرق الارض مجھ سے پوچھ لو۔ قبل اس کے کہ تم مجھے نہ پاؤ میں زمین کے راستوں کا جہ نسبت آسمان کے راستے زیادہ بہتر جانتا ہوں۔

آپؐ کے بعد ایک شخص اٹھا اور کہا کہ یہ بتائیں کہ جبریل اس وقت

کہاں ہے؟ آپ نے فرمایا مجھے ذرا دیکھ لینے دو۔ پھر آپ نے اوپر، سچے، دائیں اور  
بائیں نگاہ دوڑائی اور فرمایا تو جبریل ہے۔

اسی وقت جبریل نے لوگوں کی موجودگی میں پرواز کی۔ اور حاضرین نے نعرہ تکمیر  
بلند کیا۔ اور پھر مولا سے لوگوں نے پوچھا کہ آپ نے کیسے جانا کہ یہ بنبریل ہیں؟  
آپ نے فرمایا۔ جب میں نے آسمان کی جانب نگاہ کی تو آسمان اول سے لے کر  
بالائے عرش تک میں نے نگاہ ڈالی۔ مجھے جبریل وہاں نظر نہیں آئے۔ پھر میں نے  
زمین کا تحت الٹری تک مشاہدہ کیا تو بھی مجھے جبریل نظر نہ آئے۔ غرضیکہ میں نے  
تمام اطراف کو بغور دیکھا تو جبریل کیسی بھی موجود نہ تھے۔ اسی لئے مجھے یقین ہو گیا  
کہ سوال کرنے والا ہی جبریل ہے۔

اس کے بعد سید نعمت اللہ لکھتے ہیں کہ حضرت ابراہیم علیہ السلام نے اضافہ یقین  
کے لئے آسمان و زمین کے اسرار دیکھنے کی خواہش کی تھی اور اللہ تعالیٰ نے ان کی  
درخواست قبول فرمائی۔ انہیں ایک مرتبہ زمین و آسمان کا ارتباٹ دکھایا گیا۔ لیکن شان  
امیر المؤمنینؑ کے کیا کہنے آپ آسمان و زمین کے ارتباٹ دیکھنے کے محتاج نہ تھے اور آپ  
ارتباٹ ارص و ساد دیکھے بغیر فرمایا کرتے تھے۔ لوكشف العظاء لما زودت يقيناً أَنْ  
حِجَابُ هَنَادِيَّةِ جَاهِيْنَ تُو بھی میرے یقین میں اضافہ نہیں ہو گا۔

## جھونٹے کو سزا مل ہی گئی

احمد بن طولون ایک مشور فرمائزہ گزرا ہے۔ وہ اپنے چہن کی ایک داستان سنایا  
کرتا تھا کہ میں چہ تھا۔ ایک دن اپنے والد امیر طولون کی خدمت میں گیا اور ان سے  
کہا کہ دروازے پر بہت سے غرباء و مساکین جمع ہیں۔ آپ ان کے لئے کچھ رقم لکھ  
کر دیں تاکہ خزانہ دار سے رقم لے کر ان میں تقسیم کی جائے۔

یہ سن کر میرے باپ نے کہا کہ تم کاغذ قلم دوات لاو۔ میں ابھی لکھ کر دیتا ہوں۔ میں کاغذ قلم لینے کے لئے گھر میں گیا تو میں نے ایک کنیز کو ایک غلام کے ساتھ نشانستہ فعل میں مصروف دیکھا۔ میں قلم دوات لے کر امیر کے پاس گیا لیکن میں نے کنیز اور خادم کے متعلق ایک لفظ تک ان کے سامنے نہ کہا۔

کنیز کو ڈر تھا کہ کہیں میں ان کی بد کاری کی خبر نہ کر دوں لہذا اس نے حفظ ماقدم کے طور پر میرے باپ کے پاس شکایت کی کہ میں نے اس سے دست درازی کی کوشش کی ہے۔

میرے باپ کو کنیز کی بات کا یقین ہو گیا اور ایک خادم کے نام پر ایک رقعہ تحریر کیا جس میں انہوں نے لکھا تھا کہ حامل رقعہ ہذا کو فوراً قتل کر دو اور اس کا سر میرے پاس لاو۔ رقعہ کو لفافہ میں ہند کیا اور وہ لفافہ مجھے دیا۔ میں لفافہ لے کر مذکورہ شخص کے پاس جا رہا تھا کہ اتفاق سے مجھے وہی کنیز راستے میں ملی اور پوچھا کہاں جا رہے ہو؟ میں نے بتایا امیر نے فلاں خادم کے نام رقعہ دیا ہے۔ میں رقعہ پہنچانے جا رہا ہوں۔ اس نے کمایہ خط مجھے دے دو۔ میں تم سے جلد خط پہنچادوں گی۔ میں نے خط اسے دیا اور اس نے وہ خط اپنے آشنا کو دیا۔ وہ آشنا بھی میری طرح سے خط کے مضمون سے ناواقف تھا۔ چنانچہ وہ خط لے کر تیزی سے اس خادم کے پاس گیا۔ خادم نے جیسے ہی رقعہ پڑھا تو اس نے بے دریغ اس کا سر قلم کر دیا اور سر لے کر امیر کے پاس آگیا۔

امیر سر دیکھ کر حیران ہوا اور انہوں نے مجھے بلایا اور پورا واقعہ سننے کی خواہش ظاہر کی۔ میں نے انہیں تمام حالات سنائے تو انہوں نے حکم دیا کہ کنیز کو فی الفور حاضر کیا جائے۔ جب کنیز حاضر ہوئی تو انہوں نے حکم جاری کیا کہ اس کا سر قلم کر دیا جائے۔ چنانچہ اس کنیز کو بھی جلا دنے قتل کر دیا۔ اس طرح سے جھوٹا اپنے کیفر کردار کو پہنچ گیا۔

## جھوٹ کی بھاری قیمت

صفوان ساربان روایت کرتے ہیں کہ عبد اللہ بن حسن کے دو فرزندوں میں محمد نفس زکیہ اور ابراہیم کی شہادت کے بعد ایک شخص منصور دونوں کے پاس گیا۔ کہا آپ بنی فاطمہ سے مطمئن ہو کر نہ بیٹھیں کیونکہ جعفر بن محمد (امام صادق<sup>\*</sup>) نے اپنے غلام معلیٰ بن خنیس کو حکم دیا ہے کہ وہ شیعوں کو جمع کرے اور زیادہ سے زیادہ تھیمار اکٹھے کرے۔ اس طرح وہ آپ کے خلاف عنقریب مسلح خروج کرنے والے ہیں اور محمد بن عبد اللہ بن حسن اس کام میں ان کے شریک ہیں۔

یہ خبر سن کر منصور کو بہت غصہ آیا۔ اور اس نے اپنے چچا کو جو اس وقت والی مدینہ تھا، خط لکھا کہ جعفر بن محمد کو میرے پاس روانہ کرو۔ والی مدینہ نے وہ خط امام صادق کے پاس بھیجا اور کہا کہ آپ کل تک یہاں سے روانہ ہو جائیں۔

صفوان کرتا ہے کہ امام علیہ السلام نے مجھے حکم دیا کہ تم اونٹ تیار کرو ہمیں کل عراق جانا ہے۔

امام علیہ السلام سفر طے کرنے کے بعد منصور کے دربار میں پہنچے تو اس نے پہلے تو آپ<sup>\*</sup> کی خوب خاطر مدارات کی پھر آہستہ آہستہ شکوئے ظاہر کرنے لگا اور کہا کہ آپ نے اپنے غلام معلیٰ بن خنیس کو اسلحہ کی جمع آوری پر مامور کیا ہوا ہے اور آپ<sup>\*</sup> ہمارے خلاف خروج کرنا چاہتے ہیں۔

یہ سن کر امام علیہ السلام نے فرمایا۔ خدا کی پناہ یہ مجھ پر جھوٹ و افتراء ہے۔ منصور نے کہا اگر یہ جھوٹ ہے تو آپ<sup>\*</sup> قسم کھائیں۔

آپ<sup>\*</sup> نے قسم کھائی۔ منصور نے کہا کہ آپ طلاق و عتقاق کی قسم کھائیں (۱)

۱۔ (دوسرا جاہلیت میں قسم اس طرح سے کھائی جاتی تھی کہ اگر یہ بات حق ثابت ہوئی تو میری جھوٹ کو طلاق ہو جائے گی اور میرے غلام آزاد ہو جائیں گے)

آپ نے فرمایا۔ منصور! عجیب بات ہے میں نے خدا کی قسم کھائی ہے لیکن تجھے اس پر یقین نہیں آیا اور اب زمانہ جالمیت کی قسم انہوں ناچاہتے ہو؟ منصور نے غصہ سے کہا آپ میرے سامنے اپنے علم کا اظہار کر رہے ہیں؟ امام علیہ السلام نے فرمایا میں علم کا اظہار کیوں نہ کروں جب کہ اللہ نے ہمیں علم و حکمت کی کان بنایا ہے۔

منصور نے کہا میں ابھی آپ کے سامنے وہ شخص ظاہر کرتا ہوں جس نے مجھے تمہارے متعلق یہ اطلاع دی ہے۔ اطلاع دینے والا دربار میں پیش ہوا اور کہا کہ میں نے جو کچھ کہا ہے درست ہے۔

امام علیہ السلام نے فرمایا کہ قسم کھاؤ۔ اس نے فوراً قسم کھاتی ہوئے کہا۔ والله الذي لا إله إلا هو، الطالب غالب الحق، القيوم اس ذات کی قسم جس کے علاوہ کوئی عبادت کے لائق نہیں جو طالب ہے اور جو غالب اور حی و قیوم ہے۔

امام علیہ السلام نے فرمایا نہیں میں تم سے اس طرح کی قسم قبول نہیں کروں گا۔ کیونکہ جو شخص اللہ کی صفات کمالیہ کے ساتھ قسم اٹھائے تو اللہ اس کی جلد گرفت نہیں کرتا۔ تم میرے ہتائے ہوئے الفاظ کے ساتھ قسم کھاؤ اور کوہ کہ میں اس وقت اللہ کی قدرت و سلطنت سے اپنے آپ کو اپنی قوت و طاقت کے حوالے کر کے کہتا ہوں کہ میں سچا ہوں۔

الغرض اس بدخت نے انہی الفاظ میں قسم کھائی۔ وہ اسی وقت گرا اور مر گیا۔ اور یوں جان دے کر اس نے جھوٹ کی بھاری قیمت چکائی۔

اس کا یہ انجام دیکھ کر منصور گھبرا گیا اور کہا میں آئندہ آپ کے متعلق کسی کی باتوں پر یقین نہیں کروں گا۔ (۱)

## جھوٹے کا عذاب

ایک دن جناب رسول اکرم صلی اللہ علیہ وآلہ وسلم نے فرمایا۔ کہ میں کل رات سویا ہوا تھا کہ میں نے خواب میں دیکھا کہ ایک شخص نے مجھے کہا تھیں۔ میں اسجا تو دیکھا کہ ایک شخص بیٹھا ہوا ہے اور دوسرے شخص کے ہاتھ میں لوہے کا ڈنڈا ہے، اور وہ ڈنڈا لئے بیٹھے ہوئے شخص کے منہ میں داخل کرتا ہے یہاں تک کہ اس کے شانوں کے درمیان سے وہی ڈنڈا نکالتا ہے۔ پھر دوبارہ اسی عمل کو دھرا تا ہے۔ میں نے ساتھ کھڑے ہوئے شخص سے پوچھا کہ یہ کیا ہے؟  
 اس نے مجھے بتایا کہ یہ جھوٹا شخص ہے اور اسے عذاب دیا جا رہا ہے۔ قبر میں جھوٹے کو اسی طرح سے عذاب دیا جاتا ہے۔ (۱)

## جھوٹا خوشامدی

تاریخ حبیب السیر میں مرقوم ہے کہ جس زمانے میں سلطان حسین بیقرانے خراسان وزابل میں حکومت قائم کی۔ اس وقت آذربائیجان کے علاقے پر یعقوب مرزا کی حکومت تھی۔

ان دونوں بادشاہوں میں بڑی دوستی تھی۔ دونوں ایک دوسرے کو قیمتی تحائف بھجا کرتے تھے۔

ایک دفعہ سلطان حسین بیقرانے یعقوب مرزا کو خط لکھا اور خط کے ساتھ کچھ قیمتی تحائف بھی شامل کئے۔ اور اپنے ایک درباری کو بلایا جس کا نام امیر حسن ایوردی تھا۔ اسے بلا کر خط اور تمام تحائف اس کے حوالے کئے اور کہا کہ تم اسے سلطان

آذربائجان کے پاس لے جاؤ اور جاتے وقت کما کہ تم ہمارے کتب خانہ جاؤ اور وہاں سے مولانا جامی کا مجموعہ کلام کلیات جامی بھی لے لو اور وہ کتاب بھی ہماری طرف سے امیر کو بطور ہدیہ پہنچا دو۔

امیر حسین اپنے دردی کتب خانہ گیا اور کتب خانہ کے مدیر کو سلطان کا حکم سنایا تو اس نے غلطی سے کلیات جامی کی جائے ان عربی کی فتوحات مکہ اٹھا کر اسکے حوالے کر دی۔ دونوں کتابوں کا جنم ایک تھا۔ قاصد نے بھی کتاب کھولنے کی زحمت نہ کی۔

الغرض ایک طویل اور آتا دینے والا سفر طے کر کے وہ سلطان آذربائجان کے پاس پہنچا۔ سلطان نے قاصد کی بڑی عزت و تحریر کی اور اس سے سلطان بایقر اکی خیریت دریافت کی پھر اس کی اولاد اور اس کے تمام مصاہین کی فردا فردا خیریت دریافت کرتا رہا اور آخر میں اس نے قاصد سے خود اس کی خیریت دریافت کی۔ تو اس نے کہا۔ الحمد للہ میں بالکل ہشاش بٹھا شہنشاہ ہوں۔

سلطان آذربائجان نے کہا۔ سفر طویل ہے دو ماہ کا سفر ہے مجھے یقین ہے کہ تم ضرور تھکنے ہوئے ہو گے۔

قاصد نے خوشامدی لجھے میں کہا۔ جناب میں بالکل نہیں تھکا، کیونکہ جس منزل پر بھی مجھے تھکن کا احساس ہوتا تھا تو میں کلیات جامی کو اٹھا کر پڑھنے لگ جاتا تھا اور اس سے میری تمام تکان دور ہو جاتی تھی۔ سلطان بایقر انے آپ کے لئے کلیات جامی کا نسخہ روانہ کیا ہے اور میں بھی تمام راہ اسی سے لطف اندوڑ ہوتا رہا۔

یہ سن کر یعقوب مرزا بے حد خوش ہوا اور کہنے لگا میں بھی ایک مدت سے یہ کتاب تلاش کر رہا تھا لیکن یہ کتاب مجھے نہیں مل سکی تھی اور اب سلطان بایقر اکا احسان ہے کہ انہوں نے یہ کتاب مجھے روانہ کی ہے۔ آپ مجھے جلدی سے وہ کتاب لادیں۔

قاصد نے نوکر کو حکم دیا کہ سامان کی فلاں بوری میں وہ کتاب موجود ہے، لے آؤ۔

قادد جب کتاب لے کر آیا تو سلطان یعقوب نے جیسے ہی کتاب کا سر ورق اللایا تو  
وہ کلیات جامی کی جائے امن عربی کی فتوحات مکیہ تھی۔

سلطان نے قاصد سے کہا تمہیں جھوٹ بولتے ہوئے حیا آئی چاہئے تھنی یہ کلیات  
جامی نہیں بلکہ فتوحات مکیہ ہے۔

یہ دیکھ کر قاصد کے ہاتھوں کے طوٹے اڑ گئے اور انتہائی شرمندہ ہوا۔ اور اسی  
شرمندگی کی وجہ سے سلطان کے پاس سے اٹھ کر چلا آیا اور جواب کا انتظار کئے بغیر  
وہاں سے واپس چل دیا اور کہا کرتا تھا کہ کاش اس رسوانی سے پہلے میں مر گیا ہوتا تو  
میر تھا۔ (۱)

## آئیے ایک سچ کو پچانیں

رسول مقبول صلی اللہ علیہ وآلہ وسلم کے عظیم المرتبت صحابی کو والی شام معاویہ  
نے خلیفہ عثمان کے فرمان کے تحت شام سے مدینہ روانہ کیا۔

تیز اونٹ پر مسلسل سفر کرنے کی وجہ سے ان کی رانیں زخمی تھیں۔ ان میں  
کھڑے ہونے کی سخت نہ تھی۔ زخمی حالت میں اپنے عصا پر ٹیک لگائے دربار عثمان  
میں پیش ہوئے۔ انہوں نے ملاحظہ کیا کہ خلیفہ کے سامنے درہم و دینار کا بہت بڑا  
ڈھیر لگا ہوا ہے اور لوگ بھی اس نیت سے آن کھڑے ہوئے ہیں کہ شاید یہ دولت  
 تقسیم ہو تو انہیں بھی کچھ حصہ مل جائے۔

جب ابوذرؓ کی نظر اس دولت پر پڑی تو خلیفہ سے پوچھا یہ کس کی دولت ہے؟  
خلیفہ نے کہا اطراف کے گورنزوں نے ایک لاکھ درہم روانہ کئے ہیں اور میں  
چاہتا ہوں کہ ایک لاکھ درہم مزید آجائیں تو اسے مسلمانوں میں تقسیم کروں۔

۱۔ خزینۃ الجواہر چاہ علی تران ص ۳۳۲

ابوذر نے کہا۔ ایک لاکھ درہم زیادہ ہیں یا چار درہم؟

خلیفہ نے کہا۔ ایک لاکھ درہم زیادہ ہیں۔

ابوذر نے کہا۔ تمہیں اچھی طرح سے یاد ہو گا کہ ہم اکٹھے مل کر ایک رات رسول خدا صلی اللہ علیہ وآلہ وسلم کی خدمت میں گئے تھے آپ اس وقت بہت اداس تھے، آپ نے ہم سے کوئی خاص گفتگو نہ فرمائی اور جب ہم صح آپ کی خدمت میں حاضر ہوئے تو آپ بڑے خوش تھے۔ ہم نے آپ سے پوچھایا رسول اللہ! رات آپ اداس کیوں تھے؟

آپ نے فرمایا۔ رات میرے پاس مسلمانوں کے مال میں سے چار دینار گئے تھے ان کی وجہ سے میں ساری رات بے چین رہا کہ کہیں ان کی تقسیم سے پہلے موت نہ آجائے اور اب میں نے وہ چار دینار تقسیم کر دیئے ہیں اسی لئے خوش ہوں۔

خلیفہ نے کعب الاحبار کی طرف دیکھا اور کہا تمہارا کیا خیال ہے کہ اگر خلیفہ کچھ مال تقسیم کرے اور کچھ مال اپنے پاس رکھ لے تو اس میں کوئی مصالحتہ ہے؟

کعب الاحبار نے کہا اگر خلیفہ ایک ایسا محل تعمیر کرائے جس کی ایک اینٹ سونے کی ہو اور دوسری چاندی کی ہو تو بھی اس میں کوئی مصالحتہ نہیں ہے۔

ابوذر کو غصہ آیا اپنا عصا کعب الاحبار کے سر پر مار کر کہا یہودی عورت کے بیٹے!

احکامِ اسلام سے تجھے کیا واسطہ؟ تو سچا ہے یا اللہ؟ اللہ کا واضح ترین فرمان ہے۔

الَّذِينَ يَكْنِزُونَ الْذَّهَبَ وَالْفَضْةَ وَلَا يَنْفَقُونَهَا فِي سَبِيلِ اللَّهِ فَبَشِّرُهُمْ بِعِذَابٍ أَيمَ

يُومَ يَحْمَى عَلَيْهَا فِي نَارِ جَهَنَّمَ فَتَكُوئُ بِهَا جَبَاهُهُمْ وَجَنُوبُهُمْ وَظَهُورُهُمْ هَذَا

مَا كنَزْتُمْ لَا نَفْسَكُمْ فَذُوقُوا بِمَا كنَتُمْ تَكْنِزُونَ

وہ لوگ جو سوٹا چاندی اکٹھی کرتے ہیں اور اسے اللہ کی راہ میں خرچ نہیں کرتے تو انہیں دردناک عذاب کی بشارت دیں۔ جس دن اس سوٹا چاندی کو دوزخ کی آگ

میں گرم کیا جائے گا اور اس سے ان کی پیشانیوں اور ان کے پہلوؤں اور ان کی پشتون کو داغا جائے گا (انہیں کہا جائے گا) یہ وہی تو ہے جسے تم اپنے لئے جمع کرتے تھے تو اپنے جمع کردہ مال کا مزہ چکو۔

خلیفہ نے ناراض ہو کر کہا۔ تو بوزہا اور پاگل ہو چکا ہے۔ اگر مجھے تمہارے متعلق صحبت رسول کا خیال نہ ہوتا تو میں تجھے قتل کروں یا۔  
ابوذرؓ نے کہا۔ تو جھوٹ کہتا ہے تو مجھے قتل نہیں کر سکتا۔ مجھے پیغمبر اسلام نے فرمایا تھا۔ ابوذرؓ! لوگ تجھے نہ تو دین سے نکال سکیں گے اور نہ ہی تجھے قتل کر سکیں گے۔

آج بھی مجھ میں اتنی عقل باقی ہے کہ میں تجھے وہ حدیث سن سکتا ہوں جو رسول خدا نے تمہارے متعلق فرمائی تھی۔

خلیفہ نے کہا۔ تو رسول خدا نے کیا کہا تھا؟

ابوذرؓ نے کہا۔ کہ رسالت مآب صلی اللہ علیہ وآلہ وسلم نے فرمایا تھا کہ جب ابوالعاص کے گھرانے کے افراد تیس ہو جائیں گے تو وہ مال خدا میں ناجائز تصرف کریں گے اور مال خدا کو اپنے ہاتھوں میں ہی گردش دیں گے۔ لوگوں کو اپنا غلام بنائیں گے اور ظالموں کو اپنا مددگار بنائیں گے اور مردلن خدا اور صحابہ پیغمبر پر ظلم و ستم کریں گے۔

خلیفہ نے حدیث سن کر اپنے ساتھیوں کی طرف رخ کر کے کہا کیا تم میں سے کسی نے بھی یہ حدیث سنی ہے؟

سب نے کہا۔ ہم نے یہ حدیث نہیں سنی۔ اس کے بعد حضرت علیؓ کو بلایا گیا۔ اور ان سے کہا گیا دیکھیں ابوذرؓ نے رسول کریمؐ پر کتنا بڑا جھوٹ باندھا۔

حضرت علیؓ نے فرمایا۔ ابوذر کو جھوٹا نہ کو کیونکہ میں نے رسالت مآب صلی اللہ

علیہ وآلہ وسلم سے خود نا آپ نے فرمایا۔ مَا اظْلَلَتِ الْخَفْرَا، وَلَا اقْلَلَتِ الْغَبْرَا عَلی  
ذِي الْحِجَةِ اصْدَقُ مِنْ ابْنِ ذَرٍ۔

”آسمان نے کسی شخص پر سایہ نہیں کیا اور زمین نے کسی ایسے شخص کو اپنی پشت پر  
نہیں اٹھایا جو ابوذرؓ سے زیادہ سچا ہو“

وہ تمام مجھ جو چند منٹ پہلے ابوذرؓ کو جھٹلا چکا تھا۔ سب نے بیک زبان ہو کر کہا۔  
کہ ہم نے پیغمبر اکرمؐ کو ابوذرؓ کے متعلق یہ کہتے ہوئے سنائے اور علیؑ سچ کہہ رہے  
ہیں۔

ابوذرؓ کی آنکھوں سے آنسو پکنے لگے اور کہا لوگو! تم پر افسوس تم نے مال دنیا کے  
لئے اپنی گردنوں کو دراز کیا ہوا ہے اور مجھے جھوٹا کہتے ہو اور یہ صحیحتے ہو کہ میں اس  
بڑھاپے میں پیغمبر اسلام پر جھوٹ بولتا ہوں۔ پھر ابوذرؓ نے خلیفہ سے خطاب کر کے  
کہا۔ اچھا یہ ہتا تو کہ ہم میں سے کون بہتر ہے؟

خلیفہ نے کہا تو تمہارا کیا خیال ہے کہ تم ہم سے بہتر ہو۔

ابوذر نے کہا جی ہاں ایسا ہی ہے۔ کیونکہ وفات پیغمبرؐ سے لے کر آج تک میں نے  
ایک جبکہ میں گزارا کیا ہے اور میں نے دینار کے بدالے اپنادین فروخت نہیں کیا جبکہ  
تم نے دین میں کئی بدعتیں داخل کی ہیں اور دنیا کی محبت کی وجہ سے تم نے اپنادین  
خراب کر لیا ہے۔ تم نے مال خداوندی میں ناجائز تصرفات کئے ہیں اللہ تعالیٰ تم سے  
اس کا حساب لے گا اور مجھ سے کوئی حساب نہیں لے گا۔ (۱)

### ابوذرؓ جھوٹی مصلحت کے بھی قائل نہ تھے

ایک مرتبہ کفار کا ایک گروہ رسول خدا صلی اللہ علیہ وآلہ وسلم کے قتل کا ارادہ

کر کے راہ پر بیٹھا ہوا تھا۔ اللہ تعالیٰ نے کفار کے اس نہ موم ارادہ سے اپنے جبیب کو باخبر کر دیا۔ تو حضرت ابوذرؓ نے ایک پڑے میں آپؐ کو چھپا کر اپنی پشت پر اٹھایا۔ راستے میں گروہ کفار نے ابوذرؓ سے پوچھا تم نے پشت پر کیا اٹھایا ہوا ہے؟ انہوں نے کہا میں نے پشت پر محمدؐ کو اٹھایا ہوا ہے۔ کفار نے خیال کیا کہ ابوذرؓ ہم سے مذاق کر رہا ہے۔ بھلا یہ کیسے ممکن ہے کہ وہ ہمیں محمدؐ کا پتہ بتائے اسی لئے انہوں نے ابوذرؓ سے کوئی تعریض نہ کیا اور وہ رسولؐ خدا کو سلامت لے گئے۔ (۱)

### خوشامد کینگنگی کی علامت ہے

کریم خان زند ایک مشہور فرمائی روا تھے۔ وہ روزانہ صبح سے چاشت تک دربار عام کیا کرتے تھے جس میں مظلوم اور ستم رسیدہ افراد سے ملاقات کرتے اور سائلین کی درخواستیں سنائیں کرتے تھے۔

ایک دن ایک مکار شخص ان کے دربار میں آیا اور آتے ہی بے ساختہ رو نے لگا کہ کسی طور سے اس کا سیلاب اشک تھمنے میں نہیں آتا تھا اور کثرت گریہ کی وجہ سے کچھ کہہ نہیں سکتا تھا۔

کریم خان نے کہا اس مظلوم کو فی الحال ہماری آرام گاہ میں بٹھاؤ اور جب اس کی طبیعت سنبھل جائے تو اسے ہمارے پاس پیش کرو۔

کچھ دیر بعد اس کی طبیعت حال ہوئی تو اسے کریم خان کے پاس لاایا گیا۔

بادشاہ نے پوچھا کہ آپ پر کس نے ظلم کیا ہے کہ آپ اتنا رورہے تھے؟ اس نے کہا مجھ پر کسی نے کوئی ظلم نہیں کیا۔ اصل بات یہ ہے کہ میں شکم مادر سے ہی نایبا پیدا ہوا تھا اور پوری زندگی اندر ہیروں میں لمر ہوئی۔

کل میں آپ کے والد مرحوم کے مزار پر گیا اور میں نے وہاں رو رو کر دعا مانگی یہاں تک کہ روتے ہوئے مجھے نیند آگئی۔ خواب میں ایک بزرگ شخصیت کی زیارت نصیب ہوئی اور انہوں نے مجھ سے فرمایا۔ میں کریم خان زند کا والد ابوالوکیل ہوں۔ میں نے تجھے شفائی اور تجھے پینا کر دیا ہے۔ یہ کہہ کر انہوں نے اپنا دستِ شفقت میری آنکھوں پر پھیرا۔ پھر میں بیدار ہو گیا۔ جیسے ہی میں بیدار ہوا تو میں نے اپنے آپ کو پینا پیا اب میں آپ کے پاس کسی کے ظلم کی شکایت کرنے نہیں آیا بلکہ آپ کے والد مرحوم کے روحانی تصرف کا عرض کرنے آیا ہوں اور یہ جو آپ نے سیال بر اشک دیکھا یہ دراصل شکریہ کے آنسو تھے۔

آپ کے والد ماجد کے روحانی تصرف کی وجہ سے میں آج دیکھنے کے لائق ہوا تو آپ کے دربار میں چلا آیا تاکہ میں یہ عرض کر سکوں کہ یہ ہندہ ہمیشہ آپ پر فدار ہے گا اور کسی قسم کی خدمت سے دربغ نہ کرے گا۔

یہ سن کر کریم خان نے حکم دیا کہ جلاد کو بلا یا جائے۔ انہوں نے جلاد کو حکم دیا کہ اس کی آنکھیں نکال لے۔ دربار میں موجود تمام لوگوں نے غنو و رحم کی درخواست کی۔ کریم خان نے لوگوں کے کہنے پر اس کی آنکھیں تو نہ نکلو اُمیں البتہ حکم دیا کہ اسے خوب پیٹا جائے۔

جب وہ پٹ رہا تھا تو کریم خان زند نے کہا یہ شخص جھوٹا اور مکار ہے اور اس کمینہ کے پاس خوشامد کا ہتھیار ہے۔ یہ بدخت اسی ہتھیار سے مجھ پر حملہ کرنا چاہتا تھا۔ میرا باپ جب تک زندہ رہا وہ چوریاں کیا کرتا تھا۔ اور جب میں اپنی ہمت سے اس مقام پر پہنچا تو کسی خوشامدی نے اس کا مقبرہ تعمیر کر دیا۔ اور آج بھر تو یہی ہوتا کہ میں اس کی آنکھیں نکال لیتا اور یہ میرے باپ کے مقبرہ سے آنکھیں دوبارہ حاصل کرتا۔ (۱)

جاء رجل الى رسول اللہؐ فقال يا رسول اللہ ما عامل اهل النار قال الكذب اذا  
اكذب العبد فجر و اذا فجر كفر و اذا كفر دخل النار

ایک شخص رسول کریم صلی اللہ علیہ وآلہ وسلم کی خدمت میں حاضر ہوا اور پوچھا  
یا رسول اللہؐ! اہل دوزخ کا کردار کیا ہے؟ آپ نے فرمایا جھوٹ بولنا۔ کیونکہ جب کوئی  
شخص جھوٹ بولتا ہے تو وہ حق سے دور ہو جاتا ہے اور جب کوئی حق سے دور ہوتا ہے  
تو کافر ہو جاتا ہے۔ اور جب کافر ہوتا ہے تو دوزخ میں داخل ہوتا ہے۔ (۱)

قال رجل لهؐ المؤمن یزغی قال قدیکون ذلك قال المؤمن یسرق قال قدیکون ذلك  
قال یارسول اللہ المؤمن یکذب قال لا قال اللہ انما یفتری الكذب الذين

لایؤمنون

ایک شخص نے رسول خدا صلی اللہ علیہ وآلہ وسلم سے پوچھا کیا مومن زنا کرتا  
ہے آپ نے فرمایا ایسا ہونا ممکن ہے۔ اس نے عرض کی تو کیا مومن چوری کرتا  
ہے؟ آپ نے فرمایا ہاں ایسا بھی ممکن ہے۔ اس نے عرض کی تو کیا مومن جھوٹ بولتا  
ہے۔ آپ نے فرمایا نہیں۔ اللہ تعالیٰ کا فرمان ہے جھوٹ وہی بولتے ہیں جو ایمان نہیں  
رکھتے۔ (۲)

قال امیر المؤمنینؑ لا يجد عبد طعم الايمان حتى يترك الكذب هزله وجده وقال  
ايضا لا يصلح الكذب جدوله هذل ولا ان يعد احدكم صبيته ثم لا يغى له ان  
الكذب يهدى الى الفجور والفحش يهدى الى النار

۱۔ متدرب الوسائل کتاب ج ۱ ص ۱۰۱

۲۔ متدرب الوسائل کتاب ج ۱ ص ۱۰۰

امیر المومنین علیہ السلام کا فرمان ہے کہ انسان اس وقت تک ایمان کا مزہ چکھنیں سکتا جب تک کہ وہ جھوٹ کونہ چھوڑے۔ خواہ وہ بُھی مذاق میں ہو یا جان بوجھ کر ہو۔ آپ نے فرمایا جھوٹ کسی طور بھی زیبا نہیں نہ جان بوجھ کر اور نہ بُھی مذاق میں اور کبھی بھی اپنے پھول سے وعدہ کر کے وعدہ خلافی نہ کرنا۔ جھوٹ برائی کی راہ دکھاتا ہے اور برائی وزخ کی راہ دکھاتی ہے۔ (۱)

فِي وصيَّةِ النَّبِيِّ لِعَلَىٰ قَالَ يَا عَلَىٰ أَنَّ اللَّهَ يُحِبُّ الْكَذْبَ فِي الصَّلَاحِ وَابْفَضُ  
الصَّدْقَ فِي الْفَسَادِ إِلَى أَنْ قَالَ يَا عَلَىٰ ثَلَاثَ يَحْسِنُ فِيهِنَّ الْكَذْبُ الْمُكَيْدَةُ فِي  
الْحَرْبِ وَعِدْتَكُلَّ زَوْجِتَكَ، وَالْأَصْلَاحُ بَيْنَ النَّاسِ

رسول خدا صلی اللہ علیہ وآلہ وسلم نے حضرت علیؑ کو جو وصیتیں فرمائیں۔ ان میں یہ بھی تھی کی اے علیؑ! اللہ اصلاح و آمیزش کے لئے اللہ جھوٹ کو پسند کرتا ہے اور اللہ اس بھی کو ناپسند کرتا ہے جو فساد کا موجب ہو۔ پھر فرمایا علیؑ! تم موتی پر جھوٹ یوں نادرست ہے۔

(۱) جنگی چال کے لئے

(۲) بیوی سے وعدہ کرنے میں

(۳) لوگوں کی اصلاح کے لئے۔ (۲)

ان گزارشات پر جلد اول تمام ہوئی اور امید ہے کہ یہ حقیر ترین رسالہ امام زمانہ عجل اللہ فرجہ کی بارگاہ میں شرفِ قبولیت حاصل کرے گا اور اس حقیر کا شمار دین کے

خدمت گزاروں میں ہو گا اور یہ حقیر عالم انسانیت کے رہبر کی توجہ کا حق دار قرار  
پائے گا۔